
कोंकणी समीक्षण 


( तत्त्व आनी प्रयोग ) 


बरोवपी : 


सु . म . तडकोड 


एम . ए . ( ऑनर्स ) बी . एड . ( पयलो वर्ग ) 


केदार प्रकाशन गृह 


गोंवा कोंकणी अकादेमीच्या पालवान हे पुस्तक 
' लेखकाचे पयले पुस्तक अनुदान ' 
ह्या येवजणे खाला छापला . 


पयले छापप 


: ३१ मार्च १ ९ ८ ९ 


e 


: सौ . प्रियदर्शिनी सुधीर तडकोडकार 


छापपी 


: देवदत्त रुकडीकर , मे . सुपर प्रिंण्टस् ' 
बी . सी . १७१ , कँप , बेळगांव ५ ९ .००१ 


मुखपृष्ठ 


: 


प्रो . सद्गुरू चेंदवणकार , गोवा 
कॉलेज ऑफ आर्ट , 
आल्तिन्हो , पणजी - गोंय 


मोल 


: पस्तीस रूपया 


वितरण येवजण : प्रियद वितरण 

बी -३ , ' वषभ ' 
जेम सिल्वेरा अव्हेन्यू , 
आल्तिन्हो - पणजी - गोंय . 


प्रकाशक 


: सौ . प्रियशिनी सु . तडकोडकार , 
केदार प्रकाशन गृह , बी -३ , ' वृषभ ' , जेम सिल्वेरा अॅव्हेन्यू 
आल्तिम्हो - पणजी - गोंय 


अर्पणपत्रिका 


हे म्हजे पुस्तक , आमचे श्री संस्थान गौडपादाचार्य 
कवळे मठाचे ७५ वे विद्यमान स्वामी 
सद्गुरू श्रीमद् सच्चिदानंद सरस्वती 
हांच्या पदकमलांचेर भक्तिभावान ओंपता . 


सु . म . ( वर्दै बोरकार ) तडकोड 


श्री संस्थान गौडपादाचार्य स्वाम्यांचो 
आशिर्वाद 


अंक ५४० 


।। श्री ॥ 

शके १ ९ १० 

दि . १३-१२-१९ ८८ 
श्रीमत्परमहंस परिव्राजकाचार्य पदवाक्यप्रमाणपारावरिपारीण यम 
नियमासन प्राणायाम प्रत्पाहार ध्यानधारणासमाध्यष्टांग योगानुष्ठान 
गरिष्ठनिष्ठानादिगुरुपरम्पराप्राप्त निगमागमसार श्रुतिमार्गप्रकाशक 
सर्वतन्त्र स्वतंत्र श्रीमज्जमदग्नितनुजतपस्स्वाध्यायाद्यर्थ विनिर्मित शूर्पारक 
महाक्षेत्र गोमन्ताचल गोमतीतीरसन्निहित कुशस्थलीनगर महामठादि 
प्रतिष्ठापनाचार्य सकलसुरमुकुटमणिनीराजित दिव्यश्रीभवानीशङकर 
पादारविन्दाराधक श्रीमदात्मानन्दसरस्वतीकरकमलसंजात श्रीमत्पूर्णा 
नन्दसरस्वत्यनगहित श्रीमत्ससच्चिदानन्दसरस्वती श्रीपादैः 
अस्मदत्यन्तप्रेमास्पदीभूत श्रीमदुमारमणचरणारविन्द भक्तिपरायण 
शिष्यवर्य श्रियाविराजित राज्यमान्य राजच्छि सुधीर मनोहर तडकोडकर , 
पणजी निवासिषु कृतनारायणस्मरणपूर्विकाशिषः समुल्लसन्त्वद्य शके 
१ ९ १० विभवनाम संवत्सरे मार्गशीर्ष शु . ॥ पंचमी भौम वासरावधि 
श्रीकैवल्य मठे कुशलिनः स्मः भवदियानामनामयत्वमनुदिनमेघमानमा 
शास्महे ।। विशेषस्तु : 

प्रस्तुत आज्ञापत्राक कारण तुमचे दि . १२ डिसेंबराचे विनंती पत्र 
संस्थानाक पावलें . तुमी बरयिल्ले “ कोंकणी समीक्षण तत्त्व आनी 
प्रयोग " या नांवाचे पुस्तक प्रकाशीत जाता म्हणपाचे लक्षात आयलें . 
या पुस्तकाचो कोंकणी अभिमान्यांक बरोच फायदो जातलो हातूत 
दुबाव ना . तुमकां आनी तुमगेल्या सगल्या कुटुंबाक दीर्घायुरारोग्य 
लाभचे , तुमचे सगळ्यांचे कल्याण जावचे याखातीर श्रीसंस्थानाराध्य 
दैवत श्रीभवानी शंकर चरणांकडेन प्रार्थना करून गंध प्रसाद धाडला 
त्याच भशेन श्रीसंस्थान देवतेचेय शुभाशिर्वाद आसात . सुज्ञेषू 
किंबहुना लेखनेन इति । 


J 


Phone No .: 22331 


अखिल भारतीय कोंकणी साहित्य परिशद 


All India Konkani Sahity Parishad 


४ ९ बी , इराज्यु काहॉल्यु मार्ग 
मडगांव ( गोंय ) ४०३ ६०१ 


49 B , Erasmo Cravalho Street , 
MARGAO ( GOA ) 403 601 

प्रा . सुधीर तडकोड 
हांका 


नमस्कार . 


कोंकणी साहित्त्यांत दिशीमाशी नवी आनी बरी भर पडत आसा . भाशचो 
आनी साहित्त्याचो अभ्यासूय चिकित्सायेचे नदरेन जायत आसा . शिक्षणाच्या 
मळार कोंकणी भाशेचो अपेग वाडत आसा आनी शिक्षण महाविद्यालयाच्या तशेंच 
विद्यापिठाच्या पांवड्यार पाविल्ल्यान साहित्याचो अदीक खोलायेन अभ्यास 
करचेली गरज अप्रासल्या . 

अशावेळार साहित्त्याचो नियाळ आनी समीक्षा हांची खूब गरज आसा . 
असले समीक्षा - साहित्य आयज अणे आसा आनी देखुनूच तें वाडोवप गरजेचें . 
कोंकणी भास आनी साहित्य हांगा अभ्यासाक ताचो आदार जातलोच ; पुण अदेते 
पिळगेंतल्या बरोवप्यांकूय मार्गदर्शन घडटले . 

तुमी समीक्षेचे पुस्तक बरयलां आनी तें अजवाडा हाडूंक सोदतात ही खोशेची 
खबर . ह्या पुस्तकाचो अपेग साहित्याच्या अभ्यासकांक जातलो अशी आस्त हांव 
बाळगितां . 

पुस्तक उजवाडा हाडपाचो तुमचो हावेस फळादीक जावचो आनी समीक्षेच्या 
मळार आनिकूय पुस्तका बरोवपाची आनी उजवाडावपाची स्फूर्त त्या पुस्तका 
तल्यान मेळची अशें म्हजे मागणे . 


बरें , मानून 


उदय भेब्रो , 

अध्यक्ष , 
अखिल भारतीय कोंकणी साहित्त्य परिशद 


अवळोक 


गोंयच्या कोंकणी अकादमीन कोंकणीतल्यान बरोवप्यांक , कोंकणी संस्कृताय 
जतनायेन दवरप्यांक अर्थीक आदार दिल्यान कितलीशींच कामां मुखार व्हरूक 
शक्य जालें . मध्यवर्गातल्या चितप्यांक , बरोवप्यांक कितेंय तरी करून दाखोवपाची 
अित्सा आसता पुण पयशांचे फाटबळ जाय पडटा . कोंकणी अकादमीन हो अप 
कारच केल्लो आसा . 


म्हाकाय कोंकणी अकादमीचो पालव मेळ्ळो देखून हे पुस्तक कोंकणी 
समीक्षण : तत्त्व आनी प्रयोग अजवाडून येवंक पावले . ह्या पुस्तकातल्या प्रक 
णांच्या बरोवपाफाटल्यान कितलेंशेंच वाचन , मनन , चिंतन हांचो आदार आसा . 
भौ . वामन नायक हांच्या बरेपणान ताच्या ' वांगडी ' दिवाळी आंकाचे संपादन 
फाटली तीन वीं केलें , ताचोय अणभव आसा . खरें म्हळ्यार म्हजेकडसून लेखन 
जाले वा जाता म्हळयार अजाप न्हय . घराण्याचो वसो म्हूण हे बरोवप्याचे गुण 
म्हाकाय मेळ्ळयात , अशें दिसता . अकेवटेन , म्हज्या आवयकडसून म्हजो बापोल 
आजो म्हळयार भौ . पुरुषोत्तम ( भाऊ ) काकोडकार हे नामनेचें चिंतक , तत्त्व 
गिन्यानी . तांचो पिंडच हो ऋषीचो . तशेंच दुसरो बापोल आजो , भौ . राम 
काकोडकार ( सांगली ) हांणीय म्हजेर तांचे परीन तशेंच तांका ना कळटास्तना 
म्हजेर संस्कार केल्यात . म्हज्या आवयचो ( तिच्या आवयकडसूनचो ) खासा आजो 
म्हळयार श्रीपाद गोविंद शेणवी हेदो , हे तर नीजकवी . तांचे दोन कवितांचे झेले 
अजवाडिल्लें 

तांका आमी बाप्पा म्हणटाले . काव्य - शास्त्र चर्चा ही तांच्या 
सहवासात जाली . तांची निखळ काव्य - शास्त्र - नदर ही म्हाका सदांच अपकारल्या 
दुसरेवटेन म्हज्या बापायकडसूनय म्हाका बरोवपाची प्रेरणा मेळ्ळया . म्हजो 
पणजो , महादेवराव ( वर्दे बोरकार ) तडकोडकार हे तांचे तेंपार शास्त्रार्थाचे पंडीत 
जावन आशिल्ले खंय . ताणी बरयिल्लो ' काव्यविहार ' होवे सानपणांत 
वाचून काडिल्लो ती हस्तलिखितां आयजलेगोत म्हज्या दोळयांमुखार येतात 


म्हज्या आज्याचें ( कृष्णराव वर्दै बोरकार तडकोडकार ) अविलेंग्लेिज आनी प्राचीन 
मराठींचे वाचन अफाट आशिल्लें खंय . म्हजो बापूय मनोहर कृ . तडकोडकार हे 
म्हाका मराठी , अिग्लेंज ह्या भाशांतल्यान घोळावन काडूंक पावले तांच्या जुवान 
पणांत तेय बरयताले , 

अशें तरेन हांव म्हज्या आशीकुशीन पळयतां तेन्ना हे बरोवपाचे दायज 
म्हाका मेळूक पावलें देखून हांव बरयतां , हे होलमूंक लागता . पयलीं पयलीं हांव 
बरयतालों तें कितेंय तरी बरोवंक येता म्हूण . तातूंत ' साहित्त्य ' खंय आशिल्लें ? 
आतां हे चितूंक लागतां तेन्ना आजून मनन जाय , आजून चिंतन जाय अशें दिसता . 
म्हजे साहित्यीक गुरू दो सु . रा . चुनेकार , दो . प्रल्हाद वडेर हांणी म्हाका हांवे 
बरयिल्लें अजवाडून हाडचेंच म्हूण जबरी करची . पुण कांय वर्सा आदी अंक दींस 
भौ . भाऊ काकोडकर मेळिल्लें , तेन्ना ताणी ' केस पिकसर तुजें साहित्य अजवाडून 
हाडूंक नाका आं , चिततात रिगून राव ' म्हूण सांगिल्लें , तें याद जावन हांव ओग्गी 
रावतालो . खासा भौ . भाऊ काकोडकार हाणी जितले वाचन केल्लें आसा तितले 
कोणे केल्ले आसतले काय ? ताणी जितले मनन केल्लें आसा , तितले कोणे केल्लें 
आसतले काय ? 

म्हजे केस वा मन पिकूक ना पुण आतां दिसता कि ही कोंकणी अकादमीन 
संद दिल्ली आसा , ती वगडावची न्हय , कारण पयशाचे फाटबळ पथून केन्ना 
मेळटले तें ती शांतादुर्गाच जाणा . म्हज्या बांगडा बरोवप्यांची झुण्यात झुणी चार 
पाच पुस्तकां आयिल्ली दिसतात , म्हजोंय वाचप्यामुखार आसची . ही अित्सा ! 

म्हाका बरोवपाक जी प्रेरणा मेळ्ळी ती निखळ हे वेव्हारीक दायज आयिल्लें . 
म्हूण , अशें मात न्ही . म्हाका भास आनी तिची अलोवपाची तांक ल्हानपणासावन 
भुलावणी घालताली . 

खंयचीय भास अकूच काम करता , ती अलयता . तिच्या नीजपणाचें पडबीबब 
तेंच्या अलोवण्यांत आसता . कांय फावट तर हे अलोवणे अितले सोबीतसुंदर 
आसता कि त्याच खाशेलेपणाखातीर ती भास चड सोबीत जाता . 

कलावंताचें व्यक्तीपण ताच्या सृजन प्रक्रियेत अंतर्भूत जायत आसता . भौस 
जे घडयता तेन्ना ती सृजन प्रक्रिया सोबीतपणाच्या नदरेतल्यान झुणी आणि 
गरजेच्या कारणाखांतीर चड , अशी जावंक लागता . कलावंताक मात्र सोबीतपणाचें 
आकर्षण आनी दूरदृष्टी आसता देखून ताणे घडयिल्लें आनी भौसान घडयिल्लें 
हातूंत तिगून अरता तो कला आनी ताची कलावंत , अशें म्हाका दिसूक लागले . 
ह्या प्रक्रियेची जपणूक जावंक जाय ती विचारवंतांकडसून . 


कलावंत आनी भौस , दोगूयजाण संवेदनशील आसतात . दोग्यजाण रसीक 
आसतात . तांका ताजमहाल आवडटा , मागीर तो आवडपा फाटली कारणां विंगड 
विगड आसूक येता ; विषमता पळोवन दोगांकय मानसीक संघर्ष सोसचो पडटा . 
जितले मन हे संवेदनशील तितली अणभव- ग्रहण करपाची तांक चड . 

अक्षर - शब्दार्थ अक्षिणीरमन्तेयस्मिन् 


अक्षर हे अक अशें थळ जंयदोळे रमणीय स्वरूपाक पळयतात , रमतात . 
भाशेक हो असो भोवमान मेळ्ळा . भास ही जाका बरोवंक येता , तिका अक्षर 
करूंक येता , तो कितलो व्हड ! अशें दिसूक लागले . 


अकाद्रो समाज सोबीतपणाचो भक्त आसता तेन्ना तो नीजभास चड सोबोत , 
संवादी , अर्थवाही करूंक पळयता . त्या समश्टीक काळजी आसता ती भाशेच्या 
सोबीतपणाची , अर्थाची आनी जिवेपणाची . जपानी आनी चिनी भासो तर 
चित्रलिपियेतल्यान अक्तावन येतात . ताचेवेल्यान त्या समश्टींची जाणविकाय 
कितली संवेदनशील आसा , हे कळीत जाता . 


कोंकणी भाशेक , कोंकणी साहित्त्याक आयज ' ह्या संवेदनशील दूरदृष्टीची 
गरज आसा . समश्टीच्या फुडाराचे नदरेन ती भास जितली संवेदनशील तितलीच 
वेव्हारीय जाय पुण शणै गोंयबाब हाणी बरयिल्ली आनी आयजची कोंकणी भास , 
हातूंत म्हाका दोन गजाली आमी वगडावंक लागल्यात हाची जाणविकाय जाता . 
पयली गजाल अशी कि आमचे वडील लोक जी कोंकणी अलयताले , ती जितली 
म्हौवाळ आशिल्ली . , संवादी अच्चाराप्रमाण अतरां घडयताली तशी कोंकणी आयज ' 
अरूंक ना . तातूंत संवादीपण अणे आनी निखळ वादी ( व ) पण चड , अशें जावक 
लागल्या काय कितें ? असो प्रस्न म्हाका पडटा . घडये सुलभ , सादी , सोपी भास 
घडूक लागिल्ल्यान भाशेचे अलंकार लेगीत अणे जावक लागल्यात जावये . अिग्लि 
जीतली Thou art वा They cometh सारकी अतरां भायर पडिल्ल्यान ' अिग्लीज 
भास कितली सट्फट जाल्या ! सरकारी भास संवेदनशीलपण कशी जागयतली 
काय ! संस्कृत भाशेचे अभिजातपण ती जशी आसा तातूंतच आसा , हे विसरप 
बरें ! हे म्हजें अरण्यरुदन जावन आसा , हे कळटा म्हाका - पुण ही अनुस्वारांची , 
नाखयाळी भास तशीच ती मात्रां ( ) ची भास आसा , हे विसरप समा न्हय , हे 
सांगप म्हजें कर्तव्य . दुसरी गजाल अशी कि आमी आमची अतरावळ लेगीत 
व्हगडावंक लागल्यात . शणै गोंयबाब सावन यशवंत रामाणी मेरेन , कोंकणी 
साहित्य वाचतास्तना जी अतरावळ येता , ती व्हगडावन मराठी वा हिंदी वा 


अिग्लिज भाशातल्यान अतरां घेबंकच जाय , अशें आसा काय कितें ? बंगालीतल्यान 
अतर बरयतात ' लक्ष्मी ' पुण अच्चार जाता ' लॉक्खी , ' असो . हे बंगालीचे 
नीजपण ! ते ' स ' चे ' स ' करूंक राजी नात तर ' स , ' ' श , ' ' ष ' चे ' शॉ ' असोच 
अच्चार करतले . कोंकणीन मात हे नीजपण कित्याक दवरूंक ना काय ? असो 
प्रस्न सतायता . बरें , तशें करपाचें नासत जाल्यार भास सोबीत करपाखातीर जशी 
अतरावळ जाय तशीच तिका आसूक नेमांची लागणूक ( committment ) जाय 
भ्रष्टअच्चारण आतां सोडून दिवक जाय . बरयतना ' ऋ ' ( रू ) चे अतर बरोवप 
पुण अच्चारण मात हेर भासो करतात म्हूण आपणेय तसोच अच्चार करप हे 
समा न्हय . अमृत ( अमृत ) , ' ऋतु ' ( रूतू ) , ' कृष्ण ' ( क्रुश्ण ) हे साबार अच्चार 
अकाच तरेन करूंक जाय , ना जाल्यार अकफावट आमी ऋषी ( रूशी ) बरयतात 
पुण ' कृष्णा ' चे मात ' क्रिश्ण ' असो अच्चार करतात . तशेंच व्यंजनांक सोबत 
तसो अनुस्वारांचो अपेग करूंक जाय . ' जांटे ' हे अतर ' जाण्टे ' अशें आनी 
बँक ' हे अतर ' बॅक ' अशें मानून घेवंक जाय , ' बॅन्क ' न्हय . 

संसद ' चो अच्चार ' सौंसद ' जाय ( सन्सद न्हय ) , ' संयम ' चो अच्चार 
संय्यम ' जाय ( ' सन्यम ' न्हय ) 

अशा अर्थान अनुनासीक घेवंक लावपाची जापसालदारकी शुद्धलेखनाचे 
नेम घडोवपी आसतात तांची जावन आसा . नाजाल्यार जशें ऋ , ऋ , लु , लु , 
सारकी व्यंजना नाच्च जाली , तशी हेर भासो ‘ ङ . ' ' 2 ' सारकी अनुनासिका 
व्हगडायतल्यो आनी कोंकणीतलेगीत तशेंच जातलें . भाशेतले ओक अक अक्षर हैं 
दायजांकडेन नाते सांगता , हे विसरायेर घालून चलचे ना . प्रगती जशी जावंक 
लागता तशी संस्कृताय ही कळाहीन जावंक लागता , हे खरें पुण संस्कृताय 
सांबांळून दवरपाचो धेक भौसाक घालूक जाय , तो भास शिकपाच्या आनी 
शिकोवपाच्या येत्नातल्यान . 

Mr. हे अंकूच अतर दादल्याक लायतात तेन्ना Miss वा Mr. बदला 
Ms हे अकूच अतर बायलांक लावूक जाय , अशें म्हणटास्तना बाडट्या 
सुसंस्कृतपणाची गत्राय मेळटा पूण अकफावट ‘ श्री . ' हे अतर लायतकच मुखार 


। श्री . 


' गोंयबाब ' वा बाकिबाव ' अशें बरोवप म्हाका समा दिसना . पयली अिग्लिजीत 
पुराय नांव बरयतकच Esq . अशें बरयताले , पुण Mr. Tom . Dick Esq , अश 
मात बरयनाशिल्ले . तशेंच ' भौ . बाकीबाब बोरकार ' हैं अतर बरोवचे बदला 
निखळ । बाकीबाब बोरकार ' वा ' श्री . बाकी बोरकार ' वा ' भौ . बाकी 
बोरकार ' अशें बरोबचें , अशें म्हाका दिसता . श्री . अदयबाब भेब्रो अर्श बरोवचें 
बदला निखळ . 

अदयबाब भेबो ' अशें बरोवचें . म्हज्या मत्तान हेर भासांन 
• श्रीमती ' हे अतर वापरतात तशें कोंकणीत घेवचेंच न्हय तर ' बाब 
आनी ' बाय ' हों अतरा दादल्याच्या आनी बायलांच्या नांवा फाटल्यान 
लावपाची चाल दवरची . हातूंत कोंकणीचे नीजपण आसा , अशें म्हाका दिसता . 
' श्रीमती लता मंगेशकर ' अशें बरोवचे बदला लताबाय मंगेशकार ' आनी 
' भौ . जॉन कुरैय्या ' अशें बरोवचे वदला ' जॉनबाव कुरैय्या ' अशें बरयतकच 
जे म्होंवाळपण दिसता ती वज कोंकणीची , अशें म्हजे मत्त , तशेंच पंद्रा वसा 
सकयल आशिल्या भुरग्यांच्या नांवांपयलींच ' बाब ' ( देखीक बाब केदार ) वा 
* बाय ' ( देखीक बायवेदा ) अशें बरोवचे . तशीच गजाल कोंकणी भास 
घडयतल्या व्याकरणाची विगड विंगड सस्थाकडसून विंगड विंगड नेम येतात . 
नेमाळ यांनी त्याच अतरांक हेर नेम लागतात , व्याकरणाची पुस्तकां लेगीत वाक्य 
रचनेक आडनदर करतास्तना दिसतात . हाचो परिणाम नव्यानच भास शिकपी 
आसतात तांचेर जाता . ते गोंदळात पडटात . हिंदीतल्यान काय जाण अलोवपी 
* मैदान के अपर क्रिकेट खेला जा रहा है ' ' मेज के अन्दर से रिश्वत ली ' 
अशी ( — मैदान पर क्रिकेट खेला जा रहा है ' वा ' मेज के नीचे से रिश्वत 
ली ' च्या बदला ) वाक्यां बरयतात . अच्चार चुकप हो प्रकार प्रादेशीक 
कारणांखातीर जावंक येता पुण व्याकरण चुकप , हे समा न्हय , कोंकणीतल्यान तर 
ह्यो गजाली खूबच दिसतात . 


च्या ' 


१ ) 

चे खरें रूप खंयचे ! मनशाच्या सोबीतपणाक ' ? कि 
। मनशाचे सोबीतपणाक ' ? ' ताचेसावन ' ? कि ' ताच्यासावन ' ? 


२ ) हे सरेंन ' ? कि ' ह्या तरेन ? ' 

हे संग्रहाचो ' ? कि ' ह्या संग्रहाचो 


१ 


३ ) सोसायटीनी पंद्रा दिसांचे धान्य दिले . 

सोसायटीनी पंत्रा दिसांचे धान्य मेळटले . 


i 


४ ) ' तो मुंबय गेलो ' कि ' तो मुंबयक गेलो ' ? 

' तो मुंबय रावता ' कि ' तो मुंबयत रावता . ' ? 
काश्मिरांत आकांतवाद्यां आड खर कारवाय ' कि 


काश्मीर आकांतवाद्यांआड खर कारवाय ? ' 


कुंभ मेळांत पांच लाख लोकांचे संगमस्नान ' ? कि 
' कुंभमेळ पांच लाख लोक ( वा लोकांक ) संगमस्नान ' ? 


पुस्तकां , नेमाळी वाचून भास शिकप्यांक अशें प्रस्न सतावचे न्हय ( कि ' न्ही ' ? ) 
म्हूण अकूच अक नेम आसपाची निखालस गरज आसा . 


गोंयांत गिन्यानाची भक्ती करपी अणे नात भौ . रवीन्द्र केळेकार , भौ . 
श्रीपाद रघुनाथ देसाय , प्रो ' लुदिन रूद्रिगीश , प्रो . हरिश्चद्र नागवेकार सारकी 
कितलीशींच नांवां आसात , जांका भास आनी अतरां हांचे मजगती आसलेले अंक 
पण सोदूंक खोशी मेळटा . प्रो . हरिश्चन्द्र नागवेकार हांचो - हरशी अर्थशास्त्र हो 
विशय , पुण निजातपस्कारातल्यान , भाशेभक्तीतल्यान ताणी कोंकणीत साहित्य 
समीक्षण करपात तांक दाखयली . तीच गजाल प्रो . ( दो . ) ओलिव्हीन गोमीश 
आनी दो तानाजी हळर्णकार हांची . तांचो विशय समाजशास्त्र पुण कोंकणीन 
साहित्त्य - वाठारात ताणी तज्जपण मेळयलें . अशी कितलीशींच अदारणां दिवंक 
येत . तांचेकडेन हे दायज शणै गोंयबाब , कुज रिव्हेरा हांचेकडसूनच न्हय ताचेय 
पयलीं आशिल्ल्या काळान आयजमेरेन हाडून दिले . केळोशीचो शामराज वा 
कृष्णदास शामा ह्या कवीचे ' श्रीकृष्ण चरित्रकथा ' हे पयलीचें कि ' महाभारत 
( आदिपर्व ) हे पयलींचें ? हाचेर वाद घालिनास्तना , संशोधकापरस संशोधनाचेर 
मन लावप चड गरजेचे आसा . अक भास , ओक साहित्त्य , अक लिपी ही कोंकणी 
समाजात आयज अकठांय येवपाखातीर काळान अप्रासून दवरिल्ली गरज आसा . 
' आदी पर्वां ' त माद्रीचो वा नकूळ - सहदेवाची सुवात आसा वो ना ? हे कुतूहल 
वाडोवंक जाय . विष्णुदास कि शामदास हांचेर सशोधन जावंक तपस्कार करूंक 
जाय . संशोधको - वृत्ती वाडोवंक जाय . 


आयजवेर संशोधकांनी केल्ल्या संशोधनातल्यान , ' श्री चावुण्डराये करवियले , 
ही श्रवणबेळगोळातल्या गोमटेश्वराच्या मुर्तीर बरयिल्ली बळ कोंकणीतल्यान 


९ 


आसा म्हणपाचे ( प्रो . दो . ओलिव्हिन्यू गोमीश , वां गडी , दिवाळी अंक ८८ ) 
वा संत नामदेव ( १२७०-१३५० ) चे पद 


पाव गा दातारा । पाव गा दातारा । 


तूं नंदाचो झिलो । मांकां फडको दी । 
मि हिवान मेलो । घे माझो कोय तो । 
देवा पाया पडलो । 


( तत्रैव ) 


सारक्यो गजाली अभ्यासपाच्यो चड म्हत्त्वाचे दिसूंक जाय . कोंकणी - साहित्य 
भांडाराचेर भावनेपरम विवेकनिष्ठ बुद्दीन अजवाड घालून , तांचे मोल वळखप हे 
आयज चड गरजेचें , अकेवटेन प्रो . श्रीधर व्यंकटेश केतकर हांचे भनि प्रो . 
रूद्रिगीश , फादर प्रताप नायक संशोधक आसात . रोमीसावन देवनागरीत लिप्यंतर 
चालू आसा तर दुसरे वटेन अदयबाग भेम्ब्रो , रवीन्द्र बाब केळेकार सारके 
तपस्कार करपी संस्कृतायेचें साधक कोंकणीचो घराबो घट कसो जायत हाचेर 
जीण ओंवताना दिसतात . ओके दिकेन र . वि . पंडितासारको भाशेक बांगरपण 
हाडन दिता तर हेर दिकेन मनोहरराय सरदेसायासारको कवी कोंकणी कवितेक 
म्होवाळ करता , पुंडलीक नायक , रमेश वेळुस्कार , प्रकाश पाडगांवकार , अन . 
शिबदास , अरूण सिंगबाळ माधव बोरकार , अरूण साखदांडे , भिकाजी घाणेकार 
अरूणा राव , माया शेल्डेकार , जयंती नायक सारके बरोवपी साधनंत 

गूल्ल 

जाल्ले 
दिसतात . हेर गजालींपरस निजा भास जेन्ना घटमूट जातली तेन्ना मुळावी 
साहित्यीक बसका लेगीत घटमूट जातली . 


सैम होच विषमतेचो मुळावो बिंदु ! जय जय विषमता आसता थंय थंय 
संघर्ष हो आसताच , भौसाच्यो सैमीक वृत्ती आनी प्रवृत्ती योच विकांसाक 
आलाशिरो दितात . संगती , विसंगती ( आनी कुसंगती ) तशेंच संवाद , विसंवाद , 
( आनी कुसंवाद ) हांचो भास आनी साहित्य हांचो धडणी करपाखातीर अपेग 
जाता , कारण तातूंतल्यान विचारांच्या शवतीक चालना मेळटा . 


भाशेशास्त्राज्ञाच्या नदरेतल्यान पळयत जाल्यार भास ही स्वर आनी 
स्वरपद्दतीतल्यान अर्थ परगटावपाची पद्धत , अशें म्हळ्यार जाता . जे अक्षर अका 


१० 


कठीण स्वरांत अच्चारुन जाता तेंच अक्षर हेर भाशेत मोव भाशेत स्वरांत 
अच्चारुन जाता . डेनियल जोन्स हाणी तर अिग्लिज भास ही कशी अच्चारपाची 
आसता , हे ( अिग्लेज लोंकांक शिकोबपाखातीर ? ) ' द अिग्लोश प्रोनावनन्सींग 
डिक्शनरी ' बरयिली 

बरयिली हांची जाणविकाय सांस्कृतिक दुबाव येतकच निवळ 


जावंक लागतात . हो सगळो सैमोक क्रम , हे साबार निखळ तार्कीक बसकेवेल्यना 
जायना . दीसपट्टी अणभवांचो आदार ताका आसता , न्हय तो आसचोच पडटा . देखून 
अणभवांचो देखाव वाचप्यांमुखार हाडपाखातीर अतरांची बांदावळ कितल्या घट्ट 
विणेची जाय ! संबादी भास जातना बारीक बारीक अणभवांचेर आदारिल्ली 
अतरावळ जाय . अिग्लिशीत Love , affection , संस्कृतांत प्रेम , ममत्व सारकी 
अतरां घडलों , घडयली , ती अणभवाक लागून . त्या अणभवाची कल्पना येवंक 
जाय . म्हुण चिंतन जाय , मनन जाय . 


. 


संकल्पना म्हळयार कितें ? कलावंत जांव वा सादारण मनीस जांव . 
ताच्या मनात ( काळजात न्हय ) जेन्ना अका तराच्या विचारभंयांची निर्मणी 
जाता तेन्ना परमनशील भाव , सैम , सैमातली विषमपणां , विषमपणांतल्यान 
मनशाच्या चिंतनाची बसका अशी प्रतिक्रिमा जातकच मनशाची संवेदना आनी 
संज्ञा हांची अकठांवणी जातां . त्या विचारभंयाक - जो सदच्या , दीसपट्टया 
जिणेत अप्राशिल्लो नदरेक पडना- अक नांव दिवपी अतर सोंदपाचो येत्न 
जाता . ही संकल्पना . कितलोय बाद केलो तरी ती संकल्पना सोबीतच दिसता 
ही अतरां कलाकृती घडयतात . अका अका अतराचेर विशिष्ठ आघात केल्ल्यान 
त्या त्या अतरराचेंच न्हय तर त्या अतरांतल्यान ' अक्तावपी अर्थाच्योलेगीत विगड 
विगड छटा दिसूक लागतात . हेच ते भाशेचे संघटण देखून रविंद्रनाथाली 
गितांजली , ' शरत्चंद्रालो ' 

' श्रीकान्त ' , लिओनार्दोची मोनालिसा ' आनी 
व्हिन्सेण्ट व्हॉन गॉफ , ' सूर्यफूल हांचे चित्ररुप हे साहित्यरुप जावंक 

असल्या रुपाक इझम वा वाद ' वा रंगियाळी व्हक्लां लागनात . 
तांचे साहित्त्यरूप हेच चित्ररूप जाता . तातूंक ' मेक बिलीव्ह ' सारकी तत्त्वां 
आसूं वा नासू पुण कात्म परिणाम करपाची तांक आसता . हर्बर्ट रीड 
म्णतात- Art is the community's Medicine for the worst desease of 
mind , the corruption of consciou suess . 

. पुण मुखार 

टोटलिटेरियन 
संस्कृतायेंतलेगीत अकांतीक साहित्यनिर्मणी जाता ती वस्तुनीष्ठ वा आत्मनीष्ठ 
आसता- जिचेवरवी अबगावणी चड येता आनी ती कला कळाहोन जावंक 

1 


लागता . 


लागता . 

देखून सादी रचना , सोबीत वृत्तां हांची मनभुलावणी शैली साहित्त्यात 
हांडपाची तांक भाशेत येवंक जाय , तेन्नाच साहित्य हे साभिप्राय ताण 
[ functional tension ] आयिल्ल्यान काळजात आनी मनात घोळवचे अशें 
दिसूक लागता . 


तशे पळयल्यार साहित्त्याचो विकास म्हणटात तो केन्नाच जायना . जाता 
तो बदल , प्रगती जायना . साहित्यात गणिताच्या नदरेन प्रगती वा विकास जाना 
तर गुणांच्या नदरेन वदल जायत आसता , वैचारीक वाड जाता , साहित्य समूंत 
जाता . चितना करूंक लावपाची तांक दिता . अिग्लीज भाशेक शेक्सपियर 
सारखे संवेदनशील लेखक जे तरेन मेळळे , तेंच तरेन बर्नार्ड शॉ सारके ' हुशार 
[ clever ) बरोवपी मेळळे . कोंकणीक आयज अशा दोनय तरेचे बरोवपी जाय 
तेन्नाच गुण , चितना , संवेदना लेगीत कोंकणीत येतली . फेर्नाद पेसोआ सारके 
बरोवपी मेळपाची गजाल ते अपरांतली . 


ह्या नदरेतल्यान कोशणींत साहित्त्याचें संशोधन , अभ्यास आनी नियाळ 
घेवंप जावंक जाय , ताकाच समीक्षण म्हणूक येतलें . हरशी हांवे ' कोंकणी समीक्षा 
T : 
तत्त्व आनी प्रयोग ' अशें ह्या पुस्तकाक नाव दिल्लें , पुण प्रो , ( दो . ) ओलिव्हीन 
गोमीश हाणी तें ' कोंकणी समीक्षण : तत्त्व आनी प्रयोग अशें करचे 
सुचयलें . म्हाका ती सुचोवणी मानवली . 


म्हणपाचें 


हरशी ह्या कोंकणी समीक्षण पुस्तकांत लेखक आनी संदर्भ हांची वळेरी 
दिवपाचे मनांत आशिल्लें , तशेंच भौ . रवीन्द्र केळेकार हांचे वाङमय नियाळपणाची 
अित्सा आशिल्ली . पुण तो विशय अका लेखाचो जावंक पावटा . भौ . केळेकारांची 
चितना , अणभव हांचो हारसो म्हळचार तांची साहित्यसंपदा , ताचो पुराय 
अभ्यास जावंक जाय . पुण ताचेखातीर तो अभ्यासक तत्वज्ञान ह्या विशयाचो 
विद्यार्थी जाय . भौ . केळेकारांली ज्ञानवृत्ती ही चिकित्सकाची आनी जिज्ञासूची 
थंय सौंदर्यदृष्टी आनी संवेदनशीलपण लेगीत जाय पडटा . समीक्षणाचे निकष 
अणे आनी अणभवाच्या सोबीतपणाची नदर चड दवरची पडडा . तांच्या 
वैचारीक बरपावळीचो अभ्यास करपाची आयज चड गरज आसा . 
पावंडयार पावपी संशोधकांक तें आव्हान जावन आसा . 


त्या 

तशेंच भौ . अदय भेम्ब्रो हांच्या बरपावळीचो सोद घेवपाची म्हजी अित्सा 
पुराय जावंक पावली ना , ती तांची चितपाची बसका अशीच अका चितकांची 
आशिल्ल्यान भौ . चंद्रकान्त केणी , भौ . अदय भेम्ब्रो आनी भौ . रवीन्द्र केळेकार 
हांच्या बरपावळीचेर खोलायेन अभ्यास करपाखातीर हांवे काय नोंदी केल्यात . 
पळोवया , तो म्हूर्त केन्ना मेळटा तो . 


6 


C 


नाटक 


ह्या पुस्तकांत आनी लेख अंतर्भूत करपाच्या नदरेन अप्रान्त हांवे ' कथार्सीस ' 
म्हळयार कितें ? ' , अणकार करताना अप्रासपी प्रस्न , 

पुंडलिक नायकांचे 
' जोगलांचें झाडाच्या निमतान , 

' कथाशिल्प ' आनी ' आस्वादन ' 
च्या निमतान , ' ' मान्नी पुनव ' च्या निमतान , 

' कवितेतलें नकसूदपण 
' व्हकल पावणी यशवंत रामाणी हांची ' शकुंतला ' हे लेख बरयिल्ले पुण 
कोंकणी अकादमीकडसून पयलींच फाव ती मान्यताय मेळोवपाची जी गरज 
आसता , ती हांव पुरी करूंक पावलो ना , देखून हे लेख ह्या पुस्तकांत आसपावंक 


पावलो नात . 


हे पुस्तक वरोवन जातकच छापचे पयलीं खय खय गेलें म्हूण सांगू ? ह्या 
पुस्तकाचे स्वरुप पळोवन दो . प्रल्हाद वडेर हाणी ताचे नाव ' कोंकणी समीक्षा 
निबंध अशें सुचयलें . तर प्रो . श्री . पु . भागवत हाणी ' कोंकणी समीक्षा : तत्त्व 
आनी प्रयोग ' अशी सुचोवणी केली . खरे म्हळयार हे पुस्तक प्रो . भागवतांच्या 
नदरेखाला दवरपाची म्हजी अित्सा आशिल्ली . भौ . माधव बोरकार हांच्या 
बरेपणान प्रो . भागवत हांका कोंकणी वाक्य रचना समजावन सांगपाची येवजणय 
जाल्ली पुण मागीर फुडले जावप पावलेच ना . दर गजालीक म्हूर्त जाय पडटा . 
म्हजो म्हूर्त चुकलो . पुण आमचे श्री संस्थान गौडपादाचार्य कवळे मठाचे ७५ ते 
विद्यमान स्वामी सद्गुरु श्रीमद् सच्चिदानंद सरस्वती स्वामी हांचो शुभाशिर्वाद 
आयलो . हांवे कोंकणी पुस्तक बरोवंक घेतिल्लें आसा म्हूण कळटकच ताणी तांचे 
आशिर्वाद कळीत केले . आमचे स्वामी श्रीमत् सच्चिदानंद सरस्वती हे कोंकणीचे 
मोगी . मनाक धादोशी जाली हे पुस्तक अजवाडून आयलें , ही कुलदेवी शांतादुर्गा 
( कवळे ) आनी सद्गुरु श्रीमद् सत्चिदानंद सरस्वतीस्वामी महाराजांची कृपा . 


कोंकणी अकादमीन अनुदान दिले . मडगांवच्या गोमन्त प्रिटींग प्रेसचे धनी 
भौ . जयप्रकाश दा . का ( कविवर दामोदर अच्युत कारे हांचे पूत ) हाणी 
शुद्धलेखनाची सुदारणी केली , भौ . अदय भेम्ब्रो हानी प्रस्तावना बरोवन दिली , 

कोंकणी अकादमीचे अपाध्यक्ष प्रो . ( दो . ) मनोहरराय सरदेसाय हानी मानसीक 
आदार दिलो तर कोंकणी अकादमीचे सचीव भौ . वि . मं . धुमो हाणी प्रशासकी 
सहाय्य केलें . सुपर प्रिण्टस्चे धनी भौ . देवदत्त रुकडीकार हे मराठी अलोवपी 
प्रोटेस्टण्ट खिश्चन पुण गोंयच्या भाशेलागसारा तें तळमळीन येतात . कोंकणी खातीर 
पैशाची नड सोंसतात . म्हज्या ह्या पुस्तकाची प्रूफां भौ . रुकडीकार आनी 
तांचो सहकारी निलेशबाबु महाजन हाणीच तपासल्यात देखून म्हजेवयले वज 
अणे जावंक पावले . तशेंच देवदत्तबाब रुकडीकार हांच्या कार्य कुशल कारागिरांनी 
खूपच मेहनत केली . जगन्नाथाचो रथ हो अकलो ओडच ना . तांका जाय पडटात 
हजारो हात.खरे म्हळ्यार हे पुस्तक बरोवन जावक पावलें हाचे श्रेय म्हजी घरकान्न 
प्रो . प्रियदशिनी तडकोडकार हाणी म्हाका प्रेरणा दिली गोवा कला महाविद्यालयाचे 
प्रो . चेंदवणकार हाणी सोबीत चित्र काडून पुस्तकाचे मुखपृष्ठ सजयले . आभार 
मानप कशें सगळ्यांचे , हे समजना , देखून तांच्या अपकारातच राबंक सोदतां 
आतां वाचप्यांनी ह्या पुस्तकात कितें झुणे आसा तें सांगचे . 


सु ० म ० 


अनुक्रमणिका 


१. स्वामी श्रीमत्सच्चिदानंद सरस्वती , कवळे मठ हांचो आशिर्वाद 
२. भौ . अदय भेम्ब्रो हांची प्रस्तावना . 
३ . 


स्वगत 


कोंकणी समीक्षण : तत्त्व 

प्रकरण पयलें : - लळीत साहित्य म्हळयार कितें : 

मनशाचे जीबीत : साहित्य निर्मणी : साहित्य आनी 
बरोवप हातूंत भेद : निजाचो अणभव 


साहित्त्य निर्मणीची अवस्था : कलेचो रंवथो 
अत्कट अणभव आनी जाणविकाय : जीणेकडेन संवाद 

प्रकरण दुसरे : - लळीत साहित्याचो हेत 

साहित्त्याची बसका : वाचप्याचो हेत : बरोवप्याचो हेत : 
साहित्त्याची मुळाबी घडण : साहित्याच्या हेतापरस 
साहित्यीक वेगळे कित्याक बरयता ? : शब्दाश्रयी कला : 
साहित्य हे निर्हेतुक आसता : जाल्यार कथार्सीस कशें ? 


प्रकरण तिसरें : - लळीत साहित्त्याची भास 

अतरांचे संकेत : अतरांची जापसालदारकी 
अतर म्हळ्यार अग्रुपांचे विश्व : अतर आनी 
भास हांचो धर्म : राष्ट्राची भास आनी साहित्याची भास 
साहित्त्याची भास म्हळयार जाणे , खरे चित्रण ? 
समश्टी आनी भौस : लोकरंजन आनो लोकघडण : 
सत्दर्शन : नास्तीक - युग आनी रामायण : 

प्रकरण चवथें : - लळीत साहित्त्याची शैली . 

बरोवप्याचो स्वभावधर्म : शैलीचे प्रकार : 
परंपरा आनी अनुकरण म्हळयार शैली न्हय : 
शैलीचो वाचप्यार प्रभाव 

प्रकरण पांचवें : - समीक्षणाचे रूपडे 

समीक्षण करपाची पद्दत : साहित्त्य निर्मणी 
आनी साहित्य समीक्षण : मूल्य संकल्पना 
समीक्षणाचे प्रकार : सोबीतपणाची भूल की 
साहित्याचो नियाळ समीक्षण म्हळयार 
साहित्त्यशास्त्राचो अभ्यास ? लळीत साहित्याचो 


आत्मो : समीक्षक आनी आस्वादक : समीक्षकाचो 
पावंडो : साहित्यिकाची भाशीक संरचना : 
साहित्यातल्यान मन बारणी : समीक्षण हे साहित्याक 
अक्षर साहित्त्य ' करुंक पावना : समीक्षण आनी 

प्रकरण सवें : - मार्क्सवादी समीक्षण 

साहित्य म्हळयार कितें ? 


मनशाचे जिवीत पांच अवस्थांतल्यान वेता , भुरगेंपण , जुवानपण , व्हडपण , 
जाण्टेपण या साबार पिरायेच्या बसकेवेल्या अवस्थांक वेंगावन घेवपी आनी अंक 
अवस्था म्हळयार गिन्यानी अवस्था . तातूंत संवेदनशीलपण आनी गिन्यान हांचो 
आस्पाव आसता . ज्या अवस्थेसावन ताची जाणविकाय भरिल्ली जाता थंयसावन 
ताका निजाच्या अस्मितायेक तेंको मेळत वेता . 

सॉमरसेट मॉम नावाचो अक नामनेचो बरोवपी जावन गेलो . ताच्या अका 
नवलिकेंतल्या मुखेल पात्राक अशें दिसता कि म्हाका प्रसिद्धी मेळ्ळी आतां आपूण 
खऱ्यानींच चित्रकार जालों . व्हडपण मेळटकच येस मेळटा , हो समज खन्यानींच 
कितलो खरो आसता काय ? जण अकल्याच्या हातांत पेन आयलें कि ताका 
कितेंय तरी बरयनशें दिसता . बरोवपी जे बरयता तें साबार साहित्त्यच आसता , 
अशें मात न्हय . भुरगें गिचमडायता आनी ताका जर कोणेय विचारत , ' पुता , हे रे 
तं कित्याक करता ? ' तें म्हणटले , ' म्हाकां जाय , म्हुण . 

मराठीचे साहित्त्यसम्राट नरसिंह चितामण केळकर हांका अक फावट कोणें 
अकल्यान विचारिल्लें , ' तुमी कित्याक बरयतात ? साहित्त्यसम्राटान जाप दिली , 

म्हाका बरयनशें दिसता , आनी बरोवंक येता , म्हुण . ' भौ . केळकरान जर तांच्या 
म्हणपांतलो पयलोच भाग म्हणिल्लो जाल्यार तांच्या जापेक व्हड अर्थ फाव 
जावचो नाशिल्लो , पुण मुखार ताणों म्हणिल्लें- --- बरोंवक येता म्हुण . ' हीच 
ती मोलादीक जाणविकाय . 

' साहित्य ' हे अत्तर संस्कृतांतल्यान ' शब्दथौं सहितौ काव्यम् 
अर्थान् आयिल्लें आसा . भामह या साहित्यशास्त्र्यान अशें म्हणिल्लें . राजशेखरान 
साहित्य या अतराक कवितेच्या तत्त्व - विचाराची बसका दिली . 

वाङ्मय ' हे अतरले गित अशेंच ' काव्य ' अशा अर्थानच आदी संस्कृत 
भाशेत येतालें . काव्यबरोवणी , साहित्त्यबरोवणी , अशें म्हण्टास्तना निखटें 

' बरयनशें दिसता ' अितलीच त्या बरोवण्याखाला बसका आसना . ही चितपाची 
बसका आनी अलौकिक प्रतिभा हांचे जेन्ना वेंगण जाता तेन्ना साहित्यनिर्मणी 
जाता . आनी बरोवपी हो निखटो बरोवपी अरना . तो साहित्यीक जाता , 
साहित्यीकाक अर्बा ही जायच पडटा . 

घडये , हे वेंगण जातास्तना वा जाल्या प्रांत लेगीत बरोवप्याक कळना . 
बरोवपी बरोवन वेता आनी ताचें तें निखळ बरोवणें न्हय तर साहित्य आसा , 
हाचो ताकाय साक्षात्कार अपरांत जाता . 

साहित्य - निर्मणी जातना अशे तरेन चितपाची बसका आनी अलौकीक 
कल्पनेच्या वेंगणात जाता ... पुण ताच्या फाटल्यान जे घडप आसता तें रुखा 
रोप्यांक फुलां येतात . अचळय आनी अचकीत , त्या तरेन . घडये , ही फुलां येवप , 
ह्या निर्मणी फाटल्यान सैमाचो काय उद्देश आसूये . पुण रुखा - रोप्याक फुलां 
येवप ही गजाल सोबीतच आसता . साहित्य - निर्मणी ही लेगीत अशीच 
सोबीत आसता . 

फुलां सोबीत कित्याक दिसतात ? हाचे फाटलें कारण अकूच ती सोबीत 
आसतात देखून . तांची रचना , तांचो रंग , तांची थीरताय , तांचो मोटो - माण कुलो 
आकार हाचे फाटल्यान नाकुळपी आदार आसता , देखून ती सोबीत दिसतात , 
हे सगळे सैमाच्या घडोवणीतल्यानच अखलून आयिल्लें आसता . 


' झरतां झरतां सपनांचे गंध जालां 

तें सपनगंध 
चांदन्यांच्या धारांनी कड जाता ओली 

ते चंद्रन्हाण ... 
शब्द , शब्दच जावन वथेरता 

ती वथ्रेकणी ... 
शब्द बापडे आजय सोदती सूर 

ती सुरावळ 

( जोरगत - नागेश करमली - सपनगंध - पान ४८ ) 
कवी हांगसर जे सांगता तेन्ना तो शास्त्राचो आदार घेयना . अशें आसूनलेगीत 
ही अतरावळ निखळ अतरावळ अरना . मतींत घेयत जाल्यार अशें दिसून येत कि 
सैमाची आपसूकी या कवीन आपतंत्रान वाचप्यामुखार हाडिल्ली आसा . 

' सपनाचे ' या अतराफाटोफाट ' गंध ' हे अतर आयलें कशें ? ' वथरेकणी ' 
हे अतर घडले कशें ? हाचे कारण इतलेच कि या कवितेत हेर खंयचंच अंतर 
सोबून दिसचें नाशिल्लें . साहित्याचे शास्त्र , साहित्याचे चितप आनी अलौकीक 
प्रतिभा अशी अकमेकाक वेंगण घालून येतात . छंदबद्ध जाता . हातूंतल्यान यम 
नियम अप्रासतात . ते घडोवचे पडनात . ही वेंगण बरी दिसता देखून त्या यम 
नियमांक मोल मेळूक लागता . साहित्य आनी बरोवप हातूंत भेद तो असो . 
म्हळयार ते शास्त्र आसा , म्हळयार तें तशें शास्त्र न्हय . अशें आसूनय नवनिर्मिती 
जायत रावता दिसा ही नवनिर्मिती जावपाची थारता ते दिसा अितलो तेंच 
साहित्त्य बरोवपी निव्वळ बरोवप कलंक लागता . 

नवनिर्मिती ही जशी प्रतिभेच्या तांकीर अवलंबून आसता तशीच बरो 
वप्याच्या शिटूकसाणीचेर लेगीत तितलीच भरोसून आसता . ' धर्म ही अफूची गुळी ' 
अशें जेन्ना कोण अकाद्रो म्हण्टा , तेन्ना ते म्हणपय नवनिर्मितीच आसता . अकाच 
विशयाचेर धा जाण ललितबरोवणी करतात पुण निजाच्या शिट्रकपणाक आवाहन 
करून त्या धा परस वेगळेच बरयतां आनी तें भौसांक मानवता . ही लेगीत 
नवनिर्मितीच . भाशेत अर्थाची जाणविकाय हाडपाचो बरोवपी येत्न करता . 
• To speak is to act , ' अशे जे सार्च ( व्हॉट इज लिटरेचर , पान १२ ) म्हणटा 
ते याच अर्थान . तातूंतलो अर्थ हो अकतर्फी आसूं येता . The • committed ' 
writer knows that words are action .... Man is the being towards whom no 
being can be imparted , not even God . ( पान ११ ) . 

अकतर आपूण जे बरयतां , तो विशय , ती धाटणी , तो साहित्यीक - अवतार 
वा हेर रुतां हाचेपयलीं कोणेच बरोवन दाखोवना हाचो हावेस बाळगिता . . 
नाजाल्यार हेरांपरस निजाचो छापो मारपाची अित्सा आसता , ती कित्याक ? 
अका ' मेघदूत ' काव्याचे कितलेशे अणकार कित्याक ? अका या साबार प्रस्नांची 
जाप अकूच - नवनिर्मितीचो आनंद . ही नव्याच्या निर्मणीचो आनंद बरोवपी मेळटा 
थंयसून घेवंक सोदता . साहित्यीक मात या नव्याच्या निर्मणीक चड सोबीत 
करपाच्या येत्नात आनंद घेवंक सोदता . 

सादें बरोवप आनी साहित्य हांचेमजगतीतल्यो ह्यो तर अितल्याचेरच 
सोपतात . 

कवि : प्रथममात्मानमेब कल्पयेत , 
कियान मे संस्कारः । 
क्व भाषाविषये शक्तो ऽस्मि , 

किं रूचिर्लोकः परिवृढो वा , 

की दृशि गोष्ठयां विनीत : । 
अशें राजशेखरान म्हळां . कविलें काव्यबरोवप , भास आनी संस्कार हांचो 
मेळ सकष्टीकडेन जुळूक जाय . 

नवनिर्मिती जितली सोबीत जाता ताचेपरस ती सोबीत करपाची तांक 
साहित्त्यीकालागी आसूक जाय . अरिस्टॉटलान म्हळा कि बरोवप्याक अक अधिकार 
आसता , ताची ती लागणूक ( Committment ) जावन झुरता , ती म्हळयार लटकेंच 
सांगप , पुण सोबीतपणान ... • To tell lies skillfully , आनी ताणें तें तशें 
शिकून घेवंक जाय . होमर तर अरिस्टॉटलामुखार वचूक सोदता : तो म्हणटा 
कि , बरोवप्यान न घेतिल्ल्या अणभवाकच खरें धरुन चलप , लटक्या अणभवाकच 
सत् अणभव अशें समजून चलप हीच साहित्यीकाची अंक कला जावन आसा . तो 
कुशळतेन बरीवन वाचप्याक दिवप म्हळ्यार कलात्मक लेखन करप . तशें पळयत 
जाल्यार साहित्यीक , निजाचो अणभव वा ताच्या सामखारा में नदरेक पडटा 
ताचे विशयीच बरयता , तेन्ना तातूंत लटीकपण , कृत्रिमपण हे येतलेच . निजा 
हातांत अतरांचो हारसो घेवन तातूंतले संवसाराचे पडबिंब हे साबार साहित्यीक 
दाखयतातच अशें म्हणप मात निखालस चूक . साहित्यीकांच्या हातांत निजाच्या 
निखटया अणभवांकच अतरांच्या हारशांत दाखोंवक येता अशें न्हय , तर खासा 
बरोवप्यांतच काम , क्रोध , मोह , मद , मत्सर सारक्यो प्रवृत्ती लगीत आसतात , 
तांचोय अपेग बेस बरो करपी , सैम आनी समष्टीच्या संघर्षाचे चित्रण करपी 
साहित्त्योकच येस मिळयता . समष्ठीनिष्ठ साहित्य म्हळयार अशा रुपातलें पावस 
पडटा जायत तर भूय वोलीच आसतली ; भूय वोली आसा म्हळयार पावस 
पडटा तर ! असो लागणुकीसंबंदातल्यान लेखन जो करता ते काळाच्या कसाक 
लागता . खरे म्हळयार अरिस्टॉटल जांव वा होमर , तांचे चितप हेच काय 
प्रमाणात फटी मारपी जावन आशिल्लें . ताचो परिणाम अस्तमतेच्या साहित्त्यांत 
चड करून त्रासदी ( Tragedy ) त दिसतात . बरी बरी त्रासदीची सुधारणां ही 
अरिस्टॉटलाच्या ' पोजेटिक्स ' च्या नेमाप्रमाण घडयिल्ली आसात . पुण फट 
अणभवाकच खरें धरुन चलपाच्या हावेसान तें साहित्य साधारण समष्टीच्या 
जीणेचो कुडको जावंक पावना . हिंदुस्थानाचें ' रामायण ' हे पयलीं बरयिल्लें , 
अप्रांत रामायण घडले , अशें म्हण्टात . कांय वर्मांपैली रामायण , हे होमरान 
बरयिल्लें असो लेगीत वाद जाल्लो . 

अशे आसून लेगीत ‘ सत्यं शिवं सुंदरम् ' म्हणपी हिंदुस्थानी संस्कृती 

हांगा मात हेर संस्कृतीसावन वेगळेचार दाखयता . रामायण आनी म्हाभारत 
समाजमनाकणकणी रिगिल्ली आसात . हाचे कारण अितलेच की ती बरोवपां 
समष्टीतल्यान अखलून अबारिल्लें आसात . मराठी भाशेंतल्या जी . ए . कुलकर्णी 
या साहित्यीकांचे बरोवप काजळमाया ' उप्रांत ' इस्किलार ' 

रमलखुणा 
हे बरोवप लटके जायत वेता देखून मनशांच्या जीणेचो तो भाग जावंक पावना 
निजाचे बरोवप हे आपसूक सोबीत सुंदर जाताच परंत तें चड सोबीत करपा 
खातीर 

मुळाव्यातच लटकीपण आसूक फावना , कारण अितलेच कि असलें बरोवप 
चड तेंप तिगूंक पावना . 

साहित्य - निर्मणीची अवस्था कशी आसता ? तशें खयांनीच सांगूक येवचे 
ना . निजा साहित्यनिर्मणीसंबंदान अकाद्रो बरोवपी सांगूक लागता तें खानींच 
कितलें खरें आसता ? --- बाकीबाबान निजा कवितेच्या निर्मणीच्यो कितल्योश्योच 
गजाली सांगिल्ल्यो आसात . म्हजो अणभव असो कि सादारण मनशाक लेगीत 
सपनां पडटात . ती बाकीबाबान सांगिल्ल्या सपनांपरस कितलीशी अलौकीक 
आसू येतात . तेन्ना बरोवप्याच्याच सपनाळ अवस्थेचे अप्रूप धरप , हे म्हाका 
तितलें पटना . 
परंत , अंक 

अप्रूप सर्त ! ती अशी कि साहित्यनिर्मणीची जी अवस्था आसता 
तातूंतल्यान जे बरोवप निजा आकार घेता , तो आकार मात अलौकीक आसता . 
नवनिर्मितीचे अप्रूप ते हेच . ब्रह्मांडातले चेतक -घटक एकठांय जातात , तांचो 
भितल्ल्याभीतर आपसंबंद घडटा आनी अकाद्या बायलेक शस्त्रक्रिया करिनास्तना 
भुरगें जावचे तशें बरोवप्याच्या बरोवण्याक अवतार येता . हीच ती सोबीत 
नवनिर्मिती . मागीर त्या नवनिर्मितीक कितली फुलयली की ती चड सोबीत 
दिसता . हे मात त्या बरोप्यान थारांवंक जाय . 

हो जो अवतार , जाका आमी साहित्यीक अवतार म्हणुया , तो खोटो आसत 
जाल्यार चड फुलूकच पावना . तो आविष्कृत जावंक जाय . नाजाल्यार त्या 
नवनिर्मणीचे अस्तित्त्व बरोवप्याक निजापुरतेच झुरता . साहित्यीक अवताराक 
फुलोवप म्हळ्यार कितें ? 

साहित्त्याचे रूपडे , हे खासा बरोवप्याचे , निजाचे आसूंक फावना . कल्पना 
शक्तीक ताण दिवन निव्वळ निजाच्या न्हिदील्ल्या भावभावनाक जागोवप म्हळ्यार 
साहित्त्यीक अवतार फुलोवप न्हय . 

नवकाव्य , नवसाहित्य म्हळधार कितें , हो प्रस्न हांगा घेवचो न्हय . परंत , 
जें आयज बरोवप जाता तें समश्टीक कितले मानवता , हाचेर विचार जावंक जाय 
निजाच्या आडवेगळेचाराक आनी आप अस्तित्वाच्या विचाराक झुगतें करप आनी 

007 


घेवंक जाय 


समश्टीच्या सांस्कृतीक गरजांक पुराय करिनास्तना रावप साहित्यीक आदार 
आसत जाल्यार जणकलो साहित्यीक अक अक आडजुवें घडयता , अशें दिसतले . 
हे कितलें योग्य वा समा न्हय , हाचो विचार हांगसर नाका . मात असली अकांगी 
साहित्यनिर्मणी वाचप्याक मानवना . शास्त्रीय बरोवपांची गजाल मात वेगळी 
अर्थात् , साबार बरोवणी हे वाचप्यांच्या वेचणेरच , मतांचेरच दवरप , हाचो असो 
अर्थ मात निखालस न्हय . वाचप्याक आवडटा तशें बरोवंक गेल्यार साहित्यीक 
बरोवणीफाटी जी बसका आसता , तीच नश्ट जातली . 

अशी असावी कविता , फिरुन 
तशी नसावी कविता , म्हणून 
सांगावया कोण तुम्ही कवीला 

आहात मोठे ? - पुसतो तुम्हाला ' 
हे अशें म्हणप जितले आत्मकेन्द्रीत तितलेच वाचप्याच्या आवडीप्रमाण 
बरोवन दिवप , हे लेगीत आत्मघातकीच . निजाच्या विचार - चितपाक , भाव 
भावनांक समश्टीच्या भावभावनांलागी व्हरप पुण तें साहित्त्य समश्टीन भानून 

समश्टीक साक्षात्कार जावंक जाय . हेच तें साहित्यीक अवताराक 
फुलोवप . 

विलियम वर्डस्वर्थान तर साहित्त्यांत साहित्यीकान अक्तायिल्ल्या भाव 
भावनांक चड म्हत्त्व दिल्लें , सुसान लँगर हिणे भावभावनेच्या संबंदान चड विचार 
करुंक ना . ती , खरें म्हळयार , भावभावनांक मानूंक तयारच ना . तिच्या मत्ताप्रमाण 
कलेचो आस्वाद दिवप वा घेवप हातूंत भावभावांक मात्तूय थारो ना . हाचे कारण 
अशें कि कलेची जाण सगळयांक मुळासावन आसता . ही मुळावी जाण आशिल्ल्यान 
समश्टीक कलेचो विगविगड अवतार मनासावन आवडटा . ती ' प्रत्तीक ' हे 
म्हत्त्वाचे , मानवी मन आनी प्रतिक्रिया हांका मोल येतात तें ' प्रत्तीका ' खातीर 
अशें म्हणटा अन अिण्ट्रोड्युक्शन टू सिम्बॉलीक लॉजिक , पान २३ , २४ ( १ ९ ५३ ) 
साहित्यीक अवतार हो मनासावन आवडटा वा काळजासावन आवडटा , हाचो 
वाद हांगसर नाका . पुण साहित्यीक अवतार हो मनशाच्या कुडीभशेन . भेड्डो 
मनीस सोबीत आसता , तशेंच कुड्डो मनीस लेगीत सोबीत आसता , शांवताळ 
( बंगालातली ) चेडू सोबीत सुंदर आसता , आफ्रिकी चेडू सोबीत सुंदर आसता 
निव्वळ गोरेंपिट्ट वा अकाद्रे मेरेलिन मन्रो वा इथियोपियाचे शिबा वा भारतीय 
पुराणातली रती हीचे सोबीतपणाची सुधारणा न्हयंत पणून , जेन्नो बांधो , आकार 
आनी चमक हांचो संबंद मनशाच्या सोबीतकायेकडेन लायतात तेन्ना महत्त्व कित्याक 

दिवचे हे कळटा , तरस आसा , कोलो आसा आनी वाघलेगीत आसा . जणकल्याक 
तांचे सोबीतपण आसाच आसा . अशें आसूनय खंयच्या जनावराचे आकर्शण 
मनशाच्या समश्टीक चड भोंवतण घालता ? साहित्यीक अवतारय जेन्ना चड 
सोबीत जाता तेन्नाच समश्टीच्या मनाक म्हणात वा काळजाक म्हणात भोंवतण 
घालूक लागता . 

देखून अका काममग्न क्रौंच पक्ष्याक अका शिकान्यान मारिल्लें , तें पळोवन 
वाल्मीकी रुषीन तिडकीन म्हळे 

मा निषाद प्रतिष्ठां त्वमगम : शाश्वती समः । 

यत्क्रौंच मिथुनादेकमवधी : काममोहितम् ।। 
हातूंतली तिडक आनी दुःख तशेंच शेक्सपियरच्या हॅम्लेटान अक्तायिल्लो 
जगचे बा मरचे ' हो चित्तक्षोभ हे दोनूय अणभव खूबच वैयल्या पावंडेचेर . 
निव्वळ अशा अचकीत आयिल्ल्या अतरांखातीरच रामायणाची घडणी जाली , अशें 
म्हणप हे चूक वाल्मीकीन रामायण बरयलें तें ताचो विचारथार जातकच . देखून , 
रामायणाची सौंदर्यहानी जावंक ना . बाचप्याक तर 

भिद्य ते हृदयग्रंथिच्छिद्यन्ते सर्वसंशयाः । 
म्हळचार साबार सत्स्वरूपाचे दर्शन , मनांत दुबाव दवरिनास्तना घेवंक 
मेळ्ळे . 

हाचो विचार जेन्ना बरोवपी करता तेन्ना ताची साहित्यीक शैली ताका 
मेळूक लागता . साहित्यीक अवतार हो दोन पद्धतींनी घडटा - जे बरोवंक जाय 
आनी ज्या पद्धतीनं बरोवंक जाय . अकाद्रयाक नाच करपो अशें दिसता तेन्ना भरत 
नाटयम् करून दाखोवंक जाय इतल्याचेरच नाच जावंक तातूंत कितें करुंक 
जाय आनी अशें करुंक हेय खबर आसचे पडटा . 

हाकाच आमी आशय यांनी अभिव्यक्ती अशें म्हणुया . चितपाची बसका 
आनी अलौकीक प्रतिभा हांचे वेगण हे जितले नाकळपाच्या अवस्थेत जाता तितलेच 
कितें सांगप आनी कशें सांगप हे आकळणाच्या अवस्थेत जावंक पावता . आशय 
आनी अभिव्यक्ती , ही अशी आकळणी जाल्ल्या कारणान अक लाब जाता अयोग्य 
कितें , समश्टीखातीर खंयचे समा न्हय , तें न सांगपाचो लाब होलमंक लागता 
अशा वेळार कालिदास आनी भवभूती या दोन म्हालगडी बरोवप्यांच्या संबंदान 
प्रचारांत आशिल्ल्या अका काणीची याद येता . 

' अत्तररामचरिते ' हे बरोवप घेवन भवभूती कालिदास कडेन गेलो . सगळे 
पुस्तक कालिदासाक वाचून दाखयलें . निमाणकडेन भवभूतीन निशेवन विचाल्ले , 

' बरोवप सारके जावंक ना काय कितें ? ' नामनेचे कवी अदेन्त बरोवप्याक कशे 
जोखतात , तशेंच तो आपणाक जोखतास्तलो अशें भवभूतीक दिसले . कालिदासान 
ताका ' अत्तमरामचरिते ' च्या पयल्या आंकातलो सव्विसावो चरण म्हणून 
दाखयलो 

कमपि कमपि मन्द मन्दमासत्तियोगा 
दविरलितकपोल जल्पतोरक्रमेण 
अशिथिल परिरम्भव्या पृतैकैकदोष्णो 

रविदितगतयामा रात्रिरेवं व्यरंसीत् 
हातूंत , ' रात्रिरेवं ' वेलो अनुस्वार काडून वडय म्हूण सुचयलें . अंक 
अनुस्वाराचो चूक लेगीत आशय आनी अभिव्यक्तीक आडखळ जावंक पावता . 

. 
अर्थवाडोवणी कशी करची , हे साहित्यीकान वळखपाची चड गरज आसता आशय 
समृद्धी ती अशी जावंक लागता . 

मनशाच्या कुडोंत साबार तरांचो रंवथो आसता . तातूंत कलेचो ग्वथो 
लेगीत आसता . विशिष्ट तराचे वातावरण आनी प्रतिभेचें वेंगण मेळत जाल्यार 
कलेच्या रंवथ्याची वाड जाता . साहित्त्य भाव हो मनशाच्या कुडीतलो एक 
रंवथोच . 

खंयचोय विशय हो साहित्यीक बरोवपाक घटसाण दिवंक शकता . दामोदर 
मावजो हांच्या ' आंगवण ' या कथेतलो विशय म्हळयार कितलो किचकट 
म्हळयार तितलो काळीज व्हरपी . तशेंच पुंडलीक ना . नायक हांच्या ' बांबर 
नवलिकेतलो विशय म्हळयार कितलो हळर्शक ! अरुण सिंगबाळ हांच्या बरोव 
ण्यातले खंयचेच विशय कितले सादे ! सिम्पल इज ब्युटिफूल , म्हण्टात ते कित्याक 
तें हांगसर कळटा . माधव बोरकार हांगेल्या कवितेत म्ह च्यार विशय आसा , 
म्हळयार विशय ना . 
नूतन साखरदांडे हाणी बरयिल्ली ही कविता . 

थरथर 
आतां वेळ आयला 
ही वाल मुळासकट हुमटावन 
दुसऱ्याच्या दारान लावपाचो 
त्या दारान तोय वाट पळेता वालीची 
आपल्या जीवाचो माटोव करून 

, 


आसा 


ही वाल थंय फुलतली 
वाडटली , माटोवभर जातली 
पुण ही वाल हुमटायतना 
जाल्ली त्या दोन हातांचीच थथथर 
मात सासणाचीच अरतली 

तिच्या काळजान 
या कवितेत आयिल्लो भाव हो अितलो संयत जावन आसा कि ' थरथर 
जावपाचो अणभव आपशीच अक्तावंक लागता . भय , आस्त आनी पधून भंय हांचेच 
क . जाल्ल्यावरी ही कविता , काब्य उक्तावणीची ही ओक सोबीत देख जावन 

निखळ काव्यात लेगीत प्रतीक हे आशयसमृद्धी हाडूक पावता , हाचो हो 
देखदिणो नमुनो . 

अशेतरेन अणभव हे अत्कट जावन येतात . योग्य तरेन आयिल्ले तळमळे 
अणभव हे विशयाच्या घटसाणेक पालव दितात . दिसापट्टी व्यवहारातलो तळमळो 
दिवपी अणभव आनी साहित्य - अवतारान वाचप करताना दिल्लो तळमळो - अणभव 
हांचेमजगती कलात्म भेद जावन झुरता . जणक व्यक्तीच्या चित्रण करपाची 
कला ही साहित्यीकाक तपश्चर्येनच मेळटा . गोंयात खारवी समाजाची जीण 
सदांच दिसता पणून अर्नेस्ट हेमिंग्वेच्या ' ओल्ड मॅन अॅण्ड द सी , 

ओल्ड मॅन अॅण्ड द सी , ' या नबलिके 
तलो खारवी मात हांगासल्लो येवंक पावलो ना . ही अत्कट जाणविकाय , हो 
तळमळो - अणभव येवपाखातीर तपस्कार जाय . असो तपस्कार थळाव्या साहित्त्याक 
वयलो पांवंडो दीत व्हरता . देखून साहित्यीक हो अत्कट अणभवाक वळखपी 
आसचो पडटा . 

दुसऱ्या म्हाझुजाविशीं खबरी दिवपी जितली पुस्तकां आसात तितली हेर 
विशयार आसत अशें दिसना विश्राम बेडेकर या मराठी बरोवप्याची रणांगण 
ही नवलिका तळमळो अणभव दिता . कोंकणीत आयज ' मेरेन अशें तळमळे दिवपी 
बरोवप न जावपाचे कारण म्हाझुजाचो प्रत्यक्ष अणभव आयजमेरेन कोणाक 
येवंव ना , देखून आसूये . ' युद्धस्य कथा रम्या : ' अशे म्हळे तरी- तितलो उत्कट 
अणभव आनी जाणविकाय हो गजाली निव्वळ खबरो दिवपी पुस्तकां , नेमाळी 
हातूंतल्यान काळजामेरेन पावतल्यो अशे न्हय . दुसरी गजाल अशी कि झुजाच्यो 
ह्यो रम्य काणयो केन्ना मनाक भोंवतणी घालतात ? केन्ना झुजातली अस्त्रां 
आनी हत्त्यारां तशेंच बारीक बारीक गजालींची वळख करून घेतकच त्यो काणयो 
आनीक मानवतात . निखटी सादी वर्णना इतलेच तांचे मोल अरना . तांची म्हत्व 

म्हायती दिवपी , राग वाडोवपी , दु : ख दिवपी चितना करुंक लावपी अशे तांचे 
म्हत्व होलमूंक लागता . 

हॅम्लेट हो ततोनीक खेत्री समाजासारकोच अत्यंत क्रूर आसूनय शूर तरनाटो 
आशिल्लो . ताचे मुखार घराण्याच्या मान - सन्मानाची समस्या झुबी रावली . आनी 
निजाच्या जीणेचेर अक खर आपम्हणणी ताणे केली . इतलें कि ताका , 
That most dangerous type of critic the critic with a mind that is naturally 
of the creative order अशें म्हणपाची पाळी आयली . हे ललित रूप . तर अति 
सुंदर . अश्वत्थाम्यामुखार लेगित प्रस्न उप्राशिल्लो . पुण निखटो ' जगचे वा मरचें , 
हो इतलोच न्हय , ' जगचे वा मारचे , ' असलेच ताच्या प्रस्नाचे रूपडे आशिल्लें । 
ताच्या मुखार हॅम्लेटचो — जगचे वा मरचें , ' हो प्रस्न सामकीच निगूत लागता . 
अश्वत्थाम्याचे विकट रूपडे लेगीत तितलेच सुंदर जयदेवाल्या गीत गोविंदातले 
राधेचे रूपडें लेगीत तितलेच सोबीत , ल्हव बारणे . 

रतिसुखसारे गतमभिसारे मदनमनोहर वेषम् 
न करू नितंबिनि गमन विलंबनुसर तं हृदयशम् 
धीर - समीरे यमुना तीरे वसति कर युगशाली 
गोपी पीनयोधर मर्दन चंचल कर युगशाली 

गुर्जराग , एकतालातले ' अष्टपदी 
अशा साहित्त्याकडेन पावतकच त्या अतरांपरस तातूंतल्यान अणभव वा 
जीणेची जाणविकाय जाता , जीणेकडेन संवाद सादपाचो येत्न करपाची अित्सा 
जासा . कलाकाराची ही वात्सा केन्नाच मरना . भोवन भोवन तातूंतल्यान अर्बा 
मेळटा . आपतिजा अशा अणभवाक गिवसण घालपात तकालस दिसना . वाचपो 
लेगीत अशा बरोवण्याक साहित्य म्हूण तोखायता . नवरसातले खंयचेय रस नीरस 
जावंक पावनात --- साहित्त्य तर सगळयांक रसिक करून वडयता . मनशाक 
मनीसजातीसंबंदान चड जाणविकाय दिवपी साहित्य घडये . अभिजातपणाक 
धरून आसता . अशा साहित्त्यांत आसता सोबीतपण कारण , तें खोटे , नकली , वा 
निजाजीणेपयसुरें नासता . तें लोकशिक्षण , मांगल्य , सौंदर्यतपस्कारी , तशेंच 
तंत्र तपस्कारीय आसता . सांगता , ' ललितं ब्रूयात ' हाका ' सत्य ' आनी ' शिव ' 
हाचेपरस चड म्हत्त्व दिता . 

लळीत साहित्त्याचो हेत 


खरे म्हळ्यार आयजची परिस्थिती पळयत जाल्यार ' साहित्त्य ' ह्या संज्ञेक 
प्रयोजन , कार्य वा हेत आसा काय कितें ? हो प्रश्न अप्रासपाची चड गरज ना . 
जे दिसता ... जांव तें नदरेक , जांव तें मनाक , ताचेसंबंदान बरयत रावप , होच 
हेत अहम जाता आनी हेर जापो निखालास बेथाव जातात . 

वैयक्तीक अनुभूती , वैयक्तीक अभिव्यक्ती हेच जेन्ना साहित्त्याचे कार्य 
जावन . राबता तेन्ना समश्टी आनी ब्रह्मांड हाचेसंबंदान आपसंबध लागपाची 
कुरू लेगीत दिसप कठीणच ही भूमिका अकांतीक कारण साहित्त्य अशा बसकेर 
फुलूक च पावना . साहित्त्याक , निजाक घाट मेळटा . अशेंय ना . देखून साहित्त्य 
हे समश्टीखातीर आसता , हे मानून घेवचे पडटा . 

हाचे कारण साहित्त्य हे कितलेय वैयक्तीक जांव , कितलेय आत्मकेन्द्रीत 
जांव , कितलेय निजापरीचें जांव त्या साहित्याची बसका अकाच अनुभुतीचेर 
थोर आसता , ती बसका म्हळयार जीवनरहस्य पाराथून पळोवपाची अित्सा . 
जीवनरहस्यासंबंदान सौंदर्यतत्त्व आनी कल्पनाविलास हांचे बेंगण बरोवप्याक 
जाणून 

घेवचें पडटा आनी तो भौशीक जीणेंचो आलाशिरो घेवंक भायर सरता 
भौशीक जीण आनी समश्टीक जीण हाचेसंबंदानय तो चिंतूक लागता . 

हांगाच ताच्या बरपाचो हेत स्पश्ट जावंक लागता . साहित्यनिर्मणीफाटी 
खंयचोय हेत नासता , अशें म्हणपी जणअकलो साहित्यीक जीवनरहस्याचीच 
अक्तावणी करपाखातीर भायर सरिल्लो आसता , म्हळयार बरोवंक बशिल्लो 
आसता , हे विसरायेर घाळून चलचे ना . 

पुण ही जाली आयजची परिस्थिती . पुर्विल्ल्या साहित्यनिर्मणीचो तशेंच 
हेर साबार कला - निर्म गीचो ' हेत आसप ' हाकाच भोव अहम् मेळिलें 
भरतमुनी हे तर हितोपदेश करप , दुःखार्तीचे शांतवन करप , भौतीक जीणेसावन 

मेकळीसाण मेळोवन दिवप हांचेविशीं अलयतात , सांगाता मनोरंजन करप 
हाचेर लेगीत भार दितात . 

दुःखार्तानां श्रम र्तानां तपस्विनाम् 
विश्रांतिजननं काले नाटयमेतन्मयां कृतम् ॥... 
लोकोपदेश जननं नाटयमेतद भविष्यति । ... 
विनोदकरणं लोके नाटयमेतद भविष्यति ।... 

( नाट्यशास्त्रं लोकवृतानुकरण ) 
आनी 
क्रीडनीयकमिच्छामो दृश्यं श्रव्यंच यद् भवेत् 

नाट्यशास्त्र , १.११ ) 
हांगासून साहित्त्याचो हेत , ह्या विशयाचेर मत्त - मतांतरां अप्रासूंक 
लागिल्ली दिश्टीक पडटात . 
मम्मट , ह्या संस्कृत साहित्यकारान पांच हेत सांगिल्ले 

काव्यं यशसे ऽ र्थकृते व्यवहारविदे शिवेतराये 

सद्यः परनिवृत्तये कांतासमिततयोपदेशयुजे 

( किर्त , वेव्हारगिन्यान , अशुभनाश , खोशी आनी अपदेश . ) लातीन साहि 
त्यीक होरेसाच्या dulce ( म्होवाळ ) आनी utile ( अपकारी ) तत्त्वाकडेन 
मम्मटाच्या या पांच हेतांकडेन लागसारी संबंद दिसतात फेम इज अ फूड टॅट 
डेड मेन इट ' होय विचार कोणे अकल्यान मुखार दवरिल्लो . 

आतां वाचप्याच्या नदरेन पळोवया . 

' पोट भरिल्लें आसा , आतां ' शाकुंतल ' हे नाटक वाचुया वा पळोवया , 
हो हेत जालो वाचप्याचो वा प्रेक्षकांचो . प्रस्न अितल्याचेरच अरना . प्रस्न असो 
कि ' शाकुंतल ' हे बरयलेंच कित्याखातीर ? आनी तें बरेयतास्तना ( जशें 
बरयिल्लें आसा ) तशेंच कित्याक बरयले ? तेन्ना जाप मेळूक पावत कि जीवन 
रहस्य अक्तावन पळोवप चो येन ‘ बरोवपी ' करुंक सोदतालो . अप्रांत तें दर्शन 
जालें - जांव तें सोबीतसुंदर , जांव तें जीवन - बोध करपी , बरोवप्यान समश्टीमुखार 
व्हेलें तेन्ना निखटी सौंदर्यलालसा नाशिल्ली . आपण तात सोबतपण पळेयता 
वा जीवनबोध सोदतां वा दोनूय करता , हो जालो वाचण्याचो हेत . 

वाचप्याचो हो हेत अकफावट मानून घेतकच बरोवपी हो वाचण्याच्या 
हेताचो लाब कसो घेवंक येतलो , हे नदरेमुखार दवरता . निजा निर्मणी वाचप्या 

मुखार व्हरुक जाय वा ती व्हरचीच पडटली , हे जाणपी , बरोवपी हो असो हेत 
बाळगिता . वखद दितना लेगीत वाचप्याक ना कळटा ताच्या ताळयार घालपाचो 
येत्न बरोवपी कलंक लागता . पुराय बरोवणी करपावेळार जरी हो हेत बाळगिलो 
तरी तो निर्मणीच्या त्या पयल्या खिणाक आसताच अशें न्हय . 

वेदनिर्मणी जाली ती सैमाच्या विराटदर्शनान . ते वेद आयकतत्याक वा 
वाचप्याक सोबीतसुंदर दिसले ते अप्रान्त , पयलींच न्हय . शाकुंतलां ' तली 

धन्यास्तदंगरजसा मलिनीभवन्ति 
ही वळ वाचतकच जर्मन कवी गटे हो आनंदान पिसो जावन नाचलो खंय . 
तोच आनंद कालिदासाक ती वळ बरेयल्या अप्रान्तच जाल्लो . बरोवचे पयलीं , 
निर्मणीचो अणभव घेवंचेपयलींच आतां ही वळ आपुण बरयतलो म्हूण आनंद 
जावंक नाशिल्लो . सोबीतपण दिसता . तें झुप्रान्त . ताचेपयलींच जीवनरहस्याचे 
अक्तावण करपाचेवेळार निखटो हुंबकळाविल्लो भाव मुखार आसता . 

अक फावट साहित्यनिर्मणी जातकच ताचो अपेग कसो जाता , हे अलादा . 
कोणा अकाक तातूंत घडये मनोरंजन दिसतलें , कोणा अकाक अपयुक्त कारणभाव 
दिसतलो . कोणा अकाक तातूंत क्रांती दिसतली , तर कोणा अकाक शांती . पुण , हे 
हेत मुळाव्या साहित्यनिर्मणीवेळार आसूंक पावनात . रचनाशास्त्र , साहित्य 
तपश्चर्या असल्या गजालींक अहम्पणकित्याक आनी केन्ना दिवप ? अभिजात 
सोबीत साहित्य अशें केन्ना म्हणप ? हे प्रस्न अप्रांतचे , साहित्त्यनिर्मणीवेळाविले 
न्हय . 

निव्वळ मनोरंजन हो जसो साहित्त्याचो हेत न्हय तसो अपयुक्तताय हो 
लेगीत न्हय . तशें केल्ल्यान केवल- आनंदाच्या तत्त्वाकच बादा येता , धक्को 
बसता . ' सायकीक डिस्टन्स ' हे तत्त्वच अर्थहीन जाता , मार्सीस्ट साहित्त्यांतल्यान 
केवल आनंदाचो लाब मेळप कठीण , हाचे कारण हेच माक्सिस्टांक ताची गरजय 
दिसना म्हणा . हे दोनी हेत जरी मानून घेतले तरी प्रस्न झुरताच कि 
साहित्याच्या साबार दर्शनान मनाक अंक शांती मेळटा . साहित्त्यापरस जीणेक 
व्हड मानप कि जीणेक दिको दाखोवपी जाणविकायेची खोशी मेळोवपाची तांक 
साहित्य दिता म्हूण जीणेपरस साहित्त्याक व्हडविकाय दिवप ? तें साहित्य 
अभिजातपणाक हात लावंक पावतलें ? व्हाजिनिया वूल्फ really real म्हळ्यार 
अतिवास्तव जीवन सोदपाच्या कुवाड्यांत फशिल्ली दिसता . व्हिन्सेण्ट व्हॉनगॉफ 
हो असोच , जें नदरेक दिसता तशें ते खऱ्यानींच आसा काय ? अशी हुमाणी 
तपासूक बशिल्लो आसासो दिसता . आतां तर जें पिसोळे मुखार दिसता तें 

पिसोळे नासताच , वा जी भंय आमी पळयतात , ती भूय न्हीच ! थंय दुसरेंच कितेंय 
तरी आसा ; असो विचार हाली चालींत दिसता . साहित्त्यान असो गोंदोळ 
घालचो नासता . तशेंच ' मोनालिसा ' च्या हाशीतले कुवाडे सोदपाखातीर येत्न 
करुक जाय , हातूंतच जीणेचे रहस्य सोदपाची अित्सा अप्रासूक पावता असल्या 
हेतांलागून संवसारात वेद , रामायण बरोवपो रुषीमुनी , ' द ओल्ड मॅन अॅण्ड द 
सी ' बरोवपी अर्नेस्ट हेमिंग्वे आनी ' समिंग अप ' बरोवपी सॉमरसेट मॉम 
सारकेच चडशे वाचप्यामुखार येतात . तातुंतल्यान खोशयेचो स्त्रोत व्हावंक 
लागता . अका स्त्रोताचो रंग तांबडो आशिल्लो जाल्यार दुसन्याचो निळो . काय 
वाचपी दुखेस्त जातात तर काय वाचपी अजापान थाक जातात . ह्यो अित्सा 
म्हळयार प्रयोजन न्हय . ते निखळ साहित्य- आनी ते संकेत आसतात आनी ताशेंच 
ते तात्कालीकय आसतात . साहित्यनिर्मणीअप्रांत निजा बरोवणीचो अपेग असो 
जावचो असो जावचो न्हय , अशें जेन्ना दिसता , त्या दिसपाकच हेत म्हणूक जाय . 
इब्सेनाच्या ' डॉल्स हाऊस ' नाटकातली नायिका नोरा ही घरदार सोडून ज्या 
खिणा गेली त्या खिणाक तिच्या घर सोडून वचपाचे पडसाद संवसारभर पातळ्ळे 
अशें म्हण्टात . त्या खिणासावन बायलमनीस ही मेकळेसाणीचो स्वास घेवंक तयार 
जाली , अशें सगळे म्हणूक लागले . हे अशेंच घडचें , असो हेत मात बरोवपी तें नाटक 
बरोवपावेळार बाळगितालो , अशें म्हणप समा न्हय . घडये , ती निर्मणीच अितली 
आपसूक जाल्ली कि ताचो परिणाम बरोवप्याचो हेत नास्तनालेगीत जाल्लो 
आसूयें 

तेन्ना , साहित्त्याची मुळावी घडण कशी जाली , हेच पळोवप योग्य . अकाद्रे , 
मेज घडेयतना ' मेज ' घडोवपाचोच हेत आसता . तें घडेयल्या प्रांत ताचेर 
बरोवपाचो हेत आसता वण्टीर खिळो मारपाखातीर पायांपोंदा घेवपाखातीर 
त्या मेजाचो अपेग जाता , पुण मेज घडपाखातीर काष्ठाची निर्मणी जाल्ली आसना , 
साहित्त्य हे अशेंच घडटा , आपसुलूस लागिल्ल्यावरी . साहित्त्य निर्मणी अप्रांत तें 
बोध करता , मनसुख दिता , शांतताय मेळोवन दिता . पुण साहित्त्याचो त्यो 
कार्यावळी जाल्यो , कार्यां न्हय . ही कार्यां सदांच दर अक साहित्यकृतीक सारके 
प्रणाणात लागूंक पावनात . देखून सादारण नेम जारी करप , हे समा न्हय . 

हे कित्याक घडटा ? साहित्त्याचो हेत , साहित्याचे प्रयोजन असल्या विशयां 
चेर पानार पानां कित्याक बरेयतात ? कारण अितलेच कि जीणेचो अत्कट अणभव 
म्हळयार कितें , ह्या मुळाव्या प्रस्नाकडेन पावूक आमकां तकालस जाता . त्या 
अत्कट अणभवाचो साक्षात्कार सुस्पश्ट जावन मुखार येना तो सोदचे परस ताकाच 

आमी आमचे हेत दसोवन वडयतात . पुण , तितल्याचेरच तो अणभव रावना . तो 
समश्टीच्या जीणेक अपेगी जाता . -जांव खोशी भोगपाखातीर , जांव झुपदेश 
करपाखातीर , त्या अत्कट साक्षात्काराचो अणभवाकडेन नदर मारिनास्तना त्या 
अण भवाक लागून जे समाधान मेळटा , त्या समाधानाक , थंडसाणेक चड म्हत्त्व 
मेळटा 

रामायण आणि म्हाभारत ही महाकाव्यां . तातूंतल्यान मानसीक शांती 
जय जय मेळटा थंय थंय समश्टीच्या जीणेचे हेत पुराय जाल्ले दिसतात . म्हणटकच 
ह्या , महाकाव्यांचो हेत खंयचो ? सॅम्युल बेकेटान बरियिल्ल्या · वेटिंग फॉर गोदो ' 
ह्या नाटकाफाटलो हेत कितें ? होच प्रस्न आनी दुसऱ्या तरेन विचारूंक मेळटा . 
साहित्त्याचो अभ्यास करपी , अशा दिकांनी चितूंक लागता . जॉर्ज बर्नाड शॉ ह्या 
म्हालगडी बरोवप्यान · पिग्मॅलियन ' हे नाटक बरयिल्लें . निजाचे खंयचेच नाटक 
हे संगीतबद्ध करूंक ताचो निखालस मना आशिल्ली , अशें ' थिएटर गिल्डस ' चो 
लॉरेन्स लॅग्नर ताच्या निजाकाणीत बरयता . पिग्मॅलियनचे संगीतरूपक लँग्नर 
करुंक सोदतालो . पुण जॉर्ज बर्नाड शॉ भायर पडसर ताका साबार ती संगीतरूपक 
करपाची तयारी आसूनलेगीत वोग्गी रावचे पडले . ताका 

माय फेअर लेडी 
करूंक जाय आशिल्लें . ताचो हेत कितें आशिल्ले ? मराठीत ' फुलराणी ' म्हूण 
अक नाटक ' पिग्मॅलियन ' चेर पुरुषोत्तम लक्ष्मण देशपांडे हाणी बरयिल्लें आसतना 
पथून विद्याधर गोखलेन मराठीतूच — स्वरसम्राज्ञी ' हे नाटक घडयलें . विशय 
संहिता अकूच . हेवटेन - तेवटेन बदल करून तीच विशयसंहिता समश्टीमुखार 
दवरपाचो हेत आनी मुळाव्या आविष्कारणाचो अणभव हातूंत अंत्राळाचो भेद 
अरता . जीवनसोद हो लळितरुपान घेवप , ही अित्सा जाता देखून , ' साहित्त्याचो 
हेत कितें ? अशें विचारपाजाग्यार ' साहित्यीक कित्याक बरयता ? ' असो जर 
प्रस्न येत जाल्यार घडये कांय अंशान सारकी जाप सोदूंक बरें पडटले . साहित्त्योक 
जेन्ना लेखणी हातांत घेता तेन्ना जरी वाचप्याखातीर ती ना घेतली तरी निजाची 
जाणविकाय खंय आनी कितलेमेरेन आसा , हे साहित्यीक देखून निजाचे हे बरोवप 
कित्याखातीर ? ' असो प्रस्न जण अकल्या साहित्यीकान निजांक विचारूंक जाय . 

काय खीण अशे येतात कि मनीस जातीक सगळे सुख मेळ्ळे आनी अश 
आसूनलेगीत ताच्यालागीं कांयच ना , अशी जाणविकाय येता ; कांय वेळार 
मनशाच्या संघर्षाफाटले अप्रूपसत अजागर तें उगतें करपाखातीर बरोवप्याक 
बरेयनशें दिसता . हो सैम , हे ब्रह्मांड , निमाणेकडेन म्हजेंच , हांब ताचेसावन पयस 
कित्याक वेतां , अशी जाणविकाय येवंक लागता तेन्नाय बरेयनशें दिसता . कोट्यांनी 
बर्सीसावन अंज्रवर सैमाचे प्रफुल्लीत , निखळ रुपडे कशें कुचमेना , हाचेरच मनाक 

ओज येता आनी बरयनशे दिसता . तेन्ना साहित्यीकाक नवीन दोळे , नवीन 
कान , नवें काळीज , नवो संवसार गवशिल्ल्याभशेन जाता . विराट अशा दर्शनाचें 
भान येता . हे अका दिसांत जाता . वा स्कार केल्ल्या प्रांत जाता , हे सांगप मात 
भोवच कठीण . 


जॉन कीटस् हेर साहित्यीकांपरस खुबच ल्हान पिरायेचेर पेड्डेर जालो . 
ज्ञानेश्वरान सोळा वर्सा पिरायेचेर म्हाग्रंथ बरयलो . हे पळेयाकच साहित्यनिर्मणीचो 
आनी पिराय हांची आडखळ आसताच अशें ना हे कळटा जे काळीज आनी जें 
मन हेर गजालीसावन निजाक परकें तशेंच विभक्त समजना थंय साहित्त्याक 
थारो मेळटा . सह्यवेदन आनी संविभक्त दुःख हे निव्वळ कालिदासान सांगले 
म्हूण न्हय तर साधारण घडणुकेसावन ब्रम्हांडाच्या विराटदर्शनामेरेन जय जय 
संघर्ष जाता , जंय जंय अंतस्कर्णाचो आलाशिरो मेळटा आनी शुद्दबुद्दीक थाव 
मेळटा , तेन्ना साहित्यीकाक बरोवचेंशे दिसता . तें बरयिल्लें तीगता , कारण तातूंत 
ल्यान जीणेच्या अदात्तीकरणाक थारो मेळटा . 

भाट आनी स्तुतीपुजकांनी केल्ली काव्या आयज कित्याक तिगिल्ली 
दिसनात ? तांस्त्रीचो आनी अिनामां मेळिल्ले साहित्त्य तीगताच अशें तरी खंय 
आसा ? अकाद्या राजवटीन माथ्यार अखलन धल्ले म्हुण ती साहित्यकृती 
काळाच्या आस्पावांत तिगून अरतलीच अशेंय न्हय . तात्कालीक कारणांखातीर 
साहित्य बरोवणी जरी जाली तरी तातूंत अदात्तीकरणाचो आनी अभिजातपणाचो 
किर्ण स्त्रोत आसताच अशें ना देखून , असल्या गजालीचेर चड चितप हे समा 
न्हय . अितल्ल्याशा फातराफाटसावन तकली वयर काडपी रोंपो जितलो 
म्हालजीव तितलोंच जीणेत प्राणीमात्रांक न्याय दिवपी . साहित्यलेगीत श्रेष्ठ , हे 
साबार तात्कालीक हेत वा साहित्त्याची प्रयोजनां जावन आसात , अशे 

म्हणुया . 
जें साहित्य जीवें तें सत्साहित्त्य आनी जे साहित्य कृत्रिम , लटीक तें खोटे 
साहित्त्य , अशेंय काय शीमेमेरेन समजून घेवंक मना नासची . पुण जंय निर्हेतूक 
आनंदाक , निर्भर खोशयेक चड संद मेळटा त्या साहित्त्याक वयलो पावंडो 
मेळूकच जाय . तातूंतल्या तातूंत जर अकाद्या साहित्त्याक प्रमाणबद्दपण आसत , 
चैतन्यगर्भ रुपडे आसत , जिनबी आसत व्हडा आकारपण आसत जाल्यार पयल्या 
पावंड्यामेरेन त्या बरपावळीक आदर फाव जाता . 

ह्या स्तराचेर अक फावट साहित्त्य ' ह्या अतराचेर चिंतप करुंक 
बसतकच साहित्त्याचो हेत कितें ? असलो प्रस्न अप्रासूक फावना . हे साहित्य 
समश्टीक खंय खंय जीण अजागर करुंक मेळटा . अशा प्रस्नाकडेन चड नदर 

हाचेखातीर अधारण घेवया . कापड घडयतना कापूस लागता . ताचो 
निजाचो गुण हे आसताच . देखीक ल्हान सुताचो कापूस , लांबेल्या सुताचो 
कापूस पुण त्या कापसासावन जे कापड घडटा , ताची वीण कितलीय बरी आसू , 
कापडाच्या योग्य अपेग करपाच्या पद्दतीचेरच त्या वीण - पोताचे अपेगपण , 
नाअपेगपण जावप आदारिलें आसता . जीणेविशी तत्त्वगिन्यान हे अशेंच दर 
अकल्या जिनसेचेर आदारिल्ले आसता . तत्त्वगिन्यान हे अकूच झुरतलें अशेय 
म्हणप समा न्हय , घडये अक तत्त्वगिन्यान अका युगात व्हड नामनेचे जायत पुण 
हाचो अर्थ असो न्हय . कि सदांच तें तत्त्वगिन्यान साबार युगातल्या समश्टींनी 


मानून घेव .. 


हाचेभायर अक व्हड आडखळ ह्या साहित्यप्रकारामुखार आसता . ती 
आडखळ म्हळयार साहित्य हे सदाच अतरांचो आलाशिरो घेता म्हळयार 
शब्दाश्रयी कला जावन रावता ती निखळ कला अशी अरना , देखून तिका 
भ्रश्ट , भेसळी कला अशेंय मानतात . बरोवप्याच्यो अित्सा , ताच्यो जाणविकायो 
ह्या कलेत लिपून राविल्ल्यो आसतात . मानवी मनाचो प्रभाव हो सरळ प्रकट 
जायनास्तना अतरांच्या आदारान जाता . देखून साहित्य ही भ्रश्ट कला . 
युधिष्ठीरान ' नरो वा कुंजरोवा ' म्हळे वा धृतराष्ट्रान — मामक : पांडवाश्चैव ' 
म्हळे , हातूंत निजा युधिष्ठीराक , धृतराष्ट्राक वा खासा शची , व्यास हांका कितें 
म्हणपाचे आसता ? ताचे फाटले कारण खंयचे ? तातूंतल्यान कुचिद्री फोडणिशी 
करपाचो हेत अतरांनी बाळगूंक नाशिल्लो . मागीर , हो हेत कोणाच्या मनांत 
आशिल्लो ? युधिष्ठीराच्या ? धृतराष्ट्राच्या ? शचीच्या ? व्यासाच्या ? कोणा 
अकाद्याच्या वा साबार बरोवप्यांच्याच मनातलो हेत असो परगटावन येता . 

इंग्लिशीत They and I , ' • He and me ' अशें व्याकरणीनदरेन बरोवप 
योग्य अशें मानतात . ताचो फाटलो संकेत असो कि समश्टीची जीण आपमोगी 
आसा , तशी आपमोगी समश्टी नासत जाल्यार ती तशी जावची हो हेत ताच्या 
फाटी आसता . ही अित्सा साहित्याची न्हय . हेरांक मान पयलीं अपरांत 
आपणालें अस्तित्त्व देखून He and me ( I and he अशें न्हय . ) ह्यो गजाली मन 
शांच्या भावनेतल्यान आयिल्ल्ये , देखून हांव म्हणटा , साहित्त्य हे निर्हेतूक आसना . 
नाहेत साहित्य म्हूण सुंदरसोबीत जावंक पावना . तादात्म्य वा अकरूपपण ह्या 
अणभवाक हांगसर अहम् म्हत्त्व मेळटा . बरोवप्यालागी अकरूपपण सादपाची कला 
जितली खर आसता तितली साहित्त्याची प्रचारीत आनी प्रसारीत जावपाची तांक 

वाडटा . तादात्म्य वा अकरूपपण म्हळयार जीणेचे रहस्य जाणून घेवपाची 
निखळनिखटी अित्सा आसून चलना , जीणेचे रहस्य , जीणेतलो संघर्ष , जीणेची 
जाणविकाय हातूंत रिगपाची स्थिती म्हळयार तादात्म्य वा अकरूपपण . जांव 
अस्तमती साहित्य जांव झुगमती साहित्य , तातूंत ही तादात्म्याची ओड खुबशे 
फावट आत्यंतीक जावंक लागता ताका अकरूपपण म्हणचेथळार भावविवरापण 
म्हणनशें दिसता . नवें कितेयतरी बरोंवंकूच जाय , ह्या हावेसाफाटल्यान हैं 
धाडिल्लें आसता . 


अशा भावविवश बरोवप्याक प्रयोग करनशे दिसता , समश्टीक प्रयोगाचो 
अपेग आनी लाब जाता जायत तोमेरेन बरें आसता परंत , ताच्या अप्रांत जीणेची 
जाणविकाय अणी आनी जीणेचेर प्रयोग चड हातूंत मात साहित्त्याचो मुळावो 
आदार कोसळटा . कांय फावट पांडित्यदर्शन करूंक आनी भावविवश बरोवणी 
घडोवंक साहित्त्यीक आशेल्लो आसता . हो हेत साहित्त्याचो निखालस न्हय . पुण 
पांडित्यदर्शन म्हळ्यार कितें ? जर भौसाची जाणविकाय , बौद्दीक क्षमता , 
विचाराची तांक अणी आसत अशे आसूनय विचार मांडले 
पांडित्यदर्शन न्हय . तेन्ना भौसान निजाचे अणेपण मानून घेवन ते विचार आत्मसात 
करपाची गरज आसता . जांचो जीणेकडेन संबंद आसना , वा जांचो सोबीतपणा 
कडेन संबंद आसना अश्या गजालींक घेवन भौसाक शिकोवपाचो येत्न म्हळ्यार 
पांडित्यदर्शन . 


जाल्यार मात 

लळीत साहित्याची भास 


अकादें अतर जेन्ना अच्चारीत जाता तेन्ना ताचें जें पयलें रूप घडटा तें 
म्हळयार ध्वनीरूप , परंत तें रुपडें पुराय न्हय . ताचे रुपडें आयकूक येता , पुण 
ते रुपड्याक अर्थ आसताच , अशें मात न्हय , त्या रूपड्याक जेन्ना अर्थ मेळटा 
तेन्नाच तें अतर जाता . 

अकाद्या अतराक अमकोच अर्थ कित्याक ? ह्या प्रस्नाची जाप मेळूक 
कठीण , जाप दिवपाचीच , अशें थारायले तरीय ताका तशी खोलाय आसतलीच 


अशें मात न्हय . 


मेकळी अक्षरां बरयली म्हणटकच ती अर्थबोध करतलीच अशेंय न्हय . 
देखून , अतरांचे अहम मतींत घेवान कांय प्रमाणात तारतम्य बाळगिपाची 
जापसालदारकी अतरां बरोवप्याचेरच पडटा . 

अतरांचे संकेत हे मानून घेवंचे पडटात . नवनवीन अतरा घडयतना ह्या 
संकेतांक न मानपाफाटले कारण पटपासारकें नासत जाल्यार तें कारण ग्राह्य 
धरचें न्हय . व्याकरण , तुळणा कोश , आनी स्पश्टीकरण हे मार्ग अतरांचो संकेत 
समजावन सांगपाखातीर आदार दितात . व्याकरण , तुळणाकरप , अतरांक 
अकठांय करप आनी स्पश्टीकरण म्हळ्यार फोडणिशी दिवप वा सोदप 
हातूंतल्यान अतरांचे नीजपण दिसता . वाक्यांचो अर्थ विसकटावन स्पश्ट 
जायनास्तनालेगीत अर्दकुत्या वाक्यांतल्यान लेगीत अर्थ मुखरीत जाता . 

अशा पांच संकेतांतल्यान अतरां अर्थ दाखोवंक पावतात , ' मनीस ' वा 
समश्टी ' म्हणटकच त्या त्या तरांची वळ ख जायत वेता , ' मनीस 

म्हळयार 
जनावर ' न्हय वा समश्टी ' म्हळयार ' रूखा - पानां ' न्हय हे कळीत जाता . 
हो वाच्यार्थ अतरांक थिकाय दिता . गायचे चित्र काड . ' म्हणटकच कोणूच 

सुण्याचे चित्र ' हो अर्थ मतींत घेवचो ना काय फावट हेर साबार गजालींसावन 
अकाद्रीच गजाल तिच्या वेगळेपणाखातीर नदरेंत भरता देखीक पाखो , सवणे , 

हैं अतर 


सुकणे म्हणटास्तना तातूंत कावळो येता , घुगूम येता पुण ' घुगूम 
घेतकच ' कावळो ' न्हय हे कळीत जाता . हो असो अतरांचो 

' वाच्यार्थ ' वा 
मुखेल अर्थ . 

खूब फावटी अकाद्रया अतराचो वाच्यार्थ वा मुखेल अर्थ आसताच , सांगता 
आनीक दुसरोच अर्थ आसता , देखीक ' हांवें शेक्सपीयर वाचलो , ' हे वाक्य 
वाच्यार्थान वा मुखेल अर्थान कितें सांगता ? ' शेक्सपीयर ' हो तर ओक मनीस , 
तेन्ना ताका कसो वाचलो ? म्हळ्यार , ' शेक्सपीयर ' नावाचो जो बरोवपी जावन 
गेलो , ताणे केल्लें बरोवप हांवे वाचलें असो तो दुसरो अर्थ . गोंयान रोव्हर्स 
कप हो निमाणकडेन हाडलोच , ' अशें म्हणटास्तना — गोंयच्या फुटबॉल खेळप्यांनी 
फुटबॉल मळावेलो रोव्हर्स कप नांवाचो नामनेचो कप हाशील करून मो ? जैत 
निमाणकडेन मेळयलेंच , ' असो त्या वाक्याचो लक्ष्यार्थ ... लक्ष दिवन अर्थ सुटो 
करीत जाल्यार जे अर्थाचे लक्षण दाखयता , तो लक्ष्यार्थ . 


6 


9 


काय अतरां जीभेन अखल्ल्या बराबर जणअकल्याक खुबश्यो भावना अण 
भवाक येतात . ' मोग ' म्हणटकच जणअकल्याक ताच्या सोभावाप्रमाण सवेदना 
जाता . हो अर्थ वाच्यार्थ आनी लक्ष्यार्थ हांचेपरस काय प्रमाणात वयल्या 
पावंड्याचो . मनांत हो अर्थ विंगविंगड भावनांक जागयता . तो व्यंजनार्थ . 
आशयाचो गाभो सोदप हे शास्त्रीय तंत्रगिन्यानाकडसून अशक्य . तो सोदपाखातीर 
पूर्वमत जाय पडटा . आनी ते काळजासावन येवंक जाय . शास्त्रीय पद्दतीक वेसण 
घालून प्रेरणेक वा अंतस्फूर्तीकच ( आशय सोदूंक ) व्हरूंक जाय . अशें दमासो 
आलॉन्सो म्हणटा . ( टू वर्डस् अ नॉलेज ऑन लिटररी बर्म , फेबर अॅण्ड फेबर 
१ ९ ६४ ) टी . अम् . ग्रीन हाणे ताच्या ' द आर्टस् अॅण्ड द आर्ट ऑव क्रिटिसिझम् 
ह्या पुस्तकांत ' कॉन्सेप्चुअल मिनींग , अिमेजिस्टिक मिनींग आनी अिमोटिव्ह 
कोनोटिव्ह मिनींग ' अशें जें मानून घेतिल्लें आसा . तातूंत आनी वाच्यार्थ , 
लक्ष्यार्थ आनी व्यंगार्थ हांचेमदी खासा असो वेगळेचार ना . ( वा व्यंजनार्थ ) 

अक अक अतर अशा रितीन खूब मोलादीक जायत वेता . अक - ओका 
अतराचो वावर जसो जाता तसो तातूंतलो सोबीत साक्षात्कार जावंक लागता 
खंयचे अतर केन्ना खंय आनी कसल्या रूपड्यांत वापरप , हे जाका गोमूक लागता 
ताका साहित्यीक वाठारांत भांगराची खण मेळ्ळी , अशें ताणे समजूंक मना नासची . 
अतर हे जोखूक येवंक जाय . तितल्या पावंड्याक पावपाखातीर व्यासंग जाय . 
अकवताचो अभ्यास जाय . जण अकलो कवी व गद्य बरोवपी हो अकवती - अभ्यास 
करपीच आसता . 

अशें आसून लेगीत आज अकाद्रया तपस्व्यान बरयिल्लें 

अतर वा वाक्य वा वाक्यां तोच फाल्यां वा काय कळावान बदलूक सोदता . हे 
अतर आपणे अजागर करूंक नाका आशिल्लें , अशें ताका दिसूक लागता . हांगाच 
त्या झुतरांचे कलात्म - सोबीतपण म्हूण अक गजाल कळीत जाता . 

बाकीबान निजा कवितांसंबंदान म्हळां कि जे भशेन भुरगी किर्णाफातरांक 
( Prisms ) अकठांय करतात तसो अतरांक हांव अकठांय करीत रावलों . फ्रांसेज 
नवलिकाकार फ्लोबेर हो तर दर अका अतरांक सोदून आनी वेंचून काडपाखातीर 
तळमळ करतालो . 

योग्य अर्थ परगटावन दाखोवपाची जापसालदारकी खासा बरोवप्यापरस 
निजा अतरांकच चड गोमता काय ? नाजाल्यार बरोवप्याच्या खासा करून 
कवीच्या मतींत नाशिल्ली पुण मुदियेर थीक बसचें , अशी अकाफाटोफाट साबार 
सुंदरसोबीत अतरां कशी येवंक लागतात ? 

साबार समश्टी ह्या कर्तुपाक कवीच्या वा सदर बरोवप्याच्या प्रतिभेक 
तोखेतात . पुण म्हाका दिसता कि ती अतरांच आपुण जावन येतात , झाडार फुलां 
फुलची तशी , कारण कवीचें काब्य बरोवपाची जापसालदारकी घडये निजाचेरच 
आसा , अशें त्या अतरांक दिसतास्तलें , ज्ञानेश्वरान म्हळां 

तैसे शब्दाचे व्यापकपण । 
देखिजे असाधारण । 
पाहा तयां भावज्ञा फावती गुण । 

चिंतामणीचे ॥ ( अध्याय ६ , ओवी २१ ) 
हो चिंतामणी मेळप भोव कठीण पुण येत्न करपाखातीर जो बरोवपी 
मुखार सरता ताचे अप्रूप - बरोवप हे खंयच्याच समश्टीक नाका जायना . 
कबीरुशी रवीन्द्रनाथ ठाकुरांचे आनी हेरांचे साबार बरोवप अशा कोटीतलें . 

अप्रूपानं भरिल्ले हे विश्व शास्त्रज्ञाक कित्याखातीर जाय आसता ? तांका 
जाय आसता तो निव्वळ वाच्यार्थ , नादाचे सोबीतपण , अतरांचे भावबोध स्वरुप 
रसाचो साक्षात्कार . हे लावण्य शास्त्रज्ञांक तितले गरजेचे नासता मंगळग्रहाक 
ते तोखेतले जेन्ना तांच्या अभ्यासाक थंय कितेंय तरी ठोस मेळटले तेन्ना अकाद्रो 
कवी मात निजाच्या आनी समश्टीच्या अिद्रियांक भावसोबीतपणाची रुच , 
रूपडे , रंग आनी नाद हांच्या आदारान तृप्ती करूंक सोदतलो . सायने स्थिटीक 
अिमेजरी वा कलर्ड हिअरिंग हांचो आनी ज्ञानेश्वराच्या ' नादासि रूप देखिले , 
' नादींचे रंग , नादचित्राची रूपडी ' हांचो खंय तरी संबंद हो आसाच 
वॉरेनवेलेक हांच्या पुस्तकांत ' म्युझिकल क्वालिटी ' हे अतर अजागर जाल्लें 

आसा . पुण हाचो अर्थ असो न्हय कि नाका थंय लेगीत नादसौंदर्याचो अपेग 
करप , वाल्टर पेटरचें बरोवप , ही जीव नाशिल्ली बरोवणी जावन आसा अशें 
सॉमरसेट मॉम म्हणटा . वाल्टर पेंटर हो जल्मजात गेय बरोवपी पुण अतिरेक 
जातकच , दादल्याच्या आंगार बायलांच्यो वस्ती घालतकच कशे दिसतलें ? असो 
साहित्यीक अणभव येवंक फाव ना . अकाद्रया अणभवाची चिकित्सा करप . हे 
काम तशें शास्त्रज्ञांचें तर अकादया अणभवाची रंग - रुपडे - नाद हांका सांगताक 
घेवन अतरांतल्यान अक सृश्ट - निर्मणी करप , हे काम साहित्यिकांचे . 

साहित्यिकान अशा पावंड्यार अतर आनी भास हांचो आपधर्म वळखूक 
जाय . अभिव्यक्तीक निखटी खर्शवणीच वा निर्शवणीच लागूंक शकना . थंय जाय 
आसता अणभवाची सखोल जाणविकाय . कांय कवी वा साहित्यीक रोखड्या 
रोखडो कवितांझेलो वा हेर बरपां अजवाड्रंक हाडनात ताचें कारण घडये हेच 
आसूये . असाधारण साहित्यकृती घडपाखातीर निजची साहित्यीक भास जाय , 
अशें 

मानून घेवचे पडटा . लिअ तोलस्तोय हाणी तांची ' झूज आनी शांतताय 
ही म्हाकाव्यासारकी साहित्त्य निर्मणी कितलेशे फावटी भौन भौन बरोवन काडली , 
अशें म्हणटात . नीजपणाची भास घडसर हे कळना कि आपुण जें बरयता तें 
आजूनय चड अजूरितीन बरोवंक येता . ही जाणविकाय अक फावट चेतकच 
तोमेरेन खबर आशिल्ली भास ही खंयतरी अणेपणाची आशिल्ली , खंयतरी ल्हान 
मोटवी आशिल्ली आनी खंयतरी निजाच्या साहित्यीक वावराक कसलोच लाब न 
दवपी आशिल्ली , अशें दिसूक लागता . 

तेन्ना साहित्यीक भाशेचे अध्ययन आनी भुरगीपणासावन शाळेत जाल्लें 
बोली भाशेचे अध्ययन हांचेमजगतींतलो भेद नदरेक तोंपूक लागता . साहित्यीक में 
बरयता तें ताच्या जाणविकाययतलें . ताचो परिणाम ताच्या भासेचेर लेगीत 
जाता . साहित्यिकाच्या बरोवपांत ताच्या जाणविकायेचे बळगें येताच . अमिली 
डिकिन्सन हे अॅक झुधारण . ह्या अमरिकी कवयित्रीच्या जीणेच्या वावरांतल्यो 
गजाली आनी सासणाच्या रूपड्यांत आयिल्लो सैम हांचेमदीं संबंद जोडपी 
प्रतिमा आनी रूपकां हांचेय चित्र तिच्या बरोवपांत दिसता . हेन्री डेव्हिड थोरो 
हांचे बरोवप अशेंच , सैमाक रूपकां आनी प्रतिमा हांचे आदारान ते निजालागों 
हाडटात . तांचें ‘ वॉल्डन ' वा अमिली डिकिन्सन च्यो तीन खंडातल्यो कविता 
हांची भास अकूच , ती म्हळयार जीणेक जीण म्हूण वळखुपी भास . कोंकणीतलो 
मनोहरराय सरदेसाय हो कवी लेगीत जीणेक जीण म्हूण वळखता आनी त्या 
वळखीतल्यान जी भास बरयता ती भास लेगीत कवीचीच भास जावन वेता . 

भास 


देखून अणभव हो मुळाव्या सावन अतरांतल्यान अक्तावन येता . जितलो अणभव 
आयिल्लो आसा ताका गोचर करप हे साहित्यीक करता देखून साहित्यीक 
भाशेक तोखेवप हे चड गरजेचें . 

अकाद्या राष्ट्राची भास म्हळयार ती साहित्यीक भास न्हय . पुण राष्ट्राचे 
गुणधर्म मात हीच साहित्त्यीक भास अखलता . अकाद्या समश्टीची भास म्हळयार 
साहित्त्यीक भास न्हय पुण समश्टीच्या रंग - रूपड्याच्या आविष्काराक साहित्यीक 
भास निजा आंगा - आंगातल्यान परगटायता . साहित्यीक 

म्हळ्यार 
साहित्यीकाची शैली न्हय . परंत , साहित्यिकाच्या काळजा मनाच्या बसकेर 
साहित्यीक भास थीर रावता . अ . ना . म्हांबयाली भास अकाद्रो सादारण मनीस 
जर ' अलयत ' जाल्यार सगळेजाण ताचेकडेन अजापान पळयतले . कारण 
सादारण जीणेत असली भास कोणूच अलयनात . देखून साहित्यीक भास जितली 
रसपण घेवन येता आनी वाचप्याक खेचून घेवपी जाता , तितली आनी तशी ती 
बरोवप ही जापसालदारकी साहित्यिकाची जावंक लागता . 

अशें केल्ल्यान ही भास काय प्रमाणात जनसामान्यासावन पयसुल्ली जाता 
हे मात खरें संस्कृत भाशेसारकी भायरायिल्ल्ली लेगीत जावपाचो धोको आसता . 
परंत , सांगताच अभिजातपणाचे सोबीतपण लेगीत वागोवन मिरयता . 

रसात्मक वाक्यं काव्यम् : हे मानून घेतकच काव्यरस निर्माण करपी 
निजाच रसात्मक आसपी ही भास अभिजातपणाचीय कुरू जावंक लागता है 
होलमत्ता कारण अशा साहित्याचे वाचप केल्ल्यान पथून पथून खोशी जाता 
साहित्यविचार करपावेळार बरोवप्याक निजाखातीर खरी पुण ही सर्त दवरचीच 
पडटा . निजाचे रुपसोबीतपण हे अभिजातपणालागी व्हरपाखातीर समश्टीच्या 
भाशेचो लाब जायना , हे तितलेंच सत . तात्कालीक समश्टीचे रुपडे दाखोवंक वा 
वास्तवदर्शन घडोवंक साहित्यीक आशेता पुण तेन्नायलेगीत ताका निजाचें 
सोबीतपण जाय पडटा . काय कळाव जातकच समश्टीच्या जाणविकायेक जी 
अभिजातपणाची आस्त लागता तो ही समश्टीची भास पुराय करूंक पावना 
• रामायणा ' अप्रांत कितलीशींच रामायणा बरोवन जालीं पुण वाल्मीकीच्या 

रामायणा ' चीच वेंचणी जाता . जाय ते फावट अकाद्री भास शिकूक वाचूंक 
येना देखून अणकारिल्ल्या भाशेतलें साहित्य वाचपी मानून घेता . तें अकाव्या 
अभिजात आशेतल्यान अणकारीत जायत जाल्यार मुळाव्या भाशेपरस अणकारी 
भाशेतल्यान तें साहित्य सोबीत दिसता . फाल्यां जर अकादयान म्हणत कि 

रामायण ' हे होमरान बरेयिल्लें आसा . जाल्यार रामायणा'च्या आस्वादाक 
थोड़ो बाद येत हे खरेच पुण रामायण हे साहित्त्यच न्हय . ' हे म्हणप समा 

न्हय , अर्शय वाचपी म्हणटले , लोकवेदांचो लेखक कोणा खबर आसता न्हय , ? 
रामायणाचो लेखकय घडये फाल्यां लोक विसरतलो . पुण रामायण न्हय . 
साहित्त्याची भास म्हळयार निव्वळ खरें चित्रण न्हय वा निखट काल्पनीक 
चित्रणय न्हय . साहित्यीक भास म्हळ्यार प्रतिभेचो साक्षात्कार दाखोवपी 
माध्यम . साहित्यीक भास ही साहित्यिकाच्या प्रतिभेचो आनी अणभवाचो जो 
दिश्टावो जाल्लो आसता , तेन्नाचे खीण वाचप्याच्या वाटयाक हाडटा . ती भास 
खऱ्यांनीच अप्रूप आसता . म्हळयार अकेवटेन अनन्यसादारण आनी चैतन्यमय 
खिणांचो आदार आनी दुसरेवटेन समश्टीची जाणविकाय हांचे वेंगण जाता ते 
फक्कत सोबीतसुंदर रूपडे घेवंक : तें रूपडे म्हळयार साहित्त्यीक भास . तातूंत 
आसता अतरांची बंदिशी , ही बंदिशी गूण आनी दोश हाणी भरिल्ली आसता . 
देखूनच साहित्त्याक झुणाक - कला म्हळयार भ्रश्ट कला अशेंय म्हणटात , तें 
ह्या झुतरांखातीरच 

अशा ह्या भ्रश्ट कलेक विंगड विंगड अर्थ मेळत वेता . अशें साहित्य हे दोन 
तरांचे रूप घेवन मुखार येता . व्यक्तीची तांक आनी ताच्या निखळ प्रतिभेचेर 
तिगिल्ले हे अक रूप तर भौशीक जीणेचेर आदारिल्लें साहित्त्य , हे दुसरे रूप . 

साहित्त्याचो अगम प्रतिभावंताच्या जाणविकायेंत आसता , हे विश्वतत्त्व हे 
सत् परंत प्रतिभावंताच्यो मनोगाहन ( अनकॉन्शस ) प्रवृत्ती वा कामवासना वा 
लिपिल्ल्यो अित्सा . ह्या अशा काय कारणांक लागून प्रतिभेक कोमो येतात , 
ताका भौशीक जीणेचो कांय अंशानच वारो लागता , हे खरे . पुण निजाप्रकृती ही 
प्रतिभेची खरी आंकरी . सिग्मंड फ्रॉयड , अॅडलर हांणी ह्या अशा तरांच्या गिन्या 
नाक साहित्त्याची पुरवण दिली . अशें म्हळयार जाता . देखून साहित्यीक बळगें 
वाडलें . 

आदोळच्यान ह्या चर्चेत समश्टी आनी भौस अशें दोन वांटे केल्ले दिसतले . 
समश्टी म्हणटास्तना म्हज्यामुखार संस्कृताय , रितरविसेची माळ हांच्या नदरे 
तल्यान जीणेकडेन पळोवपी मनीसजात येता . जाल्यार भौस म्हणटास्तना 
तात्कालीक प्रस्न , तात्कालीक जीण हांचीच पुरवण करपाखातीर अकठांय जाल्ली 
मनीसजात , अशें रूपडे म्हाका दिसता . अस्करांतली जीण , वर्गकलह , चाली - बोली 
आनी हेर कारणांलेगीत साहित्यनिर्मणी घडोवन हाडटा , आनी भौशीक साहित्य 
घडटा . कार्लमार्क्स , हेगेल , मिगेल द सेर्वेतेस , हांणी असल्या साहित्त्याची निर्मणी 
केल्ली . संत रामदासलेगीत याच अस्करांतले . 

समश्टीची वट्ट रचना , तिचे बलाबल आनी तिच्या मनाची प्रवृत्ती ही 
कारणांच चड करून साहित्त्याची भास थारायता . कोंकणी भाशेतली ‘ हांव 

गावडो , ' ही र . वि . पंडित हांची सर्वांगसुंदर कविता अशें म्हणनशे दिसता , तें 
ह्याच नदरेन . ह्या कवितेंतल्यान व्यक्ती आनी समश्टी हांच्या अकृण रचनेचो 
सोबीत आनी झुजू हारसो मुखार येता . आत्मगत आनी समश्टीच्या संस्कारी 
भावनांचो अफ्फाट अद्रेकलेगीत जाल्लो दिसता . अशा कवितेची भास ही निजा 
जावनच अलेयता थंय आखळ बाखळ झुतरां सोदची पडनात . तेंच साहित्याचे 
अंक बंळगें . अशा साहित्याच्या भाशेचें आतां आमी शास्त्र करूया , अशें म्हळे 
म्हूण तें शास्त्र जावंक पावना . चडांतचड साहित्यीक सोभाव प्रकृत्तीची जाण 
विकाय वाडत् घडये . 

दादल्यांविशी मोग आसता देखून काय बायलो दादल्याचो राग करतात 
अशें कांय लोक म्हणटात पुण सगळ्यांच दादलेद्वेश्टी बायलांक दादल्याविशीं मोग 
आसता अशें म्हणप समा न्हय . जोगिणींच्या मनांत सुप्त वामवासना आसता अशें 
म्हणटास्तना भौशिक तत्त्व वा शास्त्र लावप घडये समा आसत तें संबंदान पुण 
निखटें अलयलें म्हूण ती साहित्यीक भास जाली अशेंय न्हय . तशेंच अकाव्याच 
देखीक साहित्त्यांतल्यान जाणविकायेच्या आदारान वाचल्यामुखार हाडपाखातीर 
शास्त्रांतलोच आदार जाय अशेंय ना . रावणांक — दशमुखी ' म्हणटात . म्हळयार 
ताका खयांनीच धा तोंडा आशिल्लों , अशें न्हय . धा जाणांची तांक अका 
रावणाकडेन आशिल्ली , असोय ताचो अर्थ मानून घेवंक येता . आनी ताचेर 
निजाच्या लळीत साहित्त्याची अबारणी घडोवंक मेळटा . देखून साहित्त्याची भास 
म्हळ्यार जशें शास्त्र न्हय तशेंच निखट अलोवणे हीय साहित्त्याची भास न्हय . 

साहित्त्याची भास हो वाचप्यांच्या समश्टीक जागयता . पुण कांय जाण 
म्हणटात कि साहित्य खया जीणेंक विसरायचेर घालपाखातीर आसता . तशेंच 
जी जीण खन्यांनीच जगूंक मेळना ती जीण काय खिणांखातीर निजाच्या दोळयां 
मुखार आसूं दी , ताचो प्रत्त्यय अद्रुश्टांत मेळू दी , असो हेत धरुन साहित्य - वाचपी 
हातांत पुस्तक घेतात . अशा वाचप्यांक जी साहित्याची भास आवडटा , ती भास 
ते वाचपी अखलतात वाचतात . जणकलो साहित्त्यांतले साबार प्रकार अकवतीन 
वाचूंक घेवचो ना . वाचप्याक आवडटा तें दिवपी , अशेय बरोवपी आसतात . 
कवी आनी नवलिकाकार हांची पुस्तकांतली भास आवडटा देखून आपुण निबंद 
वाचचोच ना , असोय नेम कोणूच करचो ना . तशेंच क्रिश्णाच्यो रासलीला आनी 
कोकशास्त्र वाचपी हो प्लेटोचें वा भगवद्गीतेंचे पुस्तक लागीं करचोच ना 


अशेय न्हय . 


लळीत - साहित्त्य निर्मणी करतल्ल्याक देखून पथ हे करूंकच जाय . लोक 
रंजन आनी लोकघडण हांचे म्हत्त्व वळखून नितीकपण , पवित्रताय आनी 

सोबीतपण हांचो हारसो म्हळ्यार साहित्य . हाचेसंबंदान जाणविकाय आसतकच 
साहित्याच्या भाशेचे रूपडे आपशीच जोखमोलीं जावंक लागता . खिणयाळे 
' मनोरंजन करप अितलीच मोख बरोवप्यान दवरूंक जायना . 

असलें साहित्त्य , वयर म्हणिलें तशें वाचप्यांक जागयता बरें आचरण 
आनी सोबीतपण हाचेमजगतीं भेद तो कसलो आसतलो ? समश्टीक जागोवंक 
सत्रुप . समश्टीमुखार हाडूंकच जाय पुण तें दर्शन जितले विकट आनी जितले 
बीभत्स करप जाता तितलें करप , हे मात समा न्हय हाउँकारण वाचप्याचें 
मन आनी काळीज असलें दर्शन पळोवन मरूंक लागता . निखटया संवेदनशील 
मनाक चूक कळटा , मेल्ल्या मनाक मात सोबीतपण लेगीत कळक पावना . असल्या 
अतिवास्तव साहित्त्याची भास मेल्ल्या मनाच्या समश्टीक कशी जागयतली ? 
समश्टीचे संवेदनशीलपण मात मारून अडयतली . 

देखून सत्दर्शन हे खरेंच , वास्तवरुपडे जाय हेय खरेंच पुण त्या दर्शनाचे 
निखटें सूचन जाल्यार पुरो अशें लेखन करचे . अमेरिकेंत काळया , खाप्री लोकांचो 
बेसुमार छळ जातालो , तांच्या छळाचेर , हालअपाद्रयांचेर दीसपट्टी पुस्तकां 
वाचप्यांमुखार आयली . परिणाम अितलोच जालो कि ज्या वाचप्याक ह्यां 
आंदोळनात रस आसा ते सोडत जाल्यार सादारण साबार वाचपी पयलीं जसो 
खापन्यांचे हालअपानेसंबंदान वाचून सळावळा जातालो तसो आता जायना . 
मुखार टि . व्ही . आयलो तातूंतल्यान कांय जाणांची धंदो करपाचीच नदर चड 
आशिल्ल्यान जितलें खर दर्शन दिवंक येतले तितले दिवप जालें . देखून टि . व्ही 
चोय आतां थंयच्या सादारण मनशाचेलेगीत परिणाम जायना , थंय पुस्तकांचो 
परिणाम कितलो जातलो ? अका ' अंकल टॉम्स कॅबिन ' ह्या पुस्तकाच्या 
सोबीतसुंदरपणाखातीर वा रूटेस ' ह्या पुस्तकाच्या खोलयेच्या अणभवाखातीर 
आदीं त्या खाप्री लोकांचो 

घुस्मटमार वाचप्यांक निजाचोच दिशिल्लो . 
क्युप्रिनच्या ' यामा ' नवलिकेन वेश्यांची दुका , तांचो नरकवास हो तिणे 
वाचप्यामुखार करूण करून हाडलो . पेरिबर्जेसची ' हू वॉक अलोन ' ही म्हारोगी 
जीणेर बरयिल्ली कथा काळजांत देवता , ती त्या पुस्तकांत आशिल्ल्या भाशेखातीर 
असली पुस्तकां वाचप्याच्या मनाक लेगीत विकसित करतात . आनी वाचप्याक न 
कळटास्तना ताका ती आशींच जायशी दिसूक लागतात . हाचे कारण त्या पुस्तकांची 
भास . शेक्सीपियरान बरयिल्ली भास ही आयजच्या युगाची भास न्हय पुण 
ताची ती भास हजारांनी वाचपी भौनभौन वाचतात . हाचे फाटले कारण अकूच 
वाचप्याक आजून वाचनशें दिसप , हे ह्या पुस्तकाचे कर्तृप . तातूंतल्यान वाचप्याच्या 
काळजां - मनांक आनी संवेदनपणाक जीवें रावंक मेळटा . 

शील , संवेदनपण आनी मन हांच्या मजगतीं अशा सत रूपड्यांचें रिगप हे 
जितले गरजेचें तितलेंच शील . संवेदन आनी मन ही जीतीं अरप गरजेचेच . बायल 
मनशाच्या आंगार कपडो आसतकच नग्न - बायल - मनशाच्या सोबीतपणाक पळो 
वपाची अत्सुकताय आसता तितल्याचेरच ती अत्सुकताय दवरप हेय गरजेचें . 
कारण अजू - वायट अशा विचारांचे आंदोळन जावंक पावता . नीति आनी 
समश्टीच्या चालोबोलीक अक रूपडे मेळूक पावता . सत् खरेंच पुण तें पवित्र , 
शुद्ध जावंक लागता . कारण हे सत् पुराय अक्तें जाल्ले नासता . अशें आसूनलेगीत 
सत् कितें आसा , हाची जाणविकाय मात जागीच रावता . अक फावट तो 
कपड्याकुडको पयस काडटकच ना सत हे शोल , संवेदन आनी मन हांची घडोवणी 
करूंक पावता , ना ताचेसावन समश्टीक लाब जाता . जालंच तर लकसाणच 
जावपाची चड संद . सत अदारे जावन येता तेन्ना ताचेसावन वीट मात येता . सत 
आनो नग्न सत हांचेमजगतीं भेद हो दवरूक जायच . 

जीण ही सदांच सोबीतसुंदर आसता अशेंय न्हय . ती कुरूप आसता . लटीक 
आसता . पुण हे कुरूप वा लटीक रूप . सदांच पळोवंक जाय , अशें 

मानून 

घेवप 
हे समा न्हय . सत्याचें अक्तें - नागडें दर्शन जेन्ना जायना तेन्नायलेगीत तें सत शुद्ध 
आसता , पवित्र आसता . वाचण्याच्या मनाचेर अज संस्कार करपी आसता . सदांच 
श्रद्धा आनी अविश्वास हांचेमजगती समश्टी जियेता . कोण , केन्ना खंयचेवटेन 
वचत , हे सांगप कठीण . अशा खिणावेळार समश्टीक खंय व्हरप हे साहित्यिकान 
थारावंक जाय खरें आनी लटीक जीण हांचेमजगती वाचपी आसता . पुण चड 
खरें वा चड लटीक वाचपाखातीर साहित्य दिवंचे काय ना , हे साहित्यिकान 
थारांवंक जाय . साहित्यीक जें आनी ज्या पद्दतीन बरयता तातंतल्यान प्रेम आनी 
घ्रिणा हांचेमजगतीतलों खंयचो पाळो घेवप हे बेसबरें वाचप्याक कळटाच अशें 
ना . साहित्यिकाक हे भान आसप चड गरजेचें . आनी ही जाणविकाय परगटायता 
ती ताची खरी साहित्यीक भास . ताचो लाब अकाद्रया समश्टीक वा अकाद्रया 
कालखडाकच जाता अशें न्हय , तर साबार मनीसपणाक अजू जावपाची संद मेळटा . 

वाचपो हो ना म्हळे तरी सोबीतसुंदरपणाचो मोगी आसताच , हे विसरूंक 
फावना . वाचप्याक औन्द्रियीक वा मानसीक अद्दीपन आवडटा पुण तें तात्कालीक . 
समश्टीक साबा र दीस तितल्याच अद्दीपनाचेर जगपाची आस्त आसताच अशें 
न्हय . ताका ह्या तात्कालीक अणभवाअप्रांत काय जापसालदारक्यो पुराय 
करपाच्यो आसतात . ताच्यो त्यो जापसालदारक्यो पुराय करपाखातीरलेगीत 
साहित्याची गरज आसता . जें साहित्त्य समश्टीच्या साबार मानसीक वाडीची 


कोंकणी समीक्षण : तत्त्व आनी प्रयोग : ४५ 


3 


गरज वळखून जी भास झुलयता , तें साहित्य समश्टीक जायशें दिसूक लागत 
कारण तें साहित्य जण अकल्याच्या काळजा - मनाक वळखता , मनशाक वळखत 
देखूनच ताका काळांतरान अभिजात साहित्य म्हणटात . असले अभिजात साहित्र 
संस्कारशील भास झुलयता . समश्टीचो आनी ब्यक्तीचो विकास करपाची भा 
अलयता . शरीराची वाड आसताच पुण मनाच्या विकासाक असल्या साहित्यी 
भासेची चड गरज आसता समश्टीक अवसळी अवस्थेमेरेन व्हरपाची भास आन 
अंतरात्म्याची भास हांचें वेंगण करून जेन्ना अकाद्रो साहित्यीक बरयता ते 
ती ताची कलात्मक भास जाता . साहित्त्य ही भ्रश्ट कळा मानली जाल्यारुय । 
अक सुंदरसोबीत भास जाणपी कळा , अशें मानपाखातीर थारो मेळटा . थं 

पेट्रनशाय ' म्हळयार राजधानियांच्या आश्रयार कळा थाकावन दवरपाच 
गरज लागना . आयज ' जो नास्तीक - युगाचो विकास जायत चल्ला थंयलेगी 
समश्टीक ' रामायण ' आवडटा कारण ज्ञानेंद्रीय आनी कर्मेंद्रीय हां , वेंग 
असल्या अभिजात साहित्यानच केल्लें आसता . सवंग कला आनी अभिजात कल 
हातूंत भेद करूंक में साहित्य शिकयता , ताची भास निखटे व्याकरणान शु 
आसून चलना . ज्या साहित्यीक भाशेत चरबी असता आनी स्नायू नासतात 
ती भास वाचप्याक कितें दिवंक पावतली ? हाचे चितप साहित्यीकान करूं 


जाय . 


अशा पावंडधार जेन्ना साहित्य पावता तेन्ना वाचप्याच्या मुखार येता ते 
कवितेची भास , कथेची भास , नवलिकेची वा नाटका - निबंदाची भास . ह्य 
दरअका प्रकाराचेर चिंतप करतास्तना ह्या भास - प्रकारांचे साहित्यमोल कित 
आसा . हाचेरच विचार करपाचो आसता . हे साहित्यमोल म्हळयार आशे 
भगतपण तयार करपाचे मोल न्हयच न्हय . 

लळीत साहित्त्याची शैली 


' यथोत्तरं मुनीनां प्रामाण्यम् ' हो नेम खरें म्हळयार व्याकरणाचो . 
पुर्विल्ल्यांचो आदर्श मानून घेवन मुखावेल्यान आनी मुखार वचप . 

पुण काय फावटी पुबिल्ली उपपत्ती हातांक येना . अशावेळार फाटले दोश 
सुदारप आनी त्या आदारान मुखावेली फोडणिशी सारकी करप . दण्डीच्या 
काव्यमार्गाचें वामन ह्या अभ्यासकान रूपडे सुदारले आनी अनरांक चड घटसाण 
दिली . अशा अतरांच्या बरपावळीन साहित्त्याक लेगीत चड घटसाण येता . ताका 
वामनरीति म्हणटात . रीति म्हळ्यार सोबीतपणाचो अणभव , प्रतीती येवपा 
खातीर रसांचो समाअपेग करप आनी बरपाबळ वाचपाखातीर अजू जावची हाचो 
येत्न करप . रीति म्हळयार काव्याचो आत्मो , काव्याचें निजपण , अशें वामन , 
मानतात तर आनंदवर्धनांसारके काय जाण ' रस ' हो काव्याचो आत्मो अशें धरून 
चलतात . कुंतक ह्या साहित्यपंडितान रीतिक सुकुमार , विचित्र आनी मध्यममार्ग 
अशें कवीसोभावाचे रूपडे दाखयलें . 

ह्या आदारान अक निष्कर्ष काडूंक मेळटा .... बरोवप्याचो स्वभावधर्म हो 
साहित्त्याक घडयता . तें साहित्य ज्या घडणीतल्यान बरपावळीचे रूपडे धरता , तें 
रूपडे म्हळयार शैली . इंग्लिशींत ह्याच शैली ' अतराक ' स्टायल ' असो 
प्रतिशब्द मेळटा . मॅथू आर्नोल्ड हो साहित्याच्या श्रेष्ठपणाची कुरू ही ताची ' ग्रॅण्ड 
स्टायल ' 

आसा , अशें मानून चलता . बरोवप्याच्या अंतस्करणांत आनी ताच्या 
साबार व्यक्तीमत्त्वांत साहित्यिकाचे गुण आसपाची गरज आसता . साहित्यीक 
हो चिंतना करपाच्या वृत्तीन गंभीर , खोलायेन चितपी आसचो . खंयच्याय 
गजालींत निजपणाक व्हावूक दिवचें न्हय ; मनान अदार , सदळ करपी आसचो ; 
बरपांत सादेपण आसचें आनी हे साबार झुठून दिसपाखातीर निजाची प्रतिभा 
आसची . हे जाचेकडेन आसता , ताचेकडेन ' ग्रॅण्ड स्टॉयल ' ( भव्यशैली ) घडूक 
पावता , अशें मॅथ्यू आर्नोल्ड मानून चलता . 

भव्य शैलीचे 

गुण रोखडेच दिसतात . बरोवप हे तातूंत पोरकारीय दिसना 
तशेंच पांडित्यदर्शन करपी अशेंय लेगीत दिसना . बरपावळीतल्यो घडणुको वा 
प्रसंग सामके सादारण आनी म्हत्त्व न मेळपासारके आसनात . ॲकाव्याची 
भव्यशैली म्हळयार कितें ? ती दाखोवप कठीण पुण कळव सोपे . भव्यशैलीचे 
खासापण म्हळयार त्या बरपावळीन वाचपाची बुद्द अका नव्या , विराट 
अणभवाक पळोवंक आनी अणभव घेवक शिकता . कारण तातूंतल्यान आध्या 
त्मिकपणाचो परीसस्पर्श जावंक लागता . 
भगवद्गीता ' जांव वा शेक्सपीयरचे ' किंग लियर 

किंग लियर ' जांव , ह्यो भव्य 
शैलीतल्या साहित्त्याचो देखी . लिअ तोलस्तोयची ' झूज आनी शांतताय ' तशेंच . 
व्हिक्टर ह्यूगो ची ‘ ल मिजराबल ' ह्यो भव्यशैलीतल्यो साहित्त्याच्यो देखी . 
भव्य म्हळयार कितें ? हे समजून घेवप देखून तशेंच गरजेचें . लाँजायनस हो अक 
अस्तमतेचो साहित्त्याचो अभ्यासक . तो तर ' भव्यपण ' आसप होच साहित्त्याच्या 
श्रेश्ठपणाचो कस , अशें मानून चलता . ' भव्यपण ' म्हळ्यार सैमाचेंच भव्यपण न्हय . 
निजाच्यां दोळयांक दिसपी सोबीतपणापरस निजाच्या प्रतिभेच्या आदारान 
निजाच्या व्हड अशा सोबीतपणाची निर्मणी करपाची तांक दाखोवपी म्हळ्यार 
भव्यपण . तातूंत अध्यात्म , पारमार्थीक अशो गजाली आसूकच जाय . अशें ना . 
अॅरिस्टॉटलान तर अशा जबरीन बरयिल्ल्या रचनेक ' डिक्शन ' अशें म्हळां . 
जबरीन म्हणपाचे कारण अशें कि बरयतना पोरकारीय अतरां , सुकुमार अतरां , 
पुरूषी म्हळ्यार अदात्त अतरां आनी कठोर अतरां निजाच्या बरपावळीत मुद्दम 
बळियांनी घेवप , हे जबरीपणच जाता . तातूंत सहजकाय दिसून येना . ग्राम्य 
अतरां वापरप , हे समा न्हय , अशें मानून घेवप , सदांच प्रासादीक अतराचों व्हङ 
कुशळकायेन अपेग करून घेवप म्हळयार निजाची शैली घडोवप . शैलीचो विचार 
अशें तरेन साहित्त्यांत आयलो . 

हातूंतल्यान , काव्याची भास आनी गद्याची भास , हो लेगीत शैलीच्या नदरेन 
चिंतना करपाचो विशय . शैली अशी ही वस्तुनिश्ठ आसता . मनशाचें सपन हे 
वैश्वीक आसना . 

अकल्याचें जशें सपन आसता तशें हेरालेय आसत काय ? 
दुबावच चड तशीय शैली ही जणअकल्याची आसता . ती ओक फावट मानवली 
कि तिचो प्रसार जावंक लागता . 

शैली ही अशातरेन परंपरा आनी साहित्याचे खासापण हांच्या आंगारूपान 
घडत वेता . पुण शैली म्हळयार अनुकरण मात न्हय . स्वभावधर्म जसो तशी 
बरोवपाची पद्दत , 

तरा . बरोवपाच्या पद्दतीक जी अतरां फाव जातात , ती त्या 
साहित्यिकाली अभिव्यक्ती आनी ह्या अभिव्यक्तीची पद्दत म्हळ्यार शैली . 

प्रतीक घडयतना निजाच्या अंतस्करणातल्या अदात्त , भव्य वा वैश्वीक 
अित्सांचो बरोवपी निजाच्या अस्करांत सोद घेता . ह्या सोदणीचेंच अक रुपडे 
जाता . साहित्य - बरपावळींत ही सोदणी नव्या नव्या विंगडविंगड अतरांत जाता . 
ह्या अतरांक घाट दिवपाचे येत्नाक सुरवात जाता . सोदणी वा सोदपाची क्रिया 
परंपरेकडसून जाता कि समश्टीच्या सोंभावक धरून जाता हे सांगप मात भोव 
कठीण . 

तशें म्हळयार परंपरा जांव वा समश्टी जांव अकाद्या व्यक्तीचे काळीज - मन 
हे जितले संवेदनशील तितली निजाच्या मनांतली आनी अस्करातल्या अणभवांची 
प्रतीती निर्माण जाता . हीच बरोवप्याक अतरां सोदूंक लायता . काव्यनिर्मिती , 
तशें पळोवंक गेल्यार जबरीन जायना तशेंच काळजा - मनाचें गोंदळप वा 
अंतस्कर्णाची मळसूद हालतकच कविता बरोवणी जाता , अशेंय न्हय . बरोवपी 
हो निजाची भास बरयता . ताचो लाब समश्टीक जाता . ही निजाची भास 
आतामेरेन पळयिल्ल्या प्रक्रियेअप्रांतच जाता . तीच जण अकल्या बरोवप्याची 
शैली . 

पुण , आनी जेन्ना साहित्याचे वाचप करतात तेन्ना निव्वळ शैली पळयनात . 
अतरांचे भरिल्लेपण , सांस्कृतीक अर्थ प्रतिभा , काणी वा आशेय , स्वभावदर्शन 
ह्या सारक्यो गजाली लेगीत वाचपी पळयता . अर्थगूण आनी शब्दगूण हे सारक्या 
प्रमाणांत अपेगांत हाडल्यात हे पळयकतच चोखंदळ वाचप्याक खोशी भोगता . 
विशिष्ट आशयाचें अक्तावण करपाखातीर विशिष्ट अतरां आसतात . मेळत तें 
अतर जाय तशें अपेगी पडना . जेन्ना , जाय तें अतर जाय त्या अणभवाकडेन 
मुदिचेर थीक बसोवचे तशें जुळून येता तेन्ना बरोवपाचे सोबीतपण अफाळटा . 
हेच तर साहित्यिकांचे वेगळेपण . शैली अप्रासूक लागता ती अशा बरोवप्याच्या 
निर्मणीतल्यान कविता - निर्मणीक जाय आसता . अन्मेश , प्रतिभा , स्फुर्त ह्या 
सारक्यो गजाली हे साबार गूण शैलीक जल्म दितात . प्रतिभा जांव वा स्फुर्त 
जांव , ती सोंपली कि सोमतीच शैलीय सोंपता अशेंय न्हय . हांगासर अर्थगुणाक 
चड म्हत्त्व मेळटा अितलेच . 

खरें म्हळयार जणओकल्याकडेन निजाची शैली आसताच . कोण पुस्तक 
वाचतना ताची वाचपाची पद्दत थारायता , कोण सायकलीचेर बसताना ताची 
निजाची पद्दत थारायता . जेवपाच्यो सवयो आनी बरयतना अतरा कोरपाच्यो 
संवयो , हो मनीसजातीच्या शैलीचोच प्रभाव . तातूंतल्यान जणअकल्या मनशाक 
निजपण मेळत वेता . तोच ताचो सोभाव . हो सोभाव म्हळ्यार ताचो प्राण न्हय . 

पुण अशा सोभावाखातीरच तर तो मनशाचे निजपण मेळयता . मनशांची पद्दत 
विंगडविगड रूपड्यांतल्यान नदरेत भरता . बरोवप्याची ही पद्दत अशीच विंगड 
विगड अभिव्यक्तींतल्यानच वाचण्याच्या नदरेंत भरता . 

भावप्रकाश ह्या पुस्तकाचो कर्लो शारदातनय हाणें तर एकशेंपांच 
रीति मानिल्ल्यो आसात . जणअकल्या साहित्त्यिकाची पद्दत अशी नदरेत भरता ती 
ताच्या बरोवपावेल्यानच . साहित्यिकाची शैली ही अतरांतल्यान नदरेंत भरता . 

द स्टायल अिज अ थिकींग - आऊट अिण्टू लँग्वेज . ' अशें न्यूमन म्हणटा . तें 
मानून घेवचें पडटा तें ह्या खातीरच . हे अेक फावट मानून घेतकच वामनान 
रीति म्हळयार काव्याचो आत्मो 

रीतिरात्मा काव्यस्य ॥ 
विशिष्टा पदरचना रीतिः ।। 


विशेषो गुणात्मा ॥ 


वामन , काव्यालंकार सूत्र १.२.६-८ . ) 
अशें मानून घेवप वा ना घेवप हे वाचप्यान थारावंचे . 

परंत बरोवप्यान साहित्याचे निजपण राखपाखातीर निजाच्या साहित्यीक 
सोभावाक कांय बऱ्या गुणाची जोड दिल्ल्यान ताचे बरोवप हे चड सोबीतसुंदर 
जावंक पावता . भामहाच्या तेंपार खंयच्या वाठारांतलें साहित्त्य चड बरें ? 
वैदर्भवाङ्मय कि गौडवाङ्मय ? असो वेगळेचार आशिल्लो . निजा भामहाक 
मात हो वेगळेचार पसंत ना ते म्हणटात हे वैदर्भकाव्य आनी हे गौड काव्य 
असो भेद खंयच्या आदाराचेर थारायतले ? निव्वळ फाटसुरीन म्हळे म्हूण 
अकल्याक अजू आनी पैल्याक वायट म्हणप , हातूंत अर्थ खंय आसा ? काव्य हे 
अलंकारी , अग्राम्य , न्याय्य , अर्थप्रधान आनी अनाकुल असूंक जाय . ( भामह १ / अ 
३५ ) दण्डीलेगीत तेंच म्हणटात.अशेकांडो , दूध आनी गोड हांच्या मजगतींत 
तरतमभाव कशें थारायतलें ( दण्डी १ / ४० / १०१-१०२ ) , तशें पळोवंक गेल्यार 
दण्डीक वैदर्भी रीति चड मानवताली , हे मात तितलेच खरें . 

वैदर्भी रीति , ही सुकुमार शैली तातूंत प्रतिभेचो विलास जाल्लो दिसता . 
श्लेष आनी ओज , समानपण आनी प्रसन्नताय अशे गुण दिसतात . गौड 
साहित्त्याची रीति , ही काय प्रमाणांत विकटशैलीतल्या तरांतली अतरांची 
व्युत्पती सोदपांत गौरव मानपी , अनुप्रास दाखवपाचो हावेस धरपी अतरांची 
दीप्ती दाखोवपी , सामासीक बरोवपांत सोबीतपण सादपी ही गौडरीति . दंडीन 

साहित्त्यसोबीतपणाचे धा गूण सांगिल्ले आसात . शद्वगूण आनी अर्थगूण हे 
दण्डीच्या धा गुणांत सोदप कठीण न्हय . श्लेष , सुकुमारपण , समानपण आनी 
ओज हे शब्दगूण तर अर्थव्यक्तीकरण , कान्ती , प्रसाद , अदारताय आनी समाधी 
हे अर्थगूण , मधुरपण आसप हो गूण अर्थगण आनी शद्वगूण दोगांकय लागू जाता 
पुण मधुरपणान भरिल्ल्या साहित्त्यांत समास आसनात तर ओजस्वी बरोवप 
करपी समासांचो अपेग करताक , अशें भामह म्हणटात . 

समास , ओज आनी कांती ह्या गुणांनी भरिल्ली गौडी रीति ही आदींमदीं 
अतिभडक अतरांची लेगीत जाता . म्होवाळपण ( मधुरपण ) सुकुमारपण हांच्या 
सांगाता अतिभडक अतरां नासतात , ती पांचली रीति . ह्यो रीति आपणाय 
नासताना वैदर्भी रीति आपणावची अशें वामन म्हणटान . कारण तातूंत दल्डोच्या 
धाय गुणांचो वावर दिसात . 

तासां पूर्वा ग्राह्या गुणसाकल्यात् 
न पुनरितरे स्तोकगुणत्वात् । 

( वामन , काव्यालंकारसूत्र , १,२.१४.४ ९ ) 
तशे पळोवंक गेल्यार वैदर्भी , गौडी ह्या शैलीचो प्रकार प्रदेशवाठारांच्या 
नांवांखातीर घडिल्ले दिसतात . त्या त्या वाठारांतल्या बरोवप्यांनी ती ती शैली 
अखल्ली . देखून ती ती नावां मेळ्ळी . हाचेफाटले कारण सोभावधर्मसमानताया 
अशें म्हाकां दिसता . दक्षिण हिंदुस्थानी मनशाचो सोभाव , चालीबोली ह्यो 
वेगळेचार दाखयतल्योच . तातूंतल्याच कर्नाटक संगीत , हिंदुस्थानी संगीत अप्रासले . 
घडये , अशेच ह्या वैदर्भी , गौडी साहित्यशैलीच्या संबंदान घडलें आसूये . 
हाणौलेगीत ' हर्षचरिता ' च्या सुर्वेक म्हळा कि अस्तमतेकडल्या बरोवप्यांचो चड 
भर अर्थाचेर आसता तर दक्षिणेकडल्यांचो भर अत्प्रेक्षांचेर आसता आनी गौड 
कवींचे अक्षरांचंच आवडंबर करपांत चड भर अरता . 

श्लेषप्रायमुदीच्याना प्रतीच्येष्वर्धमात्रकम । 
उत्प्रेक्षा दाक्षिणात्येषु गौंडेष्क्षरडम्बरः ।। 

बाण , हर्षचरित , मंगलश्लोक ७ 
शैलीचे संबंदान चितना ही रीति रुपान संस्कृत भाशेसावन जायत 
आयल्यात तेन्ना तो अंक भारतीय प्राचीन विचार , अस्तमतेकडल्या वाठारात 
लेगीत अश्योच सात तरांच्यो शैली 

मानून 

घेतल्यात . 
अकाद्या कवीचीच शैली ( म्हळयार होमरची शैली , मिल्टनची शैली 
भास आनी आशय अभिव्यक्तीचे माध्यम घेवन बरोवपाची शैली , देखीक पद्याची 


बाण 

गद्याची शैली ; विशयांक मुखार दवरून भास बरोवपाची शैली देखीक तत्त्व 
गिन्यानी साहित्त्याची भास , लळीत साहित्त्याची भास हांचेर आदारिल्ली शैली ; 
सादारण , सामान्य वाचप्याक वा विद्वान लोकांकच समजत अशी साहित्यीक 
शैली ; बरोवप्याची वृत्ती , स्वभाव , हेत हांचेप्रमाण बरोवपाची शैली म्हळयार 
अत्कट , अपहासगर्भ आनी अभिजात शैली . 

आर . अल . स्टिव्हनसन म्हणटात कि शैली म्हळयार हरतरांचो अकवट 
तातूंत कृत्रिमपण आतूंक फावना . फ्लोबेर आशय आनी अभिव्यक्ती असो 
दुजाभाव हेच मानून घेना . आशय परगटावपाची शैली अकरूपी आसता , अशें 
तो मानता . ताचेवेळार ' कणेण्ट ' आनी ' फॉर्म ' हांचेमजगतीं दुजाभाव 
दाखोवपाची ओक पिसाय पातळील्ली . अशा वेळार शैलीच्या नादात आशयाक 
मार बसूंक पावता आनी देखून त्या आशयाक परगटावप भोव कठीण जाता . 

अकाव्या बरोवप्यांची लकब वा शैली अखलूक येता काय ? बाकीबाब 
म्हणटाले कि तांची मराठी कवितेची साधना ही मराठी कवी भा . रा . तांब 
हांची गायकी चलोवपाच्या हावेसांतल्यान फळ्ळी . ताचे पयलीं ताणी अशे 
म्हणिल्लें कि भुरगीं जशों कीर्णाकातर अकठांय करतात तशी अतरां ते अकठांय 
करताले . आनी तांबे हांचो छापो तर असो बाकीबांबीचेर आशिल्ले कि त्या 
तपावेली ' ही कविता बाकीबाबाली ' अशें वळखप कठीण जातालें . 

ही असली बरोवप्याची निजाची शैली न्हय . हे बरोवप्याचें निजपण न्हय . 
ब्युटिफूल टू इंडिविज्युलेशन ' अशें हॉपकिन्स म्हणटात तेन्ना शैलीक निजपण 
पृथगात्मपण - जाय पडटा . निजाची , स्वतंत्र व्यक्तीमत्त्वाची जाणविकाय जाय 
पडटा . निजपण म्हळ्यार लकब ( अिडिओसिंक्रेसिस ) न्हय . अकफावट लकबीचोच 
हावेस लागलो कि शैलीचे वाड पडटा . लकब सांबाळटकच लेखन करपाचो सांचो 
जाता , तातूंत साहित्य वा साहित्यिकाचो विकास जायना . रेनेवेलेक हांणी 
शैलीच्या संबंदान सोबीत बोली केल्ली आसा . 

१ ) अतर आनी चिंतना हांचे संबंदासावन- , 
२ ) अतराच्यांच मजगती संबंदासावन 
३ ) अतरांचो भाशेकडेन आशिल्ल्या संबंदासावन- , आनी 

४ ) निजा बरोवप्याचो अतरांकडेन आशिल्ल्या संबंदासावन विंगड विंगड 
शैली घडत वेता . ( थिअरी ऑफ लिटरेचेर १८२-१८३ ) 

बरोवप्याच्या शैलीचो वाचप्यार प्रभाव पडटा काय ? प्रासादीक शैलीतले 

बरोवप जे चोखंदळ वाचपी हातांत घेता तेन्ना विकटशैलीतलें बरोवप हातांत 
घेतल्या प्रान्त वाचप्याची मनस्थिती कशी आसता ? 

अकफावट जणकल्या बरोवप्याच्या शैलीची जाणविकाय वाचप्याक 
जाली कि वाचपी निजाच अजू साहित्य , वायट साहित्य , मानून घेवपासारकें 
नाशिल्लें साहित्य , जाय आशिल्लें साहित्य अशें वांटे घालूक शिकता . अकाद्रया 
बरोवप्याची शैली चोखंदळ वाचप्याक जायशी दिसप , हो बरोवप्याचो भौमान . 
जाय आशिल्ल्या शैलीतलें बरोवप मुखार येतकच चड जाय आशिल्लें बरोवप 
आनी अणे जाय आशिल्लें वेंचून काडप , हे लेगीत वाचपी शिकता . 

आयज कितलीशी वा जालीं । रामायण ' बरोवन . ताच्या अप्रांत 
कितल्याशा जाणांनी भौन भौन रामायणां ' बरयली . पुण वाल्मीकीनच 
बरयल्लें ' रामायण ' वाचपांत जी खोस भोगता वा जयदेवान बरयिल्ल्या 

गीतगोविंद ' काव्यांत मनभरणी जाता तिका तुळणा ना . कोंकणी कवी 
मनोहरराय सरदेसाय हांच्या कवितेची जी अकतरेची भूल पडटा , हाचेफाटले 
कारण खंयचे ? हाचोच अर्थ असो कि आशय घडये तोच आसूं येता पुण 
बरोवप्याचे निजपण आनी बरोवपाची शैली हांचे सोबीत वेंगण जातकच 
साहित्त्य हे साळंकृत जाता . भौसाक तें ताचे दिसता . समश्टीक मात तें साहित्य 
कसाक लावन जातकच मानून घेवंचे पडटा . साहित्त्य - बरोवणीची फाटभूय जर 
विराट आसत जाल्यार मॅथ्यू आर्नोल्ड म्हणटा ती ग्रॅण्ड शैली नदरेत भरताच . 

समीक्षणाचे रूपडें 


साहित्य वाचप आनी साहित्याच्या संबंदान चितप ह्यो सामक्यो दोन 
विंगड गजाली . साहित्याच्या संबंदाचो विचार करपाखातीर तें साहित्त्य वाचप , 
साहित्य म्हळयार कितें , हांगसूनच विचार आनी मुळाव्या लळीत साहित्त्याचो 
आत्मो सोदप म्हळ्यार समीक्षा करप . समीक्षेचो अर्थ शास्त्रीय नदरेन घेतना 
सावधान रावचे पडटा . कारण जसो साहित्त्याचो लाब कितें ? हो प्रस्न विचारतात 
तसोच समीक्षेचो लाब कितें ? हो प्रस्न विचारप चूक न्हय . साहित्याचे समश्टीचेर 
परिणाम सोदपी , नैतीक सस्कार सोदपी विचार समीक्षेतल्यान मेळटात वा मेळूक 
जाय , अशें म्हणपी वंगड आसूक येता . तशेंच साहित्त्याच्या बरोवणीन अणभवाचो 
थर झुंचावपाखातीर अपेग जाता . अशा थरांतल्योवा पावंड्यावेल्या साहित्याचें 
मोल लेगोत कांय प्रमाणांत वेगळे जावचे , अशें मानपी आसूंक शकतात . तातूंत 
अध्यात्मीक फाटभूय लेगीत मेळिल्ली आसची , अशेंय मागपी असतात . अशा तरेन 
साहित्याचे नैतीक आनी अध्यात्मीक बळगें हांच्या सांगता देखदिणेपण सोदपी 
मार्ग साहित्त्य निर्मणीक समीक्षा दाखयता असोय बिचार जावंक पावता . अितल्यान 
साहित्त्याचेर अन्याय जाताच खेरीज समीक्षापद्दती हाचेर लेगीत परिणाम जाता 
म्हळ्यार , ' लळीत साहित्त्यान कशें आसचें ' अशें मार्गदर्शन करपाचो हेत 
दवरपाचेंच बंधन घालून घेवचे पडटा . आनी खासा मुखार आशिल्ल्या 
साहित्याच्या सोबीतपणा संबंदान वा तातूंत आशिल्ल्या रसाचो सोद घेवप 
हांच्या संबंदान समीक्षेक संद मेळना . समीक्षा करपी अकाद्रो चोखंदळ रसीक 
आसूं येता पुण समीक्षेचो अर्थ आनी काम ' लळीत साहित्त्यान कशें आसचें ? ' 
ह्या प्रस्नाभोंवतणीच झुरिल्ल्यान समीक्षा करतल्याच्या रसिकपणाचेर बंधन 
पडटा आनी पर्यायान समीक्षेचेर लेगीत बंधन येता . 

ही असली समीक्षा करपाची पद्दत खुब पोन्नी आनी सोपी . ऑस्कर वायल्ड 
ह्या तरेच्या समीक्षणाची कड घेता . असल्या समीक्षेक नीती शास्त्राचीच आवड 
अशिल्लेवरी दिसता . लळीत साहित्य म्हळयार नीतीचोच हारसो आसचो ही नीत 

अशा 


कसली आसची हाची रीत थारावपाचें कश्ट समीक्षेचे , अशेंच कायशें मागणे 
समीक्षेकडेन करतात . ही जाली रीतिसमीक्षा . 

ही रीतिसमीक्षा म्हळ्यार अंक तरेचे नवसाहित्त्यच , अशें वायल्ड समजता . 
समीक्षक हो कळावंतच आसता , अशें मानपाचो ताचो हेत त्या ' क्रिटीक ॲज 
आर्टिस्ट ' अशें म्हणपाफाटल्यान ना मूं ? म्हळ्यार रीतिसमीक्षा करपी रसीक 
आसत पुण तो निजा तितलोच संस्कार जाल्ली आसूंक जाय . रीतिसमीक्षण हे 
निमाणे कडेन समीक्षकाच्या रीतिपणाचेरच आदारिल्लें अरतलें . र . वि . पंडित 
म्हणटातच , ' अरतलें तें धरतलें , ' म्हूण . 

मनीसजात ही तशी काचाबूल करपीच . मनशाच्या मनाचो सोद जसो 
पुराय जायत अशें दिसना तशेंच मनशाच्या मनाचो पुराय सोद जायत अशें 
दिसना . मनशाचें मन , ताची स्फूर्त हांचो सोद घेवक मानसशास्त्र आसाच पुण 
मनशाच्या कार्यावळीचो मानसीक प्रक्रियेच्या आदारान सोद घेवपी साहित्य 
आनी साहित्यीक हांचेर जापसालदारकी लेगीत आसता . वेळार 
साहित्त्याचो सोद घेतास्तनाच ही समीक्षा रीति , देखदिणेपण , अध्यात्म में 
अितलेच केळयत बसना . साहित्त्य निर्मणीची प्रक्रिया आनी निर्मणी करतल्याची 
जीण हांचेसंबंदान जावपी साहित्यसमीक्षा अशें रूपडे मुखार येता . हो लेगीत अक 
तरेचो सोद जावंक लागता . बरोवप्याचें व्यक्तीमत्त्व आनी ताचें बरोवप असो 
तो संबंद आसता . ह्या संबंदाचे परिणाम ताच्या बरोवणीचेर कशे जाल्ले वा 
कशे जातात , हा पोच हो अक तरेचो अभ्यास आसता . सिग्मंड फ्रॉयड ह्या मानस 
शास्त्रज्ञान ह्या विचाराक बसका दिल्ली . साहित्यिकाचो ताच्या 
साहित्याचेर कसलोय परिणाम जाल्लो जांव पुण ताचो आनी अक हेर परिणाम 
जालो ; मुळावी साहित्त्यकृती कुशीकअल्ली आनी साहित्त्यिकाचे चरित्र सोदपा 
खातीर ताची दिसानोंदी , हातबरपा , चिटयो हांचोच अभ्यास जावंक लागलो 
खासा साहित्यिकाचेर हाचो अन्याय जाता काय , हाचेर आजून निमणो निर्णय 
जावक ना . आनी तशें पळयत जाल्यार सोभावाचो थाव असो सहजकायेन 
लागूंक बसला न्हय ? मानसशास्त्र आजून मनीस - मनाचो सोद घेयत आसा 
जोमेरेन तो पुराय जायना तो मेरेन साहित्य आनी ( बरोवप्याचे ) चारित्र्य हांचे 
बेंगण जावंक कठीण . 

बरें , दरअक गजाल खंयच्या तरी अकाच कारणाखातीर जांव येता अशें 
म्हणप कठीण . अकाद्रो दीस असो येता कि सकाळी अठिल्लो आसतनाच अल्लसीत 
आसता , पुण न्हीद , बरी पडिल्ली आसता तेदिसालेगीत अितलें बरें दिसताच अश 


निजाच्या 

ना . दीसभरांत कांय बन्यो घडणुको घडपासारक्यो आसतल्यो अशेंय नासता . 
अशें आसून लेगीत बरेच दिसता . हांच्या अरफाटेची स्थिती आसता . 
अचकीत वायट दिसता . सगळेजाण भोंवतणी आसतात . तशी जापसालदारकी 
आसताच अशें ना , चिंतना छळटात अशेंय नासता पुण मनाक अकतरेचे निशेल्लेपण 
आयिल्लेवरी जाता . असले मनीस साहित्यीकच आसतात अशेंय ना . दिसासपनां 
आनी भ्रम हांचेर आजयलेगीत तोड मेळूक ना . ह्या साबार गजालीचे माप सोदप 
आनी अप्ररांत तें समीक्षेच्या वाठारांत ओतप , हे भोव कठीण . साहित्याचे दायज 
ताका संज्ञा म्हणतीत ' प्रेरणा म्हणतीत वा आदिशक्तीची अर्बा म्हणतीत . पुण , 
अशें केल्ल्यान मुळावें साहित्य वाचपाचो आनंद कुशीक अरता कारण साहित्या 
परस साहित्याच्यो प्रेरणा सोदपाखातीर वाचप्याक आनी समीक्षेक वावर करचो 


पडटा . 


काय साहित्यीक ह्याय पद्दतीचो लाब घेतात . चार्लस लॅम्ब सारको 
बरोवपी निजा साहित्त्यांत निजाजीणेचोच अमो अपेग करता कि साहित्त्यातलो 
मुळावो जाचेर आदारिल्लो आसता ते प्रतिभेपरस वाचप्याक लॅम्बाच्या जीणे 
विशींचो ' आनंद ' घेवचो पडटा . 

पडटा . वाचपी चड काळ फटोवन घेना अशा 
साहित्यिकाकडसून , हे तितलेच खरे . ज्या वाचप्याखातीर ही समीक्षा करपाची ती 
समीक्षाच देखून सांबाळून करूंक जाय . 

ही साहित्त्यनिर्मणी , निव्वळ बरोवप्याचे मन वा निव्वळ मन , कशें वागचें , 
ह्या कारणातल्यानच अप्रासता अशेयना . ताका त्या त्या कळावांतली परिस्थिती 
जापसालदार आसता . व्यक्ती आनी समश्टी हांचो लागसास्वो संबंद आसता . 
समश्टीच्या जीणेचे चित्रण आपशींच बरोवण्यांत जावंक लागता . समश्टीच्या 
जीणेचे पडबींब साहित्यातल्यान पळोवपाची आस्त वाचप्याक आसत वा नासत 
पुण 

तें पडबींब पळोवपाची आस्त साहित्यिकाक आसता . वाचप्याक तें पळोवंक 
लायता , शिकयता . शणै - गोंयबाबाले ' गोमन्तोपनिषत ' हे बरोवप ह्याच 
कुळांतलें . समश्टींतली बौद्दीक जाण लेगीत ही अशा बरोवपांतल्यान ' वाचप्याच्या 
सामखारा येता . हांका अट अितलीच कि खासा बरोवपी मात त्या तें पावेलोच 
आसूंक जाय . 

अशा बरपाचे समीक्षण आपशींच समाजशास्त्रनिश्ट जाता . तें अितिहासा 
लागी बचूंक पावता . अकवटेन मानसशास्त्राचो लेगीत आदार घेवचो पडटा . 
अितिहासांतल्यो देखी अंकठांय करच्यो पडटात . कथा - साहित्त्याची समीक्षा करूंक 
अशा ह्या समाजशास्त्रीय समीक्षेचो चड आनी बरो लाब जाता . समाजाचे अंक 

किर्ण म्हळयार व्यक्ती . व्यक्ती म्हळयार कितलेशें अणभव येतात . तांका अकूच 
नेम 

लागू करप समा न्हय . पुण कलाकृतीची निर्मणी करतना दरओक व्यक्तीक 
समश्टीचो म्हळियारो समजून ताका साहित्त्यांत सुवात दिवप गरजेचें जाता . अशा 
म्हळियारांची कलाकृतींत गर्दी जायनास्तना , समश्टीचे चित्रण जातकच सासणाचें 
रूपडे मेळूक पावता . आनी अशा कलाकृतीची समीक्षा करताना सार्वत्रीक विधान 
करपाची जापसालदारकी जावंक लागता . 


, 


6 


मूल्यसंकल्पना ही गुणांच्या अकठांयपणाचेर आसता . गुणांचो समुच्चय 
म्हळचार गुणांची गच्ची वा गर्दी न्हय . हो कस लायतास्तना तार्कीक अणभव हो 
समश्टीच्या वास्तव अणभवापरस अणो वा चड गरजेचो आसताच . तार्कीक सत्त्य 
( लॉजिकल पॉजिटिव्ह ) म्हळयार भाशिक खेळ न्हय . ' अजू आनी सोबीत 
ही अतरां म्हळयार निव्वळ विशेषणां न्हयंत , तातूंतल्यान गुणांचो तर्कलेगीत 
अणभवाक आयिल्लो आसता . तो अणभव ह्या गुणांखातीर आयिल्ल्यान सम 
श्टीच्या 

अजू पणाचे वा ' सोबीत ' पणाचे मोल लावप हे समीक्षेचे काय 
जरी नासले तरी तें समश्टीच्या वास्तव गुणांचेर आदारिल्ल्या साहित्यातल्यान 
तार्कीक सत्य हे कितले ' अजू ' आनी ' सोबीत आसता हेच सोदप समीक्षेचे 
कार्य जावंक येता . हे मोल लावप जालें . ही मूल्यसंकल्पना . 


, 


काय वेळार मूल्यसंकल्पना ' हीच ' व्याजसंकल्पना ' ( 

व्याजसंकल्पना ' ( सूडोकॉन्सेप्ट ) 
आसा काय कितें अशें दिसता . अजू ' अशें म्हणटास्तना जे वायट न्हय तें 
अशी कल्पना आमी करतात . ताचो अणभव जण अकल्याच्या चिंतनाप्रमाण 
बदलूक पावता . दुसरो प्रस्न असो कि त्या त्या कळावांतलें चित्रण ' बेस बरें । 
जालें देखून ती साहित्यकृती लेगीत बेस बरी मानप काय , हातूंतल्यान प्रतिभेचो 
दिश्टावो वाचप्यांक पळोवंक मेळटा काय ? र . वि . पंडित हांची ' हांव गावडो 
वा पुंडलिक ना . नायक हांची ' पाडेल्यांनो , तुमी पाडून चलात ' सारक्यो कविता 
म्हळ्यार निखळ समश्टींचे चित्रण न्हय , तें वास्तव दर्शन अितलेय आसना , ते 
अक तार्कीक सत्त्य आसता . समीक्षक , हीं रूपडी सोदता . साहित्य आनी ती 
समश्टी हांचे वेंगण सोदता , अकाचो दुसऱ्याचेर जाल्ल्या प्रभावाचो सोद घेता . 
काय वेळार मुळाव्या हेताची परगटणी साहित्यातल्यान जाल्लीच आसता , अश 
न्हय देखून साहित्त्यिकाचे कलात्मपण सोदप कठीण जावन रावता . अक्षर वाङ्मय 
म्हळयार निव्वळ समश्टीचे चित्रण न्हय ; हे समीक्षकाक गोमूक लागता . 

रीतिसमीक्षा , मानससमीक्षा , समश्टीसमीक्षा हाचे अप्रांत सोबीतसमीक्षा 
येता . सोबीत समीक्षा म्हळ्यार सोबीत अशीसमीक्षा न्हय तर साहित्यातल्या 
सोबीत थळांचो , सोबीत प्रतिभेचो , सोबीतपणाचो सोद घेवप , सोबीतपण 
म्हळयार कितें , सोबीतपणाची जाणविकाय कशी वाडटा , सोबीतपणाची अनुभुती 
कित्यातल्यान येता ? सोबीतपणाचे घटक खंयचे ? हे असलें साबार सोदपाचें 
काम सोबीतसमीक्षा करपी पळयतात . सगळयो कला ह्यो सोबीतपणाचेरच 
थीर आसता . आनी लळीतकळांचें परगटण विगड विगड रूपड्यांतल्यांन जरी 
जालें ना तरी मूळ तत्त्व मुखार आसत जाल्यार सोबीतपणाची धारणा जावंक 
पावता . गिन्यान दिवपी अणभव घेवंक मजत जाता . ह्या अणभवांची लयबद्द 
रचना केल्ली पळयतकच तातूंतल्यान घडणुकीच्या सोबीतपणाचें सम्यकदर्शन 
जाता . अशा लयबद्द कृतीची निर्मणी ध्येय आनी कार्य अशें बाळ सीताराम 
मकार म्हणटाले ' शाकुंतल वाचपाचो आनंद हो तातूंतल्या समश्टीच्या 
दर्शनान जायना . मनाक भुलोवणी घालना . तो आनंद निव्वळ आनंदातल्यान 
जाता . हो आनंद त्या साबार कलाकृतीच्या रचनेतल्यानच मेळटा . शेक्सपीयरची 
( कि शेकस्पियरची ? ) चडशी निर्मणी पळोवंक गेल्यार कृत्रीम , लटीक पुण 
तेच निर्मणीत ओक फावट रिगतकच जी खोशी मेळटा त्या खोशियेक तुळणा 
अरना . असलेच अक्षर वाङ्मय लेगीत आसता . त्या निर्मणीक खंयचोच कळाव 
तांचे मोल अणे करूक पावना . 

साहित्यीक समीक्षेक ह्या सोबीतपणाची भूल पडटा . साहित्त्य हे सोबीत 
आसूक जाय हे खरेंच पुण लय जरी आसलो तरी ह्या लयीक लेगीत संगती जाय 
पडटा , सुसंगती जाय पडटा . मनावावरांत जोमेरेन लयीची संगती जायना तोमेरेन 
त्या वावराक अर्थ मेळना . साहित्त्यांत लेगीत तो अर्थ पुराय जावनच येवंक जाय . 
सोबीतपाचे निव्वळ कुडके दिश्टी पडूंक जाय ना . सोबीतसमीक्षा ही अर्थाची 
लेगीत संगती सोदता त्या अर्थसंगतीचे मोल करता . अशें सोबीतसमीक्षक जेन्ना 
मानतलो आनी ताचेर समीक्षण अनमनी नासताना करतलो तेन्नाय ती सोबीत 
समीक्षा सारकी जावंक पावतली . 

आतां , प्रस्न आसा तो सोबीतसमीक्षकाक सोबीतपणाचे गिन्यान कितले 
आसता . आनी ताची संगती तो कितलें मेरेन लावंक पावता सोबीतशास्त्राची 
वाड म्हळ्यार तशी आजून पुराय जावंक ना . 

हिंदुस्थानातल्या लळीत साहित्याविशीं चिंतना करपाफाटल्यान दोन लोट 
दिसतात . अक संस्कृतान हाडून दिल्लो आनी दुसरो अस्तमतेकडल्यान मागून 

घेतिल्लो . समीक्षा लेगीत ताका आडवाद अरूंक ना . संस्कृत लळीत साहित्त्य हे 
सदांच देखदिण्या धोरणाचो , भुमिकेचो पालव घेत आयलें . साहित्त्याविशीं चिंतना 
ही समश्टीसबदान कि व्यवतीसबदान हो विचार तातूंत आसताच . पुण निजा 
साहित्याचेच पृथगात्मपण ह्या चितपाक लेगीत तितलीच फाट य जावन रावता . 
पस्तमतेचे साहित्य चड करून सोबीतवाद मानता . हाचो अर्थ असो न्हय . कि हेर 
वाद तांच्या साहित्याक लागनात साहित्त्याकडेन चितपाचे माध्यम म्हूण पळोवप 
केल्ल्यास ताचो लाब साहित्त्याचें निजपण सोदपांत मेळटा . तें सत् , सत् म्हूण 
मानपाची मना नासची . समश्टीक चितना करपाचे बळगे मेळटा . 

हेर साहित्यप्रकारासारको समीक्षा करप हो साहित्यप्रकार लेगीत विकास 
पावपी . साहित्य बरोवणी जारीच आसता पुण वाचप्याक ताचेसंबंदान जाण 
विकाय दिवची देखून समीक्षेचो जल्म . समीक्षा जल्मल्या ती वाचप्याक दोन 
लाब करून दिवपाखातीर - ओक वाचप्यान संवेदन आनी शील हांचो मुखण 
निजाच्या चिंतनात करची आनी दुसरो म्हळयार निजा वाचप्यान सुजाण 


जावचे म्हूण . 


वाचप्यान सुजाण आसचे वा जावचे म्हूण लळीत साहित्त्यावांगड समाज 
शास्त्र आसता . अितिहास , मानसशास्त्र आनी हेर शास्त्रां आसातच पुण साहित्य 
समीक्षण ही लळीत साहित्याविशीच आसता . हेर शास्त्रांक साहित्यशास्त्र वा 
समीक्षा म्हणप कठीण . तांच्या येद्या वावरांत साहित्त्याखातीर अकाद्रो कोनसो 
आसत पुण खासा साहित्त्याविशी वाचप्याक सुजाणपण तशेंच संवेदन आनी 
शील हांची वळख करून दिवंक समीक्षा हीच लागसारची . अर्थात ही जाली 


अक बाजू . 


लळीत साहित्याच्या नियाळ घेवपी ह्या प्रवृत्तीचो आनी अक हेत अरता . 
तो म्हळयार समीक्षा करप . समीक्षा करप म्हळ्यार समान नदरेन ( मनासावन ) 
आनी काळजासावन घेतिल्लो सोद . सोबीतपणाची प्रतीती घेवपाचो सोद . तो 
सोद घेवंक समीक्षा दर खेपेक नवें रूपडे घेता . साहित्याच्या रीतरविसेची माळ 
बदलतकच समीक्षा लेगीत बदलता . तिची हीच अंक परंपरा जावन आसा . 
साहित्त्याकडेन पळोवपाची नदर बदलतकच पथून समीक्षा बदलता . कांय जाण 

आविष्कार ' हो साहित्याचो स्थायीभाव मानतात . बाकीबाबांली 
आयली गो तुजी पायंजणा ' ही कविता आनी 

ही कविता आनी शेक्सपियरचे अकाद्रे सुनीत 
( सॉनेट ) अकाच पावंड्यावेलीं , असो ताचो अर्थ जालो . मागीर अकाद्रे सॉनेट 
आसलें आनी दुसरी कविता सॉनेट जरी नासले तरी अंतर पडना . पुण कालि 

दासाचे ' शाकुंतल ' आनी हेर अकादया सादारण बरोवप्याचे ' शाकुंतल 

शाकुंतल ' हांचो 
आविष्कार जरी तसोच आसलो जाल्यारय ‘ अकाच पावंड्यावेले हे दोन खेळ , 
अशें कशें मानून घेवंक मेळटले ? अशे तरेन हे अंतर वा समानपण , सारकेपण 
सोदपांचे काम समीक्षा पळयता . 

संस्कृत साहित्त्यांत अकादया खासा ग्रंथाचेर समीक्षा करचेपरस खासा 
काव्यप्रकार , रीतिप्रकार , नाट्यप्रकार हांचेविशीं चितना करून तातूंत त्या 
ग्रंथाच्या जोखवणीचो येत्न जाता . ही जोखवण म्हळ्यार त्या त्या प्रकारांत 
हो ग्रंथ नेमानुसार बशिल्लो आसा काय हे पळोवन जातकच त्या ग्रंथाच्या 
सोबीतपणाचो विचार जाता . ही जाली मल्लीनाथी , टीका . पुण निखटें लळीत 
साहित्याच्या रूपड्याविशीं , साहित्यतंत्रासंबंदानच चितप करप म्हळचार मात 
तें साहित्त्यशास्त्र जाता . भौसाच्या रुचीक वळण लावपाचे काम टीका तेन्ना 
करतालीच खेरीज साहित्त्यशास्त्र लेगीत घडयताली . 

साहित्त्यशास्त्राचो अभ्यास करप , हे भोव कठीण तो केल्या अप्रांत येस , 
किर्त मेलपाची संद . पुण अितलो संयम जांचेलागी ना ते निखटो आस्वाद घेवपाची 
वा खिणयारे वर्णन करपाचीच तयारी करतात , अशेंय काय जाणांचे विचार 
आसात . भौसाची रुच वाडोवपाची संद सोदपाखातीर समीक्षामुखार येता 
खरी पुण तशें पळयत जाल्यार साहित्य - बरोवप हे खासा अल्पसंख्य विद्वाना 
खातीरच जाल्लें आसता . साबार भौसाचो विचार करतकच साक्षर , निरक्षर 
असो भेद करिनास्तना सुशिक्षीत आनी अशिक्षीत असो भेद करीत जाल्यार हे 
साहित्त्य खऱ्यानीच भौसाखातीर असताच कितले ? पुण , अप्रांत अशा ह्या 
विद्वान समश्टीखातीर जी साहित्य बरोवणी जाली ताचेरच स्पश्टीकरण 
करपाखातीर मार्मीकपण दाखोवपाखातीर , अभिरुची वाडोवपाखातीर जे बरोवप 
केलें , ताचो लाब भौसाक लेगीत जावक लागलो . तें समीक्षा ही साहित्त्यालागी 
वचपाची अंक पाजण , भौसाक साहित्त्यास्वादाचो लाब दिवपी मार्ग दिसूक 
लागलो . 

जीणेची नवीं रूपां धरपी साहित्य वाचप्यामुखार हाडप म्हळयार नव्या 
साहित्त्याचो सोद घेवप हो समीक्षेचो आनी अक हेत जावंक पावता . खंयचीय 
कला आसू ती आभासपणच आसता . ती सार्वकालीन सत् आसना . थळ आनी काळ 
हांचो विचार करीत जाल्ल्यार जीण ही बदलता , बदलत आसता . मनशाची प्रकृती 
आनी प्रवृत्ती हांचेमजगती जे चैतन्य आसता त्या चैतन्यांत जी भावना आसता 
तातूंत निजाचे गुण आसतात . सोबीतपण , निष्ठा , स्रद्धा अशी नांवा त्या गुणांक 

दिल्ल्यार मना नासची . तें गुण समश्टींतल्या वावरांतल्यान दितकच मात तें आभास 
अरनात कारण तांचो प्रत्यय सामखारा येवन अबो रावता . साहित्त्यातल्यान मात 
हे गुण कायशे पथून प्रत्यय दिवपाखातीर आयिल्ल्याभशेन दिसतात . देखून तातूंत 
खरें चैतन्य अरना . अरता तो चैतन्याचो आभास . पुण तेंच चैतन्य तिगोवपा 
खातीर समश्टीतल्या वावरापरस साहित्यासावन लाब सोदपाचो हावेस लळीत 
साहित्य - समीक्षा बाळगिता . 


अशावेळार साहित्त्याचो अभ्यास म्हळयार लळीत साहित्त्याचो अभ्यास हे 
म्हणप सोपे पुण लळीत साहित्याची कुरू म्हळयार आत्मो आनी ताची वळख 
वाचप्यांक करून दिवक जाय . हे मात साहित्यसमीक्षा करतल्यान आजून जाणून 
घेतिल्लेशे दिसना . समीक्षा करतल्यांनी चार मार्गांनी साहित्य व्हरपाचो येत्न 
केलो . खरो पुण लळे त साहित्याच्या जीणेपणाविशीं , अकसंधपणासंबंदान , लळीत 
घाटायेवजागीसंबंदान सांगप केल्लें मेळप मात भोव कठीण . समीक्षेक शास्त्र 
करपाचो येत्न जातकच अशेंच जावपाचें . साहित्त्यांतलो अणभव हो जसो येता 
तसो घेनास्तना शास्त्रीय नदरेन तो तसो येवक जाय आशिल्लो , तो तसो येवंक ना 
देखून तें साहित्त्य न्हय अशें चार मार्गाचेर अबे रावन चार तरांच्या समीक्षकांनी 
सांगप म्हळ्यार साहित्त्याचेर अन्यायच . 

साहित्त्याची भास आनी साहित्त्यातलो अणभव हाचेर चार विंगड विंगड 
मत्तां परगटायतकच सादारण साहित्त्याच्या लागसारा वचपाबदला गोंदळून सोड 
पाचे काम समीक्षेचे काम ? अशें विचारनशें दिसता . समीक्षक हो चितना करतना 
आनी लळीत साहित्यकृतीचो आस्वाद घेतास्तना जितलो सावद आसता तितलो 
साहित्त्याचेर अन्याय करपी जाता . ताण निजाचे साहित्याचो आनद घेवंक शिकूक 
जाय , अपरांत वाचप्यांक सांगूंक जाय . 


मॅथ्यू ऑर्नोल्ड वा डॉ . जॉन्सन सारके समीक्षक तर निजाची मतां साहि 
त्यिकाचेर थापताले . मिल्टनाक तर डॉ . जॉन्सनान अजराबन काडलो . तांच्या 
समीक्षेत साहित्यमोल म्हळ्यार तशें कमींच आशिल्लें . पुण कॉलरिज ' सारके कवी 
शेक्सपियरावेली समीक्षा करतात तेन्ना ती वाचपासारकी सासता . अशें आसून 
लेगीत भावनेच्या लोटांत तें व्हावन गेल्लें आसात हे लेगीत कळटा . 

जण अकल्या समीक्षकान अंक बरो समीक्षक आनी सांगाताच आस्वादकय , 
जावपाचो येत्न करूंक जाय . घडये , आयज वाचिल्ले मानले नासत जाल्यार 
तितल्याचेरच त्या बरपाचे मोल थारोवंक सोदपी देखून अन्याय करपी समीक्षक 
आसतात . आस्वाद घेवप म्हळयार पथून तेंच साहित्य वाचपाची बसका राखप 

बरोधप्यान में बरयिल्लें आसा तें वाचप्याच्या साहित्य आस्वादकी - अिद्रियांक 
आवाहन दिवंक , असो विस्वास समीक्षकान मानून घेवंक जाय . त्या साहित्त्यातलो 
आशय , रचनाबंध , भावनाबंध ( म्हळयार घाट ) , सुसंगती , अर्थसंगती ह्यो साबार 
गजाली आपणाकडेन पावतात , काय पावनात असो विचार करप सोडून दिवंक 
जाय . आपुणच त्या साहित्य - भावनांलगसरा पावूक शकतलो काय ना , हाचो 
विचार करपाचो तांक येवपाखातीर समीक्षकाक पयली साहित्त्याचो आस्वाद 
घेवपा येतली अशी निजातयारी करूक जाय . ह्या बसकेर पावतकच साहित्त्यातलें . 
अणभव आनी त्या साहित्त्याची साबार रचना सोबीत आसा वो ना , हे ताका घडये 
अका वाचपातच होलमत अशेंय न्हय . पुण ती रचना सोबीत असा म्हूण कळटकच 
ताचेर समीक्षा करप बरें जाता . अकाद्री साहित्यरचना सोबीत ना म्हूण कळटकच 
ताचेर बरोवपाचे कारण नासता अशेंय न्हय . अकाद्रे बरोवप सोबीत ना म्हूण 
सांगप हाचीय तितलीच तयारी करची पडटा . ही भूमिका निव्वळ आस्वादकाचीच 
न्हय , तर निजाच्या साहित्त्य आस्वाद घेवपाच्या तांकीतल्यान येता . समीक्षा ही 
सदांच साहित्याचो साद घेयत आसता . तेखातीर अकाद्रीच पद्दत घेवपाचे बंधन 
घालून घेवप , हे समा न्हय . अकफावट साहित्त्यरचना सोबीत आसा म्हूण कळीत 
जातकच ती सोबीतपणाची निर्मणी फोड करून वाचप्यामुखार हाडपाची तयारी 
करपाची गरज आसता . बरोवप्याले भावमंथन आनी जीणेतल्या अणभवांचो 
तातूंत केल्लो आस्पाव हांच्या सांगाताक अतरांचे , वाक्यांचे औचित्य हांचे संबंदान 
सांगपय जाय आसता ह्या निमतान खासा निर्मणसाहित्य बरोवपाची शैली 
आपशींच अजवाडाक येता . प्रतिभा - प्रतिकांचे विश्लेशण करून दाखोवंक येता . 
ह्या रचनेफाटली खंयतरी मानसीक वा समश्टीक बसका आसतलीच . समीक्षकाक 
ह्या साबार गजालींक अजवाडाक हाडचेंच पडटा . ह्या बसकेचें अखलावणे करप हे 
जमूंक जाय . 

खेरीज रीतरविसेची माळ दोगांयक साहित्त्याक आनी समीक्षेक 
लागताच . 


पुर्वील्ले संबंद जुळोवन पळोवचो पडटा . तशेंच साहित्यात नव्यो 
जाणविकायो आनी प्रयोग हांचे नातें पुर्विल्ल्या सुरांकडेन जमोवन घेवचे पडटा . 
समीक्षेक साहित्यातली खोलाय आनी बारीकसाण , अत्कटपण आनी मेकळेपण , 
साहित्त्याची तांक आनी तोल , सासणीक , वैश्वीक आनी विशाळ ह्या अशा 
गुणांचोय सोद घेवचोच आसता . तांची व्याख्या समीक्षेन तयार करप , ही 
गजाल सोपी न्हय कारण ह्या गजालींच्या आदाराचेरच कलात्मकपण दाखोवंक 
सोपं जाता . वाचप्याक हे साबार सोपे जावन मेळटकच ताच्या जाणविकायेचे 
विशाळपण वाडोवंक चड अपेगच जाता . 

आयजच्या जीणेत सोबीतपणाक जितले स्थान आसा तितलें खासा सोबीत 
पणाचो वाद ( Romanticism ) जेन्ना चलतालो तेन्ना लेगीत नाशिल्लो . कसल्याय 
अनुभूतीत सोबीतपण सोदप हे समीक्षेन करचेलें आसता . पुण हांगाच ह्या 
प्रकाराक अणेपण मेळटा कारण सांगता ' जीणेचे मोल ' हांचीय जाणविकाय 
समीक्षेक दवस्वी पडटा . जीवनमूल्य ही गजाल साहित्यनिर्मणीपोंदा आसची 
पडटा . अनमनी नास्तना हे सांगपाची जापसालदारकी समीक्षेची . नाजाल्यार 
सादारण आनी अथळ सोबीतपणालेगीत मोल मेळणाचो भय अरता . अर्थसंगतीक 
धोको अप्रासता . प्रगल्भपणाचो दिश्टावो जावंक आडमेळे येवंक लागतात . 
' रामायण ' आनी . ओलो जर्नालिझम ' ( हळडुवें नेमाळेपण ? ) हांचे मजगती 
तलो भेद सांगप कठीण जाता . अभिमात बरोवप आनी कुड्डे अनुकरण करप 
हांचेसंबंदान अखलावणी करप सोपें अरना . 

खेरीज वाचप्याच्या मनाची घडोवणी ही अभिजात साहित्यनिर्मणीतल्यान 
जशी जाता तशेंच जीणेचे मोल वळखीनास्तना अप्राशिल्ल्या बरोवणीसाणीन 
लेगीत जायत आसता . सोबीतपणाक जीणेंच्या मोलादीक तत्त्वांभीतर थारो 
आसस्टर बरोवणी ही सोबीत अरता . नाजाल्यार सवकासायेन साहित्त्यबरोवणी 
हिडीस रूपडे घेवंक लागता . ह्याखातीर मानससमीक्षा आनी समश्टी - समीक्षा 
हांचोच आदार घेवन सोबीत जीण आणि समश्टी घडोवंक सोदपी साहित्त्याक 
अखलून दाखोवपाची जापसालदारकी समीक्षेचेर येवन पडटा . साहित्त्याचे कोंड 
करिनास्तना ताचो विशाळ प्रवाह करप जितले गरजेचे तितलेच ताका 
आध्यात्मिकपणाचो स्पर्श करप गरजेचें . 


सहजकायेन हांगा समीक्षकाच्या पावंड्याचो प्रस्न येताच . लळीत 
साहित्त्याची समीक्षा करपी आनी लळीत साहित्याची निर्मणी करपी हांचे 
मजगती भेद आसता . काय फावट हो भेद नासताय लेगीत अक बरो लळीत 
साहित्त्य बरोवपी अक बरो समीक्षक जांवक येता पुण अक बरो समीक्षक हो 
अक बरो लळीत साहित्यीक आसत काय ? हाची हयकारी जाप दिवप कठीण , 
हाचेकारण अकूच- लळीत साहित्त्याची प्रवृत्ती आनी प्रकृती दोनूंय 
प्रतिभासंपन्न अरतात तर निखळ समीक्षा करतल्याची प्रकृतीच चलाख झुरता . 
साहित्त्य कित्याक बरोवचें ? साहित्त्य कित्याक बरोवन जाता ? वा साहित्याक 
मान कित्याक आनी केना दिवचो ? हाच्यो जापो समीक्षक दितत जाल्यार 
साहित्य कशें बरोवचे हाची देखच लळीत साहित्यीक दितत . 

अभिरुचीच्यो दिको समीक्षक दाखयतात तर साहित्यीक अभिरूचीच्या 
दिकेकडेन वाचप्याक निजावांगडा व्हरतात . देखून अभिरूची अर्थपुराय जावन 
वार्डक पावता . समीक्षक हो अंक अक सोबीत घटक दाखयता तर साहित्यीक हो 
सोबीतपणांचो घराबोच मुखार दवरता . अशा साहित्त्यवाठारांक निजा स्पर्श 
करपी लळीत साहित्यीक निव्वळ सोबीतपण सोदप वा ताची फोडणीस करप 
अितल्याचेरच बांदून घेना . जे सोबीत आसता ते दाखयतास्तनाच जो सोबीत 
संवसार ह्या वाठारांपलतडीक आसा ताकाय स्पर्श करपाचो यत्न करता . निज 
साहित्त्यिकाक ओक गजाल खबर आसताच कि जे वास्तव म्हूण स्वीकारप जाता 
ताचेपरस वास्तव नाकारपी आविष्कारांत सोबीतपण चड आसता . कारण वास्तव 
जीण , वास्तव अणभव हे पयलीं जीणेसंबंदान अलयतात.अप्रांत सोबीतपणाचो देखाव 
दिसता . कांय फावट वास्तव जीणेत लेगीत सोबीतपण कशें आसा वा कशें आसता 
हे समजावन सांगपाची आफड येता.तो अणभव कुरूप आसत वा नासत , पुण समी 
क्षेक खरस लागता.जें कुरूप न्हय तें कुसोबीत आसता देखून सोबीतपणालागी संबंद 
आसा , अशें दाख वन दिवचे पडटा अणाविल्लें सोबीतपण म्हळयार कुसोबीतपण ( पण 
कुरूप न्हय ) अशी म्हणणी करची पडटा . पुण समीक्षण करतल्याक आजूनय 
पुराय सोबीत ' ह्या अतराचो अर्थ सांगूक येवंक ना . अकेपरिन हे जाता तें बरेंच 
आसता . कारण जे सोबीतपण वास्तवाच्या पलतडीक आसता ताचेसंबदान निज 
साहित्यीक आकर्षित , ओडिल्लो जायत रावता . वाचप्याक हाचो अणभव लळीत 
साहित्यिकासावन मेळटा , समीक्षकाकडसून न्हय . ज्याँ पॉल सार्च म्हणटा कि 
वास्तवजीण ही केन्नाच सोबीत आसना , ( अस्थेटिक्स , संपा हॅरॉल्ड ओसवॉर्न , 
ऑक्स . युज . १ ९ ७२ , ३७ ) तेन्ना ताचो अर्थ असो न्हय कि वास्तव जीणेचो आनी 
सोबीतपणाचो सबंद आसूकच पावना वो आसूंक जायना . ' रिअल अिज नेव्हर 
ब्युटीफूल ' अशें म्हणटास्तना जीणेंचे महत्त्व दिसपाक धरतात . तशेंच ‘ सोबीत 
हे अतर जणअकल्याक हेर तरेन दिसूंक येता . खाप्री बायल ही कांय जाणांक 
सोबीत दिसतय बी . जीण जितली अदात्त तितलीच ती तडजोड करपी आसता . 
जुळोवन घेवंक सोदपी आसता . ही अशी जीण न जगतल्याक सोबीतपणाचो 
निखळ अणभव घेवंक कठीण जाता . अशावेळार सोबीतपण हे हातांत मेळना . 
पारजाभशेन सुटून वेता . पुण हो लेगीत अक अणभव . 

पुण हो लेगीत अक अणभव . म्हळयार तो अणभव 
खोशी दिता , म्हळयार वायट दिसपी खीण दिता . म्हणटकच वायट दिसण्यात 
लेगीत खोशी अणभवपाची तांक सदांच आसता अशें न्हय तशेंच वायट दिसण्यात 
खोशी अणभवाची तांक नासताचा अशेंय तरी खंय आसा ? वास्तव अणभव हो 
कुरूप जरी जायनासलो तरीयलेगीत तो मुळावो सोबीत आसना देखून वास्तव 

अणभव हो कुरूप म्हणपाचें . अणभव घेवपाची तरा ही सभावाक लागून घडूक 


लागता . 


अशा या वास्तव अणभवाक अखलावन दाखोवप मन आनी काळीज जीवें 
आनी जागें आसचे पडटा . साहित्यीक ह्या दोनय अवस्थेत आसता . समीक्षक 
अशा अवस्थेत पावतालोच हाची गवाय कोण दितलो ? 

साहित्यिकाची भाशीक संरचना दाखयली कि समीक्षा पुराय जायना 
तशेंच अणभवांची चिकित्सा केली म्हूण समीक्षा जमून येता . लळीत साहित्त्याचो 
आस्वाद घेवपी भाशीक संरचना आनी अणभवाची चिकित्सा हांचो अर्थ 
म्हळया र आस्वाद घेवप अशें समीक्षक समजता जायत जाल्ल्यार अकाच खिणाक 
साहित्यीक आनी वाचपी हांचेर अन्याय करता , अशें समजप बरें हांची जाण 
विकाय खासा समीक्षकाकच आशिल्ली बरी . आस्वाद घेतास्तना भाशेच्या योग्य 
मांडणीन बुल्लुसून वचप हे अजू समीक्षकाचे लक्षण न्हय . पुण कुसोबीतपणाचें 
सोबीतपन कशें वाडूंक येता , हे दाखोवपी समीक्षक अजू तांकीचो आसता , अशें 
म्हणपाक मना नासची हे दाखोवप म्हळयार समीक्षा करतल्याक भास , साहित्य 
आनी संरचना हांचेसंबंदान जाणविकाय आसूंक जाय . निखटया प्रतिभेचे देणे 
नाशिल्ल्यानच तो समीक्षक जाल्लो आसता पुण साहित्यिकापरस तो अणो 
निखालस नासता . कारण साहित्यिकाक कितें म्हणपाचें आसा हे साहित्त्यिकाकच 
विचारप पिशेपणाचे , हे वळखून सादारण वाचपी समीक्षकालागींच वेतात . तांचें 
मत्त मानून घेतात . साहित्यीक लेगीत काय फावट समीक्षकाच्या सांगण्याक 
राजी जातात , इतलेच न्हय निजाचो भाशाबंध , अद्वितीयपण हे तांका समीक्ष 
काकडल्यानच कळीत जाता . अभिजातपण , वास्तवपण , अस्तित्त्वपण सारकी 
जाणबिकाय विकसित करूंक हात दिता तो समीक्षकच . हो विकासविस्तार 
जतनायेन जावचो हाची ध्यास्त साहित्यिकापरस समीक्षकाक चड लागिल्ली 


आसता . 


साहित्त्यातल्यान ' प्रस्न अबारणी ही सदांच चालू अरता . नवनव प्रस्न जशें 
साहित्त्याक हाताळनशे दिसतात तशेंच साहित्य नवनव प्रस्न अप्रासूनय दवरता . 
ह्या प्रस्नाचे रूपडे समजावन वाचप्यामुखार हाडपाखातीर समीक्षक जाय पडटा . 
समीक्षा ही कलाप्रवण नासता अशें न्हय पुण ती चडशी विचारप्रवण अरता , हेच 
तिचे बळगें . 

पुण हे सामर्थ्य पयलींच दिसून येना , साहित्यनिर्मणीतल्यान साहित्यीक , 
समश्टीक , संस्कृतीक हेर वो प्रस्न अबारणी जाता हे मानून घेतकच तांच्या वांगडा 

कळटास्तना वा खबर नास्तना साहित्त्यांतले प्रयोग लेगीत जायत आसतात . 
नवनिर्मिती म्हणटात ती हीच . पोन्न्यो पाजणी , पोन्नी वळणां , पोन्न्यो रीतर 
विसाच्यो माळो अखलूसून भायर शेवटून वडोवपाचे प्रयोग पळोयतकच समीक्षेचें 
बळगें मंद्र जाता . ती पोन्नीच चिंतना घेवन समीक्षा ही कांयशी आत्ममार्गी आनी 
सावध तशेंच अकान्तीक आनी आक्रस्ताळी जावपाचो भंय आसता . पुण घरांतलें 
मनीस बदल्ले तरी त्या घराचें पाखें तेंच आसता , हेक्टेन तेवटेन आकारूच 
मात्सो बदलिल्लो आसता इतलेच काय कळावा प्रांत तेंच पयलींचें पाखें येवपाचे 
आसता . पुण तें मजगती मंद्र जाल्ली समीक्षा निजाच्या रीतरविसाच्या माळेचो 
पयलींच्या नेटान आग्रो धरिनास्तना प्रयोग करतल्या साहित्याचे बळगें सोदूंक 
लागता . जशी साहित्त्याची निर्मणी वाडटा तशी समीक्षा पथून नव्या तांकीन 
मुखार सरता आनी पालाण घालूक लागता . 
देखीक , आमी । 

शाकुंतल ' आनी 

' आनी ' किंग लिअर ' ही दोन पुस्तकां 
पळोवया . हिंदुस्तानी समीक्षेत जी साहित्त्यशास्त्रान मोलां थारायिल्ली आसात ती 

शाकुंतला ' क लागतात . पुण किंग लिअर ' ह्या इंग्लिश खेळाक कितलीशी 
लागतात ? 

अस्तमतेचे साहित्त्य वाचूंक गेल्यार हिंदुस्थानी रीतरविसाच्या माळेत तें 
बसपासारके न्हय हे कळटा . पुण आयज ताचेर ताण करून हिंदुस्तानी समीक्षेन 
निमाणकडेन अस्तमतेच्या समीक्षेपरस मोलादीक बळगें आसा म्हणपाचे दाखोवन 
दिले , हाचे कारण नव्या प्रयोगांक आस्पावन घेवपाची तांक समीक्षेत आसता . 

परंतु , अक गजाल अशी कि समीक्षा ही खंयच्याय साहित्त्याक 
साहित्य ' मात करूंक पावना . हाचे कारण अशें कि भौशिक जीण ही ना जरी 
म्हळे तरीय सोबीतपणाक पुराय वळखताक . समीक्षेपरस चड वा समीक्षेइतली 
शास्त्रीय जाणविकाय भौशिक जीणेत आसता अशें न्हय . पुण निजाच्या जीणेक 
खंयचें आनी कसले सोबीतपण जाय म्हणपाचें , हे भौशिक जीणच थारायता . 
कारण तिका निजाच्या अस्तित्त्वाचो भंय आसता . त्या भयाक पयस धुकलून 
वडोवपाखातीर कोयर जसो काडून वडयतात तसो अमंगलपणाक ती काडून 
वडोवंक सोदता . त्या सुवातेर मंगल करपी स्रद्दा दवरची , अशी आस्त 
फाटल्यान आसता . अके तेंपार समीक्षेन अकाद्या बरोवणीची जी भव्य आनी 
दिव्य अशी तोखणाय केल्ली आसता . त्या साहित्त्य बरोवणीक कोनशांत वडोवन 
ही भौशिक जीण निजाच्या काळजा मनाचें मंगल करूंक वाट दाखोवपी साहित्य 
आपुण जावन वेंचून काडटा . ही वेचणी सादारण मोलाची आसना . समीक्षा 
जिका अदात्त आनी विराट म्हणटात तिचेपरस चड अदात्त आनी चड विराट 

आशिल्लें साहित्य भौशीक जीणेकय दिसता . ह्या वेंचून काडिल्ल्या साहित्त्यांत 
जें सोबीतपण आसता तातूंत भौमय वास्तव सोदता . या वास्तवपणाक सोबीत 
मानता . क्रिश्ण आनी राधा लागीची दिसता , ' रामायण ' आनी ' म्हाभारत 
लागीची दिसतात . जयदेवाले गीतगोविन्द ' वा ' भगवद्गीता ' ह्या परस 
सत्यनारायणाची कथा वा शनिमहात्म्य लागीची दिसतात . 

अशा पावंड्यार समीक्षा कांयच करूंक शकना . हे अकाद्रे साहित्त्य हे 
कुरूप आसा अशें म्हणूक पावना . तें सोबीत न्हय अशेंय म्हणप कठीण . तें अदात्त 
ना . अशेंय मत्त परगटावंक मेळना . वेल्यान तातूंतल्यान समीक्षेककच बळगे 
मेळपाची संद आसता . अक्षर साहित्य ' ह्या अतरांक अर्थ फाव जाता तो 
निमाणे भौशीक जाणेक जाय आशिल्ल्या साहित्याकच , अिल्लीशी अतिताय 
जातली खरी पुण हाव म्हणन कि खरो आनी खर समीक्षक म्हळ्यार अकूच , 
तो म्हळयार भौस . 

अशें हे कित्याक जाता ? व्हडांतलें व्हड समीक्षक भौसाक साहित्त्या 
संबंदान समजावन दिवंक मुखार सरिल्ले आसतना तांची पाळां भाशीक वावरांत 
कित्याक शिरकनात ? विचार करून पळयत जाल्यार कळटले तें हैं कि साहित्य 
निर्मणी ही जितली गूढ आसता तितलीच भौशीक जीण म्हळयारय अक कुवाडेंच 
आसता . जण अक समीक्षक जण अकल्या साहित्यिकाच्या निर्मणीचो नियाळ घेत 
रावता , अकाद्रया कळावीखंडाचो साहित्यीक - अितिहास बरयत आसता पुण ती 
साहित्यप्रवृत्ती म्हळयार भौशीक जीणेची प्रकृती आसतच अशें मात न्हय . 
जीणेच्या वावराकडेन पळयताना साहित्यीक अकूच काम करता , तें म्हळयार 
ताका जें मानवता ताचेरच ताच्या साहित्याची निर्मणी करता . 

खंयच्याय सर्तीतल्यान अिनांमां , तस्त्रीपो दिनात ती अकाच नदरेतल्यान . 
बरयतल्याक बरोवपाची जी प्रेरणा मेळत आसा तिचो लाब येतल्या कळावात 
वाडत वचचो . तांक वाडची . तें तस्त्रीप मेळिल्लें बरोवप हे तेन्ना अजू आसता वा 

पुण 

तें श्रेष्ठ आसता . हाचो दंभ बाळगप हें समा न्हय . कारण भौस 
तो मानून घेना बरोवक उत्तेजना मेळची देखून दिल्लो पुरस्कार आनी श्रेष्ठ 
बरोवपी म्हूण दिल्लो पुरस्कार हातूंत भेद आसताच हे अंतर कळावान कळटा . 
आयच जाल्ली तोखणाय फाल्यां जातलीच हाची गवाय भौस दिवचो ना . तशेंच 
अशा साहित्त्याची जाणविकाय बाळगपी समीक्षेक लेगीत भौस लागी करचो ना . 
खिणयाळया साहित्याक अिनामा दिली म्हूण तें साहित्य काय वर्सानी अजूच 
अरता , अशें मात न्हय . 


आसूं येता 

हलशीक बरोवप म्हळयार कितें ? हाची निर्मणी ( निर्णय ) जावप कठीण 
पुण जाका हळशीक बरोवन म्हणटात तसलेच बरोवण दाखोवपाच्या हावेंसा 
फाटल्यान बरोवपी धावता निजाचे अस्तित्व राखपाखातीर त्या बरोवप्याच्या 
हावेसाफाटल्यान टिकात्मक बडी घेवन समीक्षालेगीत धावता . हागांच साहित्य 
निर्मणीच्यो आनी ताच्या सांगता समीक्षेच्यो शीमोमेरो घडटात . कारण भौशीक 
जीण कितलीय व्हावणारी आसली तरी तिका जाय आसता तो अक अचळ , 
देख घालून दिवपी आदार ; जीणेतल्यो कटकटी आनी हारपाची , हारिल्ल्याची 
जाणविकाय काडून वडोवपी थीर बसका जाय आसता . भौशीक जीणलेगीत . 
सोबीतपणाची मोगी आसता पुण सांगताक जाय आसतात ते संयम आनी हेर 
गुण . हे गुण अचळ आसतात . देखून भौसाक तांचो आदार दिसता कारण तो 
प्रवाहपत्तीत आसता . अक आस्त आसता ती हीं कि भौसाचें मंगल करूंक ह्या 
आदाराकडल्यान तांक मेळटली . ताका आदार स्वरुप जावप , हे समीक्षेचे काम . 

समीक्षा लेगीत हेच मानून चलता . पुण भौस म्हळ्यार अंक कुवाडेंच 
आसता . अक दोन खिणाखातीर वाचूंक ताका जें जाय आसता तें तांका 
काळजासावन जायच आसता , अशें न्हय . मनाचे समाधान करपाखातीर साहिय्य 
वाचप आनी मनाक समाधान दिवपी साहित्य वाचप हातूंत अंतर हे आसता . 
हांगसर समीक्षेची तांक अणी पडटा . प्रस्नाच्यो सुटसुटीत जापो समीक्षा दिता . 
सोद करपाफाटल्या नलागता आनी सतपणाचे कण अकठांय करता . पुण भौसाक जाय 
आसता अखंड सत.समीक्षा बाचप्याक सुजाण करूंक सोदता पुण हो वाचपी 
निमणेकडेन भौसाचोच कुडको जावन आसता ताका सुजाण जातास्तनाच अंतरा 
त्म्याक तकालस न दिवपी ' जीणेक आदार दिवपी खुटो जाय आसता . हो खुटो 
खंयचो आनी तो कसो आसचो , हाची जाणविकाय करून घेवप आनी तेखातीर 
निजाच सुजाण जावप हाची गरज आसता . समीक्षा देखून आदारस्वरुप आसता . 

हे समीक्षेक जमप , सादप भोव कटीण . हातांत चार पयशे येतकच कविता 
झेलो काडप जितले सो तितलेच झेलो काडचे पयलीं तपस्कार करप हे कठीण , 
तशेंच कवितेचेर समीक्षा बरोवप सोपे पुण निजाची समीक्षा सुजाण दवरप हे 
कठीण . समीक्षा ही देखून अक व्हड तपस्कार जावन आसा . रसिकाक लेगीत ही 
बंधना मानून घेवचीच . पडटात . रसिकाचे सुजाणपण ताका अकल्याकच विकसीत 
करता जाल्यार समीक्षकाचे सुजाणपण मात भौसाक विकसीत करता . दोश 
अरतलेच पुण रूप , रस , नाद , गंध , स्पर्श हांची संवेदनभावना अकाद्रयाक अण 
भवूक मेळटा वा अणभवूक दिता , हीच समीक्षेच्या अजूपणाची कुरू म्हणपाची . 

कोंकणी समीक्षण : प्रयोग 


माक्र्सवादीय समीक्षण 


खरें म्हळचार मार्सीस्ट तत्त्वगिन्यानाचो विचार करप म्हळ्यार संशोध 
नाचीच गजाल जावन आसा . हाची कारणां तशीच अक वळेरी करून दिवची 
पडटली . पुण तो ह्या प्रकर्णाचो विशय न्हय . मावर्सवादीय अभ्यास हो तरेकवार 
पद्दती आनी दिकांनी जावंक येता . कारण अकूच - ह्या अभ्यासाचे रूपडेंच 
विविधांगीय आसा . 

कार्ल मार्क्स वा अंगल्स , ह्या दोगांयनी घडणूक पळोवन कला आनी कलेचे 
समीक्षण आपणायिल्लें . मार्क्स आनी अॅगल्स हांच्या फाटल्यान जॉर्जी प्लेखॉनॉव्ह 
आनी फ्रान्झ मेकरिंग ( १८ ९०-१९ ३० ) हाणीय मार्क्सवादीय चिंतना केली पुण 
तांका बांदून दवरप वा ' मार्क्सवादीय ' म्हूण पाचारप , अशें केलें ना . पुण 
स्तालीनान मार्क्सवादीय चिंतनाची मुळां घट रोयली . मार्क्स आनी अँगल्स हांच्या 
बरपावळीचेर आतां नदर मोखून अभ्यास जावंक लागलो . ख - या अर्थान मार्क्सवाद 
जल्माक आयलो . स्तालिनाअपरांत मार्क्सवादीय चितपांचेर संशोधन जावंक 
लागले . तातूंत , कला आनी कामदारालो वावर हांचो संबंद , सौंदर्यवृत्ती आनी 
जीणेची नदर , समाजवादीय वास्तवता , कला आनी मेकळीसाण ( स्वातंत्र्य ) , 
सौंदर्यवृत्तीतल्यान अितिहासाक नियाळटाना बाळगिपाची कलावृत्ती आनी अर्थीक 
वावराचो कलेच्या वावराकडेन संबंद दवरपाचो येत्न , अशो गजाली चडशो 
दिसूक लागल्यो . 

ह्या गजालींत जीणेतल्या साबार दिको अभ्यासूंक मेळटात आनी ह्या 
अभ्यासाक निखळ तर्क चलोवन पळोवपाची गरज लागना , ताका निजाचे तत्त्व 
गिन्यान आसा देखून जीणेत ह्या अभ्यासाचो आस्पाव जावंक येता , अशें मत्त 
मांडप जाल्लें आसा . 

ATSHIFT ETUT pifiters fati - The essence of man is the ensemble 
of social relations . समश्टीक संबंद हेच मनशाच्या जीणेचे सत्व जावन आसात , 
अक फावट मानून घेतकच मनशाक , ताच्या अकोडेपणाक अर्थ तो खंय अल्लो ? 


the 


कोंकणी समीक्षण : तत्त्व आनी प्रयोग : ७१ 


, 


म्हणटकच , मनशाक अकोडेपणान निजाक जाय तसली सपनां पळोवपाचो 
अधिकार ना , ताका निजाक में जाय तें सांगपाचो अधिकार ना ... जे सांगप तें 
साबार भौसाखातीर ! तशें पळयत जाल्यार , मनशाक समाजीक प्राणी , अशें 
मानतकच मार्क्स हाणी जे सांगले तातूंत बेथाव असलें कांयच नाशिल्लें . ' अहंम् 
म्हणटास्तना ‘ भौसाखातीर ' म्हणप , हेच मार्क्सवादीय अध्यात्म म्हळयार बरें ! 
मनीस आनी मनशाच्यो अितिहासातल्यो वृत्ती हांचो संबंद दाखोवंक ( dialectes ) 
मनशाचो समश्टीकडेन आयिल्लो संघर्ष चितारूंक कलेचे अस्तिव मानवाचो येत्न 
जाल्लो आसा , अशें म्हळयार जाता . The rational is real and the real is 
rational अशें हेगेले हाणी म्हणिल्लें . अशें म्हणटास्तना हेगेले हांका मन शांच्यो 
अितिहासातल्यो वृत्ती ह्यो मनशाच्या विचार शक्तीक गुस्पागोंदळांत धुकलून 
वडयतात , अशेंय सुचपावपाचें आशिल्लें . असल्यो वृत्ती ' अितिहासीक कपट ' 
( The cunning of history ) घडयतात , अशें हेगेल हाणी सांगिल्लें . ताची देख 
अपरान्त लेनीन , स्तालीन हाणीय घेवंक सोद ली . 


मार्सान कामदाराक कितें दिसतलें , कितें दिसूक जाय आनी कितें दिसूक 
जाय आशिल्लें हातूंत ' कला ' सोदली , अशें म्हळयार जाता . अशे तरेन 
हेगेलचो शिष्य मार्क्स हाणी मूळतत्व ( Spirit ) हे मानले ना , अशें दिसता पूण 
अितिहासातल्यो वृत्ती आनी मनीस हांचे संबंद ( dialectes ) मानले , हेय तितलेच 
खरे . तातूंतय मार्क्स हाणी अत्पादन संबंद चड मानून घेतले . देखून धर्म 
राजकर्ण कला आती तत्वगिन्यान हांका अर्थीक आदार आसता , हे तत्व चड 
मुखेल जालें . ह्या तत्वाचेर किरिस्तांवाल्या ' क्रुसा क , हिंदुल्या गोरवांक 
आनी मुसलमान जमातीच्या ७८६ ह्या सख्येक अर्थीक आदार कितें आसतलो 
काय ? हेगेलाचे मूळतत्व ( Spirit ) न मानिल्ल्यान मार्क्सवादीय विचार अशे 
आदारविणे अल्ले पुण तांचे म्हत्व मात अिल्लंय अणावले ना . 

हाचे कारण लेगीत अकूच आसा . मार्क्सवादीय चिंतना ही निखळ चिंतना 
न्हयंत , ती जीणेत बदलाव हाडटात . ताका राजकर्ण लागता , साहीत्य लागता , 
सगळे लागता . देखून मार्क्सवादाचे पंथ तयार जाले . देखूनच कोणाक अॅकल्याकच 
मार्क्सवादीय म्हणप हे चूक ... सगळे मार्क्सवादीय चिंतपी अकूच विचार 
करतात , अशें म्हणप लेगीत चूक . हेगेल हाणी सांगिल्ले मार्क्स हाणी पुराय 
तशेंच मानून घेतले ना , तशें मार्क्स हाणी सांगिल्ले प्लेखॉनॉव्ह हाणी पुराय 
मानून घेवंक ना , मुखार लेनीन वा स्तालीन हाणीय तें तशेंच आचरणात घेवंक 
ना . अितलेच करून हे साबार म्हालगडे मार्क्सवादीयच आशिल्ले . 

खासा कार्ल मार्क्स हाणी बुद्दीची मेकळीसाण मानून घेतिल्ली आसा , 
( Manifesto of the Communist Party , Moscow , Foreign Languages Pubish 
ing House , Marx & Engels , 1948 , P. 55 ) अशें दिसता Just as , ther 
efore , at an earlier period , a section of the nobility went over to the 
bourgeoisie , so now a portion of the bourgeoisie goes over to the 
proletariat and in particular , a portion of bourgeoisie ideologists , who 
have raised themselves to the level of compreehending theoretically 
the historical movement as a whole , 

कलानिर्मणी ही अर्थीक संबंदातल्यानच जाता न्हय ? मार्क्सवादीय चिंतप 
म्हणटा कि मनशाक जे जाय तें अर्थीक नदरेतल्यानच जाय आसता . क्लिफ 
स्लॉटर FETETT , · For Marx , the creation by man of his own nature , ' a 
self - creation possible only through his action in transfer according to 
his needs , is the single historical process , in which labour , science 
and art live and must be understood ( Merxist Ideology and literature- 
Chift Slaughter , Macmillan , 1980. P. 56. ) 

अितल्या आदराचेर मार्क्सवादीय कलानिर्मणींत भौसान अकाद्रयाचो केल्लो 
अनादर , वाटेर जाल्लो अपघात , प्रेमभंग , सूर्याचो अदेव पळोवन जाल्ली खोशी 
आनी आवयन तिच्या भुरग्यांक दिल्लें स्तनपान हांकाय सुवात मेळटा . जीणेच्या 
मार्गाचो अभ्यास जातकच जापो मेळटात , असोच ताचो अर्थ ; निखळ कारणां 
( causes आनी reasons ) आसतात , ती आकळून घेवंक जाय . मार्क्सवादीय 
चिंतना ही व्यक्तीमत्त्व मानून घेना , अशें न्हय पुण चड आपलेपण दाखयना , 
तितलेच सत् ! 

बुखारीन म्हणटात , ' ' Poetry , as the fixation of sensory images in 
words , summerises , the words of emotion in its own peculiar way . But 
these emotions , these experiences are in themselves experiences of the 
social -- historical man and in a class - society of a class - man . " संवेदना 
दाखोवपी प्रतिमांची अतरांतल्यान आकार घेवपी कविता भावनांचो संसार तिच्या 
निजा पद्दतीन , विशिष्ट तरेन अक्तावन येता . पुण हे अणभव , अितिहासीक 
समाजीक मनशाचे आसतात , ज्या वर्गातल्यान - समाजातल्यान - तो मनीस आयिल्लो 
आसता त्या वर्गातल्या मनशाचे आसतात . 

अशें म्हणटकच , साहित्त्याचे कार्य हे समाजीक अणभव मानून घेवन मन 
शाच्या सोभावाक देख लावप आनी विंगडविगड मनशाच्या मनांचे चित्रण करप 
स्तालिनान • Artists are the engineers of the soul . ' अशें म्हणिल्लें . मार्क्स 


tid 

हाणी ताचे पयलींच शित्कावन दवरिल्लें- " Man makes his own history , but 
not out of the whole cloth . ' ' मनीस हो अितिहासाचे कापड विणटा पुण 
ताचेखातीर ताका सूत आनी माक्न हेरांकडसून घेवचे पडटा . ह्या आदाराचेर जाय 
जाल्यार साहित्यीक समीक्षण करतल्यांनी अकाद्रया अणभवाक नवीनपण मेळटा 
' क्षणैः क्षणैः यन्नवतापमुवैति , ' अशें म्हणचें आनी निखळ कलेचो आस्वाद 
घेवचो . 


मार्क्सवादीय साहित्य हे सदांच वर्गनिष्ठा सोदता आनी व्यक्तीस्वातंत्र्य 
आशिल्ल्या समश्टीतय व्यक्तीस्वातंत्र्य आसना तर थंयलेगीत धनियांच्या आनी 
दुडवाकारांच्या समश्टींत व्यक्तीक मेकळीसाण कशी मेळटली ? अशेंय विचारता . 
पुण अकाद्रो जेन्ना फूल , जुवानपण वा स्फूर्ती - अझैच्यो गजाली करता तेन्नाय 
वर्ग निष्ठाच आसता , अशें म्हणपाक आदार मेळटा काय ? घडये भौसा 
समश्टीक जीणेची मोलां मानून घेवची पडटा , ह्या मोलाकडेन फूल , जुवानपण 
वा स्फूर्ती - अझैची निष्ठा आतूंक जाय , अशें मानप आसूं येता , ही मूल्यनिष्ठाय 
म्हत्त्वाचीच . 


ही मूल्यनिष्ठा मानून घेवन कलेचे मोल थारावप , समीक्षण करप हे 
सोवित रशियेत मुखार गेले . ताका ' समाजीक वास्तववादीय चिंतना 
( Socialist Realism ) अशें म्हणूक येता . खरें म्हळ्यार वास्तवतावादीय चितना 
ही कलाकाराक जीणेतल्या खरेपणार - सैमीक वा मनशीक ( natural आनी human ) 
चित्रण करूंक मेकळीसाण दिता . मार्क्स हाणी कसल्याच तरेच्यो वास्तववादीय 
चिंतनाचेर मत्ता अक्तावंक नाशिल्ली . पण ' समाजीक वास्तववादीय चिंतना 
ही सामाजीक नदरेन जाल्ले वास्तववादीय चित्रणाक आपणायता . मार्क्स हाणी 
असलें मत्त अक्तावंक नाशिल्लें देखून मार्गारेट हार्कनेस हांका तांच्या सिटी - गर्ल 
ह्या नवलिकेर मत्तां धाडपी हेगेल हांच्या ' परिक्षण ' पत्रातले दोन मुद्दे ह्या 

समाजीक वास्तववादीय चिंतना ' करतल्याक अपेगी जालें . तातूंत वास्तवता 
वाद म्हळयार १ ) थारावीक घडणुको आनी थारावीक पात्रांचे परथून पुराय 
आनी खरें चित्रण करप आनी २ ) वर्तमानाची पुराय जाणविकाय तशेंच 
भविष्यातली नदर बाळगप , अशें अक्तायिल्लें . हेगेल हाणी मुखार म्हणिल्लें कि 
नवलिकाकारान निजांची मत्तां ही वेगळीपणान परगटावंक फावना तर ती 
नवलिकेवरवीच अक्तावन येवंक जाय . ( मार्क्स - अँगल्स ऑन लिटरेचर अॅण्ड 
आर्ट , पान ८ ९ - ९ २ ) 

हातूंत ' मार्क्स ' नाशिल्लो तरीय ती मत्तां 

नाशिल्लो तरीय ती मत्ता ' मार्क्सवादीय ' जावंक 
पावली 

मार्क्स हाणी भांडवलवादीय चिंतनाक मोडून काडटाना अशें सूचयलें कि 
भांडवलशाही ही कलेकडेन दुस्वासपणान वावूरता कारण ती लाब मेळोवप , दिवप 
घेवप , वांटपण असल्या गजालींक चड म्हत्त्व दिता . कम्युनिस्टांनी ह्या वृत्तीआड 
रावन परकेपणाक हुमटावन काडपा जाय तशेंच कामदार , म्हाल आनी मनीस 
पणाक व्हडविकाय मेळोवन दिवपाखातीर वावरूंक जाय ; अत्पादन , सृजनः आनी 
मनीसपणातले व्यत्तीमत्त्व हांका सुवात मेळूक जाय , अशें मागले . 

मार्क्स हांच्या चिंतनाक प्लेखॉनॉव्ह हाणी कवितेत , किस्टोफर कॉडवेल हाणी 
कविता आनी नवलिका , लुकासे , गोल्डमान तशेंच केटल हाणी नवलिको , रेमण्ड 
व्युलियम्स हाणी नाटकांचेर बरोवप केले तें मार्क्सवादीय चिंतनातल्यानच . 

अशा वृत्तीतल्यान मार्क्सवादीय समीक्षण हे निजाक बांदून घेता , हाचो 
अंदाज येता . थंय अकांगीपण येवंक पावता तशेंच बुद्दी ही पुराय समाधानी जावंक 
पावना , अशेंय दिसता . सोमार करतल्याक आनी गोंयच्या सायबाक मेणवात्यो 
दितल्याक स्त्रद्दा ही जितलो आदार दिता , तितलोच आदार ही सद्दाच मार्क्स 
वादी समीक्षण करतल्याक आदार दिता , म्हणपाचे काय कितें ? दोगांकय 
निमणाकडेन मनशीक कल्याण जंय आसता तेचवटेन अितिहासाची चक्रां वत 
रावतात म्हणपाचे मान्य आसता , अितलेच खरें ! 

गोमंतोपनिषत ( खंड १ लें ) 


ज्या तेंपार गोंयकार है नीजगौंयकारपण विसरिल्ले त्या काळांत अंक नीज 
गोंयकार ' गोड म्हजें गोंय , सुंदर म्हजे गोंय , ' म्हूण गोंयाक माथ्यार घेधन 
नाचतालो . हे व्यक्तीमत्त्व म्हळचार शणै गोंयबाब . ( वामन रघुनाथराव दद 
वालावलीकार २३ जून १८७७- ९ एप्रिल १ ९ ४६ ) कोंकणीच्या वावरांत ताणी 
सपनां पळोवंक नात , खर वास्तवाचें तांका आपभान आशिल्लें . कोंकणी भौसाक 
जागोवंक ताणी साबार तरांचे बरोवप केलें . तातूंत बाबापुता करपाचो आडमार्ग 
लेगीत ताणी आपणायलो . हो आडमार्ग म्हळ्यार कथा बरोवप , नाटका बरोवप 
पुण तात लेगीत सत्दर्शन करपाची संद ताणी दगडावंक ना . 

शणै गोंयबाबाल्या बरपांत व्याकरणाचे आनी शुद्दलेखनाचे हे नेम खाशेल्ले . 
तांगेलच दिसतात . भौसाच्या अजू भाशेचे रूपडे आप बारिल्लें आसता , निखटें 
अतरांचे सोबीतपण वाडोवपखातीर येत्न अपेगी जातातच अशें ना , अशें म्हणटात . 
पुण हाचेपयलीं , भाशेक आत्महीणपणासावन वाटोवचेखातीर अशे येत्न जाल्लें 
आसात आनी दीसापट्टे जायत आसतात . व्याकरण हे भास भ्रश्ट जावची न्ही 
देखूनच शिकयतात . अकनाथान ' ज्ञानेश्वरी ' 

ज्ञानेश्वरी ' शुद्ध केली , ताचे कारण हेच . 
पोटभरपाच्या नीजवेव्हारात गुथिल्ल्यांक ताचे म्हत् वरोखंडंच गोमना . 

शणै गोंयबाबांची भास ही पुर्वचितपान घडिल्ली आसा . घरांत अलयिल्ल्या 
अतरांक मेजूनमापून आनी अच्चारण करपाची नदर दवरून बरयिल्ली दिसता 
खंयचे अतर 

कशे आनी केन्ना बरोबचे हांचे विशीं खर नदर पुरयिल्ली दिसता , ह्या 
घडणेचाराक लागून शणै गोंयबाबाच्या भासेंतले व्याकरण आनी आयजच्या 
भाशेतले व्याकरण सोदपाच्या वावरांत पडिनास्तना शणै गोंयबाबांले तळतळे 
अणभव आनी अतरांची सोबीतकाय पळोवपांत सादारण वाचप्याक असादारण 
खोशी भोगूक मेळटली . ' आमी गावड्यांक पंडित करूया आनी सगळेच पडित 
जावया , अशा नदरेन घडयिल्ली भास म्हळ्यार शणै गोंयबाबाली भास . हे ' गावडो ' 

अतराफाटल्यान बामण , चाड्डो , वाणी , सुदीर अशा जातकुळीची बसका ना . 
जांका नीजपणाचे भान ना , जांब ते बामण , चाड्डो , जांव तो वागी . ते सगळे 
गावडे . तांका पंडित करपाचो हावेस शणै गोंयबाब बाळगितात . पंडित म्हळयार 
निखटें चिंतना तत्त्वगिन्यान समजावन दिवपी पंडित न्हय . काळीज आनी मन 
ह्या दोगांकय मानसीक खांकनवाळीतल्यान बयर काडप , 

हे कळपाखातीर शण गोयबाब हांचे साहित्यीक कर्तृप समजावन घेवंक 
जाय . हे साहित्यीक कर्तृप कोंकणी मळार म्हळचार आडवादीच . अितलें बारीक 
साणेन आनी चितपापणान शणै गोंयबाब हांणी बरोवप केलें तें निखटया अकाच 
हावेसान- " कोंकणी भास आमी अशें तरेन फुलोबया की सकैल्या पांवड्यासकून 
वैल्या पांवड्यामेरेन अलौवपांत तशी बरोवपांत ती सगळ्यांक सारकी समजूंक 
जाय . बैलीभास आनी संकैली भास , पंडिती भास आनी गावडी भास अशे तिचे 
वाटे जावंक जायनात .. 

तांची हीच विचारप्रधान बसका शणै गोंयबाब हांगेल्या पुराय बरपावळी 
पोंदा आसा तांचे नावार सकैयल दिल्ली साहित्त्यबरपाबळ आसा . 
१ ) गोंयकराचो मुंबयकार ( १ ९ १० ) 
२ ) मोगाचे लग्न ( १ ९ १३ ) 
३ ) गोमंतोपनिषध ( १ लें खंड ) ( १ ९ २८ ) 
४ ) गोंयकारांची गोंयाभायली वसणूक ( १ ९ २८ ) 
५ ) 

कोंकणी भाशेचे जैत ( १ ९ ३० ) 
६ ) गोमंतोपनिषत ( २ रे खंड ) ( १ ९ ३३ ) 
७ ) भुरग्यालो इश्ट ( १ ९ ३ ९ ) 
८ ) कोंकणी पयले पुस्तक ( १ ९ ३ ९ ) 
९ ) पुण्यात्मो राम कामती ( १ ९ ३ ९ ) 
१० ) कोंकणी नादशास्त्र ( १ ९ ४० ) 
११ ) आबे फारीय ( १ ९ ४१ ) 
१२ ) भुरग्यालें व्याकरण ( १ ९ ४१ ) 
१३ ) येवकार अध्यक्षालें उलौवप ( १ ९ ४५ ) 
१४ ) कोंकणी मुळावें पुस्तक ( १ ९ ४७ ) 
१५ ) पोवनाचे तपलें ( १ ९ ४८ ) 
१६ ) कोंकणीची व्याकरणी बांदावळ ( १ ९ ४ ९ ) 
१७ ) झिलबा राणो ( १ ९ ५० ) 

१८ ) आल्बुकेर्कान गोंय कशें निखले ? ( १ ९ ५५ ) 
१ ९ ) कोंकणी विद्यार्थ्यांक ( १ ९ ५८ ) 
२० ) भगवंताले गीत ( १ ९ ५ ९ ) 
२१ ) बलिपत्तनाचो सोद ( १ ९ ६२ ) 
२२ ) जादूचो जुवो ( १ ९ ६८ ) 

रोमी लिपयेतली बरपावळ ( शेक्सपियरच्या खेळांची माळ ) 
२३ ) राजपूत आनी बापायचे भूत . 
२४ ) गोरे बायलेचो काळो घोव . 
२५ ) मुदयांखातीर घोवा - बायलांचे झगडे . 
२६ ) धुवांची परीक्षा . 
२७ ) जुवळया भावांचो घुस्पा - गोंदळ . 
२८ ) 

आगुल्ल्याचे निवळण . 
२ ९ ) राणयेचे जिवें बावले . 
३० ) 

घातमारो इश्ट . 
३१ ) बायलेची परीक्षा . 
३२ ) मोगाचे पिडे , ओखद . 
३३ ) भुसमारे आलेभाव - कोलेभाव . 

ही बरपावळीची वळेरी ' वज्र लिखणी ' ( संपादपी - शांताराम शं . वर्दै 
वालावलिकार , कोंकणी भाशा मंडळ , गोंय , डिलक्स सादी बांदणी , २३ जून 
१ ९ ७६ , मोल रु . २५ ) या पुस्तकाच्या आदारान घेतिल्ली आसा . पुण तातूंत 
वर्साचो अल्लेख कांय थळार गोंदोळ करता . गोमन्तोपनिषत ' ( पलें खंड ) 
१ ९ ३३ हे वर्सा अजवाडाक आयिल्ल्याचे हेच पुस्तकाच्या दुस - या अजवाडप्यान 
( केशव व्यं . भेम्ब्रो , अध्यक्ष , कोंकणी भाशा मंडळ , मडगांव गोंय १ ९ ६ ९ ) , 
छापपी - गुरुनाथ केळेकार , संजीवनी छापघर , मडगांव ) म्हळां . ' वजलिखणी ' 
त ' मोगाचे लग्न ' ( १ ९ १३ , १ ९९ ८ ) हे वर्साच्या वळेरीत पळयत जाल्यार 
शणै गोंयबाबांले ' गोयकाराचो मुंबयकार ' ( १ ९ १० ) ह्या अप्रांतचे दुसरें 
पुस्तक जावंक जाय . पुण ' गोमन्तोपनिषता ' ( पयलें खंड ) च्या दुसऱ्या 

' शणै गोयबाबांली बरपावळ , दुसरे पुस्तक , अशें म्हळां 
वज्रलिखणीत ' ' झिलबा राणो ' हे खेळाचे पुस्तक १ ९ ३६ या वसति पयली 
फावट अजवाडाक आयिल्ल्याचे सांगूक ना . ' पुण्यात्मो राम कामती ' हे सवें 
पुस्तक पयलीं फावट नवें गोंय ' हातूंत १ ९३६-३७ हे वर्सात अजवाडाक 


अजवाडप्यान 

आयिल्लें , अप्रांत पुस्तक जालें . वळेरीत पळयत जाल्यार तें णवें वा धावें 
पुस्तक जावंक जाय 
अशा या वळेरीत ' गोंयकाचो मुंबयकार , ' ' गोमन्तोपनिषत् , ' 

, मोगाचे 
लग्न , ' ' पुण्यात्मो राम कामती , पोवनाचें तपलें , झिलबा राणो , 

भुरग्यांलो इश्ट , ' तशेंच ' जादूचो जुवो , अशी कांय लळीत पुस्तकां शण 
गोंयबाबांल्या नांवाचेर आसात . 

' गोमंतोपनिषताचे दोन खंड बरोवन कोंकणीत कठीण विशयलेगीत दीस 
पट्टे वावराच्यो गजालोंतल्यान सादे आनी सोपे भाशेत सांगूक येतात , हे ताणी 
दाखोवन दिले . समश्टीच्या बांदणीसंबंदान , लोकवावराच्या बसके फाट सुरीची 
गवाय सोदूंक शणै गोंयबाब वेदांत , ताल्मूद ( ज्यू समश्टीचे धर्मशास्त्र , ) बिब्ल , 
कुराण वाचतात . समश्टीचें देखदिणें तत्त्वगिन्यान आनी समश्टीचो - खरें 

म्हळयार 
भौसाचो - खरो वावर हाउँमजगतीं कसो वेगळेचार नदरेक पडटा . हाचेर खर 
आलोचन केल्ले दिसता ही चिकित्साय गोंयच्या समश्टीत जीण जगपाखातीर 
गुमानीत विद्येचो आपलाबाखातीर ? जण अकलो सवार्थी जावन वावर करता , त्या 
मनीसपणाच्या सोभावाची वळख मेळटा . हे चिकित्सेचें नांव ' गोमंतोपनिषत् - पयलें 
खंड . 


. 


ह्या पुस्तकातल्या ' हे कितें ? ' ह्या बरोवपांत 

हैं कितें ? ' ह्या बरोवपांत ' उपनिषत् म्हळया 
गुमानीत विद्या ' अशें म्हळां , मुखार , ' हे विद्युत देव आनी मर्ण , सुख आनी दुख 
नीत आनी अनीत , खरें आनी लटके , साक्षणाचें आनी खिणयाळे हांची जायती 
किसौणी केल्या , 

अशें म्हळां . देखून ताणी निजाच्या बरोवपाक उपनिषतांचो 
आदार घेतला . सांगता शणै गोंयबाबांन वेदान्त , बिब्ल . तामुल्द सारकी जीणेचेर 
भाष्य करपी साहित्य वाचलें . जीण आनी ही तत्त्वगिन्यानान उपाट्ट भरिल्ल्या 
पुस्तकांची नाळ अकूच आसा काय कितें म्हूण ताणी पळयल्लें . कांय थळार तांका 
निजाच्या वाठारांतल्या ( गोंयकारांच्या ) वावराकडेन तांका या पुस्तकांचो मेळ 
दिसलो , कांय थळार दिसूक ना . गोंयच्या वाठाराकडेन ताणी उपनिषातातल्या 
गिन्यानाचो मेळ जमोवपाचो जो वावर केलो तातूंतल्यान या 

' गोमंतोपनिषतांची 
निर्मणी जालीशी दिसता . गोंयच्या जीणेंचो आलाशिरो ह्या पुस्तकातल्या काणयांक 
आसा . ह्या जीणेचो आनी आमच्या संस्कृतायेचो म्हळ्यार संबंद आसा म्हळचार 
तसो संबंद ना ... लोकवावराचो संबंद हे आपविरोधी आसतात . आमच्यो जीणेच्यो 
कल्पना कश्यो देखदिण्यो तशेंच हांसो येवपालायकीच्यो आसात , हाचेर खर 


प्रकाश पडटा . 

हे पुस्तकांत ' म्हजी बा खै गेली ,? ' ' वासशणैली पोपाय , ' ' बाबुमामालो 
पणस , ' ' पितुबाबालो तांब्यापटो , खर्णवीर ' अशो ' कथा ' आसात . . 

म्हजी बा खै गेली ? ' या कथेत स वर्साचो बाबुलो हो अक भुरगो . 
शापशणै आनी ताची बायल अमाबाय हांच्या घराण्यांत अका लांब संवकळी 
अप्रांत आंगवणी - जोगवणी करून ' जाल्लो हो नातू , ताची आवय होनीबायक 
वायदमनाचें वायट जाता आनी ती भायर पडटा . 

मोटो वण्ट आनी मोटो अवजाळी तशेंच निक्तोच सटकुळ्ळल्लो आनी 
आपल्या धुमशेणांनी आनी धुडबुसांनी सगळे घर माथ्यार घेवपी ' बाबुलो 
ताची आवय पेड्डेर जातकच आजाक आनी आजयेक अलो मारुन विचारता , 

म्हजी बा बैं गेली ? ' अमाबाय ताका सांगता , ' म्हज्या राया तुजी बा राती 
देवागेर गेली रे सायबा ! ' ' म्हाका कसो व्हेलो 

म्हाका कसो व्हेलो ना ? ' असो प्रस्न बाबुल्यान 
विचारतकच आजो - आजयेची आनी घरांतल्या साबार मनशांची काळजांचर 
जाल्यार आजाप कसले ! केदो वेळ घुस्मटावन धरिल्ले रडे अचकीत भायर 
सरता . घरांतली ही हुयेल आयकून बाबुलो काचाबूल जाता . हेर मनशां रडटात 
देखून स वर्साचो हो काचाबूल जीव लेगीत रडूंक लागता . बारावो जाल्या 
अप्रांत देवागेर गेल्ली ताची बा येतली म्हूण बाबुल्यान जाय . ती वाट पळयिल्ली 
आसता . देवावांगडा लेगीत तो झगडटा . 

घरांत धुमशेणा घालपी बाबुलो आनी देवावांगडा वाद घालपी बाबुलो 
ह्या दोन बाबुल्यांची ही सोबीत चित्रां अप्रतरांत वर्खयिल्लों वाचतकच वाचपी 
काळजासावन हालता . ' म्हजी बा म्हाकां जायच , ती देवाक मेळची ना . ती 
म्हजेसरी येना जाल्यार हांव तिचेसरी वेतलो , ' अशें म्हणपी बाबुलो व्हीर 
जावन हांतरूणाक लागता आनी ह्या सौंसाराक अंतरता . 

माणकुल्या जीणेची ही कथा मोजून - मापून शणै गोंयबाब हाणी वाचप्यां 
मुखार 

दवरिल्ली नदरेक दिसता . अितले मेरेन साबार वर्णन शणै गोंयबाबानी 
अितलें जीवघेणे केल्लें आसा कि ताका दुसरी देख ना , तशें पळोवंक वचत जाल्यार 
ती काणीच काळीजकापोवणी करता पुण अितल्याचेरच तिका सोडिल्ली जाल्ल्यार 
शणै गोंयबाब कसले ! ताणी तातूंत " यं यं वापि स्मरन्भाव त्यजत्यन्ते 

कलेवरम् , 

तं तमै वैति कौन्तेय सदा तभ्दाबभावितः 
हे शिळोकांत 

तेंच ते भावनेन गुल्ल जावन निमाणे तिच्याच 
उगडासान जो आपणाले कळिवर सोडटा तो तिकाच वचून मेळटा ' अशें भगवंतान 

एक फावट अर्जुनाक सांगूक ना व्हय ? ह्याच आधारार आमचो माणकुलो बाबुलो , 
आपली अपुर्बायेची बा 5 गेली 3 वचून खोसयेन तिचे हाण्डीर बसलो हातूंत 
दुबाव ना अशें ( गरज नास्तना ) सांगून कथेची सा करता . 


निमाणच्या ह्या परिच्छेदान , आखया काणियेक जी कलात्मक अबारणी 
सादिल्ली , ती सगळी कथा घसायंच जाता . ही काणी खंयच्याय शिकप्यांच्या 
परीक्षेक लायिल्ली आसत जाल्यार परिक्षार्थीक प्रस्न विचारपाखातीर सोप्पे काम 
करता . देखीक , " म्हजी बा खै गेली ? ' हातूंत मनशाच्या जिविताचे तत्त्व 
गिन्यान कशे दिसून येता ? " हो प्रस्न विचारप्याक बरेंच , 

हो प्रस्न विचारप्याक बरेंच , वांगडा जाप दित 
ल्यांकय बरें . 


पुण म्हाकां प्रस्न पडटा कि खन्यानीच हो असलो प्रस्न शिकोवप्यान 
विचारचो देखून शणै गोंयबाबांनी ही कथा अिबाडून वडयली ? मागीर दिसता 
कि हो असलो प्रस्न विचारप समा न्हय . कारण , गोंयबाबांन जी बरपावळ केल्या 
ती चार खीण हासोवपाखातीर वा रडोवपाखातीर निखालस न्हय . कोंकणी 
वाचप्याक गंभीर आनी तत्त्वगिन्यान हाणींच भरिल्ली . बरपावळ दीत जाल्यार ती 
वाचून वाचप्याच्या बुद्दीक कळमुटाण येवपाचोच भय चड . पुण कोंकणी वाच 
प्याच्या हातांत मनाक सुखावपीच बरोवन दिवन चलचे ना . ताका मननशील तर 
करूंक जाय वांगडाच ताच्या मनाक कळमुटाण येवंक फावना . अशा पयसुल्ल्या 
येवजणीन हे बरोवप केल्लें आसूये . ह्या चिंतनामुखार कलात्मक बरपावळीक 
शणै गोयबाबांनी मागून घेवंक नाशे दिसता . परंत कलात्मक बरपावळीची 
जाणविकाय कोंकणी साहित्त्याक पयली फावट दिल्ल्याचो मान मात ना जालो . 
शणै गोंयबाब हांका घडये ताची गरजच नाशिल्ली आसूये . हे तत्त्व अकफावट 
मानून घेतकच या पुस्तकातल्या हेर ' कथा 

कथा ' समजून घेवंक व्हडशी आडखळ 
येना . 


वासशणैली पोपाय , ' ही कथा म्हळयार खरी कथा न्हयच . वासशणैल्या 
पोरसांत वयेक तेंकून बांयकडेन अक सुमार वीस मुंडे हात झुंच पोपाय आसतां . 
ती गुलगुलीत पोपाय अबे सयेभशेन दिसताली . जून तटास , पिळूक पाविल्ल्यो 
पोपायो सकयल आनी वयन फुलांनी धरिल्ली गोळा अशा पोपायेच्या सुखाचे 
हालअपाद्रे जातात ते ती वाया - वावटळीन कोसळटकच . त्या वागतार किळांच 
मारून जल्माक घालतल्यांक निजाच्या जीणेतल्या ह्या वा हेर घडियारांक आनी 
अरिष्टांक जापसालदार धरता . 

ही कथा अितलीच पुण ह्या कागाळ करपी आप लोवपांत वासुबाब 
ताची नातरां , ताच्यो सुनो आनी धुवो ( तांका ही पोपाय चेडयो म्हणटा , ) 
आनी खासा परमेश्वराचेर हावळ येता . निजाचे अदृश्ट आनी आडमर्ण हे 
देवाक लागून जालें अशें म्हणटास्तना , देवा , कशेंय जाल्यार तुजी निर्मणी 
तुजे सुवादीन ना , ती तुज्या माथ्यार चडल्या , तिचेफुडें तुजो उपाय चलना . 
तेन्ना अशा देवाचे , ' अंतकालेच मामेव स्मरन्मुक्त्वा कलेवरम् । य : प्रयाति ' स 
मभ्दाव याति नास्त्यत्र संशयः ( भगवद्गीता , अध्याय -८ , ५ वो शिळोक ) 
अशें म्हळे तरीलेगीत आपुण मात मरताना देवाचे नाव घेवचीच ना म्हणटा . 

म्हजी बा खें गेली ? ' तले बाबुल्याचे देवाकडेन झगडें आनी ह्या पोपायेचो 
देवाचेर अभियोग हातूंत चड मोटो भेद ना . 

हे कथेतल्यो पयल्यो पन्नास वळी सोडत जाल्यार मुखावेलीं चार पना 
म्हळ्यार कागाळीत भरिल्ले वासशणैल्या ह्या पोपायेचे आपअलोवप वाचूक 
मेळटा . 


thco 


पुस्तक उजवाडाक आयलें १ ९ ३३ हे वति ताचे पयलीं पंद्रा सोळा 
वर्सी शणै गोंयबाब ह्यो कथा बरोवक आगिल्ले म्हळ्यार १ ९ ४७ च्या लागसारा . 
तांचे शेजारच्यो भासो आडवाद सोडत जाल्यार ' सात्त्विक मनोरंजन ' करपा 
खातीर वावुरताल्यो , बालवाङम्य आनी अणकारिल्ल्या साहित्त्याचेर जीवो 
रावंक सोदताल्यो तांत्रिक कलात्मकतेचो येन लेगीत ह्यो करिनाशिल्ल्यो ते 
तेंपार शणै गोयबाबानी कथेत आपअलोवपाचे तंत्र व्हड जोरगतीन आनी 
खोलायेन बसयिल्ले दिसता . निजाच्या दुखाची देखणी दिवपी ही आप लोवपा 
कोंकणी साहित्त्यांत खूब मोलाची भर घालतात . 

ह्या आप लोवपां पयलीं सैमाचे विगट दर्शन चितरायिल्लें आसा . तें 
दर्शन अतरांच्या देगेंर अितल्या तांकीन अबें जाल्लें आसा कि शणै गोंयबाबाच्या 
बरपापरस कोंकणी भाशेचंच अप्रूप दिसता . आनी एका कुपाच्या 
आडोसाकसुन कडोल्या भांगराच्या रोसाभशेन जळजळीत दिसणे विजू कलवंक 
लक करून , भायर सरून , दोनूय हात हालौन , नाचूंक लागले , ' ही भास १ ९ १६ 
या वसांतली तर मराठी कथा महाकाव्याच्या पावंड्यार व्हरपी जी . ए . कुलकर्णी 
सारख्यान ही भास हालींच म्हळयार ' नवकथा ' तेंपारसावन मराठींत हाडली . 

आप लोवपांत पोपाय ' ह्या जीवाचे आक्रस्ताळे भौसाच्या 
सोभावाक सोबतशेच आसात . देवाक दुशणां दिवप , हेरांलीं भायली - भितल्ली 
अणी - दुणी काडप . पर्सेनिफिकेशन वा व्यक्तिकरणाचो हो असो सोबीत प्रकार 

शणै गोंयबाबान हांचेमुखावेल्या दर अक कथेत साग्रसंगीत विस्तारीत केल्लो 
दिसता . 

बाबुमामालो पणस ' ही कथा तर अकवटेन मजेदारीची तर दुसरे वटेन 
हावळ आयिल्ल्या अप्रांत जो आकांत जाता हांचो सोबीतसुंदर समन्वय . सांगाता 
समश्टीच्या दुशणांचेर अजवाड लेगीत आसा . 

गोंयचो पणस , हांचेर अितले सुरबूस वर्णन हांवे तरी केन्नाच वाचूंक ना . 
तेन्नाच्या तेंपावेल्या बाबुमामान केल्ली पुजा आनी आयजची दिवचल - मगेशीची 
गण्याची पुजा हांचेमजगती भेद दिसना . ' ह्या दिपरन्न्दाफुडें मुंबैचे दोळे कोंकून 
काडणे दिवाळेचे विजेचे दिवे कित्याक उपकारा पडतात , कितलेय झगझगीत 
जाले तरी ते सुके - सुकेशेम दिवे . ताणी पळेतल्यांच्या दोळयांक केन्नाच ताजपण 
येवची पडल्या ? तांका गब्यांच्या आरशांनी तुकतुक करून रुप पळेण्या 
दिवचलच्या माणकुल्या पणत्यांच्या मंद आनी शितळ उजवाडाची कान्त केन्नाच 
मारची ना , ' अशा अतरांत अका नीजगोंयकरान केल्ली गोंयची व्हडविकाय 
आसाच खेरीज संस्कृताय सांबाळपाचो हावेसलेगीत आसा . 

ही नीजगोंयकाराची संस्कृताय कोंकणी मनशामुखार हाडपाखातीर जें 
बरोवप केलें तांतूत गोंयच्या समश्टीची अजू - वायट गजाली लेगीत दाखोवन 
दिल्यात . 

नष्टो बाबुमाम हो ह्या समश्टीचो प्रतिनिधीच ... म्हज्या भुरग्यांची 
आंता - मांसा खावन वैर तूं असले- ( म्हळयार गरे खावन जातकच चारा 
हाडून त्याच पणसाच्या पायांसरी उडोवपाचें ) - कसाबपण करचो नाशिल्लो . 
तुमगेल्या मनशाच्या धर्मात , दुसन्याचो जीव घेतल्यार मोटे पातक जाता खै . तूं 
बामण . तूं हे नकळसो न्हय , जिवांची हत्या करची न्हय म्हणून तुमगेले गिन्यानी 
मनीस आयज हजारांनी वर्सा ताळो पोकळ करून जे आडतात , तें तुज्या ध्यानांत 
नाशें न्हय , अहिंसा परमो धर्म : स च सत्ये प्रतिष्ठितः ' ( महाभारत वनपर्व 
२०७.७४ ) ' ... अशे जे बाबुमामालो पणस म्हणटा , त्या बसकेचेरच आखया 

कथा ' उबी रावता . ह्या पणसाच्या आप लोवपाफाटल्यान समश्टीच्या 
दिखावटीचेरच हल्लो केल्लो दिसता . ' तरी आसताना , आपलो पातकी 
करणी सोबौन व्हरंक ते वेदांचे आनी शास्त्रांचे आधार दाखैतात . तशे आधार 
दाखैतकूच आपल्या माथ्यावैलें हिंसेचे पातक गेले अशे ते समजतात , 
तरेन समश्टीच्या धोंगीपणाक अदारे करून सामखारा हाडिल्ले दिसता . ह्या 
ह्या कथेत थळाथळार महाभारतातले शिळोक वाचूंक मेळटात , तांच्या आदारान 
समश्टीचे चित्र अबे जाता . 

निमाणकडेन , ' म्हजी बा खै गेली ? ' तलो बाबुलो आनी 

तलो बाबुलो आनी ' वासशणली 
पोपाय , ' जशी देवाक दुशणां लायतात तसो हो ' बाबुमामालो पणस ' लेगीत , 
मनशाभशेन तूंय मोटो नाड आस ' अशें म्हणटाच . 

' घृतं छ लयतामस्मि ' 
( भगवद् गीता १०.३६ ) ची आदार तेन्ना घेता . 

-पोपाय जशी अलयता तसो -पणस लेगीत हुस्केवणीची सोबीत 
आप लोवपा म्हणटास्तना दिसता . अशा ह्या गंभीर विशयाक आलाशिरो मेळटा 
तो मनुस्मृती , शतपथ ब्राह्मण , भगवद्गीता म्हाभारत सारक्या समस्टीक देखदिण्या 
ग्रंथांचो , तशेंच या गंभीर विशयांक मदींच हांसो येवपाखातीर कोण्णलेगीत दिल्लें 
आसा . ' वासणशैली पोपाय 

कायच ना जाल्यार बायल मनशांची म्हळयारी 
पुण बाबुमामालो पणस ' हो तर दादलो . परंत बायलांची जीण जियोवपी . 

परंत , म्हजे असल्या दादल्यानी सगळे सांडन वियेवचें ही जल्माची एक 
विटंबणाच म्हणपाचे ... संवसारात दादले मिडे खै गुरवार आनी बाळत जातात ? 
... पळौवंक गेल्यार कुष्टबाबालो तो पणसूच आज खरो दादलो अजूनमेरेन 
दादलेपणाचे नातें तो कडकडीत चलता ... भंगेत ते गुरवाचार आनी भंगूत ते 
बाळंतेर . बाळंत जांवचे काम फुक्यांचे न्हय . एक बाळतेर जाता खरो ; परंत 
तितल्यान ही तड कि ती तड जावन जीव सामको लागी येता . कसलें म्हजे अद्रूष्ट 
हे ? म्हाका वर्सानवर्स बाळतेर ... ' हे वर्णन पुराय वाचूंक जाय . हांश्यार 


हांसो येता . 


हो पणस निजाच्या भुरग्यांविशीं अलयता तशें खरेंच अकाद्री खरी 
आवयलेगीत अलयता वो ना , हाचो दुबाव . ( मराठी मायचेर बालगंधर्वांचे 
नेसण आनी वागप पळोवन त्या तेंपावयल्लो बायलो खंय ताचेभशेन नेसताल्यो 
आनी वागताल्यो : तशी देख ह्या कथेतल्या ह्या भागासावन बायलांक घेवंक 
मेळत घडये . ) ' वासुशणल्या पोपाये ' चे चार पानी आप लोवप आसा तर 
या ह्या ‘ बाबुमामाल्या पणसा ' चे आप लोवणे तेरा पानांचे आसा . 

पितुबाबालो तांब्यापटो ' ही कथा चिकी वेगळेचारी काळासंवसारान 
ताण आशिल्लो जाचेकडेन व्हडले गोंयचे सगळे मिठागर , शेतां - भाटां , खाजनां 
क्रांतर आनी कुळागर गोंयभर पाताळेली , असो पितुबाब , ' दुसन्यान आपणाक 
जे केल्यार मानना ते आपणे दुसन्याक करचें न्हय : ह्या म्हाभारतातल्या 

नेमाक मानून रावपी 

रावपी आशिल्लो . अशा व्यक्तीचित्रणातल्यान वाचण्याच्या 
सामखारा पितुबाब येता . ताचें हें विशेषण ' 

विशेषण ' वाडूंक लागता , ' पितुबाव 
वसांनी जितलो जितलो . जाण्टो जातालो आनी ताचो मेंदू पिकतालो तितली 
( हजार धा हजार वर्सानी एकलोच जल्मा येवपी या मनशाची ) मनीसजातीक 
चड अपकारा पडपी सूत्रांची धार चड नाजूक आनी बारीक जाताली ... आतां 
पांयांतळा अकाद्री कीड - मूय चिडून मरत या भयान ल्हवू पावल घालूक 
लागलो . 


तितलेच कोंकणी ह्या निजाच्या भाशेचेर ताचें मोटे प्रेम आशिल्लें , तें 
मात्र अणांवक ना . तो म्हणटालो , ' सभाग्यांनूं तुमगेली खासाखवान आवै जिवी 
आसताना परके बायलेक तुमी आवै म्हणून माथ्यार घेवन नाचचें , हो कोणा 
गावचो न्याय ? ... परक्यो भासो म्हजेगेर दोन 

परक्यो भासो म्हजेगेर दोन दीस रांवक आयल्यो जाल्यार 
ताणी माणसुकेन रांवचे ... परंत रांवक घडीभर सुवात मेळळी म्हणून म्हगेल्या 
घरा - दाराच्यो यजमाननी जांबच्यो नात . 

खंयच्याय साहित्त्यिकाच्या बरपावळीत कलात्मकपण अबारून येवंक जाय 
जाल्यार ते बरोवणीत बरोवपी दिसूक फाव ना . बरोवप्याचे चितप हैं ताच्या 
लळीत बरपावळीचेंच ओक आंग जावन बाचप्याच्या सामखारा येवंक जाय . पुण 
हाची खंत बाळगिपाची तकालस शणै गोंयबाबांक घेवपाची नाशिल्लीच . कारण 
निखळ लळीत साहित्य बरोवप , हो हेत शणै गोंयबाबालो केनाच नाशिल्लो 
जावये . 


अशें आसूनलेगीत पितुबाबाचे व्यक्तीचित्र वाचप्याक कांय जागे सोडत 
जाल्यार तितले विद्रुप जाल्ले दिसना . दोन लक्ष पद्मटंक ( म्हळयार १ ९ १५ तले 
१६ लक्ष रुपया ) ' शिवो घालून , लिखैत करून ' दान करपी पितुबाब पळयतकच 
वाचप्याक ताका हासचे कि काकुळट करची हेच समजना . गुमानीत बिधा , 
इतिहास , निजाचे चितप मांडून दवरून लेगित ह्या अलळीत गजालींचो भुपद्रव 
वाचप्याक जायना . पितुबाबाले व्यक्तीचीत्र निखटे जावन वाचप्यामुखार येताच , 
हेच शणै गोंयबाबांल्या ह्या कथेचे यश . 

पितुबाब , अप्रांत व्हडले गोंय सोडून शिौणच्या ( आयजच्या धेप्याला ) 
भाटाकडेन पावता आनी ज्या कारणांखातीर दुसऱ्या जिवांक आपणे दुखौंक 
फावना त्याच कारणांखातीर आपल्याच आपणे दुखौंक फावना ... हे भाशेन 
आपणाली जोत जागौवंक दुसऱ्याची हिंसा केल्याबगर हेर उपायूच अल्लो ना तर 

अहिंसा म्हणटात तें आपले आपणाक नाडून लोकांक नाडचेलें अक अर्थाभायरें 
ढोंगीपणाचें उतर जालें तर ! ' असो निष्कर्ष काडपाकडेन पितुबाब पावता . 
अप्रात तो पथून व्हडल्या गोंया परतिल्ल्याची गजाल आपणे आयकूक ना 
म्हणपाचे बरोवपी सांगून वडयता . 


जीणभर दुसऱ्यांक ना दुखोवपाचे व्रत घेतिल्ल्या अका मनशाची अशा 
निष्कर्षाकडेन पावपाची आफड येवप म्हळ्यार शोकान्तिका . शणै गोंयबाबान 
शोकान्तिकेचे स्वरूप बेस बरें जोखिल्ले दिसता . साहित्यीक शोकान्तिकेची 
तत्त्वांलेगीत बेसबरी पाळिल्ली दिसतात . 


अितल्याचेरच ही ' कथा ' सोपिल्ली जाल्यार बरें जातले आशिल्लें पुण शगै 
यबाबांक तें मानून घेवपाचें नाच्च . मनाक सुखावपी कथा बरोवंक भोव 
बशिल्लें . पितुबाबान दवरिल्ल्या तस्त्रीपेक आपुणच योग्य म्हणपी जे लोक येतात 
ते कशें लज - खयरे आसात हाचे सोबीत वर्णन येता . ताका आदाराक शण 
गोंयबाबांलेंच ‘ गोंयकारांची गोंयाभायली वसणूक ' महाभारत बृद्धारण्यकोप 
निषत् आनी हेर अितिहासातल्यो देखी येतात . निमाणकडेन पितुबाबालो तांब्यापटो 
तातूंतल्या गोडबऱ्या कोंकणी भाशेखातीर वाचूंक मेळचो ही हुमळशीक बरोवप्यान 


परगटायल्या . 


हे कथेत शणै गोंयबाबालो भर पितुबाबाले व्यक्तीचित्रण करप , अितल्या 
चेरच झुरिल्लो ना . सांगता कोंकणी भास आनी तिची बांदावळ हांचेर चड नदर 
दिल्ली आसा , हे गोमता . भौशिक जीणेतली बारीक बारीक गजालीची अतरावळ 
घडोवपाखातीर वा अकठांय हाडपाखातीर वा फाल्याच्या कोंकणी अलोवपां 
खातीर अतरावळ जाय , हाची यादसाण दवरून शणै गोंयबाबांनी बरोवप केल्लें 
आसा . पुण · पितुबाबांलो तांब्यापटो ' या कथेत तर दर दिसावळीतल्या जीणेत 
घडपी प्रसंगाचेर निखटी कोंकणी अतरावळच बरोवन दवरिल्ली वाचूंक मेळटा ' 
अस्तमतेच्या देशांतल्या साहित्यात वास्तववाद आनी अतिवास्तववाद ( रिअलीझम 
आनी सरियलीझम ) असे दोन वाद घडिल्लें . त्या वादांचो लाब त्या युरोवपीय 
साहित्त्याक जो जालो आस्तलो तो जांव पुण शणै गोंयबाबान ह्या कथा - बरपावळीत 
जो वास्तवाद ( आनी अतिवास्तववाद ) हाडलो तातूंत बारीक बारीक गजाली 
दरअंक अतरांतल्यान वाचप्याच्या सामखार दवरली . पान ६१-६२ चेर केल्लें 
वर्णन हे अशेंच . 

दुसरी गजाल म्हळ्यार ही अतरावळ निखटी कोंकणीतलीच आसा . 
सादारण भौशीक दिसावळीत जेवणा - रांदपा खातीर येवपी अतरांसावन सरकारा 
राजपाटाच्या कार्यावळी मेरेन साबार देखी कोंकणी अतरावळ बरोवपाखातीरच या 
कथेत दिल्ल्यो आसत काय , असो दुबाव येता . पंटयाचे निजाचे रूप ' तुकुतुकु 
पळोवप , पितुबाबाल्या सुण्याचे ' तुरुतुरु ' चलप सोमरस घुटुघुटु करून पिवप 
( खर्णवीर - पान ७५ ) , भांगरा कुलेर न म्हणटास्तना ' भांगराचें कांसूल ( पा २ ९ ) 
म्हणप , अकाच शेवण्या - सावदाचे नाव घेनास्तना ' साळोयो , कीर , मडवळणी 
बोचुडयो , कुकडूक , लालगे ' अशी वळेरीच दिवप अकाच दिकाचे उदारण 
दिनास्तना — वैर , सकैल , अजवे , कुशीक दावे कुशीक , फुडले वशीन , फाटले वशीन , 
भोंवर मारून , दोळे धांपून ' अशें स्पश्ट करप , संपत्तीसंबदान ‘ शेतां - भाटां , 
खाजना , कांतर आनी कुळागरा ' अशी अकेच फावट सांगप , अशी अतरावळ 
बरोवपाफाटलें अकूच चितप तें म्हळयार कोंकणी अलोवप्याकडेन निजाची 
पुराय कोंकणी अतरावळ आसची . हेर भासांकडसून मजत घेवपाची आफड येवची 
न्हय . देखून दर अक अतर आनी वाक्याची बांदावळ चितून चितून केल्ली दिसता . 
चार कथा बरोवंक पंद्रा वर्सी लागली , हातूंत अजाप न्हयच . तातूंत गुमानीत 
विद्येचो पालव या बरोवणीक आसाच . खेरीज ' अितिहासाचो तेंको थळा थळार 
मेळटा . 


काय फावट शणै गोंयवाब पितुबाबाली फकाणा उडोवंक सोदता काय 
कितें ? अशें दिसता पुण पुराय कथा बाच्न सोंपतकच अशें मत्त जाता क ही 
फकाणा निव्वळ पितुबाबाली न्हय तर आखया समश्टीचीच केल्ली आसा . 
कोंकणींत व्यंगदर्शन अशें हे पयलीच फावट वाचप्यामुखार येता . मिगेल द 
से।तेसच्या ' डॉन क्विवझोट ' अवतिकाय कोंकणी भाशेत खंय आसा , अश 
विचारतकच जाप ' पितुबाबालो तांब्यापटो ' अशी जत येवंक मना ना . 

खर्णवीर ' या कथेत तर कोकस्तानी समश्टीचे विकट रुप ' मुखार येता . 
म्हजी बा खै गेली ? ' या कथेत करुणेस्त रस आसा तर वासशणली 
' पोपाय ' हातूंत वत्सल रस आनी करुणेस्त रस हांचे दर्शन जाता . बाबुमामालो 

ह्या कथेत लेगीत वत्सलरस आनी करुणरस आसाच सांगता काय 
पांवड्यार हास्यरस आनी रौद्ररस लेगीत अणभवाक येता . पितुबाबालो 
तांच्यापटो ' या कथेत वीररस , बिभत्स रस आनी भयानक रस अणभवाक 
येतात . 


6 


पणस 

' खर्णवीर ' कथेतलो लोकांचो समज असो कि ' आवैच्या कुसब्यांतसून भुरगें 
जमनीर पडनाफुडें ताच्या बापायन तापोवन तांबडी वडूंग केल्ली तरवार अदकांत 
बुडोवन तातूंतले दोन - चार न्हिविल्ले थेंबे तांच्या तोंडात गळळो ' कि तें भुरगें 
धिरिश्ट जाता . ताच्या अप्रांत मनशाचो जीव घेवपाची तरेकतरांची शस्त्रां 
सोदून काडिल्ली , तें लूट कशे करताले यासंबंदान हे वर्णन अितले बिभत्स 
आसा कि शिसारो आयल्याबगर रावना . हेच येस शणै गोंयबाबान मेळयलें . 

खर्णवीर ' हो दुश्ट , पातकी आनी चांडाळ राजा . ताणे एका मुंडकार 
राजाचे केल्ले हालअपाद्रे वा धर्मस्तानाच्या राजाक खर्णवीराच्या मर्णा प्रात 
लेगीत वळवळावन मारपाची रीत , हे वाचतकच शिसारो येता . कोंकणी भास 
अशी नवरसान अप्पाट भरून अतरांत बरोवंक येता , हे दाखोवंक सोदताले काय 
शणै गोंयबाब ? 

खर्णवीराक उप्रांत नरकवासाचो अणभव येता म्हाभारताचो आदार घेवन 
मुखावेली कथा शणै गोंयबाबांनी बरयिल्ली मेळटा . थंयच्यान तो भोंवणी करूंक 
धर्तरेर येता . तेन्ना , कोकस्तानासंबंदान ताका तिरस्कार , वीण आनी अबगण 
आयकूक येता . अितलेंच न्हय तर ताच्या बावल्यार - पुतळयार - कावळे हागतात , 
सुणी मुततात . पथून जेन्ना तो परतता तेन्ना ताका ( नागडे बेताळे मानाय 
पकडटात आनी सासणाच्या काळोख अपाटांत वडयतात . ह्या कथेत मनशाच्या 
झुजी सोभावाचे शणै गोंयबाब खरे दर्शन घडयतात . झुजारी जावपाचे कारण 
बरोवप्यान अक्तायला . त्या निमतान अतरावळीचो सोबीत अपेगलेगोत केला . 

ह्यो ससळयो ' कथा ' वाचतकच काय प्रस्न अप्रासतात . ह्यो खयांनीच ' कथा 
आसात काय कितें ? कि तांका निबंद म्हणपाचे ? बरें , निबंद म्हणूक वचत 
जाल्यार बाबुलो , पोपाय , पणस , पितुबाब आनी खर्णवीर हांका निजाचें व्यक्तीपण 
आसा , ती पात्रां लटीक दिसनात . घडिचार वा फाटभंय हांचो जायतसो अपेगय 
करून घेतिल्लो दिसता . दर ओक कथा ही प्रतिकात्मक जाल्ली आसा . सगळी 
पात्रां ही जीणेच्या अणभवांत रिगिल्ली आसात . म्हळयार पात्रां जितली खर 
तितलेच जीणेचे अणभव लेगीत खर , आनी पुराय दिसतात , नदरेंत भरतात . पुण 
ह्या अणभवांत पात्रां नाच्च मात जायना , तांचे अस्तित्त्व मुखारय रावताच . 

ही गजाल जरी खरी आसली तरी साहित्यीक प्रश्न सुटनात . ही पात्रां 
चड खरी कि भौशिक जीणेचो अणभव चड सत , हाची जाप सोदपाची जापसाल 
दारकी वाचप्याचेर येता . पात्रां हीं चड खरी म्हणत जाल्यार शणै गोंयबाबालें 

गोमंतोपनिषत् ' कथेच्या रूपान मानून घेवचे पडटा . तातूंतल्यान आयिल्ल्या 
अणभवाक व्हडविकाय मेळत जाल्यार हे बरोवप म्हळयार पात्रांच्या आड केल्ली 
निबंदबरोवणी म्हणपाची आफड येता . 

समाजजीणेकडेन आशिल्ली शणै गोंयबाबाली नाळ तुटूंक नाशिल्ली तेन्ना 
जीणेचे दर्शन हे कारागिरान करचें तशें ताणी करून दाखोवंक ना . देखून हैं 
बरोवप प्राणावरी जिवे दिसता . शरदचंद्र चट्टोपाध्यायाली कथेची बांदणी आनी 
शणै गोंयबाबांली बांदणी अकाच धर्तीची . ती तरा म्हळ्यार बारिकसाणेचे वर्णन 
पुण शणै गोंयबाब हांचो हेत मात दुसरो आशिल्लो . भाशा बांदावळीसंबंदान 
आनी कोंकणी समश्टीक जाग हाडपाखातीर तांचे बरोवप आशिल्लें . शरदचंद्रालो , 
त्या तेंपावेल्या समश्टीची जीण निखटी अतरांत बांदपाचो हेत आशिल्लो . 
कथेच्या बांदणीचे शास्त्र ताणी दोगांयनी अशें तरेन निजा घडयिल्लें . 

तातूंत - ' पणस ' हो गोंयच्या संस्कृतायेचें दर्शन घडेयता . कोंकणीमास 
फाल्यालेगीत तिगची देखन दर अक उतर विचार करून मुदयेर थीक बसोवची 
तशें वाक्यांत थिरायिल्ले दिसता , पुण धोमशिल्ले , चोंदायिले वा भरसल्ले 
दिसना . आप लोवपाची अत्तम देख ' पोपाय , ' आनी पणस ' 

ह्या 
कथेतल्यान दाखोक्न दिल्ली आसा . हुकुमळशिकेचो आनी शिणपाचो अजू नमुनो 
म्हळयार ह्यो दोन ' कथा , पिनुबाबालो तांब्यापटो ' मंदी हुड्डमेथीं , संबंदान 
वा शेवण्यो आंगार बसपाविशी वा नुसत्या पिशे दाखोवधी भाग अतितायेंत 
मोडटात घडये पुण तशें गोंयात जावचेंच ना अशें म्हणपय समा न्हय . मराण्णाचो 
तिरस्कार हो जायते थळार दिसता , ताका उपाय ना . कोंकणीची भक्ती न 
करतल्याचेर हाबळ आयिल्ली दिसता पुण ताकाय उपाय ना . 

ह्या बरोवपाचो अभ्यास भाशेच्या नदरेन करप तितलेच महत्त्वाचे ह्या 
बगेपातली अतरां दिसपट्टीचे अलोवपात आयज येतातच अशें न्हय , देखीक 
म्हणून ( म्हूण ) न्हयंत ( न्हय में भौवचन ) , भौनभौन ( पथून पथून ) आस 
( आसा , आसत ) , परंत ( पुण ) , चिकें ( मात्शें ) , फार - पेट ( फोग ) , सुनशां 
लागूंक दिवप ( खबर लागूंक दिवप , हेरांच्या दोळचार हात काडप ( नदर 
चुकोवप ) जून - तटास जावप ( सामक्यो पिकूक येवप ) , तस्त्रीप 

तस्त्रीप ( इनाम , 
पुरस्कार ) ही अतरां आयज कितल्या प्रमाणात उलोवपांत येतात . आयजमेरेन 
ती तशी पोन्नी जावंक नात . ' देखून हे अत्तर शणै गोंयबाबान केना घेतले 
काय , ' परंत ' हे अतर केन्ना वापरिल्ले दिसता , हाचोय अभ्यास करप गरजेचे 
आसा . तो जावंक जाय , 

तशेंच शणै गोंयबाब आनी के नदरेची जाणविकाय दितात . ' बाकूमाम 
वा ' पितुबाब ' म्हणटास्तना ' भौमानेस्त ' अशें शणै गोंयबाब लायनात हे 
निमतान शणै गोंयबाब हांच्यो चित्यो कोणेय अभ्यासकान पळोवपाची गरज आसा , 
तातूंत ताणी ' भौ . ' हे अतर केन्ना बरयिल्लें आसा ; देवीक भौ . पितुबाबा 
बरयलां कि निखटे ' पितृबाब ' बरयलां वो ' भौ . पितु ' ' अशे बरयला . हाचोय 
अभ्यास करूंक मेळटलो . जर अशें आसत जाल्यार ते नदरेन लेगीत आयज 
कोंकणी भाशेची बांदावळ जावंक जाय , भौ . ( भौमानेस्त ) , दो . ( दोतोर ) , प्रो . 
( प्रोफेसार ) अशें बरयतकच 

बाब ' अशें बरोवपाची गरज ना . ' बाब ' हे 
अत्तर इंग्लेजीतल्या Esq . ह्या धर्तीर आसा . तशेंच कोकणींत ' भौ . 
श्री ' बरोवंक जायच काय कितें ? हाचेरय निमणी ( निर्णय ) जावंक जाय . 

आसतना 

व्याकरणाचे नेम शणै गोंयबाब मुजरत दाखौवन दितात . ' दीस ' ह्या 
अतराक कूस लायतकच ' दिसाक ' जाता , ' मराठी ' हैं ' मराठीचो ' जावंक 
पावता पुण आयजन्हय ह्या अतराचेर अनुस्वार दितकच ' न्हंय ' म्हळयार 

नदी जाता . उण गोंयबाब मात ताचो आडवाद करतात . ते न्हय ' हे 
आयजच्या न्हय ' ह्या अतराजाग्यार बरयतात . 

न्हय ' चे ' न्हंयंत ' आनी 
म्हणूं ' चे ' म्हणंत ( पा . १० ) अशें बरयतात . 

लांबच्या लांब वाक्यां बरोवनलेगीत ती लटीक वा कृत्रिम जायनात हाचें 
श्रेय खासा शणै गोंयबाब हांकाच वेता . पुण ह्यो ' कथा ' कि ' विचारप्रधान 
निबंदाचो वर्ख चडयला , असो प्रस्न पडटाच . मराठीतलो नामनेचे जाल्ले जी . ए . 
कुलकर्णी हे तर तांच्चा ‘ काजळमाया ' ह्या कथासंग्रहाअप्रांत ' कथा बरयता 
कि वैचारीक कथात्म निबंद बरयतात असो प्रस्न पडिलो . तेंच कथाकाराचें व्हड 
लक्षण मानून घेतिल्लें . शणै गोंयबाब तर तांचेय आदले . ' गोमंतोपनिषत् ' अशा 
तरेन सत्तर वर्सापैली बरोवन ' लेगीत नवेंच बरयिल्ल्यावरी दिसता , हाय श्रेय 
स्वासा शणै गोंयबाब हांकाच . 

रत्नांहार 


गद्य , पद्य आनी मिश्र अशे तीन साहित्यभेद संस्कृत अग्निपुराण , 
काव्यानुशासन , वाग्भटालंकार , काव्यादर्श अशा पुस्तकांतल्यान मानून घेतिल्ले 
आसात . राजशेखर ( ' काव्यमीमांसा ' बरोबपी ) हांणी काव्य आनी शास्त्र 
अशे दोन प्रकार मानून घेताल्यात तर कवींचे मात तीन प्रकार – काव्यकवी , 
शास्त्रकवी आनी अभयकवी- अशे सांगतात . भामह ( ' काव्यालंकार ' बरोवपी , 
हे लेगीत गद्य , पद्य , अशें भेद करतात . 


अशें आसूनय गद्यलेगीत काव्यातच बरयिल्ले दिसता . कालिदास हे तर 
अक संस्कृत नाटककार पुण ते निजाक ' कवी ' अशेंच ' मालविकाग्निमित्र ' 
नाटकाच्या प्रस्तावनेन मानून घेतात . काव्य हे अशे तरेन गद्यलेगीत आसता . 
असोच आग्रह संस्कृत साहित्त्यान मानून घेतिल्लो दिसता . पुण पद्य म्हळ्यार 
काव्य न्हय , असो लेगीत अक सूर तातूंत आसता . 


प्लेटोन तांच्या अॅपॉलॉजी काव्यनिर्मितीचे श्रेय जाणविकायेभायर 
आशिल्ल्या आनी कवीक भार घडपी अमानवी शोक दिल्लें . अस्तंत साहित्त्यांत 
लेगीत होच सूर दिसता . ' आय कंसिडर अॅण्ड कॉल पोएट्री अव्हरी स्पीच अिन 
मीटर ' अशें जेन्ना गॉर्जियस म्हणटा तेन्ना गद्याकलेगीत ' काव्य ' अशी संज्ञा 
दिल्ली आसा , हे मानून घेवचे पडटा . काव्याचों विशय काडटकच अॅरिस्टॉटलचे 
नांव आपसूक येता , ते तांच्या ' काव्यशास्त्रा ' ( पोओटिक्स ) त म्हणटात ताचो 
आशय असो कि काव्य जावपाखातोर वृत्तबद्धता जाय ( म्हळयार पद्य जावंक 
जाय ) पुण दरअंक पद्य म्हळयार ' काव्य ' मात न्हय . ऑरस्टॉटल म्हणटात 
अिट अिज दी प्रिव्हिलेज , मे द डयुटी ऑव्ह द पोट ' टू टेल लायज ' स्किलफुली , 
खरे म्हळयार होमर , हेसियोद सारक्यांक प्लेटो हीची फट मारपाखातीर ' 
अजरावन काडिल्ले . 

आमी मात्शे फाटी वचत जाल्यार मनशाच्या गीतगुंजन प्रवृत्तीतल्यानच 
कृती आनी ध्वनी अप्रासल्यात अशें मानन दुबाव ना , हे कळटा . 

मनशाच्या अर्थ 
सुचोवपी हावभावाची संख्या सात लाखामेरेन पावता म्हळचार तांची जाणविकाय 
जाता म्हणसर कितलीशीं वर्सी गेली आसतली . अणींच म्हळयार तीन हजार 
वर्सीसावन छंद , लय , ताल सारकेल्या काव्यातल्या अतरांक अर्थ मेळूक लागलो 
आसतलो . 

अस्तंत पद्धतीवेल्यान मुक्तछंद , गद्यछंद , अपद्यागद्य छंद आयलें . हैं 
कविंच्या नादिष्टपणातल्यानच जालें , अशेंच मानून घेवंक जाय . 

जन्ना अणभव 
येता आनी तांचो नाद कविच्या तंद्रीकडेन जुळटा तेन्ना तो अणभव अक रूपढ़ें 
घेता . तें रूपडे कविच्या तंद्रेचे आसता . देखून घडये , ' मनशाच्या जीणेसंबंदान 
प्रतिक्रया अक्तावपी अमूल्य शास्त्र म्हळचार काव्य 

अशें कायजाण ( लुई 
मॅकनीस सारके ) मानतात . 

' रितीरात्मा काव्यस्य ' अशें वामन म्हणटात तेन्ना मनाक रमोवपी नकसूद 
पदाची रचना म्हळ्यार काव्य , अशें म्हणपाचो ताचो अर्थ आसता . ' रसगंगाधर ' 
बरोवपी जगन्नाथ म्हणटात 

' रमणीयार्थप्रतिपादकः शब्द : काव्यम् ' तेन्ना मनाक 
रमोवपी अपूर्वत्त्व , रमणीयपण , विचित्रण , चमत्कारिकपण लेगीत काव्यांत आसचें 
अशें तें मानतातशें दिसता , हे खरें . विश्वनाथ हांणी म्हळांच- ' वाक्यं रसात्मक 
काव्यम् ' जातूंत रस आसा , तें काव्य म्हूण समजूचें . 

ह्या साबार गजालींचो अर्थ सरळ आसा - सिद्धान्त , व्यावहारीक जीण ' 
तत्त्वज्ञान , अध्यात्म हांचो आदार घेवन सुभाषितांफाटल्यान सुभाषितां बरोवप 
म्हळयार रस निर्माण करप , अशें मात न्हय . अतरांतल्यान नाद , ठेको आनी 
यमकांचो शिवर करप म्हळयार रस निर्माण करप अशेंय न्हय , आनी जंय रस 
नासता तें काव्य न्य . शंकर रामाणी हांचेसारके कवी जेन्ना म्हणटात , ' जें 
अतराभायरलेगोत खुबशें सांगूक सोदता , तें काव्य ' ताचो अर्थ होच . ह्या 
साबार तज्ञांच्या म्हणपाफाटल्यान कवितेची प्रेरणा आनी स्वरूप सोदपाची अित्सा 
आसा , हे तितलेच खरें . 

कविता वा काव्य , हे भाशेसांगातच जियेता . तो अक भाशेचो मुळावो 
व्यापार आसता . पुण हांगाच कवितेच्या निजपणासंबंदान सादारण रसिकाची 
फटोवणी जाता . काव्याची भास ही अलंकृत जाय ; तिणें निरंलकृत आसूक 
फावना , असो समज जावन आसा . अलंकृत म्हळचार अलंकारांनी उफ्फाट 

भरिल्ली ; अलंकृत जाय म्हळयार तितूंत प्रतिमा जायच , त्यो नासत जाल्यार बरें 
काव्य अशें आसूंक फावना . असली फटोवणो जणकलो करून घेवक लागलो 
हांतूतल्यान वाचप्याक जे मानवता तेंच काव्य , अितलो अर्थ अप्रासता . बरे , हे 
अक फावट मानून घेतकच जितले वाचपी तितली मत्तां ! 

कवीन तंत्रबद्ध कविता बरोवंक जाय , म्हळ्यार कितें ? नाद , लय , 
प्रतिमा - प्रतिका , अपेक्षा आनी हेर साबार अलंकार हांचो जाय तितलो अपेग 
करप ? ह्या प्रस्नाचो जाप न्हय अशीच मेळटा . घडये , ' 

जाय तितलो , 
ह्या अतरा बदली ‘ फाव तितलो ' अशी अत्तरांची बांदणी केल्यार चड बरें ' 
दिसात . अशेय आसूनलेगीत आशयाकडेन नदरधांपणी करून फावना . 

. बाळ 
सीताराम मकार हे ' आशयाचे सुसंघठन ' जावंक जाय , अशें म्हणटाले . तशेंच 
अणभवाची लयबद्ध संज्ञानीष्ठ आनी तर्कनीष्ठ जशी बांदावळ करप शक्य आसा . 
संवाद , विरोध आनी समतोल हांचो , अगभव येता तशी बांदावळ करतकच . 
लळीत वाङ्मयाकृती जाता अशेय ते म्हणटाले . पुण हातूंत , आशयाक कितलीय 
व्हडविकाय दिवपाचे थारायल्ले , तरी निमाणाकडेन ती लळीतकृती म्हळयार 
तंत्रांचेच गारूड जाता . आशयाची अभिव्यक्ती करपाखातीर थारो झुण्यानच 
मेळटा . 

अकाद्री कविता वाचतल्याक काव्याचे विंगड विंगड रूप दिसता . तांतूंत , 
मनशाच्या भावनांचो अबिष्कार आसा , हे कळूक कळाव लागना . मनशांच्या 
कुडींतल्या साबार आंगांची भावनीक अकठांवणी ही त्या कवितेत आसता , 
आसूंक जाय . देखून ह्या आंगांच्या भावनीक अकठांवगीक ' सेन्द्रीय अॅकवट 
( organic whole ) म्हळयार चड बरें तातूंत ही भावनीक परगटावणी चड ताणिल्ली 
वा ओडिल्ली आसूक फावना . तशी ती आसत जाल्यार ती ' सेंद्रीय अकवट ' 
जावंक पावना . लळीत वाङ्मयाच्या बांदावळीत ' सेन्द्रीय बसका ' आसता , 
अशी मुळावी बसका दिली ती अच . ऑसबर्न हाणी हे अक मत्त पुण दुसरेवटेन 
कोगेयतरी अशें म्हळां , The English mind has passed through phases of thou 
ght and cultivation , so various and so opposed during these three cent 
uries of poetry , that a repid passage between old and new like rapid 
alteration of eyes ' focus in looking at the landscape , will always be 
wearisome and hurtful to the sense of beauty . सांगाता कॉलरिज , हयूम 
व्लादिमीर वाईडले हांणी लेगीत सेन्द्रीय अकवटासंबंदान विचार केल्लो सगळयो 
प्रतिमा साबार अतरां ही अकमेकांक सांबाळटात . अर्थभुक्तावण करतात आनी 
निजपणाची आकृती घेतात : हे काव्याचे मूलतंत्र जावंक लागला . पुण हे वाचूंक 

सो आनी ताचेर आदारिल्ली कविता बरोवपलेगीत सोपेंच . पुष नीजपण मात , 
अितलेय करून काव्यांत येवप , हे भोंवच कठीण . हे नीजपण या तंत्रा सावन 
काव्य हे पयसूच अरता . हाचे कारण अितलेच कि सेन्द्रीय अकवट सादपाची 
बसका मेळटकच तो अक सांचो जाता . प्रतिमा घडोवपाचो हावेस जाता , 
निखळ प्रतिमाच घडोवपाचो हावेस लागतकच काव्य थंयच सोंपता . कवितेन चड 
दिपोवन बडोवचें न्हय . मनाक हालोवचें . मिताक्षरांतच आनंद मानून घेवचो 
कवितेन चड सांकेतीक जावचे न्हय . कारण कवितेत सांकेतीकपण आसप हे बरेंच 
पुण चड सांकेतीकपण हे बऱ्या आनी खऱ्या काव्याक नश्ट करता . सांकेतीकपण 
हो कवितेक मेळिल्लो सापच . ह्या स्रापाक लागून काव्य अणावता आनी निखटी 
अतरावळ वाचूंक मेळटा . असल्या ' कवितें ' त आसता मोटवी अतरां , मोटवो 
अर्थ आनी थळाथळार तत्त्वचिंतनाचो हावेस ! आध्यात्मीक दिश्टावो हो काय 
काव्यांचो आदार आसता . पुण तांची तांक आसता ती कविच्या मनांत आनी 
अणभवांत , निजपणाचो आवांठ कवी पळयता . हे दर्शन मन भुलावणे आसताच . 
आत्मानुभवाक मुखार व्हरपी कविता आध्यात्मीक काव्य जावंक लागता . पुण हैं 
लेगीत काय शीमो हुँपचेपयलीं बरे दिसता . अप्रांत तेंच तंत्र न्योच प्रतिमा आनी 
तेच अणभव विंगड विंगड अतरांतल्यान दिश्टोक पडूंक लागलें कि पथून काव्य 
मात नाच्च जावंक लागता . हो काळान कवीचेर अबारिल्लो आसूड आसता , 
व्याधी हीच जेन्ना काव्याक सामर्थ्य दिवंक लागता तेन्ना हेर भासांतली अतरां 
लेगीत वळखीची दिसतात . काव्य आनी कविता कितल्या पावंड्यामेरेन चडटा 
हे पळोवंचे आसत जाल्यार शंकर रामाणी हांच्या ' जोगलांचे झाड ह्या 
झेल्यातली कविता अणभवची . पुण कांय फावट व्याधी हीच काव्याची मर्यादा 
लेगीत जाता तेन्ना निजभाशेतली अतरां हीच अनवळखी आनी बावल्यो कश्यो 
अजीवी जातात . पांडुरंग भांगी हांची कविता अतराक केळयता तर शंकर 
रामाणी हांची अतरां कवितेक केळयतात . सोबीतपण आनों मर्ण ह्यो अश्यो दोन 
गजाली जांचे वरवी काव्याक शेंकड्यांनी वसावन नीजपण मेळत रावलें , 
तातूंतल्यानच नास्तीकपण आनी नश्वरपणलेगीत आयलें . अमरखय्यामसारकेल्यांची 
कविता अक्षरसाहित्यात थीर जाली मीरा , ही जोगतीण तर 

अब छोड्या नहिं बंनै प्रभूजी हँसकर तुरंत बुलाऔ 

मीरा दासी जनमजनमकी अंग सू अंग लगाओ 
अशें जेन्ना म्हणटा तेन्ना शरीरस्पर्शाची लोकलाजलेगीत ती लिपयना . काव्या . 
कांक्षा आनी काव्याविष्कार असो हो आपशीच अकठांवन येता . 

आयजची कविता भोंवतणींच्या अर्थशून्यतेचो आदार घेता , अशें म्हणन ” 
दिसता . अर्थशून्यतेचो अणभव येवप , ही अंक गजाल आनी अर्थशून्यतेचो आदार 
घेवन कविता बरोवप ही हेर गजाल . अर्थशून्यतेचो अणभव आयिल्ल्यान 
आपशींच बरोवन जाल्ली कविता ही तीव्र आनी काळजाक मोखपी जावंक 
पावता . जाल्यार अर्थशून्यतेचो आदार घेवन कविता बरेयतना तीव्र आनी काळजाक 
मोखपी कविता जावची अशी मोख कवी दवरूंक लागता . हातूंतल्यान कविता 
खंयची आनी काव्य खंयचे , हाचो अजमास रसिकांक येताच येता . 

तुकाराम ह्या मराठी कवीक प्रतिभेचे धन मेळिल्लें . ताचें काव्य म्हळयार 
सुभाषितांच जशी ; पुण ताणीं तें काव्य बरयतना सुभाषितांचो कारखानो 
घातिल्लो ना , हे कळटा . कारण तातूंत काव्याचे पुरायपण आयिल्लें आसा तें 
अणभवान दिल्लें , कलात्मकपण आसा तें औचित्त्यपणाचें . तें काव्य देखून सुभा 
षीतकाव्य जायनास्तना भावकाव्यात जावंक पावलें . ती अतरां मायेस्त जावन 
काळजात आनी मनांत रिगतात . ह्या साबार कारणांखातीर , खरें काव्य हे 
सार्वकालीन जावंक पावता . काव्यातली काणीं लेगोत कितलीशीं वर्सी जावन 
गेल्या प्रांत नवीताल्लच दिसता . टी . अस . अलियटसारक्यांच्या कवितेंत व्यंग 
आसा , अपहास आसा , अशें आसूनलेगीत ती कविता सार्वकालीन जाल्ली 
दिसता . काव्याचे साधारणीकरण म्हणटात तातूंत ह्या गुणांचो लेगीत आस्पाव 
जावंक जाय . सार्वकालीन काव्य तिगून अरता . 

ताचेखातीर अिनामां वा तस्त्रीपांची गरज निखालस अप्रासना . असल्या 
काव्याक आमच्या जीणेत कितलो थारो मेळटा ? कवितेचो अर्थ खबर 
आशिल्ल्याची हाडिल्ली सोंगा आनी आत्महीणपण हांचे मजगती काव्य हे तिगून 
अरना , हे अणभवाक येता . काव्य म्हळयार कुटल्यो मारून दाखयिल्लें जीवन 


दर्शन न्हय . 


खबर आशिल्ल्योच खबरी अतरांत बांदप आनी रेकॉर्ड करून वा ' लोक 
गीतां ' ह्या सोबीत नांवाखाला बरोवन माचयेर आनी लोकसुवाळयातल्यान 
वाजोवन दाखोवप , ही आयजची फॅशन जाल्या . त्या अतरांक ' लोककाव्य ' वा 
' लोकवेद ' अशें म्हणटकच जाल्लें . हाचो परिणाम समश्टीचेर जाता . आत्म 
हीणपण वाडटा . जात्थार बसतकच ओंवयो येतात , अशें म्हणटात तशें हैं 
' नबलोकवेद ' आयिल्ले नासतात . देखून बरें काव्य सोदचे पडटा . ' बरें काव्य 
ह्या अतरांक शब्दकोशांत अर्थ ना . ' बरें आनी काव्य अशी वळेरीतल्यान 
सोदून अर्थ लायतकच ' बरें काव्य ' म्हळयार कितें ? हो प्रस्न जाप ना मेळटाच 
अरता . 

म्हज्या मत्तान ' बरें काव्य म्हळयार झुतरांक फुटिल्लो छंद , अतरांक 
मेळिल्लो नीज स्वभाव , अतरांक मेळिल्लो आपनाद . देखूनच रामायण ' हे 
जशें काव्य तशेंच लिअ तोलस्तोय हांचे ' झुंज आनी शांतताय हे लेगित काव्य 
निखळ काव्यच न्हय जाल्यार ' बरें काव्य . 
पुण ' बरें काव्य ' म्हळ्यार 

महाकाव्य ' अशें मात न्हय . 

' अशें मात न्हय . कोंकणीच्या 
मनोहरराय सरदेसाय ह्या कविच्या दोन - दोन वळींतल्यान ' बरें काव्य ' मेळटा , 
जापानाच्या ' हायकू तल्यान खुबशेफावट 

मेळटा तशेंच 
रविंद्रनाथ ठाकुराले ‘ अमिला ' हैं वीर्घकाव्यलेगित ' बरें काव्य ' ह्या वळेरीत 
येवंक पावता . 


' बरें काव्य 


कोंकणी भास ही निजाच अक छंदांची भास . म्होवाळ आनी मंजूळ हो 
तिचो नीजस्वभाव देखून आपनाद आशिल्ली ही भास जेन्ना बरोवणे जाव वा 
अलोवणे जांव , ती आपसोबीत जाता . कोंकणीच्या वाठारांत कोंकणी काव्यान 
आयज जे पावल अखलिल्लें आसा तें आपनादाकूच घोळयत ; जाणविकाय 
आनी हुंमळशीक हांचो विकास निक्तोच जावंक लागला . 

बाकीबाब बोरकार ह्या गोंयच्या कवीन ' कोंकणी काव्य संग्रह हो साहित्य 
अकादमीना अजवाडाक हाडिल्लो गोंयच्या कोंकणी कवितेचो झेलो १ ९ ८१ या 
वसति संपादीत केल्लो . तातूंत तांणी म्हणिल्लें ' जुजै परैर आनी मिकायेल 
मार्तीश हांणी धा वर्सी फाटी छापिल्ल्या , ' देखणी ' ह्या पुस्तकांत तीस छंदांची 
नोंद केल्ली आसा . ' कोंकणीच्या अतरावळीक ह्या छदांचोच चड आला शिरो 
आसा . तांचोच आदार घेवन धड्ये कोंकणीतल्या काव्याची निर्मणी जाल्ली 
दिसता . 


बयाभाव हांची 

हांची ' सड्यातेली फुलां . ' मानुएल सी . रोड्रिगीश हांची मांडो 
आनी दुलपदां , बाकीबाब हांची ' पायजणां ' आनी ' सासाय ' आनी मनोहरराय 
सरदेसाय हांच्यो ‘ जायोजुयो ' ह्यो ह्याच कोंकणींच्या आपनादाच्योच देखी 
कोंकणीचो प्रभाव म्हणटात तो होच . हांचे पयली कृष्णदास श्यामा , सोयरोबा 
आंबिये , कृष्णंभट बांदकार हांच्याय कवितेचेर कोंकणीचोच चड प्रभाव 
आशिल्ल्याचे बाकीबाब मानून घेतात . समर्थ अप्पय , संत सहजानंद , श्री शिवरामा 
श्रयस्वामी , संतीण जोगव्वा हांचोय कर्नाटकी वाठारातल्या ह्या कोंकणी कवींचो 
ह्या नामावळीत आस्पाव करपी दिसतात . ह्या साबार कोंकणी कविंची बरपावळ 
अकठांवणीच्या रुपान आतां भायर येवंक जाय . तश्यो कांय बयो अकठांवण्यो 

आयिल्ल्यो आसात . तातूंत र . वि . पंडीत . हांची ' गोअन पोधेट्रो ' ( भगवती 
प्रकाशन , १ ९ ७६ ) ही अिग्लीश भाशेत केल्ली कोंकणी कविंची अकठांवणी 
कोंकणींच्या आपनादाचो प्रत्यय दिवक पावना , हे जरी सत् आसलें तरी कोंकणीच्या 
कविंची वळख जावंक पावता . हेर अकठांणींवत र . वि . पंडीत हांणीच ' रत्नांहार ' 
( भगवती प्रकाशन , १ ९ ७६ , रु .१८ पानां ४२-४४ ) ही देवनागरीतल्यान 
कोंकणी कवितांची अकठांवणी अजवाडायिल्ली बाकीबाब बोरकार हांणी ' कोंकणी 
काव्य संग्रह ' ( भांगराकरंड ? ) ही कोंकणी कवितांची अकठांवणी ( साहित्य 
अकादमी , नवी दिल्ली १ ९ ८१ , मोल रु . १८ ) संपादीत केल्ली . 

ह्या साबार संपादप्यांनी अकठांवणीचे खंयचे नेम मानून घेतिल्ले , हे कळप 
भोंवच कठीण पुण त्या निमतान काय बऱ्या कवींक अकासांगाताक वाचूंक 
मेळटा . कवींचो बाज कळटा . 
बयाभाव हांच्या सड्यावेली फुलां 

( गोन्मत छापखानो , गिरगांव . 
मुंबय ४ , पाना ४४ , १ ९ ४६ , मोल चार आणे ) ह्या झेल्यांत वट्ट पंद्राच कविता 
आसात , तातूंत ' अ ) कणी ' आनी ' मांडो ' ह्यो अप्रूप कविता वाचूंक मेळटात , 
' मांडो ' ही कविता गोंयच्या आध्यात्मीक भावनांचो बाज घेबन येता . 

हांव सायबा पल्त ही वेता 
म्हाका सायबा बाट दाखय 

म्हाकां सायबा बाट कळना 
ह्या सारक्या भावनांची अक्तावणी ही खरी गोंयच्या आध्यात्मीक काव्याची 
नाट . अभंग आनी ओवी हे मराठी कवितेचे अलंकार जाल्यार कोंकणी कवितेचो 
अक बाज म्हळचार ‘ मांडो ' . मानी दुल्पदां . 

ह्या असल्या कवितेत बायलमनीस चड भियेल्लीच दिसता . मीरा ही जितली 
तिच्या बरोवपांत भयहीण जाल्ली दिसता तशी ' मांडो ' कवितेतली नायिका 
दिसना . आपजीणेची बळख हे आध्यात्मातच मेळटा पूण तेन्नाच दुबाब अप्रासता 
कि — हांब वाट चुकलें बी ना मूं ? ' ह्या सोंसारातली जीण ही अशी 

चोंयवशीन दाट रान ' आनी 
ना कोणाची हांगा जाग . 


6 


असल्या वळींतल्यान आशय साप्प भुगतो आसा . भेरेल्ल्या मनाचे हे रूप .. 
जीणेची बळखच ना . देखून हे जगप म्हळयार कितें ? हेच खबर ना . तें 

जगप , जगपासारकें आसा ? तें लेगीत खबर ना . समश्टीचो वाठार हो अटंग्य 
रानाभशेन . जय दर अक गजाल भयदिवणी आनी असहाय्य करपी , भिरांकूळ 
जावपासारकीच 


- 

कूड . मण 


ह्या 


' - गोमटेंत आयलो म्हजो जीव- ' परमेश्वराची याद अशावेळार 
आयली जायत जाल्यार तातूंत आजप कसले ? पण ताची वळख कोणाकडेन 
विचारूं ? निजावळखीचो , आत्मगिन्य जाल्लो एकलोय दिसना 

' - ना कोणाची हांगी जाग 
तेन्ना परमेश्वरालांगी वचपाची वाट खंयची काय ? ह्या परमात्म्याकडेन 
निजा आत्मो केन्नाचोच विलीन जाल्लो आसा ; आतां अल्ल्या ती 

मर्ण 
आयल्यार येवं पुण शरीर आनी मन दोनूंय आतां निमाणकडेन परमेश्वरांतच 
सोंपून वचूं ! अशी ही आस्त ह्या कवितेतल्यान परगटायल्ली दिसता . संवसारातल्या 
जण अकल्याच्या मनाची ही मुळावण पुण ताका बाज मेळळा तो ' मांडो ' 
नीजगोंयकारी छंदाची . देखून ही कविता चड सोबीत जाल्या . 

खासा बयाभाव हांणी ' सडयावेली फुलां ' ह्या तांच्या झेल्यां बरयिल्ल्या 
कवितेंत आपखटकोय सोबीतपणान मेसळायला . देखीक - ही ' मांडो ' कविता . तातूंत 
कोंकणीच्या पोन्न्या बरपावळींत ' अ ' कार आनी ' आ ' कार हांका लेगीत -हस्व - दीर्घ 
अच्चार आशिल्लें . तांचो बेसबरो अपेग कविता वाचपावेळार जातालो . तो 
नादाचो खेळ नाशिल्लो . हे लेगीत तितलेच सत् . कालभार , नादतीव्रपण आनी 
अच्चार भार हांच्या आदाराचेर हे हस्व - दीर्घ ( वा लघु - गुरु गण ) अप्राशिल्लें 
दिसतात , बयाभाव हाणी ' मांडो ' हो छंदच करून वडयिल्लो दिसता . 
चल - चलतां 

जालो रात 
दोळे म्हजे 

झेमेतात .. 
असोच खटको येता . ' रत्नांहार ' ह्या अकठांवणीत ह्या बरपाचे रूप भ्रश्ट 
जावन छापिल्ले दिसता , देखीक 

चल - चलता जाली रात 
दोळे म्हजे झेमेतात .. 

हांचो परिणाम वाचपावेळार जाता . खेरीज मदीं खुबशें थळार में बयाभाव 
हाणी बरोवंक ना तेलेगीत ' रत्नाहार ' ह्या अकठांवणीत वाचूंक मेळटा . देखीक 

( बयाभाव- ) ' तातूंत काळोख भीण भीण 
( रत्नांहार- ) ' तातूंन काळोख भीण भीण ' 
( बयाभाव- ) ' आनी आळजांत 

मारता भालो 
( रत्नांहार- ) ' आनी काळजांत 

मारता भालो ' 
( बयाभाव- ) — कट्टा चांदन्याच्या धगान 
( रत्नांहार- ) कडटा चांदन्याच्या धगान 


बयाभाव हांणी ' मांडो ' कवितेत पयलीं चार वळोंचो अक अप्रांत आठ 
वळीचे दोन आनी स वळींचो ओक अशें भाग केल्लें आसात . ' रत्नांहार ह्या 
अकठांवणीत संपादप्यान निजा अधिकाराखाला ते तशें दवरूंक नात , मुखार 
' कोंकणी वाचन पाठ ' ह्या यत्ता बारावीच्या ( पयले अजवाडप १ ९ ८४ ) पुस्तकांत 
ती कविता ' रत्नांहार ' वेल्यानच छापिल्ली दिसता . 

' निळे सवणे ' ह्या बाकीबाबाल्या कवितेच्या संबंदान जाल्लें 
दिसता . बाकीबाब हांका ' अ ' रूपड्यातल्या अतरांची जाणविकाय नाशिल्ली , अर्श 
न्हय . पुण ताणी अ , आ , अि , श्री ची अतरावळ घेवंक ना . पुण — रत्नांहारां ' त 
बाकीबाब हांची झुतरां , बळी , हस्व - दीर्घ साबारच बदलून वडयिल्ले दिसता 


तीच तरा 


देखीक 


( पायजणां- ) निळे निळे सवणे एक 
( रत्नांहार- ) ' निळे निळे सवणे अक ' 
( पायजणां- ) बांदुन , फुटुन , भिडुन , दिष्टावो 
( रत्नांहार- ) बांदून , फुटून , भिडून दिश्टावो 
( पायजणां- ) ' सवणे गायत आयलें तशें 

झाडा - पेडा लागलें पिरों 
( रत्नांहार- ) — सवणे गायत आयलें तशें 

झाडा पेडा लागलें पिरों 


छंदांची , मात्रांची , अक्षरांची , अतरांची , वळींच्या थळांची खासा आपलय 
अिबाडची न्हय . हाची जतनाय संपादप्यान घेवंकच जाय . बाकीबाब हांच्या 
कवितेचो अकठांवणीत जतनायेन आस्पाव जावंक जाय . हाचो परिणाम असो 

ह्या ' मांडो ' कवितेचो ' छंद ' जो बयाभाव हांणी अक्तावन दाखयिल्लो आसा 
तांची मांडावळ च नाच्च जाता . मानुअल सी . रोद्रीगीश हांणी बरयिल्लों 
मांडो ' असोच छंदबद्ध जावन येता . 


कोंकणी काव्य हे ' वणिक ' म्हळ्यार अक्षरांच्या मेजणीचेर आदारिल्लें 
आसना . जाल्यार पविक ' म्हळयार आपलयबंधाचेर आदारिल्ले दिसता . . 
तातूंत आघात - तत्त्व आसता . हांचे कारण , घडये . कोंकणी काव्य हे साहित्यीक 
वैशिष्ठ्यांचेर आदारिल्लें ना . जाल्यार बोलभाशेचेर आदारिल्लें आसा . पुण 
हाचो अर्थ असो न्हय कि ध्वनिचे प्रमाण सारके वाटून आसता . ध्वनिची व्हड 
विकाय हो तर खंयच्याय छंदाक जिवेपण दिता ध्वनिची जतनाय ही अभ्यासा 
तल्यान जाता . वाल्मिकी आनी व्यास हांचो आवडटो 

अनुष्टुभ ' आशिल्लो . 
कालीदासाचे आवडटे वृत्त ' मंदाक्रांता ' आशिल्लें . भवभूती आनी जगन्नाथ पंडीत 
हांचे आवडटें वृत्त शिखरिणी ' तर मोरोपंत हांचो ‘ गीतिछंद ' आशिल्लो . 
ताकाच मोरोपंत ' आर्या ' अशें म्हणटाले . 

कोंकणी कवीन मात आयजमेरेन असल्या गजालींकडेन भोव नदर 
दवरिल्ली आसा , अशें मात दिसना . आडवाद आसात देखीक पांडुरंग भांगी , 
बाकीबाब बोरकार , माधव बोरकार , राम प्रभू चोडणेकार हांचेसारकेले कवितेक 
छंदोबद्ध , वृत्तबद्ध करपांत तकालस घेतना दिसता . हाचे कारण पथून तेंच , 
कोंकणी भाशेचो आपनाद . पुण ताची लेगीत जतनाय करूंक जाय , हे गद्य 
बरोवप्यांपरस पद्यबरोबप्यांनी मतींत दवरूंक जाय आशिल्लें . 

पुण आयज निर्यमक ' कविता बरयतास्तना गद्यछंद ( ? ) बरोवपाकडेनच 
कविंचो भोव लागसार दिसता . अिग्लोश कवितेत ( स्प्रंग हिदम ' वा — फ्री 
हर्स ' आसा पुग तातूंत जे आरोह - अवरोह आसात ते मात आयजच्या निर्यमक 
वा गद्यछंद आशिल्ल्या कोंकणी कवितेंत दिश्टीक पडना . मुक्तछंद हो लेगीत 
अक कठीण छंदप्रकार . तातूंत अंर्तालय धरून रावप , हे भोव कठीण . 

बाकीबाब हांणी कोंकणी कवितेक म्होवाळ हुंमळशीक दिली ती तांच्या 
' पायजणां ' ( पॉप्युलर बुक डेपो , मुंबै ७ , पानां ७१ , मोल देढ रूपया ) आनी 

सोसाय ' ह्या झेल्यांतल्यानच खेरीज भगवद्गीतेचो ‘ गिताय ' , श्रीशंकराचार्य 
हांच्या शिळोकांचो ‘ भजगोविंदम् ' आनी खलील जिब्रानच्या ' प्रोफेट ' चो 
' पैगंबर ' अशें अणकार केल्ल्यान कोंकणी काव्यांक हेर साहित्यीक अतरांचीय 


सुलूस लागली . 

ह्या कवितेत 


खरें म्हळ्यार ' पायजणां 

' पायजणां ' अप्रांतच ' काव्यरस हो कोंकणी काव्यांत 
रिमेक लागिल्लो दिसता . काव्यरसाचे बळगें कोंकणी अतरांक आयले वा कोंकणी 
काव्याक अतरांचे बळगे मेळ्ळे , हाचेर चड वाद घालिनास्तना अितलेंच म्हणूक 
येता कि कविता बरोवप आनी काव्यसाधना करप अशी हांची दोन रुपां कोंकणीत 
दिसूक लागली . भुरगी जशी भिंगां अकठांय करतात तशी अतरां अकठांय करपी 
बाकीबाब भा . रा . तांबे हांच्या प्रेमकवितांच्या मंत्र - तंत्राचे मळ निजा कवितेत 
रिगयताले . ताचो लाब ताणी बरयिल्ल्या कोंकणी कवितेंत लेगीत जालो . पुण 
दुसरे वटेन तांच्या कवितेत पोन्न्या काव्य - तंत्रांचो हट्टान केल्लो अपेग दिश्टीक 
पडटा , हातूंत ' अपौरुषेय ' कवितेची निर्मणी करपाचो हावेसलेगीत आसूं येता . 
पुण शब्दकळा मात अस्सलच आशिल्ली . गोंयच्या मातीयेतल्यान आयिल्ली . ' निळ 
सवणे ' ही अक सोबीत आनी अशीच अस्सल कविता . 

' मांडो ' ह्या बयाभाव हांच्या कवितेमशेन ' निळे सवणे ' 
लेगीत अक बायलच आसा . पुण बयाभाव हांच्या ' मांडो ' कवितेतली बायल 
आनी ' निळे सवणे ' हातूंतली बायल हांचे मजगती भेद आसा ' निळे सवणे 
तली बायल आतां मेकळी दिसता . ती भिरांकूळ दिसना . बयाभावाली नायिका 
ह्या संवमारासावन पयस वचूंक सोदता जाल्यार घरच्या घरांत दिश्टाव्याचो 
अणभव घेवन वाठारातल्या जीणेकडसून स्फूर्त घेवन जियेवपी आनी खोशियेन 
दुळी घेवपी नायिका बाकीबाब हांची . संवसाराकडेन फाट करपी आनी संवसा 
राच्या दाराभितोडेच ' गाड निळे ' जावपी अश्यो ह्यो दोन नायिका पळयतकच 
म्हाकां दिसता तो समश्टोच्या चितपाचो , चितना करपाची वाड . अध्यात्मासावन 
जडवादाकडेन आयज ' समश्टी वचूक लागिली दिसता . बाकीबाब हे कितलेय जाले 
तरी मोगीकवी . सैमाचें आनी विषयाचे कवी . तेन्ना बाकीबाब हांचेकडसून ' निळे 
सवणे ' ही कविता बरोवन जाली हातूंत आजाप न्हय . काय फावट बाकीबाब 
अमृत ' अशें बरयनास्तना — अम्रत त ' बरयतात तर ' कृष्ण ' मात 

क्रुष्ण ' , 
सृष्ट ' हे ' स्त्रुष्ट ' ' कृपा ' हे ' क्रुपा ' अशें बरयताना दिसनात . तेन्ना कोंक 
णीच्या झुतरांची ( व्याकरणी न्हय ) बांदावळ करपासबंदान तांच्या ह्या झुतरांचो 
अपेग जावंक येता , अशें दिसता . 

खरे म्हळयार कोंकणीची बांदावळ निक्तीच सुरू जाल्या . सुर्वेक अशीच 
गोंदोळकारणां जातली . खयचीच भास अशा अतरांची थिकाय काळांतरानच घेता . 
कोंकणी कवितेंतच न्हय तर कोंकणी भाशेत लेगीत अच्चारणाकडेन आडनदर 
करप . हे समा न्हय हैं अप्रांत कळूक लागतले . 

कोंकणी कवितेचें आनी अक ' खाशेलेपण म्हळयार आडांगीपण . र वि . 
पंडीत , नागेश करमली आनी पुंडलीक नायक हे ह्या खाशेलेपणाक निजा कवि 
तेतल्यान थारो दिस्तास्तना दिसतात . पुंडलीक नायक हांची नदरेंत भरपासारकी 
कविता तांच्याच ' रानसुंदरी ' ह्या गद्यकाव्या अप्रांतच लागली . तांच्या काव्याची 
वज खणखणीतपणान मानवली ती ' गा आमी राखणे ( अपुरबाय प्रकाशन , 
प्रकाशनाचें वर्स दिवंक ना , पाना ७२ , मोल चार रूपया ) ह्या कविता झेल्यात . 
ल्यान . तीलेगीत दोन - चार कवितांतल्यानच . भौशीक जापसालदारकी आडांगीपणा 
अक्तावन दाखोवपी कविता वाचप्यामुखार येता . म्हाकां अप्रूप दिसलें तें त्या कवितेत 
आशिल्ल्या अकृत्रिमपणाचें.हाचे कारण सामकें साढ़ें - ' म्हजो बांगर बैल ' , ' पाडेल्यांनो , 
तुमी पाडून चलात ' , ' आतां , अशें सदळ रावप ना ' , सारकेल्यो कविता कितल्यो 
आडांगेपणान वाचप्यामुखार येतात अशें आसूनलेगीत त्यो सोबीत दिसतात . 

म्हजो बांगर बैल ' हातूंत निखळ वेग ना , सांगाता आवेग आसा . बैलाभशेन 
सळसळीतपणान निजाक हुंपून वचपी अतरां ह्या कवितेत येतात . वाचप्याक 
अर्थाची गिवसण अप्रान्त पडटा . ती भौशीक आव्हान म्हणात , नव्या युगाची सुलूस 
म्हणात . जायते अर्थ काडपाखातीर संदच ह्या कवितेतलो आवेग दिना . हुंवारून 
आयिल्लो हो आवेग , होच खरो ह्या कवितेचो छंद - बांगर छंद . 

' बलान किरय किरयलें 

घट थंय जिरयलें . 
असल्यो वळी आपनादाखातीर आडखळनात . जोरगतींत अक्षरछंद अणोच 
पडटा . झुतरांचेर देखून संयम दवरपाची हांगसर गरज ' अरना . 

कोंकणीची काव्यतपश्चर्या तशी — निर्मणेन तट्टटीत . ' वेळप्रसंगाखातीर 
संग्रामगीतां , नीजगोंयकारपण ( शणै गोंयबाब हांणीलेगीत — म्हजे गोंय ' ही 
कविता बरयिल्ली . ) वा कोंकणीचे जीवेपण दाखोवंक कविता बरोवन जाली . 
शणै गोंयबाब हांची ‘ गोंयकाराचो मुंबैकार , ' ( कर्नाटक छापखानो , १ ९ १० ) 
बयाभाव हांचे ' गोमन्तगीत , ' बाकीबाब हांची — नवें युग ' आनी मनोहर . , 
सरदेसाय हांची सुर्वेची सगळीच कविता अंक आत्मद्रश्टेपणाचे बळ घेवन 
आयिल्ली . र . वि . पंडीत आनी मनोहरराय सरदेसाय हांच्या कवितांचो अभ्यास 
जायत आसा . अभ्यास करपांत समीक्षा लेगीत येता . समीक्षा आलोचना निखळ 
कसलावणी हे साहित्त्य साधना करतल्याक बेसबरी जमता . निर्मणीचो आनंद 
घेवप , आस्वाद घेवप खबरेपत्रांतल्यान आस्वादपर परीक्षणा करप म्हळयार 
मात समीक्षा न्हय . 

कारण परीक्षणा करतास्तना विगड विगड कारणांखाती 
मर्यादो पडटात . 

कोकणीच्या काव्यवाठारात काय कविता ह्यो पेटीबुवा दिसतात . वयल्या 
पावंड्यावेल्या समश्टीकडेन वचपाची अित्सा आसता . पुण थंयमेरेन वचूंक मेळना 
देखून करांदाय मारपी कविता दिसतात . घडये , ती चमचम करपी अतरां घेवन 
येता . 

पुण ती कविता निजाची नदर निर्मळ दवरूंक पावना . निर्मळ नदर घडोवंक 
लेगीत पावना . हाचे कारण अितलेच कि वास्तवजीणेचें पुराय खोलायेन गिन्यान 
करून घेवपाचो अणभव घेवपाची अित्सा बळकट आसना . समश्टीच्या बांदणी 
कडेन ती कविता नदर पयसावन पळयता ही कविता अप्रांत अर्थशून्य जावंक 
लागता . ही कवितेच्या विकासाची कुरू न्हय . कळेच्या वाठारांत बदल जावंक 
जाय पुण बदल जालो म्हणटकीच विकास लेगीत जालो , अशें मात न्हय . प्रगती 
करप म्हळयार कितें ? हो प्रस्न तपासपी अतरां सोदपाखातीर चितन जाय 
मनन जाय . जे दिसलें तें बरयलें म्हणटकच साहित्याक जीवेंपण येता , अशें मानून 
घेवप , ही निखालस चूक . 


कवितेसारक्या विशयाकडेन वतना , समीक्षा करतल्यांनी आता सबकासायेन 
निजाचीच मनाची बसका शांत आनी थीर दवरून वचचें . मनाची आनी कुडीची 
सवास्तिकाय हो आनी अक गुण जायच पुण म्हज्या मत्तान आतां बाबडो स्वभाव 
लेगीत दवरपाची गरज समीक्षकांक ना . 


महाकाव्यां बरोवंक कांय काव्यशास्त्रीय गुण लागतात . कांय गुण कृत्रिम 
आसात . छंदशास्त्र हे कृत्रिम न्हय . ह्या संबंदान अभ्यास जावंक जाय . ही संवय 
समीक्षक लळीत साहित्यीकांक लावंक पावतात . कवीकडसुन ताणी ती अपेक्षा 
दवरूंक जाय . ताचो परिणाम बरोच जाता . कांय जाण , जांका ' अभ्यास ' ह्या 
अतराचोच अक आसना . तें बंडाची बी भास करतात . पुण असले कवी बेगोनच 
सोपतात . तांच्या जीवेंपणी काय बरे मागतल्याकडसून तोखणायलेगीत करून घेवंक 
मेळटा पुण ताका लागून निजाची तांक असल्या कवींनी वाडयली , अशें जायना . 


आयज , महाकाव्यां बरोवपाचे विशय साप्पअणे . तेन्ना अितिहासाचेर नदर 
घुवजावन महाकाव्याचो विशय सोदचे पयलीं दीर्घकाव्य , खंडकाव्य असल्या जात 
कुळीची कविता वाचपाची आस्त आनी तांक वाडोवंक जाय . शेकड्यांनी दीर्घ 
काव्यां आनी खंडकाव्यां बरोवन जातकच अकाद्रे म्होवाळ दीर्घकाव्य वा खंडकाव्य 
भौसाक वाचूंक मेळटले . तातूंतल्यान महाकाव्याकडेन वचपाचो . मार्ग मेळूक 
पावतलो . अशा वेळार समीक्षा करप म्हळचार काव्याची प्रवृत्ती सोदप , अशें 

न्हय . कारण प्रवृत्ती ही अनुकरण करपी अशी आसू येता . काव्याचे मूल्यमापन 
करपाखातीर साहित्याची प्रकृत्ती घडोवचेली तांक काव्यसमीक्षकांक आकळून 
वेवची पडटली . 


हे अक फाक्ट जातकच लटीकपणाची तुस्त वा नीजपणाक फटोवपाची 
प्रवृत्ती अणी जायत क्तली . कोंकणीच्या निर्मणीचो आतांच श्रीगणेश जाल्लो आसा 
कोंकणीचो भांगराकाळ आजून भोव मुखार आसा . आयज जें साहित्य कोंकणीत 
आसा तें निखळ झुइँतल्यान आयिल्लें आसा . ताका चिंतन , मनन हांको सांगात 
मेळपाची संद अितले बेगीन मेळची ना . 


रबीन्द्र केळेकार , मनोहरराय सरदेसाय , चंद्रकान्त केणी , र . वि . पंडीत 
उदय भेम्ब्रो हे आदले पिळगेतले पुण तांच्या फाटसूरीक विशाल हिंदुस्थानातल्या 
विचारवंतांचो आलाशिरो आयजलेगीत आसा . आयजच्या पिळगेंक असलें बळगें 
तशें ना . देखून निजाच बरोवप , निजाच वाचप आनी निजाच तातूंतल्यो चुको 
सोदून काडप हे तशें सोपं न्हय . ताका वर्सी लागतली . शंकर रामाणी हांची 
कविता ( जोगलांचे झाड , कुळागर प्रकाशन , १ ९ ८७ ) ही ह्या कुळातली . निजपणाक 
सोदपी , खोलायेक सासपुपी , आपनाद आनी आपलय हांचो निजपणाक अलंकार 
चडोवपी अशी निखालस संवेदनशील कविता म्हळ्यार शंकर रामाणी हांची 
कविता ह्या साबार अकठांवणींत नरेन्द्र बोडके हांच्या कवितेचो आस्पाव 
जावंक ना . तो आस्पाव जायच आशिल्लो . अतरांचो काव्यभार बोडके हांच्या 
कवितेत मेळटा 


कोंकणी साहित्याच्या मळार आतां खंयतरी काव्य बरोवणीची पाजण 
दिसूक लागल्या . रवीन्द्र केळेकार हांणी दाखोक्न दिलें कि ' म्हाभारता ' सारखे 
जबर महाकाव्यलेगीत गद्य कोंकणी भाशेत अणकारपा अितली अतरांची तांक 
आसा . तांचे पैली र . वि . पंडीत आनी मनोहरराय सरदेसाय हांणी अतरांची 
सोबीतकाय अक्तायिल्ली . पांडुरंग भांगी आनी रमेश वेळुस्कार हांणी कोंकणी 
अतरांक मोडणी घेवंक येता . हे तांच्या कवितेतल्ल्यान दाखोवन दिले . आतां 
शंकर रामाणी हांच्या कवितेतल्यान निखळ काव्य वाचूंक मेळळे . अतरांच 
म्होवाळ जावन येतात अशें न्हय तर अतराभायलो अर्थलेगीत मतींत येवंक 


लागला . 


र . वि . पंडीत हाणी म्हळाच 

चंवर झडटा ? .. 
भियेवं नाका ! 
अिल्ले झडटलें ... 
अिल्लें अरतलें ... 
अरतलें तें 
रूप धरतले 
रंग घेतले 
आनी पिकतले 


( अरतलें तें रूप धरतलें , उजवाडपी अ . ना . महांबरे , कोंकणी केन्द्र , ३६ , 
डी . स्लेटर रोड , मुंबई ७ , पानां १०४ , २६ जाने . १ ९ ६३ , मोल चार रुपया ) 
हे खरें काव्यमत ! काव्यमत म्हळ्यार कवितेच्या संबंदान अक्तायिल्ले मत 
अितलोच संकुचीत अर्थ घेवंक जाय ना . काव्यमत म्हळयार काव्याच्या वाठारां 
तल्या तज्ज्ञान अक्ता येल्लें मत , असों ताचो अर्थ मानन घेबंक जाय . आयज 
कोंकणी कबितेंक असल्या काव्यमताची निखालस गरज आसा . अॅरिस्टॉटलान 
( Nichomachean Effics I , IV ) म्हळां - ' शिष्यान निजा गुरूच्या बऱ्या कर्मांचेच 
अनुकरण करचें . निजा गुरूपरस नीतिमत्तेत जे वडील , श्रेष्ठ आसातात तांच्या , 
सत्कर्मानुरूप आचरण केल्ल्यान शिष्याचे कल्याण चड बेस बरें जाता . अकाद्रे 
प्रसंगावेळार कशे वागप , कितें करप हांचेसंबंदान दुबाव आयलोच , जाल्यार दक्ष 
विचारी , शांत , आनी धर्मनीष्ठ लोक वागता तशें वागचें तेंच सद्वर्तनाचे रहस्य 
जावन आसा . तैत्तरीय उपनिषदांत हेच सांगिल्ले आसा- ' शिष्ठांचे मत प्रमाण 
मानचे , कारण अनुकरण करपासारकें आनो देख घेवपासारकी गुणवत्ता तांचेलागी 
आसता . ( १.११ ) अकवटेन हे खरेंच पुण प्रामाणीक काब्यनिर्मणी लेगीत तितली 
बरी आसता . मनोहरराय सरदेसाय हांणी म्हळां 


ह्या उज्याक फटोंव नजो 
ह्या उज्याक पालोव नजो 
तुज्या . म्हज्या हड्डयांतलो 
हो उजो ' 

( उजो , उजो प्रकाशन अजवाजी - जगर्दीश राव , पणी गोंय , पानां ८ 
मोल १० पैशे ) कवितेचे नकसूदपण जितले आकळटले तितली कविता आनी 
कविता वाचपी मुखार वचूंक पावयले . 

काव्यातल्या अशा नकसूदपणान अणभवाच्यो शिमो - मेरो वाडूंक पावतात , 
अशें न्हय . काव्यातले अणभव वाडोवपाखातीर काव्याचे कलात्मपण आलाशिरो 
दिता पुण तातूंतल्यान वैज्ञानिक वा व्यवहारीक बुद्द वाडटली अशें मात म्हणू नज 
अरफाटें मात जावंक पावता म्हळयार सुधारणा जावक लागल्लो कि काव्य 
निर्मणी झुणी जावंक लागता . पुण आयज कोंकणी कवितेत जाची गरत आसा 
ती अणभवाक समूर्त करपाची तांक . अणभवाक समूर्त करतास्तना अर्थ मात अमूर्त 
अरुंक जाय , हाची खासा जपसालदारकी कवी घेताच , ताणे ती घेवचीच पडटा . 
अणभवांची घनता चित्तवेधक करप आनी ही जाणविकाय पुराय रुपान 
वाचप्यामेरेन पावोवप , म्हळयार अणभवाक समूतं करप . पुण जर वाचपी या 
कवितेतल्यान ताका , ताच्या स्वभावाक मानवता तशे अर्थ काडूंक पावता जायत 
जाल्यार अर्थ अमूर्त अरता , असो काव्याचो बाज जावंक लागता . 

ह्या दोन गजालींचो परिणाम अकूच आसता , कविता पुराय कळ्ळी अशें 
दिसत घडये . कवितेतलो अणभव पुराय मेळ्ळो , अशें दिसत घडये , पुण अतरांतली 
कविता सोंपिल्ली आसून लेगित काव्याचो संबंद सोंपिल्लो नासता काव्य समतोल 
जावंक लागिल्ले आसता काव्याचे केंद्र वाचप्यासावन पयस अरना हे कवितेत 
आयलें अशें दिसूक लागतले तेन्ना कोंकणी कविता मुखार वचूंक लागलो . अशें 


म्हणूक येतले . 


कवितेकडेन पळोवपाची , कवितेक नियाळपाची आनी कविता आकळून 
घेवपाची नदर ही अकोड्या कवितेतल्यान तितलीशी घडूंक पावना . ह्या साबार 
प्रक्रियेक कवितांचो झेलो वा कवितांची अकठांवणी हातांत आसपाची गरज 
आसता . अकादया कवीचो पुराय अभ्यास जावंक त्याच कविच्या कवितांचो झेलो 
जाय पडटा तशेंच अकाद्या भाशेतल्या काव्याची वळख करून घेवंक कवितांची 

. 


अकठांवणी अपकारता 


कोंकणी भाशेचे कवी र . वि . पंडित हांणी संपादीत केल्ली , कोंकणी कवि 
तांची अकठांवणी ' रत्नांहार ' सन १ ९ ७६ मेरेन बरोवन जाल्ल्या काय कोंकणी 
कवितां आस्पावन घेता . 


१०६ : कोंकणी समीक्षण ' : तत्त्व आनी प्रयोग 


हांचेपयलीं ' रत्नांहार ' ह्या अकठांवणीतल्यान नदरेक भरपी काय गजाली 
आमी पळयल्यो . आतां , निखळ त्याच पुस्तकाचेर आमचे लक्ष केन्द्रीत करूया . 


अका कोंकणी - कवीनच ही अकठांवणी अजवाडून हाडली , ताणेच ती 
संपादीत केली , हे बेस बरें काम जालें ; कारण निजा - भाशेत कितें बरें आसा , हे 
जाणा जातकच ताका , जाता तितले , हे पुस्तक सोबीत करपाची संद मेळटा . 
आनी खन्यांनीच , ही अकठांवणी अत्यंत सोबीत - पुस्तकाच्या रूपान अजवाडून 


आयल्या . 


t 


रत्नांहार ' म्हळचार रत्नांचो हार . ' ही अकठांवणी दोन भागांत 
आसा . पयल्या भागांत लता अडवलपालकर ( परथून अेकदा येवन वच ) , अभिजित 
( अकसुरीच म्हजी कथा ) , नागेश करमली ( चांटे पावलाक , कविता , काळखाचे 
दाग सोशीत , सुकते वेळार मेळ म्हाका ) , हिरालाल कामत ( सकाळ , शीड मदींच 
तुटलें आतां ) , अशोक काणेकार ( पुनव ) , अदयकुमार केरकार ( याद तुजी ) 
सी . एफ . द . कोश्ता ( बिरी - बिरी पावस ) , ओलिव्हिन गोमिश ( मनीस आनी 
कणस , कांटेच कांटे , वेगळायल्ल्याचे अनेक , फुलार , मोगा अत्रेक , तान - भूक ) , 
गजानन जोग ( केन्ना केना स्टेजीर ) , प्रकाश थळी ( दोन मोगिका ) , नारायण 
देसाय ( आहेर ) , पुंडलिक नारायण नायक ( वनबासी , स्त्राप , म्हजो बांगर बैल , 
पाडेल्यांनो ... तुमी पाडून चलात , देठांत तुटिल्ले आमी काळखाचें वीर्य , सोस , 
तुजे पत्र पावले , पाशाण , सपन ) , शंकर परुळकार ( पाखां , पाखां अडेची 
हांव ) , प्रकाश दा . पांडगांवकार ( धुकें ) , विठ्ठलदास प्रभू ( याद ) , जेस 
फर्नादीस ( यादी ) , बयाभाव ( थंडाय , नवें गोंय - नवें गोंयकार , मांडो , अ ) कणी ; 
देव , देवाचोपुत आनी .... मनीस ! ) , बा . भ . बोरकार ( गुरू शिकायता , जागी 
जाल्या गोंयची सासाय , निळे सवणे , सात लाख गोंयाकार आमी ) , माधव बोरकार 
( काळी काळखाची माती , कविता , धाय - दिकां पार ) , सुरेश जयवंत बोरकार 
रात जेन्ना ... ) . पांडुरंग भांगी ( हांव केदो ? दीपराग , हांव वतलो , काळखाचो 
हिमालय , तूं धर्तरी , दोळे , सकाळ , सावळी , कविता , मनशाचो दुस्मान , भार 
थोंसताना ) , शंकर भांडारी ( गजराज ) , अदय भेम्ब्रो ( खीणभर ... येवचे तुवें ) , 
अना म्हांबरों ( नुस्त्यांचे नाटक , शेर्कुल्याची सवत , गोपाळभट बोवाळटा ) , शंकर 
रामाणी ( फुल्ले आंगार चान्न्या कळे , पांचवी शेतां , गांवांत म्हज्या ) , गजानन 
रायकार ( रास ) , मानुयेल सी . रोदिगिश ( हय , तें खरें ) , रमेश वेळुस्कार 
( मोरपाखां , सैम , अक कविता , कूप , फेणेर ) , एन् . शिवदास ( आमी , पुरसांव ) 
मनोहर सरदेसाय ( म्हजो देव , फुलां जाय , जायो - जुयो , गोंयचो आंबो , रडूं नाका , 


. 

फुलां , तुजे मुखार , तुजे वरी गोंया ) , माधवी सरदेसाय ( मिठाची कणी ) , , 
बिजयाबाय सरमळकार ( मिर्गाची लागली सुलूस ) , पुरूषोत्तम शिंगबाळ 
( हड्डयाचा खोलांतल्यान ) आनी खासा संपादपी र . वि . पंडित ( हांव तुळशीचें 
पान गे ... , दर्यासुंदरी , हांव राजा ... ! , कोणाक कांय नाका . सायबिणी , रेंवेंतली 
पावलां , मनाचो पतंग , दर ना देखून अल्लां , हांव आनी तूं , अक नदर जैतवंत , 
आयज तूं येतलों देखून , सपनाळो गांव ) . 


છે રે CCT ! 


बेले 


ह्या अकठांवणीच्या पयल्या भागांत लता अडवलपालकार सावन सुरेश 
जयवंत बोरकार हांच्यो कविता येतात . हो अनुक्रम अकारव्हिल्लो आशिल्ल्यान 
दुसऱ्या भागांत पांडुरंग भांगीसावन पुरुषोत्तम शिंगबाळ हांच्यो कविता येतात . 
खासा संपादपी र . वि . पंडित हाणी निजाच्यो कविता मात दुसऱ्या भागांत 
निमाणे दिल्यात . तशेंच पयल्या भागांत दोन परिशिश्टां दिल्यांत -१ ल्या 
परिशिश्टांत ' गोंयकाराचो मुंबैकार ही शणै गोंयबाबाली १ ९ १० तली कविता 
आसा . तो त्या कवितेचो ( संपादपी म्हणटात- कटावाचो ) निमाणो वांटो ; 
दुसऱ्या परिशिश्टांत ' युगंधारा ' ही कविता छापल्या त्या कवितेपोंदा र . वि . 
पंडित हांचे नाव आसा पुण ' युगंधरा ' ह्या शीर्शकाक ' * ' अशी कुरु 
मारुन संपादप्यान र . वि . पंडित हे नाव बरोवन जातकच दाव्या कुशीत ती * 
कुरु दिवन ' ही कविता शणै गोंयबाबाली ' अशें म्हणिल्लें आसा . 

ह्या अकठांवणीत दर अका कविची सर्वागसुंदर कविता आयल्या , अशें 
म्हणूक नज . तशी अपेक्षा धरप , हीय चूक . खेरीज , संपादप्यान म्हळांच ( ' दोन 
अतरां ' ) कि , ' काय बरे कवी जावं , काय बयो कविता ह्या संग्रहांत येवंक ना 
जायत जाल्यार ताची कारणां अशी आसू येता . १ ) कोंकणींतलें आतांमेरेन 
अजवाडाक आयिल्ले सगले काव्य म्हगेल्या वाचपांत येवकना ; २ ) हांवे वर्तमान 
यंत्रातल्यान दिल्ल्यो जायराती त्या कवींनी वाचूंक ना . वा हांवें बरयिल्ली पत्रा 
तांका पावूकना ; आनी ३ ) तांणी त्यो जायराती , पत्रां वाचुनूय म्हाका कविता 
धाडूंक नात ' हे निवेदन वाचतकच संपादप्याने कितलीशीच तकालस घेतल्या है 
कळूक पावता . 

पुण , निजाच संपादन करप , निजाच ती अजवाडून हाडप ( आनी मागीर 
त्या पुस्तकांची वितरावणीय निजाच करप ) ह्यो साबार गजाली संपादप्यान 
निजाच केल्यात ( कारण हेरांची तशी नावां नात ) म्हणपाचे कळीत जातकच 
चुको दाखोवंक मन तयार जायना . 


१०८ : कोंकणी समीक्षण तत्त्व आनी प्रयोग 


ह्या अकठांवणीत म्हाका अत्यंत सोबीत - सुंदर कविता वाचूंक मेळ्ळयो त्यो 
काळखाचे दाग सोशीत ( नागेश करमली ) , मोगा अत्रेक ( ओलिव्हिन गोमिश ) 
देंठात तुटिल्ले आमी ( पुंडलिक नायक ) , काळी काळखाची माती ( माधव 
बोरकार ) , पांडुरंग भांगी हांगेल्ली ' भार सोंसतांना ' ; ' मिठाची कणी ' 
( माधवी सरदेसाय ) , म्हजो देव ( मनोहर सरदेसाय ) आनी र . वि . पंडित 
हांची ' आयज तूं येतलो देखून ' ही . 

रत्नांहारां ' त कविता आयल्यात त्यो त्या त्या कविचे वैशिश्टय घेवन , 
अशें म्हणपय समा जावंचे ना . खासा र . वि . पंडीत ह्या कविचें शिश्टय कितें ? 
अिशें विचारतकच कोणाक निखट , नकसूद अतर सांगूक येत ? म्हजेंच मत्त घेयत 
जाल्यार पंडिताले चडशें काव्य हे ' बांगर छंद ' घेवन येता . पुंडलिक नायक 
नागेश करमलीची कविता लेगीत अशाच ' बांगर छंदां ' तल्यान येता . पुण तेंच 
तांचे वैशिश्टय अशें कशें म्हणटले ? कारण अपरान्त पंडित हाणीच 


सगळी रात तुजे कुडां 
दिवली झेमेता बाये , दिवली झेमेता . 

वंटिवेल्यान हिण्यां तिण्यां 
सावळी धोलोता , तुजी , सावळी नाचोता , 

हांव हिण्या घुस्मटत 
काळखां फुगार तुज पासत 

तूंय म्हजे सायबिणी , 
कित्या जागोता , बाये कित्या नागवता ? ' 


' 


असल्यो कितल्योश्योच सर्वांग सुंदर कविता बरयल्यात . पांडुरंग भांगी हांची 
हुमकळणी ' सारकी सर्वांगसुंदर कविता जेन्ना निमाणे . 

' कित्याक अशी हुमकळणी 
म्हज्या म्हाकाच कळना 
मळब अशें तिरायत 
वारोच आज सोशेना ... ' 


कोंकणी समीक्षण : तत्त्व आनी प्रयोग : १० ९ 


* अशी सौंपता , तातूंत काव्याचे न्हय तर कविचोय आत्मो झळक्यांत 
दिसता . जेस फर्नीदीश हांची अक अक वळ म्हळयार अंक कविता जावंक 
लागता - तांची कविता ' काजुल्या ' लेगीत त्याच वळेरीतली- 

काजुल्या ओ काजुल्या 
तुजो मात अजवाड रकय 
घरा वचूंक म्हगेल्या 
म्हाका मात्शी वाट दाखय 


पुण ती साबार वैशिश्ट्या अकाद्रया अकठांवणीत येवंक जाय काय कितें ? 
हाची जाप अर्दकुटीच अरतली कारण : रत्नांहारा ' च्या संपादप्यान — बन्यो 
कविता ' न मेळपाची कारणां दिल्ली आसात . तेन्ना पुराय जाप मेळप कठीण . 
देखुन ज्यो कविता मुखार आसात तांचो आस्वाद घेवप , अभ्यास करप ' गरजेचे 


जाता . 

रत्नांहारां'तल्यो कविता वाचताना अक गजाल मात घडता . जाणे 
कोंकणी - कविता वाचूंक नात ताच्यामुखार व्यक्तीगत आनी भौशीक नदरेतल्यान 
बरोवन जाल्ल्यो कविता येतात , दुसरी गजाल अशी कि अकठांवणीत मूल्यनिष्ठा 
आसा , श्रद्धा आसा तशीच बांगरपणी अवस्थाय दिसता , पुण पथून निर्शवणीच 

आमी काय घडलेना 
आमी कांय मोडले ना 
बंदखणीच्यो सरयो थोड्यो 
बागयल्यो 
जिविताच्यो कळयो थोड्यो 
जागयल्यो 

( मनोहर सरदेसाय ) 


अशें किंचित अद्वैग आनी स्त्रद्धेतल्यानच किंचित बांगरपण जागयल्याची 
खोस आसा . ती अका कवितेंतल्यान दिसता वा अकूच कवी ताच्याच दोन 
कवितांतल्यान दाखयता 

जाय तसो जाय तेन्ना येतलो 
शिंगां दाखोवन पुजून घेतलो 
बैल म्हज्या बावन्न कुळांचो अद्धारी 


११० : कोंकणी समीक्षण : तत्त्व आनी प्रयोग 


बैल म्हज्या कुळाचो वारस 
( बांगर बैल ) ... 


असो जय आवेस , थंयच 
कांय खिणांख तीर जमचे तुटिल्ल्यानी करवामुळांत 

देंठांच्या घायांक गवाय दवरून 
पोरणीच काणी गावंची 

थोडी झुतरां अदल बदल करून 
ह्या साबार भावनांच्या अक्ताणीकरणाक अत्तम अशी प्रयोगशीलपण 
दिवपी देख मात मेळूक जाय आशिल्ली , कवितेत प्रयोग जावंक जाय आशिल्लें , 
अर्शय खीणभर दिसत , पुण वट्ट कोंकणी कवितेचे दायज घुमट आनी व्हायलीन 
तशेंच मांडो आनी दुल्पदांकडेन लागीचें आशिल्ल्यान बुद्द , चिंतन हांका भावनांचो 
आलाशिरो चड मेळेटा . 


सूर्या देवोन गेलो , चंद्रिम रे अदेलो 
आमोरेचो वेळ कोमेसार जालो 
मोगा तूं खंय रे पावलो 


अितल्याचेरच कविता गावन जाता . जाणविकायेची खोलाय ही अितल्या 
पुरतीच दिसता . प्रतिभासंपन्नपणापरस प्रांजल अभिव्यक्ती दाखोवपी कविता 
चड दिसता . कविता ' पॅसिव्ह ' जाता . तातूंत ' आत्मसमाधान ' चड आनी 
कवितेच्या प्रयोजनासंबंदान नेणवीकाय नासप हेच वैशिश्टय जावंक लागता . 


लता अडवलपालकर हांची ‘ परथून अेकदा येवन वच ' सारकी कविता 
ही अशा जातकुळीतली . 


निशेल्ल्या सांजवेळार 
आशेची पणटी घेवन 
मेल्ल्यो यादी उजळावन वच 
अशेंच अकदा येवन वच 

अशोक काणेकरांची कविता अशीच 

जीव असो तळमळटा . 
रावूक तुजे वेंगेत 
पुनवे चांदणे पळय 
न्हिदलां कशै ... 


अतरांची लटपट - खटपट करपी दिसता . ह्या अकठांवणीत अशो झुतरांकडेन 
लटाफटी करपी खुबश्यो कविता आयल्ल्यात . पुण अकाच कवितेन दिगंत धरपी 
मिठाची कणी ' सारकी कविताय आसा . 

मिठाची 
कणी हांव 
दर्यालागीं गेलें 


दर्याक 


हात लायनाफुडें 
दर्यादें जालें ... 


माधवी सरदेसाय हांची ही अशी सर्वांगसुंदर कविता निखळ काव्य 
जावन येता . ह्या कवितेत ऑपपाची भावना आसा . ह्या कवितेत कुतूहलाची 
भावना आसा . आनी निर्मळपणाची भावना आसा . ही कविता निखळ कविता 
अरना , तें अक ' बोलपदा ' जावन आयिल्लें काव्य आसता . तातूंत अतरां सोद 
पाचो हांवेस नासता तर चो ' बोल्पदा ' फॉर्म घेवन आयिल्ली अतरां आसतात.तातूंत 
' इझम ' ना , कवितेची प्रेरणाय ना . पुण कविताबरोवणी हो अक चिद्विलास 
आसता , हाची देखमात आसता . अशा नदरेतल्यानच ही कविता अणभवूक जाय . 


शंकर परुळकार हांची प्रांजलपणा तांच्या कवितेंत दिसतात . वळी येतात 


हांव , शंकर दत्ताराम परुळकार 
म्हणचे हाव अजित वाडेकर न्हय .... 
हांव , एका सरकारी ऑफिसात U.D.C. 

ह्यो साबार वळी कारणमिमांसा करूंक येवंक नात . जीण आनी गफलत हांचो 
हो अक नमुनो कवितेत येता . देखून सामाजिकता येता . पुण कवितेचो स्वतंत्र 
अद्गार येना . कविता ही अणभवान दिल्लें ' स्मृतीदान ' च न्हय , यादस्तीच न्हय तर 
अर्थसंकोच आनी अर्थविस्ताराक पालव दिवपी अतरांचो छंद आसा , हाची 
जाणविकाय जेन्ना येता तेन्ना कविता अलोवंक लागता . जेस फर्नादीश हांची 


कविता अशी अलयता 


आयज बाकी अल्लां कितें ? 
फकत सगळे रितें - रितें 
सुर्या - देवा तुटून नाते 
सगळोच काळोख आनी कितें ! 


ह्या कवितेत कवित अशें येता जंय अतरां ही अतराभायल्यो भावना अक्ता 
यतात . जंय आदार सूर्याचो आसता थंयच जर नातें तुटिल्लें आसत जाल्यार अलोव 
पाचे तरी कितें ! — आनी कितें ! ' अशें म्हणटस्तना निराश मनाची धुंवळ अक्ता 
वन येता , जंय अतरांलेगीत ही निर्शवणी नकसूदपणान अर्थविस्तार करतात . 


हो अर्थविस्तार जाता तो नागेश करमली हांच्या ' सुकते वेळार मेळ म्हाका 
ह्या कवितेत . 

नागेश करमली ह्या कविचो बाज ' बांगर छंदा ' तलो . 


म्हज्या कांटया कुसाक फुट्टात पाळा 
आंगा पांगाक सुट्टात शिरो 
जाळांच्यो , हुमेच्यो , जळपी रगताच्यो 
हांव खतखतता .. 

मात्सो राव ... मात्सो राव 
ह्या वेळार म्हाका असोव नाका .. 
असोवं नाका हांव खत खततां 

अशें म्हणपी होच कवी अपरांत म्हणटा 

तुवेंच ओडून घेतिल्ल्या मौनांतल्यान 
तुवेंच पयलें अतर काडचे आतां 
खंयतरी अंदून अरपी घुस्मटमारांतल्यान 
तुवेंच मेकळी वाट सोदची आतां ( ऋतु , मे जून , ८३ ) 


जीणेतलो अच्छाद अणभवपी हो कवी निमाणकडेन निर्शवन गेल्लो दिसता . 
जोरगत ' आनी ' सांबार ' सारके कविता झेले दिवन कोंकणी कवितेक 
' बांगरी ' भास दिवपो ह्या कवीकडसून ' सुकतेवेळार मेळ म्हाका ' सारकी 
नर्शवणीन भरिल्ली कविताय बरोवन जाता . 


म्हज्या दोळयांमुखार ' ओल्ड मॅन अॅण्ड द सी ' ह्या अर्नेस्ट हेमिंग्वेची 
नवलिकेतलो तो जाणटो येता , जो निमाणकडेन हारिल्लो जावन आयिल्लो आसता . 
पुण ह्या जाणटेल्याच्या हड्डयातल्यान जीणेसंबंदान कुतूहल आजून जागृत आसा . 
तो विचारूंक लागता 


सांगूक खबर वसाडेची 
तारूं तुजें झेल्लें कशें 
दशा कितें झुलांडेची 
सुकतेवेळार मेळ म्हाका . 


जीणेत अकद्रया कवींक आयिल्ली निर्शवणी ही खिणयाळीच आसता . ही 
निर्शवणी निजाच्या हतबलतेतल्यान आयिल्ली आसता . देखून हेरांकडसून 
जाणविकाय घेवप , हेरांक जाणविकाय दिवप , हेच कवीचें जिवेपणाचे लक्षण 
ताच्या जिव्या कवितेची कुरु ताका आशिल्ल्या कुतुहलांत आसता . निजाच्या 
जुवानपणातल्यो यादस्तोय ह्या जिवेपणाक ' धुंद झुले ' दीत आसतात . तातूंत 
हारिल्लेपणाचे , निशेल्ल्याचे खीणनाच्च जातात ; देखून भरतेचो भार , चंदाचे 
न्हाण आनी परमळी , हांस - हांशे हांची लक्तुबाय सुकतेवेळारय दिसता . 
बैल - पाराची जाणविकाय आसतानाच पोल्यावेलें चिमूट लाशें , पिशे लागूंदी म्हणपाचें 
जिवेपण बाळगिता . 

सी . एफ द . कोश्ता हांका चाफ्रा द कोश्ता ( चार्लस् फ्रान्सीस द कोश्ता ) 
म्हुण चड वळखतात . तांचो ' सोश्याचे कान ' हो कवितांचो झेलो अजवाडाक 
आयिल्लो आसा . मंगरुळासावन कोंकणी कवितेक ह्या कवीन खूब अपरुप कवीत 
दिले . 


' बिरि - बिरी पावस ' ह्या कवितेत सैमाचें मानवीकरण जाल्ले दिसता 
सैमाकडेन अलोवपी हो कवी सैमाच्या दुकांत निजाक सामावन घेता . 

रडूं नाका फायच्या झाडा , दीस तुगेलो येतलो 

बिरि - बिरी पावस , सुटका तुका दितलो 
अशी गवाय दिता . म्हाका ह्या दोन वळीपरस तिसरी 

हय , बिरि - बिरी पावस ... 


ही चड आश्वस्त करपी वळ दिसता . आत्मविश्वास परगटापावचो ही 
अक नवीन देख चाफान ह्या कवितेत आपणायल्या . वरवळीत सैमीक मानुषीकरण 
जाल्ल्यान अंकापरिन निजाची जीण आशिल्ल्याचो हो भास रसिकाक समाधानय 
दिता . सौंदर्य आनी समाधान , हे दोन गुण ह्या कवितेत दिसतात . कोगळी - पिलान 
मळब गाजोवप , फायचे झाडाचे खुसू - खुसू रडप पावसान सुटका दिवप हे साबार 
मानवीकरण मनशाकच समाधान दिता . 


ह्या अकठांवणीतल्या ह्या कवितेतली अंक 


मुळी आगलेल्या फायच्या झाडान आपले काळीज शिजयलें ' 


अशी आसा . तातूंतल्या ' शिजयले ' हे अतर अर्थपात करता . सोबीतपणाक 
बादा हाडटा . घडये , तें अतर ' शिजयता ' बदली ' शिणयता ' अशें आसतले 
' शिणयता ' ह्या अतरान त्या वळीचे अपरूपपण हठात् दिगंत जाता . ह्या कवितेत 
काव्या - परस गीतपण चड दिसता . दर अका अतराक पर्थावणी ( repealation ) 
आयिल्ल्यान जी ताका लय मेळ्ळया ती पदोवंक चड अपेगी जाता . ' बिरि - बिरी 
' खुसू - खुसू ' , ' झडटां - झडटां ' , आनी धूपदान आयिल्ली तिसरी वळ- ' हय , बिरि . 
बिरी पावस ... ' ही पदोवंक अपकारता . पावसान सुटका दिवप ' , झाडान 
काळीज शिणोवप , ' ' मळबाचें धांपण झुडप ' ह्यो कांय नवीन कल्पना , ह्या 
कवितेत दिसतात . 

ओलिव्हिन गोमिश ह्या गोंयच्या कवीन कोंकणीक साहित्त्योक दान साबार 
दिकांनी दिल्ले दिसता . ' पुंजायिल्ल्यो पाकळयो , ' ' सुस्कारे , ' हे कवितांचे 
झेले , ' मेघदूत , ' शाकुतल ' , ' प्रेमचंद ' , ' मोनजाती घरभाट ' , ' तोडिल्ली 
पाखां ' ह्या पुस्तकांची रूपांतरणां , काणये रूपा आनी अणकार 
वोडना ' , ( कथा - घोंस ) , ' सुपुल्लो काणयां पांटुलो , ' भारत आमचो देस 
' डॉ . फ्रान्सिस लूअिश गोमिश ' ( भुरग्यांचे साहित्त्य ) , त्या भायर अिंग्लिशीं 
तल्यान पुस्तकां बरोवन अतरांकडेन लागशिल्लें नातें निमिल्ले दिसता . 

' मोगा - अत्रेक ' ही कविता धूपदाची खुटी घेनास्तना लय बांधून येता . 
( लय कित्याक येता हाका स्पष्टीकरण आसनां ) पुण कवीच म्हणटा 

भावनांची अतरां जाली कागदांचेर गो बसून 

काळजा म्हज्या धडधडे आजमावत तुका कशे ? 
ह्या धडधड्यातल्यान ही कविता लय धरता . 

प्रेयसीक ( ' मोगा - अत्रे ' क ) घातिल्लो साद आनी मनभरवण ह्या कविते 
वरपी अक्तावन येता . 

वेगळावन पडिल्ल्या मोग्यांक कागदांवेल्या अतरांनी भावना कशी कळूक 
पावतलो ? धडधडे अजमावन कशें येवंक पावतलें ? अमाळे कशें रिगूंक पावतले ? 
पयसावन मोग करून मोगाचे मोल अणेच जाता , देखून पारवीण जावन यो , असो 
झुलो घालपी कवी म्हणटा तेन्नाच जंय निखटी कागदांवेलीं अतरां नात थंय 

' मळबाच्या मेखळ्या निळयार मेळ्या आमी वेंगून ! 

हातूंत ' निळ्यार ' हे अतर भोवच सोबीत आसा . ' निळया थळार 
बदला तें आयिल्ल्यान अर्थविस्तार जावंक पावलो , तो सोबीतपणान . 


पांडुरंग भांगी हे नांवच कोंकणी - कवितेमळार अँचेल्या पांवड्यावेलें जावन 
आसा . जय निजा अतरांक कोरावन घेवप आवडटा , तें थळ म्हळयार भांगी हांची 
कविता . समर्थ भाव - संवेदन अक्तावन तो फुलोवप , हे भांगी हांच्या कवितेचे 
वैशिष्ठय . तांची कविता म्हळयार अक तरेचें आप लोवणे जावन येता . ' दिस्टावो ' 
( १ ९ ७६ ) आनी ' अट्टस्टाचे कळे ' ( १ ९ ८२ ) ह्या दोनूंच कविता - झेल्यांतल्यान 
पांडुरंग भांगी हांणी निजाच्या काव्य - परंपरेची निर्मणी करपाची तांक दाखोवन 
दिल्ली आसा . भांगी हांचे दोनूंय कविता - झेले गोंयच्या सुटके अपरांत अजवाडाक 
जरी आयिल्ले दिसले तरी ते मुळावें बाकीबाब , मनोहरराय सरदेसाय , अभिजीत 

( वामन सरदेसाय ) , र . वि . पंडित , शकर भांडारी , शंकर रामाणी , हांच्या 
पिळगेतले . कोंकणी कवितेंत पांडुरंग भांगी हांचे पयले वस्ताद कवीत केलें ते 
बयाभाव हांणी . तांचेर फेर्नाद पेसोअ ह्या कवीचो प्रभाव आसा . ताचे रिण तांका 
मान्य आसा वा ना , ही गजाल चड म्हत्त्वाची न्हय . पुण अतराक निजपण मेळसर 
तांका पदेयत दवरप , अर्थाभीतर अतराक रिगयत दवरप हे खाशेलेपण पांडुरंग 
भांगी हांच्या काव्यात मेळटा . 


पांडुरंग भांगी हांणी इवाअिगाच्यो कथा , अभिशाप , चित्रा ( रवीन्द्रनाथ 
ठाकूर ) , ऑस्कर वाअिल्डाचे · सालोमे ' कोंकणीत अणकारून हाडले . सध्या 
' कोंकणी भाशाकोश ' करपात ते मग्न आसात . 

आश्विनांतलें चांदने बाये 
वयावेलें पोर ! 


अश्यो भावमधूर वळी पांडुरंग भांगी हांच्याच कवितेंत मेळटल्यो . 


6 


अशा 


हांव केटो ' ही कविता भांगी हांच्या वट्ट कवितेत अळंग दिसता ती 
तातूंत आशिल्ल्या जीणेच्या जाणविकायेचें सार येता , म्हूण . 

हांव केदो ? हांव केदो ? 
प्रस्नान जीण आनी निजासंबंदान आशिल्ले कुतुहल चाळवता 
को ऽहं ? ' सारको हो प्रस्न जसो न्हय तशेंच 

हांव आसां मळबा येदो 
हे अतरय ' अहं ब्रम्हा स्मि ' सारके न्हय . कारण ह्या दोन वळींत अहंकार 
हय तर अस्मितायेची सुलूस आसा . ' अहं ब्रम्हास्मि ' त अहंकार आसा . 

खिणा खिणाक मरून हांगां 

खिणा खिणाक जातां जितो ! 
हांगा ' पुनरपि जननं पुनरिप मरणंम् ' चो गंध न्हय तर निजपणाच्या 
चिरंजीवपणाची धार आयिल्ली दिसता . ' पुनरपि जननं ... ' हातूंत नि © ल्ल्याची 
वा हताश करपाची भावना दिसता तर अज्रवंर आत्म्याची जाणविकाय ह्य 
दोन वळींतल्यान जाता . 


कोंकणी समीक्षण : तत्त्व आनी प्रयोग : ११७ 


दोळ्यांच्या ह्या कवडुलांक 
आतां दिगंतेचीच बंधना 


। 


मनशाच्या जीणेत अहंकारापरस जंय अस्मितायेक महत्त्व मेळटा , जंय 
निजाच्या आत्मगौरवापरस अज्रवर आत्म्याची वळख जाता थंय परमात्म्माकडेन 
संबंद जोडपाखातीर तो जीव लौकीक बंधना तोडूंक पळयता . अस्मिताय ही 
समान पांवड्यावेल्याकडेनच नाते जोडूक सोदता . पिण्डे पिण्डे मति भिन्ना 
कुण्डे कुण्डे नवं पयंम् ॥ ह्या न्यायान आत्मो परमात्म्याकडेनच संबंद जोडूक 
सोदतलो तेन्ना आत्म्याक शरीर , कूड ह्या नश्वर गजालींक गरज कशी आसतली ? 
थंय अंर्तदृष्टी जाय पडटा . आत्ममग्नपण जाय आसता ; कुडीक दस यिल्लें दोळ 
हे कवीक ' कवडुलां ' दिसूक लागतात . भांवतणचो वाठार हो आतां ह्या 
आत्मो - परमात्म्याच्या संवादाक पुरो जायना कारण ती बसका लौकीक गजालों 
खातीर आसना . मनाचे अस्तित्त्व आतां काम , क्रोध , लोभ , मद , मोह , मत्सर 
सारकेल्यांत मेसळून वचचे सोडून ब्रम्हांड सरोवरांत तल्लीन जावंक सोदता , पुण 
ताका तेंय पावना , अितली आम्याची आस्मिताय वाडटा . लौकोक , अलौकीक 
आनंदा परस पारलौकीक आनंद मेळोवपी ' हांव केदो ? ' आसतलो ? हाची कल्पना 
रसिकांनी करची . 


ही कविता झां झां सादारण अर्थावेल्यान वयर चडटा . 

' मन दर्याळून ' वता आनी दोळयांतल्या बावल्यांक ' कवडुलां ' म्हणप ह्यो 
अर्थविस्तार आनी अर्थसंकोचाची सोबीत देखी . 


पांडुरंग भांगी हांचीच ' भार सोसताना ' ही अंक सोबीत कविता . मनशाक 
भार सोसताना कसल्या कसल्या तीव्र अणभवांक घेवचे पडटा , मन - काळीज कापून 
वता ; पुण मोग , प्रेम , वाल्सल्य , ममता सांबाळटना कसल्याय तरांची संकश्टां 
आयली जायत जाल्यारय मनाक तर सादीची धार आयिल्ल्यान जागतेपणान , 
सावध रावन जीण घालोवंक आदार मेळटा ; सपनां पळोवपाची अमेदय वाडोव - 
पाची तांक येता ; निर्शवणी आयिल्ली आसतानाय मन आशावादी जाता ; जीणेची 
वाट फागुरलेली दिसता . 

हे सादारणपणान आकळून येना . मनाचेर चेपण येतकच मनीस आपशींच 
जीणेची मोलां , श्रद्धा , आत्मनिष्ठा आनी संस्कार हांच्या आदारान फुडाराक नदर 
लायता . तेन्नाच जीणेत प्रगती जाबंक पावता . आत्महीणपण पयस दवरूक 
मेळटा . 

शंकर भाँडारी हांची ' गणराज ' ही कविता मात चिकी हेर जातीची . व्यंग 
आनी थोमणे हांचो बेस बरो अपेग भांडारी हांच्या कवितेत जाता . ' गणराज ' 
म्हळयार गणपतीचें राज्य न्हय . गण म्हळयार भौस . भौसाचें राज्य . अतरां आनी 
वाक्प्रचार हांचो व्यंगात्मक नदरेंन कवितेत अपेग केल्ल्यान कविताप्रयोजनाचे चित्र 
अबें जाता भौसाचे राज्य आसा म्हणपाचे पुण तोच नदरेक दिसना , ताची वळख 
आजून जाबंक पावना , गणाची आस्मिताय गणाकच खबर ना , गणाचे आस्तित्व 
हेरांक आकळना . कवितेतल्यान अशे तरेन विखारी धार येता , ती आयज ' चौंयवशीन 
दिसपी विशम - समाज - रचनेक पळोवन . 


शंकर भांडारी हांच्या कवितेक सदांच अशी धार आयिल्ली आसा अशें माता 
म्हय . ताणी भाव - मधूर कवित केल्लें आसा . 


मळब निळे ! मळब निळे ! 
तळ्यांतल्या साळकांचे 
निळे निळे जाले दोळे 
काळशी सरुन सकाळपारा 
निळशी देवली अंबरांत 
निळ - निळशें धवशेतल्यान 
निल - मयी विस्व पळे . 


सारकेल्यो ' नील - मयो ' कविता बरयल्यात . पुण ती तांची खाशेली शैली 
न्हय . तांचे कविता - वाचन हो अक अग्रुप सुवाळो आसतालो . 

जवाहरलाल नेहरु हांका अद्देशून ताणी — सोंपली वात ' बरयिल्ली कविता 
तर देखदिणी आशिल्ली . ताणी निमाणे बरयिल्लें 


आयज शब्द - ब्रम्हांतलें 
जालां अक अतर अणे 
जवाहरा , तुजे विणे 
रितें , रितें आमचे जिणे . 

अजो , 


पदयात्रा ' ह्यो तांच्यो हेर कांय बन्यो कविता , 

रमेश वेळुस्कार हो अंक जबर की कोंकणी भाशेंक मेळळो . ह्या 
मातियेतल्यान आयिल्लो कवी आजून ताची पुराय ताक झुक्तावक ना . तो अलोवक 
सोदता . तें अलोवप खुबच झुण्या अतरातल्यांन आल्यिल्यान ह्या कवीचें काव्य 
रसिकामेरेन पावना . झिरझिरून आयिल्ल्यावरी वेळुस्कार हांची कविता , 

मोरपांखा ' , ' आंगणी नाचता मोर मोरया , ' ' साबुलगोरी ' ' माती ' सारके 
तीन झेले येले येवनय , पुण्य अक्ती जावंक ना ; आंकरी आजूनय भितल्ल्या 
भीतर तळमळून रावल्या तिचो अद्रेक जायत जाल्यार मात ती जबर काव्या 
पोसवनच येतली , हाची वगाय वेळुस्कार हांच्या ' सूर्यबंशी कविता 
मेळूक लागल्या . ती तशी पोसवून येतकच ताणीच म्हळा तशे 


तल्यान 


झाङ 
झाड किरणां रंद्रांचे 
आनी मळबाक 
पेलना से 


( ऋतु , जुलय / आगष्ट ' ८६ ) 


रंद्र ह्या झाडाचें 
अशें रूपय पळोवंक मेळटले . 

मोरपाखाँ ' ही कविता अशीच निजाक आनी निजपणाक सोदताना 
दिसता . ' अक कविता ' ही सोबीत कविता . झाडांचे मानुषीकरण बेस बरें 
जाल्लें आसा , पुण कवितेतल्यान कवीचो विकास जायत आसा अशें दिसना . 
कवितेची भास सोदपाचो येत्न चड दिसता देखून प्रयोगीकविता , अितलेच तिचे 
रूपडें अरता . दरअंक ' फॉर्म ' हो ' आशया ' परस चड म्हत्त्वाचो आसता काय 
कितें ? असो म्हाका खुब फावटी प्रस्न पडटा . सैम आनी ताचे मानवीकरण 
करपाचो फॉर्म ' जालो कि सैमाचेंच संगीत जावंक लागता आनी त्या संगि 
तात काव्य खंय आसता ? असो प्रश्न म्हाका पडटा . पुण अक गजाल मात 
मतींत येता कि अशा तरेच्या कवितेन ओक तरेचो ' मूड ' तयार जाता , घडये 
हो ' मूड ' म्हळयारच काव्याची तंद्रा आसूये . 


विजयाबाय सरमळकार हांची कविता वाचतकच म्हाका हिंदी साहित्या 
सली महादेवी वर्मा आनी मराठी कवियित्री इंदिरासन्त हावी कविता याद येता . 


१२० : कोंकणी समीक्षण तत्त्व आनी प्रयोग 


* गोठला ' ह्या झेल्यान विजयाबाय सरमळकार हाँचो कवितेचें अक थिरावल्लें 
चित्र घडयता . तातूंत आकूळ जावन येवपाची अित्सा , आसा , आकूळ - पिकूळ , 
आयिल्ल्याची भावना आसा ; 


दिसता कोण मारता अलो 
दिवंक वेता अल्याक अलो 
सोखतां पैस पैस नदर 

लदरे म्हज्या मेळना अतर 


( विसरूं कशे विसरूं कशें ) 


बा 


दोळया दुकों साय 
तरीय अरिल्ली वाट 
चलत रावकूच जाय 

चलत रावकंच जाय 


सारक्यो वळी अका स्त्रीच्या नदरेतल्यान वाचतकच तिची जीण तिचे 
सुस्कारे , तिचे तळमळे हांका खुब वयली सुवात मेळटा . 
ते साबार अणभव अकाद्या बायलेचे अरनात . 


ह्या अकठांवणीतल्या ' मिर्गाची लागली सुलूस ' कवितेत अपरूप चित्रे 
दिसता तें सैमाचे पुण तांचे भीतर ओका प्रसवशील स्त्रीचेच दर्शन जाता . ह्या 
नदरेतल्यानच ही कविता वाचूंक जाय . बाकीबाव बोरकार , पुंडलिक नारायण 
नायक , बयाभाव , प्रकाश पाडगांवकार , मनोहरराय सरदेसाय र . वि . पंडित 
हांच्या कवितेचेर बरोवन जाल्लें आसा तांच्या कवितेन कोंकणी साहित्य समृद्ध 
केल्लें . शंकर रामाणी हांच्याय कवितेचेर बरोबचेली खुब गरज आसा . राम 
बाळकृष्ण प्रभू चोडणकार हांची कविता मुळां धरूंक लागल्या . आतां कोंकणी 
कवितेचो अभ्यास हो शंकर रामाणी वा अभिजीत हांच्याय कवितेचेर वरोवन 
जातकच मुखार वतलो . जे . बी . मोराशय आनी युसूफ अ . शेख हांची कविता 
आजून पुराय रसिकांमेरेन अक्तावन आयली ना कारण तिचे सोबितपण हे 

अभ्यासातल्यानच होलमता . देखून तांच्याय कवितेचेर लेख बरोवन येवंक जाय 
आतां , अरूण साखरदांडे हांची कवितालेगीत अंतर्मुख करता . प्रकाश पाडगांवकार 
आतां काव्य - पोसवणी करूंक लागल्यात . रत्नांहारा ' त गजानन रायकरांची 
चार पाच कविता जाय आशिल्ल्यो . आतां प्रकाश थळी , अशोक भोसलो , प्रताप 
नायक , फ्रान्सीस साल्दान्ज्य , यशवंत पालेकार , स्वामी सुप्रिय प्रशान्ती तळपणकार 
माया शेळडेकार , अरुणा राव , शकुंतल आरसेकार , हांचो आतां फुडल्या अंक 
ठांवणींत आस्पाव जावपा जाय , अितल्योतांच्यो कविता कवित्व धरूंक लागिल्यात 
अशें दिसता . हांचेतल्या काय जणांचो आस्पाव ' रत्नांहार ' वा हेर अकठांवणीत 
जाल्लो आसा , देखून चित्र पुराय स्पश्ट जातले . 


- 


ह्या अकठांवणीत अंक आदर्श दवल्लो कि भितल्ल्यो कविता जितल्यो सोबीत 
जाय तितलेच बाह्यरूपलेगीत आकर्षक जाय . अत्यंत देखणे मुखपृष्ठ आनी सुंदर 

चंवराळी ' छापणी जाल्ली पळोवन मन धादोशी जाता आनी पुस्तक वाचनश 
दिसता . 

श्रीकान्त - एक नदर 


शरदचन्द्र चट्टोपाध्याय हांगेल्या अत्तुंग प्रतीभेचो आविष्कार वट्ट बंग 
साहित्त्याक खुब वयल्या पावंड्यार व्हरूंक पावलो . रवीन्द्रनाथ ठाकूर म्हणटाले 

भौसाखातीर बरयतां जाल्यार शरदचंद्र हो म्हजेखातीर बरयता . ' 

पथेरदाबी , ' ' शेषप्रश्न , ' ' स्वामी ' चंद्रनाथ ' सारकील्यो नव 
लिको वाचतकच अक्षर , अतर आनी तांच्या रूपड्यांत वाचूंक मेळटा ती भास , 
हे साबार कितल्या वयल्या पावंड्यामेरेन वचूंक पावता हाची देखलेगीत मेळटा . 
काय बरोवपी तांगेल्या ह्या खाशेल्या विश्वात गुल्ल जातात . शरदचंद्र चट्टोपाध्याय 
हे तांचे मजगतीतले अक . 


नवलिकेचो नायक हो सादारण कुवतीचो , जळामळार हेडपी , नशिबांत 
आयिल्ले भोग भोगूकच जाय , अशें मानून घेवपी , निजपणाक शेणोवन घेवपी 
आसता , हे शरदचंद्र हांणों दाखोवन दिले जीणेची ही चित्रां तांका होलमल्ली , 
मनशांच्या संवेदनशीलपणात लेगीत खाशेलें तटस्थपण आसता ; अशें आसून 
लेगीत तें आत्माशून्य तटस्थपण नासता , हे चित्र शरदचंद्र हाणी काडून दाखयलें 
तातूंत खयचोय अिझम नासता , वादाचे आडांगेपण आसना . अिझम म्हळ्यार 
वाद न्हय तर प्रवृत्ती . मनशाच्या जीणेत जो गुस्पागोंदळ अप्रासता तातूंत निजाक 
धुकलून घेवपी नायक शरदचंद्र हाणी दिले , तांच्या सभावाची गूढ तरा , विचित्र 
वागप हे अितलेंच न्हय तर जीणेची विशाल फाटभंय , बरोप्यान चितरायली . 
सव्यसांची हो अितलो महाबुदवान तशेंच धादसी दादलो मनीस पुण भिवकुऱ्या 
अपूर्वबाबूखातीर तोलेगित सादारण मनशाभशेन वागता . शरदबाबू हो बरावपी 
भौशीक जीणेतल्या झुजारी आनी संस्कारशील मनशाचे चित्रण करपांत चड रस 
घेता , अशे मानून घेवचे पडटा . हांगाच शरदचंद्र हांच्या कलात्मक वेगळेचाराचो 
अणभव मेळटा , कारण भौशीक मोलांचे समर्थन तशेंच निजपणाचो साक्षात्कार हे 

अकूच फावट दाखोवप , भोव कठीण ! सनातनी वृत्ती आनी मनीसपण हांचे 
दर्शन शरदचंद्र हांका सदांच जाताले आसूये ! तेंच तांका सोबीत सत् दिसताले . 
ॲरिस्टॉटलान म्हणिल्लेंच कि अितिहासापरस खरें सत् म्हळयार काव्यातले सत् 
तातूंत पुस्तकांतल्यान मेळटा तो सत्याचो आग्रह आसना , निखळ सत् आसता , 
देखून शरदचंद्र चटर्जी हांचो ' श्रीकांत ' हो वाचप्यामु खार अदात्त काव्याचो 
धनी जावन येता . 


' श्रीकान्त ' ही नवलिका पयलींच फावट जेन्ना हांवे वाचिल्ली तेन्ना 
मुग्ध जावन बशिल्ली पाचवे फावट जेन्ना ती वाचली तेन्नायलेगित , हांवे त्याच 
मुग्धपणाचो अणभव घेतलो . 

' श्रीकान्त ' ही अका मुसाफिराची काणी होच श्रीकान्त ह्या काणयेचो 
नायक . जीणेच्या तीन पिरायेतल्या खंडात ताचेर जाल्ले संस्कार , विंगड विंगड 
घडणुकीचो प्रभाव , त्या अणभवातल्यान आयिल्ल्या तटस्थापणाची वृत्ती , 
विमनस्कतेच्या तंद्रेतल्यान आयिल्लो , हँगोव्हर म्हळ्यार ' श्रीकान्तेर भ्रमण काहिनी ' 


श्रीकान्ताच्या 


ह्या कथेक कारण मिमांसा ना , हेतू - प्रयोजन ना . 
स्वभावाचो विशेश म्हळ चार ताचें अकलेपण , निजसुरेंपण आनी तटस्थपण 
श्रीकान्त हो नित्शेचो — महापुरुष ' ( सुपरमॅन ) वा ' पथेरदाबी ' तलो अगम्य 
सव्यसाची न्हय . पुण ही सभावरेखा आगळी जावन आसा . मोहक वृत्तीचो 
आसा . हेरांकडेन बुद्दया फटकून वागपासारकी ताची अित्सा ना . 

श्रीकान्तच्या त्रयस्थपणाची आनी अक खासा गजाल म्हळया निजांच्या 
दु : खांत , वेदनेत तो जसो घुस्पावन रावंक ना तसो तो सळाबळा जाल्लोय ना . 
तो तर वेदनाकांत पुण संयमी नायक शेक्सपीयरालो हॅम्लेट कितलेशे फावट 
भावनांच्या अद्रकांत हाता भायर वेता आनी ताचेमुखार कसली तरी मोख 
आशिल्ल्यान तो पथून निजाच्या आडांगेपणाचेर ताबो मेळयता . श्रीकांत हो 
निजाच संयमी हिंदुस्थानी संस्कारातल्यान घडयिल्लो भौशीक पुरुष . 


श्रीकान्त ' ह्या नायकाली कथा खंयच्यान तरी सुरु जाता आनी खंयतरी 
सोंपता . पुण या घडणुकीत अकूच लय आनी साध्रिप्राय ताण हांचो समन्वय 
निमाणमेरेन अरता . जंय ताची काणी सोंपता थंयच ताची काणी पथून सुरू 
जाता . ताच्या जीणेत श्रीकान्तान कितें कितें पळोवपाचें दवरिल्ले ? बांगरी 
भुरगेपण , उन्मत्त जुवानपण ; आनी या दोनींच्या मजगतींत अन्मन जाणविकाय . 

बांगरी भुरगेपण अशें कि तरनाटेपणाची सुलूस ताका ताच्या भुरगेपणातच 
लागिल्ली अशें आसूनलेगीत ह्या सुखांसावन श्रीकान्ताक केन्नाच बुल्लूसून 
गेल्ल्यावरी दिसना . अितलो अननॅचरल ! असैमीक ! 


6 


श्रीकान्त हो नास्तिक न्हय . कवी पुण तो देवळांत वचना . तो न्हय पुण 
आपसूक कोमळपणाची वळख ताचे अितली कोणाकच ना . देखूनच , तुज 
कोवळे अंतस्करण काळजांत भरून घेवन चल्लें हांव , ' अशें ताका अन्नदा सांगतां 
प्यारी ' म्हळचार राजलक्ष्मी ही तर ल्हानपणासावनच ह्या स्थितप्रज्ञ श्रीकान्ताचो 
ध्यास घेतिल्ल्यावरी जीणभर श्रीकान्ताफाटल्यान धावता . निजाच्यो निष्ठा ताका 
दिवंक सोदता . श्रीकान्ताक कसलोच अहंभाव ना पुण ताचो स्वभाव गंभीर ; ; 
असल्या स्वभावाक लागून कमललता आनी वैश्णवीक तो अहंकारी असोय 
दिसता . अितलेय आसून ती संन्याशीण श्रीकान्तावांगडा वचूंक सोदता . बुदवान 
अभया लेगीत ताचेर ' माया ' च करता . ही माया म्हळयार मोगाचे हेर नांव 
तुमचो भार हांवे घेवचो न्हय तर कोणे घेवपाचो ? ' अशें ती विचारता . 
संकश्टात कर्तव्यांक पुराय करतास्तना साबार ' प्रस्नांची पुरवणी दादल्यांक 
करूंक येताच , अशें न्हय , तेन्नां अशावेळार म्हजे मत्त चिटी धाडून मागयशात , 
अशें कबूल करात , म्हणपी बायलो श्रीकान्ताक कित्याखातीर आवंडेतात 


$ 


काय ? 


शरदचंद हांची ‘ शेषप्रश्न ' ही नवलीका तांच्या हेर नवलिकासावन खासा 
आसा , अशें जाणचार मानतात हाचे कारण ती भौशीक गजालोंक चड 
व्हडविकाय दिता ; म्हाकां ' श्रीकान्त ' ही नवलिका शरदचंद्र हांच्या साबार 
बरोवणींत श्रेष्ठ दिसता . कारण ती आत्मनिष्ठ आसा . तत्त्वांचें गिन्यान करून 
ताचे वखद भौसाक पिवंक आग्रो करप , हे म्हाका मान्य आसा . पुण हातूंतल्यान 
प्रचार करपाचोच हावेस येवंक फावना कारण अशें बरोवप केल्ल्यान साहित्त्यांत 
जीवेंपण येवप भौव कठीण , श्रीकान्ता ' त हे जीवेंपण येता . 

त हे जीवेंपण येता . ' शेषप्रश्नां ' त 
हे येवक पावना . 

' श्रीकान्ता ' तली ही साबार मनशां म्हळ्यार आत्मनीष्ठच आसात पुण 
त्या आत्मनिष्ठपणाचो ठराविक सांचो जावंक पावलो ना . हो ठराविक सांचो 
वा सांकेतीकपण मेळप म्हळयार साहित्यनिर्मितीक खळ पडूक लागप . 

श्रीकान्ता ' तली साबार पात्रां ही मदोंच पातळून वतात , अकठांय आयिल्ली 
नदरेक पडटात आनी मुखार वेतात . . 

पुण ताचो छापो वाचप्यांच्या काळजार अरता , श्रीकान्त हो ‘ रिसरेक्टेड 
असो दिसना . निमाणमेरेन निजाकच न गाविल्लो . सदां परको , अदास 

असो 
जावन मुखार येता पुण काचाबूल , सळांबळा जाल्लो दिसना . ह्या संवसाराच्यो 
गजाली ताचेर परिणाम करतास्तना दिसना पुण आल्बेर कामू हांगेलो ' आझुट 
सायडर ' मात न्हय . 


मनीस जातोची जीण म्हळचार कितलें आंगड - विंगड प्रसंग , धक्को दिवपी 
मुळासावन हुमटावन वडोवपी ; खीणअशा वेळार जीणेवयलोच विस्वास नाच्च जाव 
पाची अवस्था येता . जीणेचे मूल्य लेगीत कोसळटा . तांच्या परिणामान मन , 
काळीज हांका थार आसना . ' आअटसायडर ' चो नायक ताच्या आवयक सांगता . 
: म्हजो देवाचेर विस्वास ना . ' तो नास्तीक जावन आसा . ताची आवय मरत कच 
तो दीसपटी बरयता , ' ' आवय आयज ' मेली.घडये कालच . 

अितले परकेपण 
जीण्या मनशाच्या काळजांत अप्रासूंक पावता व्हय ? देखून - आशुटसायडर ही 
जीण्या मनशाली काणी न्हय , ती निखळ मनीस नावाच्या कुडीची काणी जावन 
आसा . 


. 


श्रीकान्ताची मात ही दशा अितल्याशिमेरेन पाविल्ली दिसना . प्लेगाची 
धाम , भुरग्यांले मर्ण , अन्नदाअक्काची दुर्दशा , बिंद्रसेनाची शोकांतिका सारक्यो 
घडणुकोजावन लेगीत श्रीकान्ताचो जीणेवेलो विस्वास नाच्च जावंक ना . जीणेची 
जी अक भाववृत्ती आसता , थंयसून तो पयस गेल्लो दिसता पुण काळजाचे जीवेपण 
ताणे व्हगडावंक ना . श्रीकान्त दर प्रसंगात झिरकून अरता , थंयसून तो रोकडोच 
भायर येवंक पावना . हीच ' श्रीकान्त ' ची दुर्बळअणां . हे दरखेपेक बरे दिसता 
देखून तेंच दुर्बळपण ' श्रीकान्त ' चे सोबीतपण आनी कलात्मक मूल्य जावन आसा . 


घडये हेच ' श्रीकान्त ' , येस जावन आसा . ह्या नवलिकेतल्या साबार 
बायल्यो अशा ह्या दुर्बळ श्रीकान्ताचेर मोग कित्याक करतात काय ? बायलमोग 
कित्याक करता , हाका ठाम अशें खंयचेच कारण आसना . घडये काळजाचो संबंद 
चड आनी मनाचो संबंद अिल्लो झुणो आसूये . ती अक प्रेरणाच आसता . पुण ह्या 
प्रेरणेभीतर म्हजे मत्तान करूणा आनी भंय हांच्या अकवटेतल्यान मोगाचो सह 
संबंद अप्रासता . श्रीकान्ताचेर मोग करपी बायलांक ह्या सहसंबंदाची जाणविकाय 
आसा . तांच्या मुखार श्रीकान्त येता तो असो - सुखरूप , पुण खंयचीच कळा 
जाणानाशिल्लो अंक तरनाटो . 

अशें आसूनय , परामंदा जाल्ल्या घोवाक विसरून , वासना आवरूंक आयली 
ना देखून का मुसलमान गारुड्या वांगडा पळून आयिल्लो अन्नदा ; भौसामुखार 
कुलटा म्हूण अबी रावपी , निजाच्या घोवाक सौभाग्य मानिनास्तना दुर्भाग्य मानपी 
अन्नदाअक्का- ह्यां अशा बायलेक श्रीकान्त कित्याखातीर मानवता ? ' जे खरें 
आसना , तें उमजून घेवपाचो येत्न कर , ' अशें अन्नदा सांगता . जीणेचो अथ 
विस्कटावन सांगपाचोच हो येत्न , अप्रान्त , ब्रह्मदेशांत परागंदा जाल्या घोवाक 
सोदीत बचपी अभया , वीस बर्सी पिरायेचो बामण रोहिणीबाबूकडेनच लग्न 
जावपी अभया , मुखार ब्रह्मदेशांतल्यान आयिल्लो घोव मेळून लेगीत संवसार 
करपांत अपेस घेवपी अभया श्रीकान्ताकडेन आकर्षित कित्याक जाता ? खंयचीय . 
बायल - खंयच्याय दादल्याभशेनच - निजाच्या भावनांकडेन काळजा - मोगाच्यो गजाली 
हांसोवन बडोवपाअितल्यो सहजकायेन घेना . तिका जाय आसता ते प्रामाणिक 
काळीज . देखन अभयाक श्रीकान्त हो चड लागसारचो दिसता काय ? 


हाचे मुखार , जण अकल्या बायलेक - आपुण प्रामाणीक आसा , दरवेळार 
आपणे निजाचो कस लायलो , हांसमादान लेगीत जाय आसता . ती मागीर , 
अन्नदा जांव , अभया जांव , प्यारी अर्फ राजलक्ष्मी जांव वा कमललता जांव , ह्या 
साबार बायलांक , तांच्या विचारांक श्रीकान्त मानून घेता देखून त्यो बायलो 
श्रीकान्ताचेर मोग करतात ? 


अितल्याचेर श्रीकान्ताल्या सभावाचेर चड अजवाड पडना . देखून दुसरे 
चटेन श्रीकान्ताचेर मोग कारपाचे कारण पळोवंक सुवात मेळोवंक जाय . 


श्रीकान्त हो तर धोरणी दादलो न्हयच न्हय . देखून तो त्या बायलांक 
थातारून धरता , अभेय दिसना . श्रीकान्त प्रामाणिक लेगीत - मोगाच्या परि 
भाशेत - नाच्च ना . पुण अन्नदा , अभया , प्यारी वा कमललता ह्या सारक्यो 
बायल्यो श्रीकान्ताक जोखूक पाचिल्ली आसात . त्या बायलांनी स्वत्व व्हगडावंक 
ना . त्यो बायल्यो श्रीकान्तालेगीत स्वत्व व्हगडावंक दिवंक राजी नात . हे स्वत्व 
म्हळयार प्रामाणीक मन . आयिल्ल्लो प्रसंग त्यो बायल्यो मानून घेतात पुणे 
श्रीकान्तमुखार ह्यो दुबावी मनान अब्यो राबनात . ह्या साबार कारणांखातीर 
तांच्या मनाची कापणी जाल्ली दिसता . तांची जीण हुमटावून गेल्ली दिसता , 
ताचेकडेन भौशीक मनमानी दिसता पुण त्यो ह्या साबार दुखावणीचो सूड 
श्रीकान्ताचेर घेतना दिसनात . वयल्यान , श्रीकान्ताक सांबाळूक हांशेल्यावरी 
सळाबळा जाल्लेवरी दिसतात . 

भुरर्गपणासावन श्रीकान्त हो घरासावन सद्दां पयस पळून वतनाच वाच 
प्याच्या मुखार येता . शरद्चंद्र हाणी ही प्रतीकरूपां पर्थन दाखयल्यात . अिद्रसेना 
वांगडा न्हयेत ल्हारांकडेन झूज दीत व्हावंत चालिल्लो श्रीकान्त ताच्या जीणेतले 
गजालींकडेन लेगीत असोच झूज दीत व्हावंत आस्तनाच दिस्ता . साबार गजाली 
कशो अशेत रेन अपरिहार्य ! प्लेगाची धाम ही लेगीत श्रीकान्ताल्या जीणेचोच 
हारसो जावन येता . अभया लागसाराच आस्तना तो अिस्पीतळांत वेता . जीणेत 
सगळे बरे मागपी लागसारा आसतना श्रीकान्त पयस वेता . प्लेगाची धाम आस 
तना अभया ताका तिच्या घरांत व्हरता . ताचें वायट - बरें पळयता . पुण अप्रांत 
श्रीकान्त हो बैरागीच अरता , प्यारी ( राजलक्ष्मी ) ताचेर अकृत्रीम मोग करता 
ताका मनशांत हाडूंक पळयता पुण श्रीकान्त हो अप्रांत बैरागीच अरता . 

श्रीकान्ताच्या जीणेचो हो आलेख . अकातरी वर्तुळांत घुस्पून पडटलो अशें 
दिसता म्हणसर थंयच्यान ताची भ्रमन्ती पथून सुरू जाता . हो नायक कसलीच 
धडपड करतास्तना दिसना . आपणे जावन कितेंय तरी करचें , अशें श्रीकान्ताक 
मातलेगीत दिसना , अितलेय जावन वाचपी ताचेर खुबळून वचनात . हाका च 
सौंदर्य संवेदना म्हणनशे दिसता . नायकाले सोबीतपण ते हेच . ताचेर राग काडचो . 
ताका दुशणां लावंची , अशे खीणभर लेगीत दिसना . श्रीकान्त हो जसो आसा 
तसो सोबीतच दिसता . अितलो कार्य पराङ्मुख नायक खरो पुण सद्दांच तो ताका 
सांबाळपी मनशाच्या वर्तुळांत पाविल्ल्यावरी दिसता . दोन अंतराळस्थ ग्रह लागी 
येवचें तशें श्रीकान्त आनी प्यारी वा श्रीकान्त आनी अभया लागी येतात . पुण 
सगळ्यांचीच भ्रमणरेखा थारावन दिल्ल्यावरी जण अकलो ताच्या रेखेवेल्यान 
पयस वेतात . विलग जातात . श्रीकान्त तसोच मुखार वेता , कोणेयतरी धुकलून 
वडयिल्ल्यावरी , निष्क्रीय , ह्या आख्ख्या नवलिकेंत खंयच भौशीक बंड ना , मानसीक 
बंड ना वा निष्कपट स्वार्थ ना भौशीक बंडापरस काळजाचे बंड चड मुखरीत 
जावंक जाय आशिल्लें , तें लेगीत हो नायक - श्रीकान्त- करूंक पावना . पुण तो 
निराशवादी आसा अशेंय खंयच दिसना . 

श्रीकान्त असो तर हेर पात्रां काणीतरी खासा हेरतरांची आसा अशेय 
न्हय . अन्नदा , सुनंदा आनी अभया हांची सुवात ' नायिका ' ह्या संज्ञेसावन 
पयसच आसात . देखून अल्ल्यो त्यो प्यारी आनी कमललता . 

श्रीकान्त राजलक्ष्मीसावन पयस वचूंक पावना , हाचे कारण तिचो ताचे 
वयलो प्रभाव , तिचे प्रसंगावधान , मुठीयेत धांपून दवरपी , श्रीकान्ताचे बेस - बरें 
जावचें देखून अहंमन्य प्यारी , आमचेमुखार अशी येता खरी , 

खरी , पुण तिचे अस्तित्व 

तरी वेगळेचार दाखोवपी वा रावपी अशें आसचे ? ही राजलक्ष्मीतर पुराय 
श्रीकान्तमय जाल्या . मोगाची अिर्षा वा मोगाची धुंदीय थंय ना . ती पतिता आसा 
पुण अशेय असूनय तिचे संबदान वाचप्याक तिरस्कार दिसना , हाचे कारण 
श्रीकान्ताकडेन राजलक्ष्मीची आशिल्ली वागणूक . 


कमललता श्रीकान्ताचेर प्रभाव टबरता . अितलेच न्हय तर श्रीकान्ताक 
लेगीत तिचे विशयीं अिल्लोसो मोह बाळगिता . तिचे खातीर ताचे काळीज 
मअओल जाता , असो दुबाव येता .. आख्ख्या नवलिकेंत हेच अंक थळ जंय 
श्रीकान्ताल्या काळजाचो काय प्रमाणात थाव लागता , अशें खीणभर दिसता . 
श्रीकान्ताल्या त्रयस्थपणाक पयलींच फावट वेर गेल्लोशी दिसता आनी ताच्या 
ह्या भाववृत्तीतल्यान कमललता वाचल्यामुखार अबी जाता . शरदचंद्र हांणी 
कमललता ही व्यक्तीरेखा श्रीकान्ताच्या काळजा- नदरेंतल्यान चडशी बांदिल्ल्या 
चरी दिसता . अितलेच सोडत जाल्यार कमललतेच्या वावराचो निर्देश ह्या 
नवलिकेतल्यान तसो अणोच . अशें आसून लेगीत , निजाचे मोल , हे नायिकेच्या 
मोलासारकेंच आसा हे स्पष्टपणान दाखोवन दिता . म्हाभारतांतली नायिका 
कोण ? कुंती की द्रौपदी ? होच प्रस्न मात्सो हेर पध्दतीन विचारनसो दिसता 
अिल्याशा काळाखातीर येवनलेगीत राजलक्ष्मीपरस चड समर्थपणान जिचे 
व्यक्तीत्व काळजा - मनाचेर छापो दवरून वेता ती कमललता नायिका जावंक 
कसली आडखळ आसा ? 


कारण प्यारी ही कितलेय जालें तरी पराभूत मनाचीच अेक व्यक्तीरेखा 
कारण ती तर विधवा . श्रीकांत तिका जाय . श्रीकान्ताले पुंटकडेन लग्न जावप 
हातूंत लेगीत तिचो स्त्रीसुलभ मत्सर आसा . पुण भौशीक नदरेक खोंट मारून 
श्रीकान्ताक ती घरात घेवंक पावना . मानसीक द्वंद्वांत घुस्पून पडिल्ली , प्यारी 
ही पराभूतच दिसता . साबार पात्रां अशी ह्या मानसीक द्वंद्वात आशिल्ल्यान 
तांचे व्यक्तीमत्व आसा पुण तरीय नाशिल्ल्यावरी . 


नायिकेचें साफल्य म्हळ्यार नायकाकडेन मीलन , असो अर्थ हातूंतल्यान 
घेवचो , अशें दिसता . पूण अकाद्रीचें साफल्य तिच्या व्यक्तीमत्त्वाच्या आदाराचेर 
आसत जाल्यार त्या साफल्याक , मीलनाक मोल आसता . कमललतेचे व्यक्तीमत्त्व , 
जितले खणखणीत तितलें राजलक्ष्मीचे ना . अर्थात ' शेषप्रश्न आनी पथेरदाबी 
ह्या शरदचंद्र हांच्याच काणयेतल्यो नायिका कमल ( शेषप्रश्न ) आनी मेरीभारती 
( पथेरदाबी ) हांची तुळणा कमललतेकडेन करूंक वचत जाल्यार कमललता ही 

झुणीच पडटली . 

पुण , श्रीकान्त ह्या व्यक्तीरेखेभीतर जशी राजलक्ष्मी सोंपता तशी कमललता 
सोंपून वचना . श्रीकान्त ह्या नायकाचे मानसीक वजे व्हरता ती कमललता , 
आनी नवलिका ही लौकीक अर्थान सोंपली तरी कमललतेचो प्रवास सोंपना 
नायकाची जापसालदारकी नायिकेनच घेवंक जाय . अशें तत्त्व मानन घेतिल्यांवरी 
म्हळयार नायक आनी नायिका हांची भूमिका कमललता ही अकलीच आंगार 
घेता . ही अकतंद्रा दाखोवपी शरद्चंद्र हांच्या प्रतिभेचो आविष्कार कितल्या व्हड 
पावंड्याचो आशिल्लो हांची साक्ष कमललता दिता . 


अशें आसूनलेगीत , कमललता हैं श्रीकान्ताचेंच रूप .. देखून राजलक्ष्मीक 
जशें निजाचे व्यक्तीमत्त्व आसून नाशिल्ल्यावरी तीच गजाल ह्या कमललतेची . 
अशें तरेन ह्यो अशरीरी नायिका वाचप्यामुखार येतात . केन्द्र अकूच - श्रीकान्त . 
जीणेचें केन्द्रीकरण अशें कशें जावंक पावलें , हाचे आजाप करतास्तनाच ही 
नवलिका सोंपता . मनशांची ही गुदमरून गेल्ली अवस्था बरोवप्यान कशी झुक्तावन 
दाखयली , हे आनीक आजाप वाचप्याक करचें पडटा . संवेदना ह्यो कश्यो प्रस्तुत 
करच्यो आनी त्यो भौशीक आदाराचेरच कशो चड कळात्मक जावंक पावतात , 
हाची देखदिणी म्हळ्यार ही नवलिका . हो अक विस्मीत करपी अणभव . 
श्रीकान्त आनी ताचो सहवास म्हळयार जीण अणे मनशांती . श्रीकान्त आनी 
ताच्या वाठारांत हो भरून झुरिल्लो शोकात्मभाव . धव्या कागदाचेर काळी 
रिबीन सोडीत गेल्ल्यावरी ह्या काळ्या रिबीनीवेल्यान ' श्रीकान्त ' ही भ्रमण 
कथा सरकतना दिसता . सगळेच अस्वस्थ , मनान खचिल्ले ; आनंद हो मात ह्या 
व्यक्तीरेखेचो आडवाद- हो अचळ आनी संन्यस्त दिसता करत जाल्यार सळाबळा 
जाल्यांचीच ही काणी जावन आसा . ही सळांबळा जाल्ली पात्रां खंयतरी आदार 
सोदतात पुण तांका थार मेळचो न्हय , हो अक स्रापच घेवन भायर सारिल्ली 
मंडळी नवलिका सोपल्या प्रांतय पथून मुखार वचूंक लागतात पुण तांचे अस्तित्व 
मात वाचप्याक दिसना . 


अशें अस्तित्त्व ओकेवटेन नाच्च जायत आस्तना ' श्रीकान्त ' ह्या व्यक्ती 
रेखेक आकार येवंक लागता . हो नायक निजाच्या निरुद्देश भूमिकेसावन पयस 
बचूंक सोदना , हे खरेंच पुण हेरांक तशें दिसता . ही जाल्ली विषमता . संघर्ष 
जावंक विषमता जाय आसता . श्रीकांताचो प्रभाव जो मेरेन हेर पात्रांचेर आसता 
तोमेरेन श्रीकांताक जाय तशें तीं वागतात . पुण ह्यो व्यक्तीरेखा लेगीत 

श्रीकांताक तांका जाय तशें वागूक लायतात . श्रीकांत दीसपटी बरोवंक लागता 
तें ताका निजाक जाय आसता म्हूण निखालस न्हय पुण तांचोच प्रभाव - संघर्षाचो 
प्रभाव- श्रीकांत ह्या व्यक्तीरेखेचो विकास करतात . सगळीच पात्रां श्रीकांता 
सारकोंच आशिल्ली जाल्यार ह्या नवलिकेच्या आत्म्याचोच प्राण वतलो 
आशिल्लो . श्रीकान्त , ताच्या त्या निरुद्देश भटकन्तीतीचे व्रत कमललतेक स्टेशनाचेर 
दिता . कितलें सुंदर प्रतीक हैं ! स्टेशन , प्रवास आनी पथून स्टेशन , ही काणी 
श्रीकांत आनी कमललता हांची . 


श्रीकान्त आतां स्थायीक ( ? ) जातलो आनी काणी मुखार वचूंक लागता 
कमललतेच्या रूपान - हांगा वाचपी नासतात अिनलेच . श्रीकांत स्थायीक जातलो 
वा जावक पावतलो , हांचेविशी दुबाव ना , श्रीकांत तसो आडाखेबंद आशिल्याचे 
पयलीं दर्शन जाता ताणे नोकरी करूक ना हे खरे . पुण ब्रम्हदेशात . 
वांगड्याच्या भागीदारीत पैशे लावपाची जी वृत्ती योग्य तरेन आशिल्ल्याचे 
वाचप्याक कळटा , तातूंतल्यान तो व्यवहारदक्ष आसा , म्हण पाचें मानून घेवचें 
पडटा . म्हळयार संवेदनाची अशरीरवृत्ती आनी व्यवहाराची सशरीर वृत्ती , ही 
श्रीकांताल्या जीवेपणाची साक्ष आसा म्हणपाचे कळटा . 


' श्रीकान्त ' ह्या नलिकेचे मोल वाचप्याच्या प्रौढपणासावन वाडूंक 
लागता . वैचारीक प्रौढपण , भावसमतोल आनी तर्क हांचेर आदारिल्ले मोल 
' श्रीकान्त ' चो आस्वाद घडयता ह्या नवलिकेंन स्त्री - दर्शनाचे रंग आसात , 
निश्क्रीय प्रवास आसा पुण तातूंत लेगीत विंगड - विगड घडणुको जे तरेन 
वाचप्यामुखार घडटात , तातूंतल्यान साबार व्यक्तिचित्रां तांचो तांची आकार 
घेतात ; हे दर्शन स्वाभावीक आसा , अणे मानून घेवचंच पडटा . पुण हे दर्शन 
परंपरेन घडोवंक जाय तशें ना , म्हणपाचे लेगीत आकळटा . 

लेगीत आकळटा . विगड - विगड 
घडणुको खन्या पुग व्यक्तो चत्रांवो स्पंदनां करयो आधुळटात तेंय बेस बरें 
अणभवाक येता . देखून म्हाका ' श्रीकान्त ' ही नवलिका क्लान्त - सृजनाची अंक 
अक साबीत देख आसा , अशे दिसता . 

प्रकाश पाडगांवकाराली 
कोंकणी कविता 


कविता आनी कवी हांचेसंबंदान अलयतना सदांच फावतितले संवेदनशील 
तशेंच सावधान रावप गरजेचें , अशें म्हाका दिसता . ह्या दोन गजालीसावन खूब 
लाब जातात देखीक , कविता आनी कवी हांचेमजगतचो भाबडो निष्कर्ष काडप 
बंद जाता . खेरीज , निजाचोच काव्यदृष्टिकोन समा आसा , हे अशें सांगप समा 
न्हय , हे पटूंक लागता . काव्यप्रांतात निखळ तार्किकता आनी वाद हांचोच 
सोद घेवन चलना , हे मतीत येवंक लागता , देखून , कवीचेर इझम आनी 
लॉजिक हांच्या वोक्लातल्यान लेबलां लटकावपाचे काम हास्यास्पद आसा , हाचेर 
विस्वास दवरची पडटा . पूण हांचेखातीर काव्याची तपश्चर्या जितलो खासा 
कवीक करची पडटा किमान तितलीच वा चडच निजा काव्यरसिकांक लेगीत 
तपश्चर्या करची पडटा . ताच्या प्रांत काव्य , काव्यातली संपदा , काव्यातली लय 
आनी काव्यातलों निर्भेळ आनंद घेवक मेळटा . हे अितले लाबकारी जातकच 
भाशावाद , भांडवलवाद , मानवतावाद , समाजवाद , न्यायवाद सारकी इझम्स् 
तोंडाक लावपाखांतीरच अपकारा पडल्यार पडटात . 


गोंयची काव्यतपश्चर्या तशी व्हड , तितलीच प्रामाणिक . वेळप्रसंगांनी मागले 
म्हूण वादाखातीर लेगीत कविता बरोवन जाली . पुण ते तात्कालीन संदर्भ 
सोपतकच काव्यातलो रसरशीत हुंकार तिगोवन रावप , काव्यातली करूण भावना 
जीती रावप होच खरो काव्याचो अभिजात स्वभाव . हेवटेन कोंकणी आपलिपोवणी 

ho 


कारण 


करीना . या कोंकणी कवितेंत ओंदूचो साहित्य अकादमी पुरस्कार मेळोवपी प्रकाश 
पाडगांवकार हांचे स्थान अशेंच विचारार्ह दिसता . 

कवी प्रकाश पाडगांवकरांचो सबंद काय प्रमाणांत कवी नागेश करमली 
हांच्या कवितेकडेन जुळटासो दिसता . पुण हे दिसप खीण भरच . 

. 
आक्रमक काव्याक पोसपी प्रकृती , जैताची घुडो आनी आवेग हांचो समन्वय 
सादपी , खुरखुरी हाडपी कविता म्हळयार करमली हांची कविता . 

पाडगांवकार हांची कविता सुसंस्कारी जावन कसले रूपडे घेतली , असो 
प्रस्न विचारचे आदी सुर्वेसावन पाडगांवकराल्या कवितेचेर दृष्टीक्षेप बडोवप 
गरजेचें . 

ह्या साहित्य अकादमी इनामाचो जैतीवंत कवीच्या कवितासंबंदान म्हाका 
कितें दिसता , हाचेसंबंदान हे मत्त - दिग्दर्शन एका मनस्वी कवीच्या सुर्वेसावन 
म्हाका तो वाचनातल्यान मेळ्ळया प्रांत . 

आयजमेरेन जे कोंकणी कवी म्हाकां विशेष मानबले तातूंत मनोहरराय 
सरदेसाय , र . वि . पंडित , नागेश करमली , माधव बोरकार आनी रमेश वेळुस्कार 
हांच्यासारक्यांची नावां आसात पाडगांवकारांली कविता म्हज्या दोळयांमुखार 
आसा ती तांच्या तीन काव्य झेल्यातल्यानच , उजवाडाची पावलां ' ' वास्कोयन ' 
आनी ' हांत्र मनीस अश्वत्थामो ' हातूंतल्यानच . . 

खरे म्हळ्यार पाडगांवकारांली कविता म्हाका मेळळी ती १ ९ ७० सावन , 
पुण तेन्ना ती तितली जाणवलीच ना . तेन्ना म्हज्या मनार भोंवतण घालतालो 
ती माधव बोरकार . पाडगांवकारांली कविता आता पथून वाचनी असे थारायलें 
लांच्या दरओक झेल्याच्या संदर्भात तांची फाटली कविता लेगीत वाचून काडटालों . 
प्रत्येक फावटी अकूच निष्कर्ष काडटालों . कि या कवीकडेन नीजपण आसा . ताची 
सुलूस — अजवाडाची पावलां ' हात्तच लागिल्ली . 

कळ्या फुलांचे 
आत्मे फुल्ले 
वाऱ्या ओठांर 
अमरून गळ्ळे 
धत रेचेर हाक 
देव निराकार 

( रात सोपली -३७ ) 

अशी अक अक वळ मेळूक लागिल्ली . 

कितलें भव्य , दिव्य 
उदात्त मांगल्यान 
भरिल्ले हे सगळे 
हाज्यामुखार हांव 
एक फिके कुस्कंट 
अशेंय आस्तना 
हैं ... सगळे म्हज्या 

काळजांत उदेता . 
असो अणभव नीजपणान हो कवी घेवंक सोदतालो . ह्या सोंपणार पावसर 
कवी पाडगांवकारान कितलोसो आंतरिक संघर्ष सोसलो आसतलो . अशा सोपणा 
मेरेन येयसर जणओकलो कवी तशें म्हळयार निजाक फटयत आसता . प्रसिद्धी 
खातीर चमचम करपी अतरांची तो आरास करता . लांबलांब वळी बरयता , 
सुभाषिताची पखरण करता . खरे म्हळ्यार असो प्रसिद्धीक हाशेल्लो पिसो - कवी 
अतरांफोटल्यान धावत रावता . ही लेगीत अक तपश्चर्याच . 
कवी पाडगांवकार लेगीत हेच करतालो 

व्हावल्यान व्हावचे 
आसता 
पेटलेल्यान पेट , 
सूर्यान जीव 
फाफशीतना ओगी 
कित्याक रावचें ? 

( तुफान -५२ ) 
पुण या अशा कवितेच्या मळार सुभाषितां आनी अर्थ गोंदोळ मेळटालो . 


सुखाबगर जीण 


अळणी अर्थावीण 
वेता बावून , पर्जळाचो 
भांगरा सूर्या , असोच 
वेता काळोख दवरून 

असल्यो वळी वाचच्यो पडटाल्यो . 


कविता कशी आसची ? अणभव सूचित करपी . दुख , वेदना सोसच्यो 
पडटात देखून आकांतान रडपी वळी म्हळयार कविता न्हय . मोगाकाण्यो आनी 
प्रणयप्रसगाचेर अतरांचो फापटपसारो मांडपी शब्दयोजना म्हळचार कविता न्हय . 
बेंबलीच्या मुळासाबन खरें पुण अणभव आनी भावना तरल जावन येतात तेन्ना 
तांचे काव्य जाता . 

वाचप्याक खीणभर अकाद्री वळ कळना , हे खरेंच पुण त्या 
बळींत कितेंय तरी गुपाट आसा , या जाणविकायेन तो अचकीत जाता . असली वळ 
म्हळयार कबिता . कबी पाडगांवकार असल्यो बळी बरोवक सोदतालो घडये 


उजवाडाचे पावल म्हजे 
काळखा सोंषण चट्टले 
बेवं तुफान जांव मोड 
सहजकायेन परतीतले 

( अजवाडाचे पावल- 
-१ ) 


बांदीलकी मानून 


असले अजवाडाचे पावल अखलपाची तकालस ते घेवक सोदताले . सांगता 
ल्हारां ' सारकी काव्यदुष्ट कवितालेगीत बरयताले तशेंच ' तीन कविता 
मोगाच्यो ' सारक्यो मुदली कविता बरयताले . कवी पाडगांवकरांनी सामाजीक 

घेतिल्ली आसा पुण तातूंत दुखाचो घसघसो . अतरांचे बंबाळपण 
आशिल्याचे नदरेंत भरता . 

काळखांत मिको 
दवरून तुमी 
उजवाडीत रावू 
नाकात 


तुमची कर्मा 


दिसतात आमका 


रावन आमी 


या काळखात 


( मळब आमचे उकते ज लां -२४ ) 

अशा आक्रस्ताळेपणान त्यो वळी बरोवन जाताल्यो . अप्रान्त ते आक्रस्ताळे 
पण गेलें . आनी निव्वळ शब्द - चित्र काडप अितलेच जावंक आरंभ जालौ . 
' बास्कोयन ' हो झेलो तातूंतल्यान अप्रासलो . ' वास्को ' या शारापुरतेंच हे 
चित्रांकन सिमीत रावना . आयज ' यांत्रिक जीणेतल्यान मनशाचे जे विकृत 
रूपडें जालें ताचे चित्रीकरण म्हळ्यार कवी प्रकाश पाडगांवकाराले वास्कोयन . ' 
हांगसर सामाजीक बांदीलकी निराकार जाता , अशें दिसले . 


रांड बेबदे 
माग्दालीन लोकांची 
हशीमोराद घवन रडटाना 
म्हज्या काळजाचें 
उदक उदक जाता- . 
... आनी विचार करता 
करतां हांबूच 
माग्दालीन जावन 


तिचे दुख 


अलोवंक लागतां 
अशा तरेन दुखाचें बैश्तिकरण जाताले खरे , पुण तातूंत सहजकाय मात 
नासताली . 

वास्को म्हळयार निव्वळ शार न्हय . ते तर मनीस नावाचे शार . मनीस 
आनी काम , क्रोध , मोह , लोभ , मद , मत्सर हांणी घडिल्ली जीण म्हळ्यार वास्को 
शार , अशी जाणविकाय मात आतां ह्या कवीक आयिल्ली . पुण ही जाणविकाय 
आपसूक बरोवण्यात दिसनाशिल्ली . खंय तरी हो अणभव जबरीन अतरांभीतर 
खुपशिल्ल्याभशेन दिसता . देखून मेल्या मनशाच्या काशांवाभशेन कवीचो अणभव 
वोगी दिसता , वाचप्याक हुमळशीकेचो घसघसो मेळना . अशें जाल्यान ' वास्कोयन 
हैं अक मर्मस्पर्शी काव्य , अशें म्हाका केन्नाच दिसले ना . 

घडये , कवीक लेगीत ही मानसीक जाणविकाय आसूये , कि आपणे मनीस 
नावाच्या शाराचे वर्णन केले पण त्या शारातल्या मनशाची अवतिकाय , हारिल्लेपण 
दुख खर जावन परगटांवक जाय आशिल्ले तें जावंक ना , धा वापली कवी 
निजाक ' चैतन्याचो भोवडेकार म्हणटालो 

कितले भव्य , दिव्य , उदात्त 
मांगल्यान भरिल्ल्या 
ब्रह्मांडाचो थाव घेत 
भोंवत आसता 
-लिख्ख अमरूत 


किरणांत न्हायत 


तोच आतां 


महाकांच खबर ना 
म्हजे जीणेचो हेतू 
भोवतां , युगां युग 


उपेक्षित काचाबूल 


सारकेल्यो वळी बरोवंक लागिल्लो . 

होगा , प्राथमिक अवस्थेतल्यान भायर सरिल्लो हो कवी पळोवन म्हाका 
खोस भोगली . आतां ताच्या कवितेत अिप्रेशन मारपी अतरावळ येना . जेन्ना 
जेन्ना सूर्य , मर्ण , देव ही अतरां येता तेन्ना ती चडं घनपूर्ण , अर्थपूर्ण जावपाच्या 
येत्नात आसतात . फुलांक हात लावचो तसो हो कवी आतां अतरांक हात 


लायतात . 


घर बांदिल्ले 
मुखावेल्या बागेत 


तरेक रंगा फुलांच्या 
पर्मळाक भुलून 


दिवंगताची शेवणी 
म्हजो मना - आवांठ 
विस्तारीत आयिल्ली 


अशी सहज सुंदर वळी अतरूंक लागिल्यो पळोवन म्हाका खोशीच भोगताली 
हैं सोबीत सुंदर बरोवप कठीण आशिल्लें आनी हो कवी तें सहज बरोबंक 
लागिल्लो . तातूंत पयलीचे आक्रस्ताळेपणय नाशिल्लें . 

। 


हांव मनीस अश्वत्थामो ' या कविताझेल्यांत सैमाचे प्रशस्त , पातळायिल्लें 
पुण अस्वस्थ आनी हारिल्या - शेणिल्ल्याचे रूपडे दिसता ; ही जाण विकाय म्हळयार 
प्रकाश पाडगांवकर या कविचें प्रगल्भ दर्शन . 


अश्वत्थामो हो लेगीत अक चिरंजीव , अजरंवर स्वभाव . आमच्या 
संस्कृतायेन जे चिरंजीव - कृपाचार्य , मारूती , बळी , वामन आनी हेर साबार 
आसात तांच्या मजगती नीजपण घेवन वारसी , हो संत्रस्त आत्मो . ताचें 
अजरंवर जागप , चिरंजीवपण होच खरो ताका मेळिल्लो स्त्राप . हे साबार 
चिरंजीव आनी अश्वथात्मो हांचेमजगती ओक आकांताचो दर्या आसा . या दर्याच्या 
पलतडीक हो अकलोच निसूरे जगपी , सगळे वगडावन बशिल्लो . ल्हानपणासावन 
लटिकपणाक खरेंच समजपी , साबार हुशार - धूर्त लोकांकडसून फटोवन घेवपी 
अश्वत्थामो ... असली जीण मर्ण येना म्हूण जगप हाचेपरस दुसरो स्त्राप ना . 

आयजचो मनीस हो लेगीत अक अश्वत्थामाच जावन आसा . तो फुडारी 
आसत , चित्रकार आसत , बरोवपी आसात , प्रोफेसोर आसात , कामकरी आसत ; 
असो हो मनीस आयच्या जीणेत लौकीक तशेंच पारमार्थीक जीणेत हारिल्लो 
आसा , अितलेच न्हय तर ताणे तशेंच रावचे म्हूण काय शक्ती वावरतात , 
मनीस अस्वस्थ आसा . अश्वत्थाम्याचे दुःखे अशें कि तो निजाच्या व्रणाचेर तेल 
रखोवंक सोदता , मनशांचे दुःख अशें कि तो निजपणाक सांबाळूक सोदता , सुखां 
बिकती घेवन - पुण ती तर सुखां श्वाश्वत न्हय . 


आपल्याच सोदांत 
शेणिल्ल्या जण्यावरी 
हांव आधुनिक मनीस 

हांव अश्वस्थामो 
अशा भावगर्भाकच हात घालपाचो येत्न कवी प्रकाश पाडगांवकार करताना 
दिसूक लागलो . व्यक्ती म्हूण मनीस मरताच पुण मनशाचे दुखणे हे सैमाइतलेच 
पोने , हाची जाणविकाय येवप म्हळ्यार कवीक काव्याची नस मेळिल्याची 


ही कुरू , 


सैमांतली अजरंवर रुपडी म्हळयार सूर्य , शेवणी , श्रावण , कौमार्य पिशेपण 
बी , दर्या , काजुलो , मुंयो आनी दुखाच्यो ओडी मारप , या दुखाची नाट या 
मेल्यात मेळटा . 

' सूर्याचे दु.ख ' या कवितेत सूर्य म्हणटा - 


म्हजे जिणेक 
उजवाडाचो शाप 
आसा देखून 
हांव काळोख 
पळोवंक शकना 


हो सूर्य काळखाची भीक मागता . काळोखाचें रूपडे म्हळयार सोबीत 
सुंदरच . मनशाक जाय त्या फावटी काळखाच्या सुंदरसोबीतकायेचे दर्शन घडटा , 
ते सुख निजाक मेळना , हाचे आपदुख मोसपी हो सूर्य कवीक आतां दिसूक 
लागलो . आतां थंय पयलीभशेन अतरांचो माज ' ना . युगायुगासावनची दुखां 
' शेवणी ' या कवितेतल्यान सूचित करूंक लागलो . 


हांव एक शेवणे 
उडट । म्हजीं पाखां 
फाकारून , काळ मळबाक 
तासां घालीत 
यंत्राच्या घरघरीतल्यान 
शस्त्राच्या विनाशतायेतल्यान 
अनादी काळासावन 
हांव एक अजरंवर 
शवणे 


श्रावण , ऋतू , नदी - न्हंय ह्यो अशोच अजरंवरपणाच्यो काणयो , धांवत 
रावप , लटक्या कल्पनांक नदरेमुखार दवरूंन तांची फाट धरपाचो येत्न म्हळ्यार 
जीण , खोशी जावप , सोयरे - धायरेपण मानून घेवप वा तोडून दिवप म्हळयार 
खन्यानीच तांचो अर्थ ? कितें निखटें 

दुःख 

! 


। 


स्त्रावण -न्हय- ' या कवितेत 

रूखा सावळे 
सोशीकपण नागे 
म्हाकां उरूंक 
म्हजे धांवपा 
उमळशिकेन 
लागता दोळे भरूंक 


अशें मानसीक अस्वस्थपण कवी परगटायता . ह्या तिसऱ्या झेल्यांत 
सगळयोच पंचावन्न कविता आसात . तातूंत चाळोस कविता ह्यो अशो अस्वस्थले- 
पणाचेर आदारिल्ल्यो दिसतात . 


$ 


जनावर आनी मनीस ' ही तातूंत एक अप्रतिम कविता या कविता 
झेल्याचो आस्वाद घेतास्तना ' अश्वत्थामो ' या शीर्षकावेल्यान अश्वत्थामाले दुःख , 
अश्वत्थाम्याक आशिल्लो स्त्राप हेरांक आशिल्लो स्त्राप , हांचो तार्कीक संबंद 
लावप म्हळयार सामकेंच भाबडेपणाचें जातले . सूर्याक स्त्राप कित्याक ? 
मनशाक स्त्राप कित्याक ? अश्वत्थाम्याक स्त्राप कित्याक ? हांच्यो जापो कवी 
दिता वो ना ? अश्वत्थाम्याच्या जीणेचेर कवी बरयता काय कितें ? असल्या 
प्रस्नांच्यो जापो सोदप , हे लेगीत भावडेपणाचें . अश्वत्थाम्याले अगतिकपण 
म्हाभारतांत आसा तशें या कविताझेल्यात आसा काय कितें ? हे विचारप तशें 
समा न्हय . अश्वत्थाम्याले अगतिकपण , अस्वस्थपण , हारिल्लेंपण विंगड विंगड 
भेसांत आनी संदर्भात कवी परगटायता , देखून अश्वथाम्या नावाचे शीर्षक 
दिवंक येता . 

कोणालीय कविता जांव , कवीचो काव्य - प्रवास पळोवप हे महत्त्वाचे . 
तातूंतल्यान खोशियेचो खजिनो मेळटा . अकाद्रयाच पुस्तकाच्या आदारान कवीच्या 
संबंदान , समश्टीच्या संबंदान वैश्वीक सत् सोदप , हे समा न्हय . बरोवपी कित्या 
खातीर बरयता ? ज्ञानेश्वरान ज्ञानेश्वरी कित्याक बरयिल्ली ? भगवद्गीता 
नाशिल्ली ? तुकारामान अभंग कित्याखातीर बरयले ? हेर स्तोत्रां नाशिल्ली ? 

नीजपणाचे पडबिंब अतरांत सोदपाचो हावेस म्हळयार साहित्त्य . हे नीज 
पण जणाकल्या बरोवप्याचें आसत वा साबार समश्टीचे आसत . अप्रांत 
अतरांचे सोबीत रूपडे , अतरांतलें लालीत्य सोदप हे ताच्या मुखावेलो आनद , 
ही खरो बरोवप्याची परीक्षा . हेर साबार बोक्लां आनी दृष्टीकोन हे समश्टीच्या 

बाद आनी संघर्षाक फाव तशें बदलत देखून , असली नदर दुय्यम मानूंक जाय , 

गलिव्हर्स ट्रॅव्हल्स ' या पुस्तकाचो आनद चड बेसबऱ्या पद्धतीन घेवप , हे 
गरजेचें तात झगडी सपश्टीची तत्कालीन रूपडीं लेगीत आनंद दितात . 

या झेल्यात लेगीत फाटल्या दोनी झेल्याचें दोश आयिल्ले आसात देखीक 
सुभाषिताची भास म्हळयार कविचेची भास , अशें मानून चलप हे ' सुपुल्लें बी , 

कावळ्याचो मरण - सुवाळो । ' ' मीनाक्षीपुरम धर्मांतर ' ' भांडवल ' या कविते 
तल्यान हे दिसता तशें प्रमाण देविल्लें आसा , हेय खरेंच . 

कवितेक नीजपणातल्यान आंतरिक लय मेळटा . ती लय पकडपाचो येन 
आजून कवी प्रकाश पाडगांवकाराकडसून जाता , अशें दिसना . खेरीज अतरांची 
रूपडी हातासताना आजूनय कवीचो गोंदळ जाता , अशे दिसता . 

जेन्ना लय , छंद हांची जवरदस्ती नास्ता तेन्ना शुद्धलेखनाच्या नेमाप्रमाणे 
अतरां न बरोवपाफाटचे कसले कारण आसता काय ? अहंकार नीजपणाचो 
साक्षात्कार दाखवपाचो हावेस ? देखीक सुर्य , सुर्य नेर्याक , सूर्याक ' फूल , दिसाफूल 
अशी अतरांची रूपडी पळोवन काव्यात्मक कारण तर स्पश्ट जायना कितें 
कशे पळोवन हे जणअकल्याचेर अवलंबून आसता तातूंत हेरांनी ( म्हळयार 
वाचप्यांनी ) नाक तोपचें न्हय अशें जर कोणूय म्हणत जायत जाल्यार तें 
योग्य आसा काय कितें हेय म्हाका कळना . 

तशेंच — अ , आ , अि ' च्या रूपड्यांतूच अतर बरोवंचे काय न्ही ; देखीक 
अित्सा ' अतर ' की ' इत्सा ; अतर ' हांचेर निर्णायक मत्त जावंकच ' 
जाय . भाशेचें ल्पश्ट दर्शन में लिपीचेर आदारिल्लें आसता 
सारको अपेग कसो नाखया आनी केना करप , हाचेलेगित स्पष्ट जावकच जाय . 
कोंकणी ही म्हळयार अनुस्वारांचीच भास , तातूंत तिचे म्होवपण आसा . साबार 
लोकांनी हे म्होवपण तिगोबपाखातीर मुखार सरंक जाय केरळी महाराष्ट्री वा 
हेर प्रांतातले लोक अलयतात ती कोंकणी न्हय , हे शिकोवंक जाय . गोंयकरांचे 
नीजपण म्हळचार अनुस्वारान योग्य थळार अलंकृत आशिल्ली कोंकणी भास . 


6 


6 


अनुस्वाराचो 


यो गजाली मानसीक शिस्त लायतात . आयजच्या कोंकणी कवितेक ( वा 
साबार साहित्यीक मळाक ) मराठी वा बंगाली भाशेचे निकश लावप , त्या तरेन 
कसाक लावून पळोवंक , ही निखालस चूक . त्या भायर हांव म्हणन कि चुकी 
कमी दाखोवंक जाय , उत्तेजन चड मेळूक जाय . 

पुण आयजचो कोंकणी बरोवपी पिरायेन आनी अणभवाने वाडत वेता 
तेन्ना फाटले दोश आनी चुकी सुदारीत वचूंक जाय . 


खऱ्या , नीजकाव्याचे सोबीतपण अतरांत आसना , भाशणांत आसना , तर 
आपलय आनी आपनाद हातूंत आसता . अतराक बागोवोन दाखोवपांत सोबीतपण 
आसता . अशा निकशांमुखार लॉजिक आनी इझम चड कळाव तीगनात . 


या भूमिकेतल्यान दीर्घकाव्यालागसारा वचपाचो प्रवास सुरू जाता . कवी 
प्रकाश पाडगांवकरांची बसका तशी काव्यात्म आसा , ती या ' हांव मनीस 
अश्वत्थामो ' झेल्यासावन थीर जाल्ली , अशें म्हाका दिसता . दीर्घकाव्याक 
तिचो लाब जावंक येता . कवी प्रकाश पाडगांवकारांक जण ओकल्या काव्य 
रसिकाची परबी . 

माधव बोरकारांलो 
उजवाडाचो रूख 


अकाद्री कविता वा अकाद्रया कवीचो कविताझेलो वाचपी आस्वादाखातीर 
जेन्ना अक्तो करता , तेन्ना त्या चोखदळ वाचण्याच्या , रसिकाच्या मनांत कविता 
संबंदान ठांम थारावणी कसलीय आसू , पुण त्या झेल्याक मात तिचो निखालस 
आडखळ जावंक जाय ना . तशें केल्ल्यान पुर्विल्ली मत्ता आशिल्ल्यान ह्या फाव 
टीच्या नव्या अणभवाचो जावपी दिश्टावो घडये जाय नास्तना झुरता . 

पुण काव्य जाणविकायेचीच बसका आसूनलेगीत चलना . कवीक काव्य जोखूक 
आयले काय ; भावनेची जोखणी सांबाळूक आयली काय ? चितना करताना ताचो 
अतिरेक तर जावंक ना मूं ? त्याखातीर ताच्या प्रतिमा व्हेवाराचो , ताच्या अक्षर 
विश्वाचो आदार कसले तरेच्या अणभवाचेर तिगिल्लो आसा ? कवितेकडेन ताची 
नसाय जावंक ना मूं ? वातावरण - निर्मणी कितल्या पावंड्यामेरेन कबी तिगोवंक 
पावला ? हे साबार चोखंदळ वाचप्याक आकळूक जाय . ती लेगीत अकवत जावन 
आसता . ह्या अकवतीच्या अभ्यासान कवीक समजावन घेवप सोपं जाता . 

कवीचें मन आनी काव्याक जल्म दिवपी घडणूक हातूंतल्यान तो संघर्ष 
जाता , तांचेसंबंदान वाचप्याक जाणविकाय मुखार आपशींच जायत वेता . कवी 
अणभवाक सामखारा वेता ( वा अणभव कवीच्या मुखार येवन अबो रावता ) तेन्ना 
लयमधूर जांव , खुबळावपी जांव अचंबळपी जांव वा निशेल्लो जांव तो अणभव 
तिरायतपणान अबो करपात जेन्ना कवी येस मेळयता तेन्ना कलात्मक कवितेंचो 
निर्मणी जाता . सादारण वाचप्याक हे आकळना पुण चोखंदळ बाचप्याक मात तें 
खबर आसूंक जाय . 

' काव्याचो आनंद मेळचो , देखून हांव सदांच अशी चितना करता काय ना ' 
हे चितपाची जापसालदारकी चोखंदळ वाचप्याची . 

अशा बसकेर जेन्ना माधव बोरकार हांचो ' उजवाडाचो रुख ' हो कविता 
झेलो हातांत येता तेन्ना कवितेचे नबलायपण भोगूंक मेळटा . 

माधव बोरकार हो म्हज्या पंगडातलो न्हय , पिरायेन लेगीत ल्हानच 
पुण म्हज्या आदीसावन ताणें कविता बरोवप केल्लें . म्हज्या वेळार कांय हेर 
कोंकणी कविता बरोवप करताले . तातूंन नरेन्द्र बोडके , दशरथ परब सारके 
जबर तांकीचे कवी आशिल्ले . म्हजो ' पायंजेल ' हो पयलो कोंकणी कविता झेलो 
आजूनय येवपाचे वाटेर आसा . म्हज्या सांगता कविता बरोवपी कितलेशेच 
अक - दोन झेले तांचे नावार घेवनय आसात . हांचेमजगती माधव बोरकार हो 
अक , कांयजणांचो कविताबरोवणीच्यो शीमोमेरो हाचेआदींच पुराय स्पष्ट जाल्यो 
आसात . माधव बोरकार मात ह्या कवितावाठारांतल्यो शीमो - मेरो हुंपीत 
चल्ला . ' अजवाडाचो रुखा अप्रांत पर्जळाचे दार ' ही ताची देख अशें 
म्हळयार जाता . माधव बोरकारची सैमीक लयगोड कोंकणीशैलीतली अतरांची 
कविता कोंकणी मळावेली अक अग्रुप निर्मणी जावन आसा . गोंयच्या भूयेर 
पाताळपी चान्न्याच्या मोवओलसाणीचो हात माधव बोरकाराल्या कवितेवेल्यान 
भोविल्लो सो दिसता . हो अणभव अितलो तरल आसता कि अतरांक अितली 
अफेवणी आसता हाची जाणविकाय वाचप्याक पयलीच फाबट आयिल्लेवरी 
दिसूक जाय . 

' मौज ' प्रिंटिंग प्रेसान छापिल्लो आनी ' सोबीत साहित्त्या ' न असवाडाक 
हाडिल्लो सोबीत आवरणात आशिल्या ह्या झेल्यातल्या ( अजवाडाचो रुख , ४ जून 
१ ९ ७५ ) पन्नास पानातल्यान पन्नास कविता वाचूंक मेळटात . 


ह्या झेल्यातली पयली आनी निमाणी कविता ( - ' मिट्ट काळखाच्या 
कुशीत ' आनी ' अजवाडाचो हांव धनी , ' ) सारक्यो कविता वाचतकच ह्या 
झेल्याचे नाव ' अजवाडाचो रुख , ' यथार्थ दिसता . आशावादी कविता दिसता , 
आशावादी कवी दिसता . हीच अजू कवितेची कुरु . 


फाल्यां , गच्च दोळे धांपून बशिल्लो 
उजवाडाच्या सासायेचो रुख फळचो आसा 


मानी 


हे काळाच्यो वेणो सोंसपी सूर्या 
म्हज्या गितांखातीर तुज्या 

साक्षात्कारी अर्थाचे गर्भ 

उदेंतेच्या कुसव्यांत पोस 
ही निखळ आनी निश्चळ आशावादी अपेक्षा पुण हेर कवितांतल्यान 
जाणविकायत रिगतात त्यो काण्यो मात हालअपद्रयाच्यो . 

तुडूंब घायाक चांदन्याचे तळे ' 
अपेक्षा , भूतकाळातलो मोग , विरह , संशयपिसाट , फळाक येवंक नाशिल्लें 
प्रेम , घाय आनी पथून अपेक्षा हांचे अक बर्तृळ ह्या झेल्यांत नदरेक पडटा . 
पयल्या कवितेसावन सुरुं जाल्ले वर्तळ निमण्या कवितेत पयलीचीच कविता घेवन 
सोंपता . त्या दोन कवितांच्या मजगती आसात गाज - वाडोवणी करपी ल्हारो 
आनी व्हड हावेसातल्यान अप्रासिल्ली यातना , अणभव घेवन भोगिल्ल्यो 
यातना वैश्वीक जावन अंतस्कर्णात रिगतात वाचप्याच्या . 


काय फावटी प्रश्न अप्रासता तो असो कि अकाद्रयाली निजाची दुखां व्हड 
असली म्हूण हेरांनी ती आयकुची ? घायांनी भरिल्या अणभवाक संयमान , 
अलिप्तपणान , अक आशयघन खोलाय सादपी आयिल्ली मेळटा तेन्ना अचंबळ 
हाडटा बाचतना यादीत चड काळ तीगपी कविता अरता ती असलो . बऱ्या 
काव्याक कस लाबंक ही परीक्षा मानूंक मना नासची . 


हो कवी निजा अंतस्कर्णातच भोवणी घेबपी , अशें ह्यो कविता वाचतना 
पवून पथून दिसता . 


म्हजेच अशे पांय चिखलां रोबिल्ले 
कानार गाजतात मळबाचे उले 
हात म्हजे वयर म्हाकाच जिखताना 
हात म्हजे मुखार म्हाकाच मागताना 


कवितेतल्यान प्रतीयमान अर्थ म्हळयार सूचित जावपी अर्थ सौदप होच 
अक मोठो आनंद आसता . काब्यातली ही निर्शवणी वाचतकच अचकीत म्हाका 
कवी अनिल ( आत्माराम रावजी देशपांडे ) ह्या मराठणातल्या कविच्या 
कवितेची याद जाली 

वाटते आयुष्य अवघे चार दिवसांचेच झाले 
कसे गेले कळले नाही , हाती फार थोडे आले 
दोन दिवस आराधनेत दोन प्रतीक्षेत गेले 
अर्धे जीवन प्रयत्नात अर्धे विवंचनेत गेले 


बन्यो कविता अकाच कुळीचो आसतात . 
उजवाडाचो रुख , ' ह्या झेल्यात ' घाय ' हे अतर जायते फावटी मेळटा . 

. 
कवीकडेन काळजा - आंतकटीचो ह्या ' घाय ' अतराचो संबंद आसा तो दिसता 
दुःखाचे परिणाम घायापरस हेर खंय ? गंगेक कवी म्हण्टा 


गंगे गंगे सुखात राव 


दुःखात व्हांव 


पवित्रतायेंन आत्मसंयमाच्या रुपान लोट असता , ही देख गगेकडसून घेवंक 
मेळची ही आस्त . जीणेक पवित्रतायेचो हात लागपाखातीर , जीण अजू जावपा 
खातीर यातनो , घाय जाय पडटात , ती तांक मेळची , अशें तर कवी सांगूक 
सोदना मूं ? 


जंय ही तांक मेळोवपाची आस्त थंय मोगाच्या अणभवाक सामखारा 
वतना कवी खुशालभरीत दिसता . 


म्हाका एक तू काणी सांग 
काणी : तुजी म्हजी 


' तीन कवितां ' तल्या शिपमोतयांच्या कवितांतल्यान तो प्रियकर खुशाल 
रावंक सोदता मोगाच्या अत्कट खिणाक धरपी ' साज ' ही कविता खन्यांनीच 
अक सोबीतसुंदर कविता . थंय भावबंध अकवीणी जातात . 

' मौन मधु हो जाय 
ह्या वळीचो अणभव ह्या कवितेत येता . धुंद मोनेपण तशेंच निरामयी मोनेपण 
कवी जोखता ते पळोवपा- सारकी 

ओंठाक ओंठ पालेले 
वाचा म्हजी मोनी 
दंवा न्हाणान ओली 
एक काळजा काणी 


हैं भावविश्व , हाका हेर देख ना ह्या झेल्यात . ' सांज ' ह्या कविते 
सारकी जरी नासली तरी अक बरी कविता म्हूण ' आरत'ही वाचपासारकीच 
' झरी उमळळयो हाडांनी ' ही . तितले समाधान दिवंक पावना पुण ' घरदार 
ही बऱ्यापयकी कविता वाचपाचो आनंद दिता . 


जंय तुजें थांबता नांव 
थंय एक टिंबाचो गांव 
त्या गावाचो सोपूत तुका 
मोडटले तेन्ना भेट म्हाका 


हांगच्यान हुमळशीकेच्यो कविता वाचूंक मेळटात . तिचे पयले पेणे 
हांगसर पडटा . 


दोळयांतल्या वसाडीत 
सूर्य एक जळटा 
उगडासांचे रंग तुजे 
रंग म्हजे मळटा 


( वसाडीत ) 


' काळी 

तेक्टेन प्रियेची तीच तरा- ' केळीपानाची पदर , ' अशी . 

ह्या साबार कवितांतल्यान प्रतिकात्मक विश्व नदरेंत , भरता . 
काळखाची माती , जल्म , , 

चांदन्याच्या सपनाक ' हातूंतल्यान 
फुलपी दरक कविता प्रतिमा आनी प्रतीक हांच्याच आदारान वयर चडटा . पुण 
तांचो भार जायना , कविता अतरांत आडखळून पडना . 

' घाय , 

मनशाक अक घाय आसचो , सुख आनी दुख हे तर मनशाचे ' सांगाती ' 
आसात , तेच ' ' आमच्या तोंडावेल्या रूपड्यांचे रंग धुवूक ' अपेगी पडटात अशें 
हणपी कविता तडक वयल्या पांवडेर वेता . 


ह्या झेल्यातली सर्वांगसुंदर कविता म्हळयार 

नदरेवेल्या रानांक , 
नदरेपलतडी रानबूंदी हाडपी स्वप्नील , शात थळाचे दर्शन घेवंक हाशिल्लो कवी ' 
पोसवल्या कवीचे दर्शन हांगसर घडटा . अतरांक थातारून केल्ली काव्यरचना 


अशी ती दिसना . अप्रांत ' सूर्यांची पावलां , ' ' झडलेली कात म्हजी , ह्यो कवीक 
कवी म्हूण मुखार व्हरपी कविता . — कवीची वाड ' अशें म्हणटास्तना — कविचो 
विकास ' अशें हांवे म्हळे ना कारण विकास हो संख्यात्मक आसता . 


म्हज्या संचिताक हांव सारक्यो कांय कविता तत्त्वगिन्यानी चितनात 
बुडिल्ल्यो दिसतात . ह्यो अकाद्या कवीच्यो शीमो - मेरो तर जायनात मूं पुण 


काळया काव्यात रुजलें 
एक वादळाचे झाड , 

जोगूल कशे दिव्येची अर्थापलतडीजीण 
उजवाडाचो हांव धनी नक्षत्रांचे फेडून रीण ... 


( उजवाडाचो हांव धनी ) 


ह्यासारकी कविता वाचप्याक आश्वासन दिता कि तो अजून आडखळून 
झुरिल्लो ना ती वाड गुणात्मक . 

